



रामायणं

RAMAYANA

अरण्यकाण्डं

VALMIKI
RAMAYANA

ARANYAKANDAM

अरण्यकाण्डं

EDITED BY
Prof. GASPARE GORRESIO

1982
Indian Heritage Trust
Madras, India

First Published in Paris 1845
Facsimile Indian Edition 1982

© V. SADANAND 1982

Published by V. Sadanand
for the Indian Heritage Trust
10, Kamaraj Bhavan, 573, Mount Road
Madras-600 006, India
Printed at the All India Press, Pondicherry
PRINTED IN INDIA

RAMAYANA

POEMA INDIANO

DI VALMICI

ESTO SANSKRITO SECONDO I CODICI MANOSCRITTI

DELLA SCUOLA GAUDANA

PER

GASPARE GORRESIO

SOCIO DELLA REALE ACCADEMIA DELLE SCIENZE DI TORINO

CAVALIERE DELL' ORDINE DEL MERITO CIVILE DI SAVOIA

DELLA LEGION D' ONORE DI FRANCIA

ECC.

VOLUME TERZO




PARIGI

DALLA STAMPERIA REALE

PER AUTORIZZAZIONE DEL GUARDASIGILLI DI FRANCIA

M DCCC XLV



Lakshmana, Rama and Sita

PREFACE

Ramayana, the great poem, has been the most important influence in shaping the characters and personalities of Hindu women, according to Sister Nivedita. She considers it as the epic of Indian Womanhood: "Sita, to the Indian consciousness, is its central figure".

Ramayana is known as the noble story of Sita, सीतायाः चरितं महत् *Sitayah Charitam Mahat* in Valmiki's own words. This great story presaged in Ayodhyakanda becomes intense as we proceed to read it further. We quote Sister Nivedita:

As Mary, the Madonna, to the women of Christendom, so is Sita, Queen of Ayodhya, to them of Hinduism. Hers is indeed a realm beyond the aspiration of merely earthly sovereigns. For she is the ideal of womanhood itself, and she wields undisputed sway, in millions of hearts, over the kingdoms of love and sorrow, and stainless womanly honour and pride. Though beautiful and a queen, she never chose ease. To her the simple lives of saints and scholars were more joyous than all the luxuries of courts. She knew every mood of the forests, joining in their praise in the early morning, when birds wake and blossoms open and the dew is fresh; and bowing her soul with theirs in the evening adoration. She shared a throne, yet never forgot that for their people's good, and not for their own pleasure, do sovereigns reign. She knew the highest human

IV

PREFACE

happiness, and was not blinded by happiness. She knew the deepest and bitterest sorrow, and lived serene amidst her sorrow. Such was Sita, Queen of Ayodhya, crowned of love, veiled in sorrow, and peerless amongst women.

July 5, 1982

V. SADANAND

अरण्यकाण्डं

अथ श्रीरामायणे वाल्मीकीये अरण्यकाण्डं

I.

प्रतिप्रयाते भरते वसन् रामस्तपोवने ।
 लक्षयामास सोद्विग्रांस्तत्रारण्यनिवासिनः ॥ १ ॥
 ये तत्र चित्रकूटस्य पुरस्तात् तापसाश्रमाः ।
 राममाश्रित्य नितरां तांश्चालक्षयदुत्सुकान् ॥ २ ॥
 नयनैर्भृकुटीभिश्च राममुदीक्ष्य शङ्किताः ।
 अन्योन्यमभिजल्पन्तः शनैश्चक्रुः पृथक् कथाः ॥ ३ ॥
 तेषां चौत्सुक्यमालक्ष्य रामः शङ्कासमन्वितः ।
 कृताञ्जलिरुवाचेदमृषिं कुलपतिं तदा ॥ ४ ॥
 मम कच्चिन्नु भगवन् वृत्तमाश्रित्य किञ्चन ।
 दृश्यते विकृतं येन विक्रियते तपस्विनः ॥ ५ ॥
 प्रमदाच्चरितं किञ्चित् कच्चिच्चावरजस्य मे ।
 लक्ष्मणस्यर्षिभिर्दृष्टं नानुत्तपमिवात्मनः ॥ ६ ॥

रामायणं

गुरुशुश्रूषणाचारा नित्यं भर्तृपरायणा ।
 प्रमदाध्युषितां वृत्तिं सीता कच्चिन्न वर्तते ॥ ७ ॥
 रामस्य वचनं श्रुत्वा तापसास्ते तपोधनाः ।
 परस्परमथालोच्य प्रत्यूचुस्ते न किञ्चन ॥ ८ ॥
 अथर्षिर्जर्याविष्टस्तपसा नियतेन्द्रियः ।
 वेपमान उवाचेदं रामं भूतदयापरं ॥ ९ ॥
 न भद्र खलु पश्यामो किञ्चिदुश्चरितं त्वयि ।
 वर्तसे हि परां वृत्तिं तपस्विषु तपस्विवत् ॥ १० ॥
 नेह दीर्घायुषः कश्चिदृषिर्न परितुष्यति ।
 सदृत्तस्य सुवृत्तेन भ्रातुर्वा लक्ष्मणस्य ते ॥ ११ ॥
 त्वं चेह गुरुवद्वतीं लक्ष्मणेन समन्वितः ।
 कुतः कल्याणवृत्ताया ज्ञाताया विपुले कुले ॥ १२ ॥
 चापल्यं तात वैदेह्यास्तपस्विषु विशेषतः ।
 तन्निमित्तं वयं तात नोत्सुकाः शुभदर्शन ॥ १३ ॥
 राक्षसेभ्यश्च संजातं भयमेषां तपस्विनां ।
 व्यथितास्तेन संभ्रान्ताः कथयन्ति मिथः कथाः ॥ १४ ॥
 रक्षांसि पुरुषादीनि नानावृत्ताणि राघव ।
 वसत्यस्मिन् महारण्ये व्यालाश्च रुधिराशनाः ॥ १५ ॥
 उत्साद्य तापसान् सर्वान् जनस्थाननिवासिनः ।
 घ्नन्ति चास्मिन् महारण्ये तान् निवारय राघव ॥ १६ ॥

अरण्यकाण्डं

एष पन्था मर्हर्षीणां फलान्याहरतां वनात् ।
 अनेन तु सुदुर्गं ते प्रविशन्ति मर्हर्षयः ॥ १७ ॥
 रावणावरजो राम खरो नामेह राक्षसः ।
 उद्वेजयति नः सर्वान् जनस्थानकृतालयान् ॥ १८ ॥
 दुष्टश्च जितकाशी च नृशंसश्च बलोत्कटः ।
 अवलितसहायश्च त्वां च तात न मृष्यति ॥ १९ ॥
 त्वं यदाप्रभृति क्षस्मिन्नाश्रमे तात वर्तसे ।
 तदाप्रभृति रक्षांसि विप्रकुर्वन्ति तापसान् ॥ २० ॥
 दर्शयन्तोऽतिबीभत्सं क्रूरैर्भीषणैरपि ।
 नानाद्वैर्विदूपास्ते दूतैरशुभदर्शना ॥ २१ ॥
 उपचारैरशुचिभिः संप्रयुज्य च तापसान् ।
 दर्शयन्ति परां हिसामनार्याः पुरुषर्षभ ॥ २२ ॥
 गह्वनेष्वाश्रमात्तेषु लीना विकृतदर्शनाः ।
 रमन्ते तापसांस्तत्र त्रासयन्तः सुदारुणाः ॥ २३ ॥
 अपक्षिपन्ति शृग्भाण्डं दूषयन्ति शृतं हविः ।
 शोणितैर्बलिकर्माणि नाशयन्ति समन्ततः ॥ २४ ॥
 विश्वस्तानामविश्वस्तास्तापसानां तपस्विनां ।
 भैरवं कर्णमूलेषु विसृजन्ति महास्वनं ॥ २५ ॥
 कलसांश्चाप्रमत्तानां पुष्पाणि समिधस्तथा ।
 दर्भाश्चादाय गच्छन्ति होमकाले सुदारुणाः ॥ २६ ॥

रामायणं

तैर्दुरात्मभिराविष्टमाश्रमं प्रेक्ष्य तापसाः ।
 मन्त्रयन्ति त्वया सार्धमन्यत्र गमनोत्सुकाः ॥ २७ ॥
 तद्राम यावदेतेषां भयं नैति तपस्विनां ।
 तावदेवाश्रमस्थानमिदं त्यक्त्यामहे वयं ॥ २८ ॥
 बहुमूलफलं चित्रं नातिदूरादितो वनं ।
 पुराणमाश्रमं तत्र श्रयिष्यामस्त्वया सह ॥ २९ ॥
 यावच्च न खरस्तात त्वयि दोषाय वर्तते ।
 त्यक्त्वा वासमिमं तात सहास्माभिरितो व्रज ॥ ३० ॥
 एकेन सकलत्रेण क्षेमं नेह विलम्बितुं ।
 वसता रक्षसामेषां समीपे क्रूरकर्मणां ॥ ३१ ॥
 कामं राम समर्थस्त्वं रक्षसानां विनाशने ।
 गन्तव्यो न तु विश्वासशूलचित्ता हि रक्षसाः ॥ ३२ ॥
 इत्युक्तवन्तं रामस्तं राजपुत्रस्तपस्विनं ।
 न शशाकोत्तरैर्वाक्यैरवरोद्धुं समुद्यतं ॥ ३३ ॥
 अभिनन्द्य समापृच्छ समाश्रयास्य च राघवं ।
 स जगामाश्रमं त्यक्त्वा कुलैः कुलपतिः सह ॥ ३४ ॥
 स चाश्रमस्तैर्मुनिभिः समं गतैरनिस्वनः शून्यतया हृतप्रभः ।
 बभूव मौनव्रतधारिभिर्यथा समुत्सुकैर्व्यालमृगैर्निषेवितः ॥ ३५ ॥
 इत्यार्षे रामायणे आरण्यककाण्डे तापसवाक्यं
 नाम प्रथमः सर्गः ॥

अरण्यकाण्डं

II.

राघवस्तु प्रयातेषु तपस्विषु च चिन्तयन् ।
 न तत्रारोचयद्वासं कार्णैर्बहुभिस्तदा ॥ १ ॥
 मयेह भरतो दृष्टो मातरो नागरास्तथा ।
 महान् मे हृदये तापस्तान् नित्यमनुशोचतः ॥ २ ॥
 स्कन्धावारनिवेशे तु तेन चेह निवेशिते ।
 ह्यहस्तिकरीषाभ्यामपमर्दः कृतो महान् ॥ ३ ॥
 तस्मादन्यत्र गच्छाम इति निश्चित्य राघवः ।
 प्रातिष्ठत ततः सार्धं सीतया लक्ष्मणेन च ॥ ४ ॥
 सोऽत्रेराश्रममासाद्य ववन्दे तं तपोधनं ।
 तं चापि भगवानत्रिः पितृवत् प्रत्यपूजयत् ॥ ५ ॥
 स्वयमातिथ्यसत्कारं कृत्वा रामाय सत्कृतं ।
 सौमित्रिमथ सीतां च यथावत् पर्यसान्वयत् ॥ ६ ॥
 पत्नीं स च महावृद्धां सिद्धां श्रुद्धां तपस्विनीं ।
 अनसूयां महाभागां सर्वभूतहिते रतां ॥ ७ ॥
 प्रतिगृह्णीष्व वैदेहीमित्याह मुनिपुङ्गवः ।
 योजयस्व प्रकामैस्त्वं रामपत्नीं यशस्विनीं ॥ ८ ॥
 रामाय चाचक्षते तां ब्राह्मणीं संशितव्रतां ।
 तीव्रेण तपसा युक्तां नियमैश्चाप्यनुत्तमैः ॥ ९ ॥

रामायणं

दशवर्षसहस्राणि यया तप्तं महत् तपः ।
 अनसूया पुरा तात इयं मातेव तेऽनघ ॥ १० ॥
 दशवर्षाण्यनावृद्धा दग्धे लोके निरुत्तरं ।
 यया मूलफलं सृष्टं जाल्कवी च प्रवर्तिता ॥ ११ ॥
 देवकार्यनिमित्तं च यया संचरमाणाया ।
 दशरात्रं कृता रात्रिः सेयं मातेव तेऽनघ ॥ १२ ॥
 तामिमां सर्वभूतानां हितामार्थी तपस्विनीं ।
 अभिगच्छतु वैदेही सिद्धामक्रोधनां सतीं ॥ १३ ॥
 एवं ब्रुवाणं तमृषिं तथेत्युक्त्वा स राघवः ।
 सीतामुद्दिश्य धर्मज्ञ इदं वचनमब्रवीत् ॥ १४ ॥
 सीते श्रुतं ते वचनं मुनेरस्य महात्मनः ।
 श्रेयोऽर्थमात्मनः शीघ्रमभिगच्छ तपस्विनीं ॥ १५ ॥
 सीता तु तद्वचः श्रुत्वा राघवस्य हितैषिणी ।
 तामन्निपत्नीं धर्मज्ञामभिचक्राम वीक्षितुं ॥ १६ ॥
 शिथिलां पतितां वृद्धां जरापाण्डरमूर्धजां ।
 प्रतनुं वेपमानाङ्गीं प्रवाते कदलीं यथा ॥ १७ ॥
 तां तु सीता महाभागामनसूयां धृतव्रतां ।
 अभ्यवादयत क्षिप्रं ब्रुवती मैथिली क्वहं ॥ १८ ॥
 अभिवाद्य च वैदेही तापसीं धर्मचारिणीं ।
 बद्धाञ्जलिपुठा दृष्ट्वा पर्यपृच्छदनामयं ॥ १९ ॥

अरण्यकाण्डं

ततः सीतां महाभागां दृष्ट्वा सा ब्रह्मचारिणी ।
 उवाच कुशलं पृष्ट्वा दिष्ट्या धर्ममवेक्ष्यसे ॥ २० ॥
 त्यक्त्वा ज्ञातिजनं सीते सुखं मानं च भाविनि ।
 अनुरागादने रामं दिष्ट्या त्वमभिगच्छसि ॥ २१ ॥
 समस्थो विषमस्थो वा पापो वा यदिवा शुचिः ।
 यासां स्त्रीणां प्रियो भर्ता तासां लोका महोदयाः ॥ २२ ॥
 दुःशीलः कामवृत्तो वा धर्मैर्विरहितोऽपि वा ।
 स्त्रीणामार्यस्वभावानां परमं दैवतं पतिः ॥ २३ ॥
 नातो विशिष्टं पश्यामि बान्धवं वै कुलस्त्रियाः ।
 पतिर्बन्धुः प्रभुर्भर्ता दैवतं गुरुरेव च ॥ २४ ॥
 न वेतद्वगच्छन्ति शीलदोषादसत्स्त्रियः ।
 कामवक्तव्यहृदया भर्तारं दुश्चरन्ति याः ॥ २५ ॥
 प्राप्नुवन्त्ययशः पापा धर्मभ्रंशं च मैथिलि ।
 अकार्यवशमापन्नास्तादृश्यः खलु याः स्त्रियः ॥ २६ ॥
 तद्विधास्तु गुणोपेता दृष्टलोकपरावराः ।
 स्वर्गे वसन्ति सुभगे सन्तः सुकृतिनो यथा ॥ २७ ॥
 तदेवमेनं समनुव्रता सती पतिव्रतानां समयानुरोधिनी ।
 भवेद्भर्तुः सहधर्मचारिणी यशश्च धर्मं च ततः समाप्स्यसि ॥ २८ ॥
 इत्यार्षे रामायणे अरण्यककाण्डे अनसूयावाक्यं
 नाम द्वितीयः सर्गः ॥

रामायणं

III.

सा त्वेवमुक्ता वैदेही भगवत्यानसूयया ।
 प्रतिपूज्य वचो कृष्टा वक्तुं समुपचक्रमे ॥ १ ॥
 नेदमाश्चर्यमार्ये यत् त्वमेवमनुभाषसे । ।
 विदितं तु मयाप्येतद्यथा स्त्रीणां पतिर्गतिः ॥ २ ॥
 यद्यप्येष भवेद्भर्ता ममार्ये गुणवर्जितः ।
 अद्वैतेनोपचर्यस्तु तथापि नियतं मया ॥ ३ ॥
 किं पुनर्यो गुणश्लाघ्यः सानुक्रोशो जितेन्द्रियः ।
 स्थिरानुरागो धर्मात्मा पित्रोः प्रियतरः सदा ॥ ४ ॥
 यां वृत्तिं वर्तते रामः कौशल्यायां महायशाः ।
 तामेव नृपनारीणामन्यासामपि वर्तते ॥ ५ ॥
 सकृद्वृष्टास्वपि स्त्रीषु नृपेण नृपवत्सलः ।
 मातृवद्वर्तते वीरो मानमुत्सृज्य मानदः ॥ ६ ॥
 आगच्छतीं च विजनं वनं श्वश्रूर्यदन्वशात् ।
 समाहितवतीं पूर्वं हृदये तत् स्थिरं मम ॥ ७ ॥
 पाणिग्रहणकाले च यत् पुरा पावकान्तरे ।
 अनुशिष्टा जनन्या हि तच्च मे हृदि वर्तते ॥ ८ ॥
 न वीकृतं तु तत् सर्वं तद्वाक्यैर्धर्मचारिणि ।
 पतिशुश्रूषणान्नार्यास्तपो नान्यद्विशिष्यते ॥ ९ ॥

अरण्यकाण्डं

सावित्री पतिशुश्रूषां कृत्वा स्वर्गे महीयते ।
 तथैवारुन्धती याता पतिशुश्रूषया दिवं ॥ १० ॥
 वरिष्ठा सर्वनारीणामेषा च दिवि देवता ।
 रोहिणी न विना चन्द्रं मुहूर्तमपि वर्तते ॥ ११ ॥
 एवंविधाश्चाप्यपराः स्त्रियो भर्तृदृढव्रताः ।
 देवलोके महीयन्ते शुभे पुण्येन कर्मणा ॥ १२ ॥
 तच्चानसूया संदृष्टा श्रुत्वा वचनमुत्तमं ।
 शिरस्याघ्राय चोवाच मैथिलीं कृष्णगद्गदा ॥ १३ ॥
 उपपन्नं च युक्तं च वचनं तव मैथिलि ।
 प्रीतास्म्यनेन तद्ब्रूहि प्रियं किं करवाणि ते ॥ १४ ॥
 नियमैर्विविधैराप्तं तपोयोग्यं यदस्ति मे ।
 तदाश्रित्य बलं सीति वरेण च्छन्दयामि ते ॥ १५ ॥
 सैवं तस्या वचः श्रुत्वा विस्मितामनुविस्मिता ।
 कृतमित्यब्रवीत् सीता तपोबलममन्वितां ॥ १६ ॥
 सैवमुक्ता तु धर्मज्ञा तदा प्रीततराभवत् ।
 सकलं च प्रसादं तं कुर्वती तामुवाच ह ॥ १७ ॥
 अङ्गरागेण दिव्येन रक्ताङ्गी जनकात्मजे ।
 मया दत्तेन सुभगे भूषिता विचरिष्यसि ॥ १८ ॥
 अद्यप्रभृति भद्रं ते मण्डलं खलु शाश्वतं ।
 अनुलेपं च सुचिरं गात्रान्नापगमिष्यति ॥ १९ ॥

रामायणं

त्वमनेनाङ्गरागेण मया दत्तेन मैथिलि ।
 रमयिष्यसि भर्तारं कालं श्रीरिव त्वपिणी ॥ २० ॥
 सा वासांस्यङ्गरागं च भूषणानि स्रजस्तथा ।
 मैथिली प्रतिजग्राह प्रीतिदायमनुत्तमं ॥ २१ ॥
 ततः शुभं सा तरुणार्कसंनिभं
 गतक्लमा वस्त्रयुगं सदामलं ।
 स्रजोऽङ्गरागं च विभूषणानि च
 प्रसन्नचेता जगृहे तु मैथिली ॥ २२ ॥

इत्यार्षे रामायणे आरण्यककाण्डे प्रीतिदायो नाम
 तृतीयः सर्गः ॥

अरण्यकाण्डं

IV.

प्रतिगृह्य च तं सीता प्रीतिदायमनुत्तमं ।
 श्लिष्टाञ्जलिपुटा तत्र तामुपास्त तपोधनां ॥ १ ॥
 तां विनीतामुपासीनामनसूया दृढव्रता ।
 वचनं वक्तुमारेभे सीतां कमललोचनां ॥ २ ॥
 स्वयम्बरे किल प्राप्ता त्वमेतेन यशस्विना ।
 राघवेणेति मे सीते कथा श्रुतिपथं गता ॥ ३ ॥
 तां कथां श्रोतुमिच्छामि विस्तारेणेह मैथिलि ।
 यथानुभूतं कात्स्न्येन सर्वमाख्यातुमर्हसि ॥ ४ ॥
 एवमुक्ता तया सीता तां तपोब्रह्मचारिणीं ।
 श्रूयतामित्युपामन्य वक्तुमाचक्रमे कथां ॥ ५ ॥
 मिथिलाधिपतिर्वीरो जनको नाम धर्मवित् ।
 क्षत्रधर्मेधनुरतो न्यायतः शास्ति मेदिनीं ॥ ६ ॥
 स सीराकर्षणं कर्तुं गतः काले पिता मम ।
 पत्नीभिः सह धर्म्याभिः स ददर्शाद्भुतं महत् ॥ ७ ॥
 अन्तरीक्षे च गच्छतीं दिव्यरूपां मनोरमां ।
 मेनकां वै क्षप्सरसं द्योतयतीं दिशस्त्रिषा ॥ ८ ॥
 तां दृष्ट्वा रूपसंपन्नां मन्मथस्य रतीमिव ।
 तस्यासीन्मानसी बुद्धिस्तदा धैर्यविचालनी ॥ ९ ॥

रामायणं

अस्यां नाम ममोत्पद्येदपत्यं कीर्तिवर्धनं ।
 ममापत्यविहीनस्य महान् स स्यादनुग्रहः ॥ १० ॥
 अथान्तरीक्षे वागुच्चैरुवाचामानुषी किल ।
 प्राप्स्यस्यपत्यमस्यास्त्वं सदृशं तूपवर्चसा ॥ ११ ॥
 तस्य लाङ्गलहस्तस्य कर्षतो यज्ञमण्डलं ।
 अहं किलोत्थिता भित्वा जगतीं जगतो गतिं ॥ १२ ॥
 स मां दृष्ट्वा नरपतिर्मुष्टिं निक्षिपतीं पुनः ।
 पांशुगुणितसर्वाङ्गीं विस्मितो जनकोऽभवत् ॥ १३ ॥
 अभिपद्यैव च स्नेहादारोप्याङ्गेऽब्रवीत् किल ।
 ममेयं तनया व्यक्तं स्नेहोऽस्यां येन मेऽभवत् ॥ १४ ॥
 तथेत्यन्तर्हिता चैव वागुवाचाशरीरिणी ।
 सहडुन्दुभिनिर्घोषा पुष्पवृष्टिपुरःसरा ॥ १५ ॥
 मेनकायाः समुत्पन्ना कन्येयं मानसी तव ।
 प्राप्स्यति त्रिषु लोकेषु यशः परमशोभना ॥ १६ ॥
 विदार्य क्षेत्रवसुधां यस्मात् सीतिव चोत्थिता ।
 तस्मात् सीतित्यसौ ख्यातिं लोके यास्यति ते सुता ॥ १७ ॥
 ततः प्रकृष्टो धर्मात्मा पिता मे मिथिलेश्वरः ।
 वृद्धिं चावाप विपुलां मामवाप्य नराधिपः ॥ १८ ॥
 ज्येष्ठायाश्चाददेव्या मामपत्यार्थकारणात् ।
 तथा संवर्धिता चाहं मातृस्नेहेन सीकृदात् ॥ १९ ॥

अरण्यकाण्डं

पतिसंयोगसुलभं वयो दृष्ट्वा च मे पिता ।
 चिन्तामभ्यागमद्दीनो वित्तनाशादिबाधनः ॥ २० ॥
 सदृशं चावकृष्टं च प्राप्य कन्यापिता वरं ।
 प्रधर्षणामवाप्नोति वज्रिणापि समो भुवि ॥ २१ ॥
 तां धर्षणामदूरस्थामवेत्यात्मनि पार्थिवः ।
 चिन्ताविवर्तः पारं नाससादाप्नोति यथा ॥ २२ ॥
 अयोनिजां हि मां ज्ञात्वा नाध्यगच्छत् स चिन्तयन् ।
 सदृशं मेऽनुवृत्तं च वसुधाधिपतिः पतिं ॥ २३ ॥
 तस्य बुद्धिरियं ज्ञाता दृश्यमानस्य चिन्तया ।
 स्वयम्वरं कारयिष्ये सीताया इति धर्मतः ॥ २४ ॥
 यज्ञं हि यज्ञतः पूर्वं शङ्करेण महात्मना ।
 न्यासो मम पितुर्दत्तं धनुस्तूणौ तथाक्षयौ ॥ २५ ॥
 पुरुषाणां शतं साग्रं यत् तद्वहति गौरवात् ।
 तेजोयुतानां बलिनां तरुणानां च धीमतां ॥ २६ ॥
 यत् तन्मनोरथेनापि हीनसत्त्वबलान्वयैः ।
 न शक्यं सहसा वोढुं कुतः संधातुमोजसा ॥ २७ ॥
 तथैव चारोपयितुं सर्वैरेव नराधिपैः ।
 अन्यैश्च पुरुषैर्लोके कृतास्त्रैः स्वविकल्पिनैः ॥ २८ ॥
 तद्वनुर्मे पिता स्थाप्य सर्वानाहूय मन्त्रिणः ।
 तेषां मध्ये उवाचेदं तदा वचनमूर्जितं ॥ २९ ॥

रामायणं

य इदं धनुरुद्यम्य सज्यमेकेन पाणिना ।
 करिष्यति स सीताया भुवि भर्ता भविष्यति ॥ ३० ॥
 स्वयम्वरनिमित्तं च स्थापयित्वा तदा धनुः ।
 पित्रा मे प्रेषिता द्यूता राज्ञां विक्रान्तयोधिनां ॥ ३१ ॥
 आहूतास्ते यथाकालमुपजग्मुर्नराधिपाः ।
 वरार्हा वरवत् सर्वे स्वयं राज्ञा च सत्कृताः ॥ ३२ ॥
 स्वयम्वरगृहं तच्च समस्तास्ते नराधिपाः ।
 विविशुर्द्योतितं लक्ष्म्या ददृशुस्तच्च कार्मुकं ॥ ३३ ॥
 हस्तिहस्तपरीणाहं तत् ते दृष्ट्वा महद्बुधुः ।
 विषेडुर्भूमिपाः सर्वे समुद्विज्य परस्परं ॥ ३४ ॥
 तत् ते धनुर्वरं दृष्ट्वा दुर्धरं गिरिगौरवं ।
 अभिवाद्य नृपा जग्मुश्शक्तास्तस्य पूरणे ॥ ३५ ॥
 ततः स्वयम्वरे भग्ने प्रतियातेषु राजसु ।
 पिता वरं मे सदृशं चिन्तयन् नाध्यगच्छत ॥ ३६ ॥
 अथ दीर्घस्य कालस्य राघवोऽयं महायुतिः ।
 काकपक्षधरो धन्वी पूर्णचन्द्र इवोदितः ॥ ३७ ॥
 यजतो मे पितुर्यज्ञं जनकस्य महात्मनः ।
 उपायाद्बुधः श्रुत्वा गौरवं वीर्यमेव च ॥ ३८ ॥
 विश्वामित्रेण सहितो गाधिपुत्रेण धीमता ।
 अभिगम्य ततो रामः पितरं मेऽभ्यवादयत् ॥ ३९ ॥

अरण्यकाण्डं

पितुर्वयस्यं दयितं ज्ञात्वा श्रुत्वा च तत्त्वतः ।
 कुशलानामयं पृष्ठः पूर्वं रामेण धीमता ॥ ४० ॥
 पित्रापि च तथा रामः स्मयमानस्ततोऽब्रवीत् ।
 जनकं मन्त्रिणां मध्ये राघवोऽयं कथान्तरे ॥ ४१ ॥
 मनुष्यशतसंधार्यं धनुस्तव किल प्रभो ।
 तन्मे कौतूहलं द्रष्टुं साधु दर्शय तन्मम ॥ ४२ ॥
 अथ पाणौ गृहीत्वा तं पिता मे जगतीपतिः ।
 जगाम देशं तं यत्र दिव्यं तिष्ठति तद्वनुः ॥ ४३ ॥
 इदं तदिति तद्वृष्ट्वा तोलयामास राघवः ।
 तद्वृष्ट्वा विस्मितो राजा बभूव सह मन्त्रिभिः ॥ ४४ ॥
 तेनारोपयता वेगान्मध्ये भग्नं मद्वनुः ।
 तस्य शब्दोऽभवद्दोरः पततश्चाशनेरिव ॥ ४५ ॥
 अधिरास्तत्र पुरुषा मोहिताश्च महीं गताः ।
 धनुषस्तस्य शब्देन वर्जयित्वा जनत्रयं ॥ ४६ ॥
 राघवं लक्ष्मणां चैव राजानं पितरं च मे ।
 इतरस्तु जनः सर्वो न धैर्यं कृतवान् हृदि ॥ ४७ ॥
 राघवस्य तु तं दृष्ट्वा पिता मे विक्रमं तदा ।
 तुतोष गुणतश्चैनं तुष्टाव सह मन्त्रिभिः ॥ ४८ ॥
 ततोऽहं तत्र रामाय पित्रा सत्यचिकीर्षुणा ।
 भार्यार्यमुद्यता दातुमुद्यम्य जलभाजनं ॥ ४९ ॥

रामायणं

प्रदीयमानां मां चैव न जग्राह रघूद्वहः ।
 अविज्ञाय पितुश्छन्दमयोध्याधिपतेस्तदा ॥ ५० ॥
 ततः श्वशुरमाह्वय मम वृद्धं नराधिपं ।
 धर्मपत्नीं ददौ राजा मां रामाय महात्मने ॥ ५१ ॥
 मम चैवानुजां बालामुर्मिलां प्रियदर्शनां ।
 भार्यार्थं लक्ष्मणायापि ददौ मम पिता स्वयं ॥ ५२ ॥
 एवं दत्तास्मि रामाय पित्रा तस्मै स्वयम्बरे ।
 भावेन चानुरक्तास्मि पतिं वीर्यवतां वरं ॥ ५३ ॥

इत्यार्षे रामायणे अरण्यककाण्डे सीतावाक्यं नाम
 चतुर्थः सर्गः ॥

अरण्यकाण्डं

V.

अनसूया तु तां श्रुत्वा वैदेक्ष्या मधुरां कथां ।
 परिघड्याथ बाहुभ्यां शिरस्याघ्राय मैथिलीं ॥ १ ॥
 उवाचेदं वचः स्निग्धमन्निपत्नी तपस्विनी ।
 रक्ताक्षरपदं चित्रमच्छन्दादिव भाषितं ॥ २ ॥
 त्वया मम प्रीतिकरं कथितं पुत्रि पुष्कलं ।
 रमामि कथयन्त्यास्ते दृढं मधुरभाषिणि ॥ ३ ॥
 रविरस्तं गतस्त्वेष वृत्ता च रजनी शुभा ।
 ग्रहन्क्षत्रसंपूर्णा विमला विमलानने ॥ ४ ॥
 दिवसं विप्रकीर्णानामाहारार्थं च मैथिलि ।
 समागतानां नीडेषु पक्षिणां श्रूयते स्वनः ॥ ५ ॥
 गत्वा सरोऽभिषेकार्थममी कलसपाणयः ।
 मुनयो विनिवर्तन्ते सलिलाप्लुतवल्कलाः ॥ ६ ॥
 अग्निहोत्रेष्वृषीणां च क्रुतेषु विधिपूर्वकं ।
 कपोताङ्गारुणो धूमो दृश्यते विमलेऽम्बरे ॥ ७ ॥
 अल्पवर्णाश्च तरवो घनीभूताः समन्ततः ।
 विप्रकीर्णे शुभे देशे प्रकाशन्ते यथा नगाः ॥ ८ ॥
 निशाचराणि सत्त्वानि प्रचरन्ति समन्ततः ।
 तपोवनमृगाश्चेमे वेदीमध्येषु शेरते ॥ ९ ॥

रामायणं

संप्रवृत्ता निशा सीते नक्षत्रग्रहमण्डिता ।
 ज्योत्स्नाप्रावरणश्चेन्दुर्दृश्यते क्लृप्तोऽम्बरे ॥ १० ॥
 गम्यतामनुजाने त्वां पार्श्वं रामस्य मैथिलि ।
 कथयन्त्या हि मधुरं त्वयाहं साध्वि तोषिता ॥ ११ ॥
 अलंकुरुष्व तावत् त्वं प्रत्यक्षं मम मैथिलि ।
 निर्वृताहं भविष्यामि दृष्ट्वा त्वां समलंकृतां ॥ १२ ॥
 ततः स्वयमलंकृत्य सीता सुरसुतोपमा ।
 अभिवाद्यानसूयां तां ययौ राघवमीक्षितुं ॥ १३ ॥
 तां तथा भूषितां सीतां दर्श वदतां वरः ।
 राघवः प्रीतिदायेन तपस्विन्यानसूयया ॥ १४ ॥
 निवेद्यामास च सा सीता रामाय तत्त्वतः ।
 प्रीतिदायं तपस्विन्या अङ्गरागं सभूषणं ॥ १५ ॥
 प्रहृष्टोऽथाभवद्रामो लक्ष्मणश्च महायशाः ।
 मैथिल्या सत्क्रियां लब्ध्वा दृष्ट्वा स्त्रीभिः सुदुर्लभां ॥ १६ ॥
 ततस्तां शर्वरीं पुण्यां प्रियया सह राघवः ।
 उवास परमप्रीतस्तस्मिन् मुनिवराश्रमे ॥ १७ ॥
 तस्यां रात्र्यां व्यतीतायामुपापृच्छति राघवे ।
 कृताग्निहोत्रो भगवान् राममत्रिर्भाषत ॥ १८ ॥
 रक्षांसि पुरुषादानि नानावृषाणि राघव ।
 वमत्यस्मिन् महारणे व्यालाश्च रुधिराशनाः ॥ १९ ॥

आरण्यकाण्डं

उच्छिष्टं वा प्रमत्तं वा तापसं धर्मचारिणं ।
 हिंसन्ति राज्ञसा राम तांस्त्वं रोदुमिहार्हसि ॥ २० ॥
 एष पन्था मरुर्षीणां फलान्याहरतां वने ।
 अनेन त्वं वनं दुर्गमितोऽन्यद्गन्तुमर्हसि ॥ २१ ॥
 शिवेन वै याहि समीप्सितं वनं
 सुखं निवासाय जनेश्वरात्मज ।
 पुनर्निवृत्तं कृतकृत्यमाश्रमाद्
 इहैव पश्येम भवन्तमागतं ॥ २२ ॥
 इतीव तैः प्राञ्जलिभिर्महात्मभिर्
 द्विजैः कृतस्वस्त्ययनः परंतपः ।
 वनं सभार्यः प्रविवेश राघवः
 सलक्ष्मणः सूर्य इवाभ्रमण्डलं ॥ २३ ॥

इत्यार्षे रामायणे आरण्यककाण्डे दण्डकारण्यप्रवेशो
 नाम पञ्चमः सर्गः ॥

रामायणं

VI.

प्रविशन् स महारण्यं दण्डकारण्यमुत्तमं ।
 ददर्श रामो दुर्धर्षं तापसाश्रममण्डलं ॥ १ ॥
 कुशचीरपरिक्षिप्तं ब्राह्म्या लक्ष्म्या समावृतं ।
 दुष्प्रवेशं दुरालक्ष्यं सूर्यमण्डलवर्चसं ॥ २ ॥
 शरण्यं सर्वभूतानां सुसमृद्धं श्रिया युतं ।
 सेवितं चोपनृत्यं च नित्यमप्सरसां गणैः ॥ ३ ॥
 विशालैरग्निशरणैः शृगभाण्डै रुचिरैः शुभैः ।
 महद्भिस्तोयकलसैः फलमूलैश्च शोभितं ॥ ४ ॥
 आरण्यैश्च महावृक्षैः पुण्यस्वादुफलैर्वृतं ।
 विचित्रपुष्पैस्तरुभिः पद्मिनीभिः सुशोभितं ॥ ५ ॥
 फलमूलाशनैर्दत्तैश्चिरकृत्ताजिनाम्बरैः ।
 सूर्यवैश्वानरनिभैः पुराणैर्मुनिभिर्वृतं ॥ ६ ॥
 बलिहोमार्चितं पुण्यं ब्रह्मघोषनिनादितं ।
 नानाविनियताहारैः शोभितं पुरुषर्षभैः ॥ ७ ॥
 तद्ब्रह्मभवनप्रख्यं ब्रह्मर्षिगणसेवितं ।
 ब्रह्मभूतैर्महाभागैर्ब्राह्मणैरुपशोभितं ॥ ८ ॥
 नानापक्षिरुतै रम्यं नानामृगसमावृतं ।
 दृष्ट्वैव राघवो दूरात् तापसाश्रममण्डलं ॥ ९ ॥

अरण्यकाण्डं

अभ्यागच्छन्महातेजा विज्यं कृत्वा मरुद्भुः ।
 सीतयानुगतो धीमान् भ्रात्रा वै लक्ष्मणेन च ॥ १० ॥
 दिव्यज्ञानोपपन्नास्ते रामं दृष्ट्वा महर्षयः ।
 अभ्यागच्छन् सुप्रीता वैदेहीं लक्ष्मणं तथा ॥ ११ ॥
 साक्षात् सूर्यमिवोद्यन्तं दृष्ट्वा तं धर्मचारिणं ।
 मङ्गलानि प्रयुञ्जानाः प्रत्यगृह्णन् धृतव्रताः ॥ १२ ॥
 रूपं प्रमाणं लक्ष्मीं च सौकुमार्यं सुवेशतां ।
 ददृशुर्विस्मिताकारा रामस्य वनवासिनः ॥ १३ ॥
 वैदेहीं लक्ष्मणं रामं नेत्रैरनिमिषैरिव ।
 आश्चर्यभूतं ददृशुः सर्वे ते वनवासिनः ॥ १४ ॥
 मुनयस्ते ततो राममतिथिं स्वयमागतं ।
 संहिताः पर्णशालायां वासार्थं संन्यवेशयन् ॥ १५ ॥
 ततो रामस्य सत्कारं विधिवत् ते तपोधनाः ।
 आजक्रुः सलिलं पुण्यं संहिताः पुण्यचारिणः ॥ १६ ॥
 पुष्पं मूलं फलं वन्यमाश्रमं च महात्मने ।
 निवेद्य खलु धर्मेण ततः प्राञ्जलयोऽब्रुवन् ॥ १७ ॥
 त्वं नो धर्मः पिता राम तथा शरणदः सखा ।
 पूजनीयश्च मान्यश्च स च राजा जगद्गुरुः ॥ १८ ॥
 देवेन्द्रस्य चतुर्भागः प्रजा रक्षति राघव ।
 तस्माद्राजा वरान् भोगान् भुङ्क्ते लोकनमस्कृतः ॥ १९ ॥

रामायणं

ते वयं भवता रक्ष्या भवद्विषयवासिनः ।
 नगरस्थो वनस्थो वा त्वं नो राजा रघूत्तम ॥ २० ॥
 न्यस्तदण्डा वयं राम जितक्रोधा जितेन्द्रियाः ।
 रक्षितव्यास्त्वया शश्वद्धर्मनिष्ठास्तपोधनाः ॥ २१ ॥
 एवं ते तापसाः सिद्धा रामं वैश्वानरोपमं ।
 न्यायवृत्ता यथान्यायमर्चयामासुरागतं ॥ २२ ॥
 स तु मुनिवरलब्धसत्क्रियस्
 त्रिदशवरस्त्रिदशैरिवार्चितः ।
 सुसुखमवसदाश्रमे तदा
 जनकसुतासहितः स राघवः ॥ २३ ॥
 इत्यार्षे रामायणे आरण्यककाण्डे आश्रमदर्शनं
 नाम षष्ठः सर्गः ॥

अरण्यकाण्डं

VII.

कृतातिथ्यो मुनिगणैरुदिते रविमण्डले ।
 पुनः प्रतस्थे काकुत्स्थस्तानामल्य तपोधनान् ॥ १ ॥
 वनं बहुमृगाकीर्णमृक्षशार्दूलसेवितं ।
 धाङ्गगृध्रगणाकीर्णं ददर्श सलिलाशयं ॥ २ ॥
 हंसकारण्डवाकीर्णं नानासत्त्वनिषेवितं ।
 नानापक्षिरुतं घोरं सिंहनादविनादितं ॥ ३ ॥
 निकूजमानशकुनं किष्किगागणनादितं ।
 लक्ष्मणानुचरो रामो वनमुग्रं व्यगाहृत ॥ ४ ॥
 वने च तस्मिन् काकुत्स्थो घोरे पक्षिगणावृते ।
 ददर्श गिरिकूटभं राक्षसं घोरदर्शनं ॥ ५ ॥
 दीर्घजङ्घं महाकायं मृगव्यालनिवर्हणं ।
 वक्रनासं वित्रपाक्षं दीर्घास्यं निर्नतोदरं ॥ ६ ॥
 अष्टौ सिंहानुपादाय श्रूलाग्रे रुधिरोक्षितान् ।
 सविषाणं वसादिग्धं गजस्य च शिरो महत् ॥ ७ ॥
 वसानं चर्म वैयाघ्रं सपादं रुधिरोक्षितं ।
 त्रासनं सर्वभूतानां व्यात्ताननमिवात्तकं ॥ ८ ॥
 स रामं लक्ष्मणं चैव सीतां दृष्ट्वा च मैथिलीं ।
 अभ्यधावत संक्रुद्धः प्रजाः काल इवान्तकः ॥ ९ ॥

रामायणं

स कृत्वा भैरवं नादं चालयन्निव मेदिनीं ।
 अङ्केनादाय वैदेहीमपक्रम्य ततोऽब्रवीत् ॥ १० ॥
 युवां जटाचीरधरौ सभार्यौ क्षीणजीवितौ ।
 प्रविष्टौ दण्डकारण्यं शरचापासिधारिणौ ॥ ११ ॥
 कथं वा तापसाभ्यासे वासः प्रमदया सह ।
 अधर्मचारिणौ पापौ कौ युवां मुनिदूषकौ ॥ १२ ॥
 अहं वनमिदं दुर्गं विराधो नाम राज्ञसः ।
 चरामि सायुधो नित्यमृषिमांसानि भक्षयन् ॥ १३ ॥
 एवमुक्त्वा तु तौ वीरौ विराधो वनगोचरः ।
 अङ्केनोद्यम्य वैदेहीं खमुत्पत्याब्रवीत् पुनः ॥ १४ ॥
 अहो साधु मया लब्धं भार्याभक्षणमुत्तमं ।
 आत्मानं पृच्छतो ब्रूतं कौ युवां क्व गमिष्यथः ॥ १५ ॥
 तमुवाच ततो रामो राज्ञसं क्रूरदर्शनं ।
 पृच्छमानं महेष्वास इक्ष्वाकुकुलनन्दनः ॥ १६ ॥
 पुत्रौ दशरथस्यावां भ्रातरौ रामलक्ष्मणौ ।
 क्षत्रियौ ज्ञातिसंपन्नौ विद्धि नौ वनगोचरौ ॥ १७ ॥
 त्वां तु वेदितुमिच्छामि कस्त्वं चरसि दण्डकं ।
 घोरेणानेन रूपेण पापं चैवाध्यवस्यसि ॥ १८ ॥
 स श्रुत्वा रामवचनं विराधः प्रीतमानसः ।
 राघवाभ्यां परं रूपं शशंस स यथातथं ॥ १९ ॥

अरण्यकाण्डं

पुत्रः किलाहं कालस्य माता मम शतरुद ।
 विराध इति मामाहुः पृथिव्यां सर्वराक्षसाः ॥ २० ॥
 तपसा चापि मे प्राप्तं ब्रह्माणोऽपि प्रसादजं ।
 शस्त्रेणाबध्यता लोकेऽस्त्राभेद्यत्वं तथैव च ॥ २१ ॥
 उत्सृज्य प्रमदमेतामनपेक्षौ यथासुखं ।
 त्वरमाणौ पलायिष्यां न वां जीवितमाददे ॥ २२ ॥
 इयं नारी वरारोहा मम भार्या भविष्यति ।
 युवयोः पापयोश्चापि पास्यामि रुधिरं मृधे ॥ २३ ॥
 तस्यैवं ब्रुवतो धृष्टं विराधस्य मनस्विनी ।
 सीता प्रावेपत त्रस्ता प्रवाते कदली यथा ॥ २४ ॥
 तां दृष्ट्वा राघवः सीतां विराधाङ्गतां तदा ।
 अब्रवील्लक्ष्मणं रामो मुखेन परिशुष्यता ॥ २५ ॥
 पश्य सौम्य नरेन्द्रस्य जनकस्यात्मसंभवां ।
 मम भार्या शुभाचारां ज्येष्ठां दशरथस्तृषां ॥ २६ ॥
 अत्यन्तसुखसंवृद्धां राजपुत्रीं यशस्विनीं ।
 पश्य लक्ष्मण वैदेहीं विराधाङ्गे मनस्विनीं ॥ २७ ॥
 यदभिप्रेतमम्बायाः प्रियं वीर कृतं च यत् ।
 कैकेयास्तदनुप्राप्तं क्षिप्रमग्नैव लक्ष्मण ॥ २८ ॥
 या न तुष्यति राज्येन पुत्रस्यादीर्घदर्शिनी ।
 ययाहं सर्वभूतानां हितः प्रस्थापितो वनं ॥ २९ ॥

रामायणं

अयेदानीं सकामास्तु माता मे सा यवीयसी ।
 परामर्षाद्धि वैदेह्या न दुःखं परमस्ति मे ॥ ३० ॥
 पितुर्विनाशः सौमित्रे राज्यस्य कृणं तथा ।
 परामर्षश्च वैदेह्याश्चिन्तामुत्पादयन्ति मे ॥ ३१ ॥
 एवं ब्रुवाणं काकुत्स्थं वाष्पपरीकुलेक्षणं ।
 उवाच लक्ष्मणो वाक्यं क्रुद्धो नाग इव श्वसन् ॥ ३२ ॥
 अनाथ इव किं नाथ महेन्द्रवरुणोपम ।
 मया प्रेष्येण काकुत्स्थ किमर्थं परितप्यसे ॥ ३३ ॥
 शरेणाभिहतस्याद्य मया क्रुद्धेन रक्षसः ।
 विराधस्य गतासौर्वै मही पास्यति शोणितं ॥ ३४ ॥
 राज्यकामे महाक्रोधो भरते यो बभूव मे ।
 तं विराधे विमोक्ष्यामि वज्री वज्रमिवाचले ॥ ३५ ॥

अरुमशनिनिपाततुल्यवेगं

शरवरमप्रतिवार्यमुत्सृजामि ।

निहतमिह विराधमुग्ररूपं

प्रतिभयशूलधरं मृधेऽद्य पश्य ॥ ३६ ॥

इत्यार्षे रामायणे आरण्यककाण्डे विराधदर्शनं

नाम सप्तमः सर्गः ॥

अरण्यकाण्डं

VIII.

लक्ष्मणाः प्रत्युवाचेदं क्रोधसंरक्तलोचनः ।
 राक्षसं विकृताकारं विराधं पापचेतसं ॥ १ ॥
 क्षुद्रं धिक् तेऽस्तु क्षीनायुर्बध्मन्विच्छसि ध्रुवं ।
 नेमां प्राप्स्यसि तिष्ठ त्वं न मे जीवन् गमिष्यसि ॥ २ ॥
 एवमुक्त्वा शरान् सप्त सुपर्णानिलरंहसः ।
 रुक्मपुङ्गवान् महावेगान् विराधे व्यसृजत् तदा ॥ ३ ॥
 ते शरीरं विराधस्य भित्त्वा बार्हिणलक्ष्मणाः ।
 निपेतुरसृजा दिग्धा धरण्यां पावकप्रभाः ॥ ४ ॥
 स विनय्य महानादं शूलमादाय सुप्रभं ।
 चिक्षेप परमक्रुद्धो लक्ष्मणायाभिसंहितं ॥ ५ ॥
 तच्छूलं वज्रसंकाशमन्तरीक्षगतं महत् ।
 द्वाभ्यां शराभ्यां चिच्छेद रामः शस्त्रभृतां वरः ॥ ६ ॥
 ततस्तृतीयं विमलं रुक्मपुङ्गुं शिलाशितं ।
 कृदि रामो विराधस्य निचखान शरोत्तमं ॥ ७ ॥
 स विमुच्य कराग्राभ्यां वैदेहीं पर्वतोपमः ।
 पपात शरनिर्मितो विराधः कालचोदितः ॥ ८ ॥
 स दीनो दीनया वाचा सफेनं रुधिरं वमन् ।
 उवाच रामं तिष्ठन्तं प्राञ्जलिश्चलितेन्द्रियः ॥ ९ ॥

रामायणं

कौशल्या सुप्रजा राम तया पुत्रेण धीमता ।
 तया नाथेन वैदेहो सनाथा लक्ष्मणस्तथा ॥ १० ॥
 विदितश्चासि मे पूर्वमागच्छन्नेव राघव ।
 युवां कोपयता वीर मया सीता कृता तव ॥ ११ ॥
 अभिशपादहं घोरं प्रविष्टो रक्षसीं तनुं ।
 तुम्बुरुर्नाम गन्धर्वः शप्तो वैश्रवणेन वै ॥ १२ ॥
 प्रसाद्यमानश्च मया सोऽब्रवीत् सुमहायशाः ।
 एष त्वय्यन्तरा शापो भविष्यति महाबल ॥ १३ ॥
 यदा दशरथी रामस्त्वां बधिष्यति संयुगे ।
 ततः प्रकृतिमापन्नो भवनं स्वं गमिष्यसि ॥ १४ ॥
 इति वैश्रवणो राजा रम्भासक्तं शशाप मां ।
 अतोऽर्थं च मया वीर प्रभावान्मेदिनीतले ॥ १५ ॥
 प्रेरिता मैथिली सीता न च प्राणैर्वियोजिता ।
 तव प्रसादान्मुक्तोऽहमतः शापात् सुदारुणात् ॥ १६ ॥
 भवनं स्वं गमिष्यामि स्वस्ति तेऽस्तु महाभुज ।
 अर्धयोजने राम महर्षिः सूर्यसंनिभः ॥ १७ ॥
 इतो वसति धर्मात्मा शरभङ्गः प्रतापवान् ।
 तं शीघ्रमभिगच्छ त्वं स ते श्रेयो विधास्यति ॥ १८ ॥
 अवटे चापि मे राम प्रक्षिपेमं कलेवरं ।
 रक्षसां गतसत्त्वानामेष धर्मः सनातनः ॥ १९ ॥

अरण्यकाण्डं

अवटे ये निधीयन्ते तेषां लोका महोदयाः ।
 एवमुक्त्वा स काकुत्स्थं विराधः शरपीडितः ॥ २० ॥
 स्वर्गं जगाम सहसा दिव्यद्वपधरस्तदा ।
 तं समुद्यम्य सौमित्रिर्विराधं पर्वतोपमं ॥ २१ ॥
 गम्भीरमवटं कृत्वा निचखान परंतपः ।
 ततः सीतां परिष्वज्य समाश्वास्य च वीर्यवान् ॥ २२ ॥
 अब्रवील्लक्ष्मणं रामो भ्रातरं दीप्ततेजसं ।
 घोरं वनमिदं दुर्गं न स्थेयमिह लक्ष्मण ॥ २३ ॥
 यथाख्यातं विराधेन शापमोक्षेऽपि रक्षसा ।
 अभिगच्छामि तं शीघ्रं शरभङ्गं तपोधनं ॥ २४ ॥
 ततस्तु तौ काञ्चनचित्रकार्मुकौ
 निहत्य रक्षः प्रतिलभ्य मैथिलीं ।
 विराजमानौ मुदितौ महावने
 विचरेतुश्चन्द्रदिवाकरौ यथा ॥ २५ ॥

इत्यार्षे रामायणे आरण्यककाण्डे विराधबधो
 नाम अष्टमः सर्गः ॥

रामायणं

IX.

कृत्वा तु तं भीमबलं विराधं रान्तसं वने ।
 आश्रमं शरभङ्गस्य राघवोऽभिज्ञगाम ह ॥ १ ॥
 सोऽथ देवप्रभावस्य तपसा भावितात्मनः ।
 समीपे शरभङ्गस्य ददर्श महद्दुतं ॥ २ ॥
 विश्राजमानं वपुषा सूर्यवैश्वानरप्रभं ।
 असंस्पृशन्तं वसुधां ददर्श पुरतः स्थितं ॥ ३ ॥
 सुप्रभाभरणं देवं विरक्तोऽम्बरधारिणं ।
 तद्विधैरेव पुरुषैः पूज्यमानं समन्ततः ॥ ४ ॥
 कुरिभिर्वाजिभिर्युक्तमन्तरीक्षगतं रथं ।
 ददर्श दूरतस्तस्य राघवोऽभ्यासविष्ठितं ॥ ५ ॥
 पाण्डुराभ्रप्रकाशं च चन्द्रमाण्डलमण्डितं ।
 ददर्श विधृतं कृत्तं चित्रमाल्योपशोभितं ॥ ६ ॥
 चामरव्यजने चैव रुक्मदण्डे महाधने ।
 गृहीते वरनारीभ्यां दोधूयेतेऽस्य मूर्धनि ॥ ७ ॥
 गन्धर्वाः सुरसंघाश्च बहवश्च महर्षयः ।
 अन्तरीक्षगतं देवं गीर्भिरग्राभिरीडिरे ॥ ८ ॥
 तद्वृष्ट्वा राघवः श्रीमान् प्रत्यक्षं महद्दुतं ।
 कृषेण महताविष्टो लक्ष्मणं वाक्यमब्रवीत् ॥ ९ ॥

अरण्यकाण्डं

हरयो वाजिनः पूर्वं मया शक्रस्य वै श्रुताः ।
 अन्तरीक्षचरा दिव्या इमे च हरयो ह्याः ॥ १० ॥
 इमे च पुरुषा दिव्या यात्यस्य रथमनिकात् ।
 परं शुभाः कुण्डलिनो युवानः खड्गपाणयः ॥ ११ ॥
 उरस्येषां च सर्वेषां निष्का ज्वलनसंनिभाः ।
 त्रुपं विभाति सौमित्रे पञ्चविंशतिवर्षवत् ॥ १२ ॥
 एतद्धि किल देवानां वयो भवति नित्यशः ।
 यथेमे पुरुषास्तात दृश्यन्ते प्रियदर्शनाः ॥ १३ ॥
 इहैव सह वैदेह्या मुहूर्तं तिष्ठ लक्ष्मण ।
 यावज्जानाम्यहं व्यक्तं क एष इति राघवः ॥ १४ ॥
 तमेवमुक्त्वा सौमित्रिमिहैव स्थीयतामिति ।
 अभिचक्राम काकुत्स्थः शरभङ्गाश्रमं प्रति ॥ १५ ॥
 ततः समभिगच्छन्तं प्रेक्ष्य रामं शतक्रतुः ।
 शरभङ्गमनुज्ञाप्य विबुधानिदमब्रवीत् ॥ १६ ॥
 यास्याम्यहमयं रामो यावन्मां नाभिभाषते ।
 कृतार्थमेनमचिराद्द्रष्टास्म्यहमरिन्दमं ॥ १७ ॥
 कर्म क्षणेन कर्तव्यं महद्देवैः सुदुष्करं ।
 निष्ठां न यातो यावद्धि तावन्न द्रष्टुमर्हति ॥ १८ ॥
 इति वब्रभृदामल्य मानयित्वा च तं मुनिं ।
 तेन ह्यर्यश्चयुक्तेन ययौ रथवरेण सः ॥ १९ ॥

रामायणं

तस्मिन् याते सहस्राक्षे राघवः सपरिच्छदः ।
 अग्निहोत्रमुपासीनं शरभङ्गमुपागमत् ॥ २० ॥
 तस्य पादौ तु संगृह्य राघवौ सीतया सह ।
 न्यसीदतामनुज्ञातौ मुनिनामल्लितौ तदा ॥ २१ ॥
 ततः शक्रोपयानं तत् पर्यपृच्छत राघवः ।
 शरभङ्गोऽपि तत् सर्वं राघवाय न्यवेदयत् ॥ २२ ॥
 मामेषोऽभ्यागतो राम नेतुं लोकमितः परं ।
 प्राप्तमुप्रेण तपसा दुष्प्रापमकृतात्मभिः ॥ २३ ॥
 अहं तु त्वां नरव्याघ्र वर्तमानमद्वरतः ।
 न गतः परमं लोकं त्वामदृष्ट्वा प्रियातिथिं ॥ २४ ॥
 अक्षया नरशार्दूल जिता लोका मया शुभाः ।
 तान् गमिष्यामि सत्कृत्य भवन्तमिह राघव ॥ २५ ॥
 ब्राह्म्यांश्च नाकपृथ्वांश्च प्रतिगृह्णीष्व राम तान् ।
 भवान् राजा च मान्यश्च गुरुः सत्कार्य एव च ॥ २६ ॥
 प्रतिगृह्ण मया दत्तं रत्नमेतत् सुदुर्लभं ।
 एवमुक्तो महातेजाः सर्वशास्त्रविशारदः ॥ २७ ॥
 ऋषिणा शरभङ्गेण राघवो वाक्यमब्रवीत् ।
 अहमेवाहुरिष्यामि स्वयं लोकाननुत्तमान् ॥ २८ ॥
 सत्कृतोऽहं त्वया ब्रह्मन् गच्छ लोकानतः परान् ।
 आवासं त्वमिच्छामि व्यादिष्टं भवता वने ॥ २९ ॥

आरण्यकाण्डं

राघवेणैवमुक्तस्तु शक्रतुल्यबलेन सः ।
 शरभङ्गो महाप्राज्ञः पुनरेवाब्रवीद्वचः ॥ ३० ॥
 सुतीक्ष्णमभिगच्छ त्वं सिद्धं राम तपोधनं ।
 रमणीये महारण्ये स ते वासं विधास्यति ॥ ३१ ॥
 एष पन्था महाप्राज्ञ मुहूर्तं तावदास्यतां ।
 त्यजामि यावत् स्वतनुं जीर्णं त्वचमिवोरगः ॥ ३२ ॥
 ततोऽग्निं स समाधाय कृत्वा चाल्येन मन्त्रवत् ।
 शरभङ्गस्तपःसिद्धः प्रविवेश कृताशनं ॥ ३३ ॥
 तं दग्धा भगवानग्निः सास्थिलोमनाखवचं ।
 समांसमेदोरुधिरं ततः शान्तिमुपागमत् ॥ ३४ ॥
 स च पावकसंकाशः कुमारः समपद्यत ।
 उत्क्रम्याग्निचयात् तस्माच्छरभङ्गो व्यरोचत ॥ ३५ ॥
 स लोकानाहिताग्नीनामृषीणां पुण्यकर्मणां ।
 देवानां च व्यतिक्रम्य ब्रह्मलोकमवाप ह ॥ ३६ ॥
 स पुण्यकर्मा भुवने शुभे स्थितं
 पितामहं सानुचरं ददर्श ।
 पितामहश्चापि समीक्ष्य तं तदा
 महाद्युतिं स्वागतमित्युवाच ॥ ३७ ॥
 इत्यार्षे रामायणे आरण्यककाण्डे शरभङ्गाश्रमाभिगमनं
 नाम नवमः सर्गः ॥

रामायणं

X.

शरभङ्गे दिवं प्राप्ते मुनिसंघाः समन्ततः ।
 अभ्यगच्छन्त काकुत्स्थं रामं ज्वलिततेजसं ॥ १ ॥
 वैखानसा बालिखिल्या ऋषयोऽथ मरीचिपाः ।
 अश्मकुट्टाः सुबहवः पर्णीद्वाराश्च तापसाः ॥ २ ॥
 दत्तोलूखलिनश्चैव दण्डकारण्यवासिनः ।
 केचिच्च सलिलाद्वारा ज्वलितानलवर्चसः ॥ ३ ॥
 अभ्रावकाशिनश्चान्ये केचित् स्थण्डिलशायिनः ।
 उपवासरताश्चैव जले कल्पान्तवासिनः ॥ ४ ॥
 तपोरता महात्मानः केचित् पञ्चतपोऽन्विताः ।
 चतुर्मासकृताद्वारा निराद्वारास्तथापरे ॥ ५ ॥
 वृक्षाग्रासक्तपादाश्च सदावाकिशरसः स्थिताः ।
 अनाश्रिताः कर्मफलमाश्रिताश्चापरे तथा ॥ ६ ॥
 स्थिता वसुमतीं चान्ये कृत्वैकाङ्गुष्ठीपिडितं ।
 एवं नानातपोयुक्ता मुनयः संशितव्रताः ॥ ७ ॥
 शरभङ्गाश्रमे रामं द्रष्टुमभ्यागमन्तदा ।
 अभिगम्य च धर्मज्ञा ऋषिसंघाः समन्ततः ॥ ८ ॥
 ऊचुः प्राञ्जलयः सर्वे सान्त्वपूर्वमिदं वचः ।
 त्वमिदवाकुकुले जातः पृथिव्यां राम विश्रुतः ॥ ९ ॥

अरण्यकाण्डं

नाथः प्रजानां सर्वासां देवानामिव वासवः ।
 विश्रुतस्त्रिषु लोकेषु यशसा विक्रमेण च ॥ १० ॥
 पितुर्निर्देशादुर्ध्वं वनं घोरमुपागतः ।
 अधर्मः सुमहान् नाम भवेत् तस्य महीपतेः ॥ ११ ॥
 यो हरेद्वलिषड्भागं न च रक्षेदिमाः प्रजाः ।
 पौरजानपदान् राजा प्राणैरिष्टान् सुतानिव ॥ १२ ॥
 यो न रक्षति दुर्मेधाः स नरैर्भुवि गर्हितः ।
 यस्तु रक्षति धर्मेण प्रजाः पुत्रानिवौरसान् ॥ १३ ॥
 राजा दण्डं समुद्यम्य शमयन् भयमोजसा ।
 स प्राप्नोति परां कीर्तिमिह च प्रेत्य चाव्ययां ॥ १४ ॥
 विहृत्य चेह सुसुखी प्राप्नोतीन्द्रसलोकतां ।
 चरन्ति सुखिनो धर्म्ये च राज्ञाभिपालिताः ॥ १५ ॥
 ततो राजा हि षड्भागं सम्यगाप्नोति पालयन् ।
 सोऽयं ब्राह्मणभूयिष्ठो वानप्रस्थगणो महान् ॥ १६ ॥
 रक्षसैः पीड्यमानस्त्वां शरण्यं शरणं गतः ।
 एहि पश्य शरीराणि मुनीनां भावितात्मनां ॥ १७ ॥
 कृतानां राम रक्षोभिर्बहूनां बहुधा वने ।
 पम्पानिवासिनामेषामनु मन्दाकिनीमपि ॥ १८ ॥
 चित्रकूटालयानां च क्रियते कदनं महत् ।
 एवं वयं न मृष्यामो विप्रकारं तपस्विनां ॥ १९ ॥

रामायणं

अतिप्रवृद्धै रक्षोभिर्जनस्थाननिवासिनां ।
 आर्ताः स्म शरणं राम भवतं समुपागताः ॥ २० ॥
 पाहि पालय नः सर्वान् स्वबाहुबलमाश्रितः ।
 ऐश्वरोऽयं परो भावः शूरत्वं नाम राघव ॥ २१ ॥
 इति श्रुत्वा वचो रामस्तापसानां महात्मनां ।
 इदं प्रोवाच धर्मात्मा सर्वानेव तपोधनान् ॥ २२ ॥
 नैवमर्हथ मां वक्तुमहमेव सलक्ष्मणः ।
 तपःश्रुतवयोवृद्धान् भवतः शरणं गतः ॥ २३ ॥
 इदं तु दण्डकारण्यं नानासत्त्वनिषेवितं ।
 भवतामर्थसिद्ध्यर्थमागतोऽस्मि यदृच्छ्या ॥ २४ ॥
 सकामोऽयं वने वासो भविष्यति यशस्करः ।
 संरक्षतो मुनिगणान् निघ्नतो रक्षसान् मम ॥ २५ ॥
 एवं स तेषामभयं महात्मा
 दत्वा मुनीनां वनमाश्रितानां ।
 महर्षिभिस्तैः सहितो हि रामस्
 ततः सुतीक्ष्णाश्रममाजगाम ॥ २६ ॥

इत्यार्षे रामायणे आरण्यककाण्डे अभयप्रदानं नाम
 दशमः सर्गः ॥

अरण्यकाण्डं

XI.

रामोऽथ सहितो भ्रात्रा सीतया च महाबलः ।
 सुतीक्ष्णस्याश्रमपदं जगाम सहितैर्द्विजैः ॥ १ ॥
 स गत्वा दूरमधानं नदीं तीर्त्वा महाजवां ।
 ददर्श विपुलं नीलं शैलमाश्रित्य काननं ॥ २ ॥
 ततस्तदिद्धाकुवरौ नानाद्रुमलतायुतं ।
 काननं वै विविशतुः सीतया सह राघवौ ॥ ३ ॥
 प्रविश्य च वनं वीरौ बहुपुष्पफलान्वितं ।
 आश्रमं तौ ददृशतुश्चरिमात्लापरिष्कृतं ॥ ४ ॥
 तत्र तापसमासीनं मलयङ्कजठाधरं ।
 रामः सुतीक्ष्णमभ्येत्य तपोवृद्धमपूजयत् ॥ ५ ॥
 रामोऽहमस्मीत्युक्त्वा च तमृषिं सत्यविक्रमः ।
 जगाम धरणीं मूर्ध्ना विनयेन कृताञ्जलिः ॥ ६ ॥
 स निरीक्ष्य ततो वृद्धो रामं धर्मभृतां वरं ।
 संपरिघञ्य बाहुभ्यामिदं वचनमब्रवीत् ॥ ७ ॥
 स्वागतं तेऽस्तु काकुत्स्थ राम धर्मभृतां वर ।
 चित्रकूटमनुप्राप्तो राज्यभ्रष्टोऽसि मे श्रुतः ॥ ८ ॥
 प्रतीक्षमाणस्त्वामिव नात्रहोऽहमितो दिवं ।
 जराजीर्णमिमं राम देहं त्यक्त्वा महीतले ॥ ९ ॥

रामायणं

तमुग्रतपसं वृद्धं महर्षिं संशितव्रतं ।
 रामः पुनरिदं वाक्यमुवाचानन्तरं तदा ॥ १० ॥
 अवाप्स्यसि परान् लोकानितस्त्वमृषिसत्तम ।
 आश्रमं त्वहमिच्छामि प्रदिष्टं कानने त्वया ॥ ११ ॥
 भवान् हि ज्ञानविज्ञानसंपन्नः सर्वविन्मम ।
 आख्यातः शरभङ्गेण तपःसिद्धेन धीमता ॥ १२ ॥
 एवमुक्तस्तु रामेण महर्षिलोकविश्रुतः ।
 अब्रवीन्मधुरं वाक्यं हर्षेण महतावृतः ॥ १३ ॥
 प्रभूतपुष्पपानीयः स्वादुमूलफलद्रुमः ।
 नानासुरभिगन्धाढ्यः प्रभूतफलभोजनः ॥ १४ ॥
 पद्मिनीसंघचित्रैश्च सरोभिरुपशोभितः ।
 वनराजिविचित्रान्तः शुभकाननशोभितः ॥ १५ ॥
 अयमेवाश्रमो राम गुणवानुष्यतामिह ।
 ऋषिसंघानुचरितः सदा मूलफलावृतः ॥ १६ ॥
 इममाश्रममागत्य मृगसंघा इतस्ततः ।
 प्रतियान्ति यथाकामं समन्तादकुतोभयाः ॥ १७ ॥
 भवांस्तानभिद्रुह्येत किं स्यात् पापतरं ततः ।
 एकस्मिन्नाश्रमे स्थानं चिरं च न तव क्षमं ॥ १८ ॥
 एवमुक्त्वा तु स मुनी रामं संध्यामुपास्त ह ।
 उपास्य च स तां संध्यां तत्र वासमकल्पयत् ॥ १९ ॥

आरण्यकाण्डं

ततः शुभं तापसभोज्यमन्नं

स्वयं सुतीक्ष्णः पुरुषर्षभाय ।

सत्कृत्य रामाय ददौ महात्मा

संध्यानिवृत्तौ रजनीं निरीक्ष्य ॥ २० ॥

इत्यार्षे रामायणे आरण्यककाण्डे सुतीक्ष्णदर्शनं

नाम एकादशः सर्गः ॥

रामायणं

XII.

रामस्तु सहसौमित्रिः सुतीक्ष्णेनाभिपूजितः ।
 तां समुष्य निशां कृत्स्नां प्रभाते प्रत्यबुध्यत ॥ १ ॥
 तावुत्थाय यथाकालं सीतया सह राघवौ ।
 शौचं प्रचक्रतुर्वीरौ जलेनोत्पलगन्धिना ॥ २ ॥
 अथ तेऽग्नित्रयं तत्र वैदेही रामलक्ष्मणौ ।
 उपतस्थुर्महाभागास्तपस्विशरणे वने ॥ ३ ॥
 उदयन्तं दिनकरं दृष्ट्वा विगतकल्मषाः ।
 सुतीक्ष्णमभिगम्येदं रामो वचनमब्रवीत् ॥ ४ ॥
 सुखोषिताः स्मो भगवंस्त्वया पूज्येन पूजिताः ।
 आपृच्छे त्वां प्रयास्यामो मुनयस्त्वरयन्ति नः ॥ ५ ॥
 त्वरामहे वयं द्रष्टुं कृत्स्नमाश्रममण्डलं ।
 ऋषीणां पुण्यशीलानां दण्डकारण्यवासिनां ॥ ६ ॥
 अभ्यनुज्ञातुमिच्छामः सहैभिर्मुनिपुङ्गवैः ।
 धर्मशीलैस्तपोवृद्धैर्विशिष्टैरिव पावकैः ॥ ७ ॥
 अविषद्यांशुरादित्यो यावन्नातितपत्यसौ ।
 तावदेवेत इच्छामो गन्तव्येऽनुमतं त्वया ॥ ८ ॥
 एवमुक्त्वा ततो रामो ववन्दे चरणौ मुनेः ।
 लक्ष्मणेन सह भ्रात्रा सीतया च महाद्युतिः ॥ ९ ॥

अरण्यकाण्डं

तौ संस्पृशन्तौ चरणावुत्थाप्य मुनिपुङ्गवः ।
 गाढमालिङ्ग्य सस्नेहमिदं वचनमब्रवीत् ॥ १० ॥
 अविघ्नं गच्छ पन्थानं राम सौमित्रिणा सह ।
 सीतया चानया सार्धं ह्ययमेवानुवृत्तया ॥ ११ ॥
 पश्याश्रमपदं राम दण्डकारण्यवासिनां ।
 तेषां तपस्विनां वीर तपसा भावितात्मनां ॥ १२ ॥
 सुप्रापफलपुष्पाणि विचित्राणि वनानि च ।
 प्रशान्तमृगयूथानि कान्तपक्षिगणानि च ॥ १३ ॥
 फुल्लपङ्कजषण्डानि प्रसन्नसलिलानि च ।
 कारण्डवविधुष्टानि तडागानि सरांसि च ॥ १४ ॥
 पश्य त्वं दृष्टिर्मयाणि गिरिप्रस्रवणानि च ।
 रमणीयान्यरण्यानि मयूरविरूतानि च ॥ १५ ॥
 शिवाय गम्यतां राम सौमित्रे वत्स गम्यतां ।
 आगन्तव्यं तु नो द्रष्टुं पुनराश्रममण्डलं ॥ १६ ॥
 एवमुक्तस्तथेत्युक्त्वा काकुत्स्थः सहलक्ष्मणः ।
 प्रदक्षिणं मुनिं कृत्वा प्रस्थातुमुपचक्रमे ॥ १७ ॥
 ततः शुभतरांस्तूणान् धनुषी चायतेक्षणा ।
 ददौ सीता तयोर्ध्नीत्रोरसी चारिनिवर्हणौ ॥ १८ ॥
 निबध्य तौ च तांस्तूणान् धनुषी च प्रगृह्य तौ ।
 निष्क्रान्तावाश्रमं द्रष्टुं ततस्तौ रामलक्ष्मणौ ॥ १९ ॥

रामायणं

XIII.

प्रस्थितौ धृतचापौ च तौ निशम्याथ ज्ञानकी ।
 क्लृप्ता स्निग्धया वाचा भर्तारमिदमब्रवीत् ॥ १ ॥
 प्राप्यते ऽहिंसया राम धर्मः सद्भिः सदा शुभः ।
 नाशनानि पुनस्तस्य सप्ताद्गुर्व्यसनानि च ॥ २ ॥
 तत्र कामसमुत्थानि चत्वार्युक्तानि राघव ।
 क्रोधोद्भवानि च त्रीणि व्यसनानि प्रचक्षते ॥ ३ ॥
 मिथ्यावाक्यं तु प्रथमं यत् सद्भिस्त्यज्यते सदा ।
 परदाराभिगमनं विना वैरं च रौद्रता ॥ ४ ॥
 तानि सर्वाणि संयत्तुं शक्यं राम जितेन्द्रियैः ।
 तव वश्येन्द्रियत्वं च ज्ञानामि शुभनिश्चयं ॥ ५ ॥
 मिथ्यावाक्यं न ते भूतं न भविष्यति राघव ।
 कुतो नु दूषणं राम कुतः स्त्रीगमनं प्रभो ॥ ६ ॥
 अस्थाने वैरकराणं तच्च ते समुपस्थितं ।
 यदिदं ते व्यवसितं परहिंसाकृतं व्रतं ॥ ७ ॥
 वैरप्रसङ्गजननं रक्षोभिस्ते न ते हितं ।
 प्रतिज्ञातस्त्वया वीर दण्डकारण्यवासिनां ॥ ८ ॥
 ऋषीणां रक्षणकृते बधः संयति रक्षसां ।
 बधार्थे रक्षसां वीर दण्डकारण्यवासिनां ॥ ९ ॥

अरण्यकाण्डं

प्रस्थितस्त्वं सह भ्रात्रा गृहीत्वा सशरं धनुः ।
 त्वां चैव प्रस्थितं दृष्ट्वा राम चिन्ताकुलं मनः ॥ १० ॥
 सर्वतश्चित्तयत्न्या मे तव निःश्रेयसं नृप ।
 न च मे रोचते वीर गमनं दण्डकं प्रति ॥ ११ ॥
 कारणं तत्र वक्ष्यामि वदत्याः श्रूयतां च मे ।
 त्वं हि वाणधनुष्पाणिभ्रात्रा सह वनं गतः ॥ १२ ॥
 दृष्ट्वा वनचरान् नाथ किं न कुर्याः शर्व्वयं ।
 क्षत्रियस्य धनुः प्रोक्तं हुताशस्येन्धनं यथा ॥ १३ ॥
 तत्समीपे स्थितं भूयस्तेजो मूर्ह्यते बलात् ।
 एवं हि दृष्ट्वा विक्रान्तं वित्रस्यन्ति वने चराः ॥ १४ ॥
 एकान्तेऽपि स्थितास्ते तु बधमिच्छन्ति तावकं ।
 पुरा किल महाबाहो तपस्वी संयतेन्द्रियः ॥ १५ ॥
 कश्चिद्वनगतः सिद्धस्तापसारण्यमाश्रितः ।
 तस्य केनचिदागत्य निशितं खड्गमुत्तमं ॥ १६ ॥
 संन्यासविधिना दत्तं पुण्ये महति तिष्ठतः ।
 स तच्छस्त्रमनुप्राप्य न्यासरक्षणतत्परः ॥ १७ ॥
 वनेऽपि न जहात्येनं रक्षन् प्रत्ययमात्मनः ।
 यत्र गच्छत्युपादातुं पुष्पाणि च फलानि च ॥ १८ ॥
 न विना तत्र खड्गेन याति न्यासविशङ्कितः ।
 नित्यं शस्त्रं परिचरन् क्रमेण स तपोधनः ॥ १९ ॥

रामायणं

चकार रौद्रां स्वां बुद्धिं त्यक्त्वा तापसनिश्चयं ।
 ततः स रौद्रया बुद्ध्या तदानीं धर्मकर्षितः ॥ २० ॥
 तस्य शस्त्रस्य संसर्गाज्जगाम निरयं मुनिः ।
 स्नेहाच्च बहुमानाच्च स्मारये त्वां न शिक्तये ॥ २१ ॥
 न कथञ्चिन्मनः कार्यं गृहीतधनुषा त्वया ।
 राक्षसानां विना वैरं बधो वीर न युज्यते ॥ २२ ॥
 अपराधादते नापि हतव्या राक्षसास्त्वया ।
 क्षत्रियाणां हि शूराणां स्वधर्मनिरतात्मनां ॥ २३ ॥
 धनुषा कार्यमेतावदार्तानां परिरक्षणं ।
 क्व च शस्त्रं क्व च रणं क्व च क्षात्रं तपः क्व च ॥ २४ ॥
 प्रतिषिद्धमिदं सर्वमेष धर्मस्तु पूज्यतां ।
 त्वमार्य कलुषां बुद्धिं त्यजेनां शास्त्रगर्हितां ॥ २५ ॥
 गत्वा पुनरयोध्यायां क्षत्रधर्मं चरिष्यसि ।
 अक्षया हि भवेत् प्रीतिः श्वश्रूश्चशुरयोर्मम ॥ २६ ॥
 अधर्मकलुषा बुद्धिर्जायते शस्त्रसेवनात् ।
 यदि राज्येऽपि संत्यक्ते भवेत्स्वं नियतो मुनिः ॥ २७ ॥
 धर्मादर्यः प्रभवति धर्मात् प्रभवते सुखं ।
 धर्मेण लभ्यते स्वर्गो धर्मसारमिदं जगत् ॥ २८ ॥
 आत्मानं नियमैस्तेस्तैः कर्षयित्वा प्रयत्नतः ।
 प्राप्यते पुरुषैः स्वर्गो न सुखाल्लभ्यते सुखं ॥ २९ ॥

अरण्यकाण्डं

अहिंसानिरतः सौम्य भव धर्मपरायणः ।

सर्वं हि ते सुविदितं लोके राघव तत्त्वतः ॥३०॥

स्त्रीचापलादितडुदाकृतं मे

धर्मं हि वक्तुं तव कः समर्थः ।

विचार्य बुद्ध्या तु सहानुजेन

यद्रोचते वै कुरु तन्नरेन्द्र ॥३१॥

इत्यार्षे रामायणे अरण्यककाण्डे सुतीक्ष्णाश्रमनिवासो

नाम द्वादशः सर्गः = सीतावाक्यं नाम

त्रयोदशः सर्गः ॥

रामायणं

XIV.

वाक्यमेतत् तु वैदेह्या व्याकृतं धर्मसंहितं ।
 निशम्य मधुरं रामो मैथिलीं प्रत्युवाच ह ॥ १ ॥
 हितमुक्तं त्वया देवि स्निग्धया सदृशं वचः ।
 कुलं स्वमभिसंधाय धर्मज्ञे जनकात्मजे ॥ २ ॥
 किं ते वक्ष्यामि सुश्रोणि यत् त्वयोक्तमिदं वचः ।
 क्षत्रियैर्धार्यते शस्त्रं नार्तशब्दो भवेदिति ॥ ३ ॥
 ते चार्ता दण्डकारण्ये मुनयः संशितव्रताः ।
 मां सीति स्वयमागत्य शरण्याः शरणं गताः ॥ ४ ॥
 वसन्तो धर्मनिरता वने मूलफलाशनाः ।
 न लभन्ते सुखं सीति राक्षसैः परिपीडिताः ॥ ५ ॥
 नियताः सर्वकालेषु विविधैर्नियमैर्वने ।
 भक्ष्यन्ते राक्षसैर्घोरैर्विकृतैर्वनचारिभिः ॥ ६ ॥
 ते भक्ष्यमाणा मुनयो दण्डकारण्यवासिनः ।
 अस्मानभ्युपपद्यैव तत्रोचुर्भयविह्वलाः ॥ ७ ॥
 मया च वचनं श्रुत्वा तेषामेतन्मुखच्युतं ।
 कृत्वा चरणशुश्रूषां वाक्यमेतदुदाकृतं ॥ ८ ॥
 प्रसीदन्तु भवन्तो मे पीडिषा मम दारुणा ।
 यदीदृशैरहं विप्रैरुपस्थैरुपस्थितः ॥ ९ ॥

अरण्यकाण्डं

मया किं करणीयं च इत्युक्ते द्विजसंनिधौ ।
 सर्वैरेव च तैरर्तैर्वागियं समुदाहृता ॥ १० ॥
 राक्षसैर्दण्डकारण्ये बद्धभिः क्रूरकर्मभिः ।
 अर्दिताः स्म भृशं राम तेभ्यो नस्त्रातुमर्हसि ॥ ११ ॥
 होमकालेऽग्निहोत्राणां पर्वकाले च राघव ।
 क्रुद्धाः प्रधर्षयन्त्यस्मान् राक्षसाः पिशिताशनाः ॥ १२ ॥
 राक्षसैः पीड्यमानानां तापसानां तपस्विनां ।
 नान्या विमृशतामस्ति त्वदृते परमा गतिः ॥ १३ ॥
 कामं तपःप्रभावेन शक्ता कृतुं निशाचरान् ।
 चिरार्जितं तु नेच्छामस्तपः खण्डयितुं स्वयं ॥ १४ ॥
 बद्धविघ्नं तपश्चतुर्दुश्चरं चैव राघव ।
 तेन शापं न मुञ्चामो भक्ष्यमाणाश्च राक्षसैः ॥ १५ ॥
 तदर्द्यमानान् रक्षोभिर्दण्डकारण्यवासिभिः ।
 रक्षास्मांश्चापमुद्यम्य वन्नाथा हि वयं वने ॥ १६ ॥
 मया चैतद्वचः श्रुत्वा यत्नेन परिपालनं ।
 ऋषीणां दण्डकारण्ये संश्रुतं लोकसाक्षिकं ॥ १७ ॥
 संश्रुत्य च न शक्नोमि जीवन्नेतत् प्रतिश्रुतं ।
 मुनीनामन्यथा कर्तुं सत्यमिष्टं हि मे सदा ॥ १८ ॥
 अप्यहं जीवितं जह्यां त्वां सीति सहलक्ष्मणां ।
 न तु प्रतिज्ञां संश्रुत्य ब्राह्मणेषु विशेषतः ॥ १९ ॥

रामायणं

तदवश्यं मया कार्यमृषीणां परिपालनं ।
 अनुद्वेगेन ये धर्मं साधयन्ति मनीषिणः ॥ २० ॥
 रक्षार्थं मुनिसंघानामेतदुक्तं मयापि ह ।
 अनुक्तेनापि वैदेहि किं पुनः सत्यसंश्रवे ॥ २१ ॥
 मद्भक्त्या तु त्वया सीति हितमुक्तं वचो मम ।
 सदृशं चानुवृण्वं च कुलस्य तव शोभने ॥ २२ ॥
 मम स्नेहेन प्रीत्या च यदुक्तोऽहं त्वया वचः ।
 परितुष्टोऽस्मि वैदेहि नानिष्टो ह्यनुशास्यते ॥ २३ ॥

एतावदुक्त्वा वचनं महात्मा

सीतां तदा मैथिलराजपुत्रीं ।

रामो धनुष्मान् सह लक्ष्मणेन

जगाम रम्याणि तपोवनानि ॥ २४ ॥

इत्यार्षे रामायणे आरण्यककाण्डे रामवाक्यं नाम
 चतुर्दशः सर्गः ॥

अरण्यकाण्डं

XV.

अग्रतोऽथ ययौ रामः सीता मध्ये सुमध्यमा ।
 पृष्ठतस्तु धनुष्याणिर्लक्ष्मणोऽनुजगाम ह ॥ १ ॥
 पश्यन्तौ तौ च रम्याणि वनान्युपवनानि च ।
 पर्वतांश्च नदीश्चैव राघवौ सह सीतया ॥ २ ॥
 सारसांश्चक्रवाकांश्च नदीपुलिनचारिणः ।
 सरांसि च सपद्मानि नानापक्षिगणानि च ॥ ३ ॥
 हरीणां यूथपांश्चैव मदोद्धूतांश्च कुञ्जरान् ।
 महिषांश्च वराहांश्च गवयांश्चमरांस्तथा ॥ ४ ॥
 ते गत्वा दूरमधानं लम्बमाने दिवाकरे ।
 ददृशुः सहिता रम्यं तडागं योजनायतं ॥ ५ ॥
 पद्मोत्करविचित्रान्तं गजयूथविलोडितं ।
 शरारिहंसकुररैराकीर्णं जलचारिभिः ॥ ६ ॥
 प्रसन्नसलिले रम्ये तस्मिन् सरसि श्रुश्रुवे ।
 गीतवादित्रनिर्घोषो न तु कश्चिददृश्यत ॥ ७ ॥
 ततः कौतूहलाद्रामो लक्ष्मणश्च महायशः ।
 मुनिं धर्मभृतं नाम पपृच्छतुरुपेत्य वै ॥ ८ ॥
 इदमत्यद्भुतं दृष्ट्वा सर्वेषां नो महायुते ।
 कौतूहलं महज्जातं किमिदं साधु कथ्यतां ॥ ९ ॥

रामायणं

तेनैवमुक्तो धर्मात्मा राघवेण महात्मना ।
 प्रभावं तस्य सरस आख्यातुमुपचक्रमे ॥ १० ॥
 इदं पञ्चाप्सरो नाम सरः पौराणमुच्यते ।
 निर्मितं तपसा राम मुनिना मन्दकर्णिना ॥ ११ ॥
 स हि तेपे तपस्तीव्रं मन्दकर्णिर्महमुनिः ।
 दशवर्षसहस्राणि वायुभक्ष्यः शिलासनः ॥ १२ ॥
 ततः प्रव्यथिताः सर्वे देवा इन्द्रपुरोगमाः ।
 अब्रुवन्नयमस्माकं स्थानं प्रार्थयते मुनिः ॥ १३ ॥
 तस्य कर्तुं तपोविघ्नं नियुक्ताः सर्वदैवतैः ।
 प्रधानाप्सरसः पञ्च दिव्याभरणभूषिताः ॥ १४ ॥
 तत्रागतास्ता गायत्र्यो नन्दत्यश्च सुमध्यमाः ।
 तमलोभयन् ललना मुनिं तीव्रतपोव्रतं ॥ १५ ॥
 अप्सराभिस्ततस्ताभिर्मुनिर्दृष्टपरावरः ।
 नीतो मदनवश्यत्वं सुराणामर्थसिद्धये ॥ १६ ॥
 ताश्चैवाप्सरसः पञ्च मुनेः पत्नीत्वमागताः ।
 तडागे निर्मितं तासामस्मिन्नलर्हितं गृहं ॥ १७ ॥
 ता इहाप्सरसः पञ्च निवसन्ति यथासुखं ।
 रमयन्ति तपोयोगान्मुनिं यौवनदर्पिताः ॥ १८ ॥
 तासां संक्रीडमानानां महानेषोऽत्र निस्वनः ।
 श्रूयते भृषणोन्मिश्रो गीतः श्रुतिमनोहरः ॥ १९ ॥

अरण्यकाण्डं

आश्चर्यमिति तस्यैतद्वचनं भावितात्मनः ।
 राघवः प्रतिजग्राह सह आत्रा महाबलः ॥ २० ॥
 एवं कथयतस्तस्य ददर्शाश्रममण्डलं ।
 कुशचीरपरिक्षिप्तं नानावृक्षलतावृतं ॥ २१ ॥
 तं प्रविश्याश्रमं रामः सीतया लक्ष्मणेन च ।
 सहितो मुनिभिः सर्वैः सत्कारेणाय सत्कृतः ॥ २२ ॥
 ततस्तस्मिन् स काकुत्स्थः श्रीमत्याश्रममण्डले ।
 न्यवसत् सुमुखस्तैस्तैः पूज्यमानो महर्षिभिः ॥ २३ ॥
 जगाम चाश्रमं तेषां पर्यायिन महात्मनां ।
 पादाभिवादनं कर्तुं सकाशं राघवस्तदा ॥ २४ ॥
 क्वचित् परिवसन् मासमेकं संवत्सरं तथा ।
 क्वचिच्च चतुरो मासान् पञ्च षड् वापि च क्वचित् ॥ २५ ॥
 अपरत्राधिकं मासमध्यर्धमपरं क्वचित् ।
 त्रीन् मासानपरानष्टौ राघवो न्यवसत् सुखं ॥ २६ ॥
 मासद्वयं चापरत्र साग्रं संवत्सरं क्वचित् ।
 पक्षमन्यत्र मासं च न्यवसद्राघवस्तदा ॥ २७ ॥
 तथा संवसतस्तस्य मुनीनामाश्रमे सुखं ।
 रमतश्चानुकूल्येन ययुः संवत्सरा दश ॥ २८ ॥
 तथा परिवसंश्चैव राघवः सह सीतया ।
 सुतीक्ष्णास्याश्रमं श्रीमान् पुनरेव जगाम ह ॥ २९ ॥

रामायणं

स तदाश्रममागत्य मुनिभिः प्रतिपूजितः ।
 तत्रापि न्यवसद्रामः कञ्चित् कालमरिंदमः ॥ ३० ॥
 अथाश्रमस्थः काकुत्स्थः कदाचित् तं महामुनिं ।
 उपासीनः स धर्मात्मा सुतीक्ष्णमिदमब्रवीत् ॥ ३१ ॥
 अस्मिन्नरण्ये भगवन्नगस्त्यो मुनिसत्तमः ।
 वसतीति मया पूर्वं सतां कथयतां श्रुतं ॥ ३२ ॥
 न तु जानामि तं देशं वनस्यास्य महत्तया ।
 यत्राश्रमपदं पुण्यं महर्षेस्तस्य धीमतः ॥ ३३ ॥
 तव प्रसादाद्भगवन् सानुजः सह सीतया ।
 अगस्त्यमभिगच्छेयमभिवादयितुं मुनिं ॥ ३४ ॥
 मनोरथो हि मे नित्यं महान् मनसि वर्तते ।
 यदहं तं मुनिश्रेष्ठं श्रुश्रूषेयमपि क्षणं ॥ ३५ ॥
 इति रामस्य स मुनिः श्रुत्वा वचनमुत्तमं ।
 सुतीक्ष्णः प्रत्युवाचेदं प्रीत्या दशरथात्मजं ॥ ३६ ॥
 अरुमप्येतदेव त्वां वक्तुकामः सत्तद्वर्णं ।
 अगस्त्यमभिगच्छेति सीतां च जनकात्मजां ॥ ३७ ॥
 दिष्ट्या त्विदानीं राम त्वं स्वयमेव ब्रवीषि मां ।
 अरुमाख्यामि ते वत्स यत्रागस्त्यो महामुनिः ॥ ३८ ॥
 योजनान्याश्रमाद्गत्वा ह्यस्माच्चत्वारि राघव ।
 दक्षिणेन ततः श्रीमानाश्रमस्तस्य धीमतः ॥ ३९ ॥

आरण्यकाण्डं

अगस्त्यस्य तु धर्मात्मा भ्राता प्राणसमो मुनिः ।
 वसत्यभिरतो धर्मे यथा ख्यातस्तपोधनः ॥ ४० ॥
 तृणप्राये शुभे देशे पिप्पलीवनशोभिते ।
 पुष्पमूलफले रम्ये नानाशकुनिनादिते ॥ ४१ ॥
 पद्मिन्यो विमलास्तत्र प्रसन्नसलिलाः शुभाः ।
 उषित्वा रजनीं तत्र प्रभाते राम यास्यसि ॥ ४२ ॥
 दक्षिणां दिशमास्थाय वनषण्डस्य पार्श्वतः ।
 तत्रागस्त्याश्रमपदं गत्वा योजनमन्तरं ॥ ४३ ॥
 बहुभिः पक्षिभिर्जुष्टं नानामृगनिषेवितं ।
 रमणीयं वनोद्देशे विविधायतपादपे ॥ ४४ ॥
 रंस्यते तत्र वैदेही लक्ष्मणश्च सह वया ।
 स हि रम्यो वनोद्देशो बहुमूलफलान्वितः ॥ ४५ ॥
 यदि बुद्धिः कृता राम द्रष्टुं तं मुनिपुङ्गवं ।
 अद्यैव गमने बुद्धिं रोचयस्व महामते ॥ ४६ ॥

इत्यार्षे रामायणे आरण्यककाण्डे अगस्त्यसंकीर्तनं नाम
 पञ्चदशः सर्गः ॥

रामायणं

XVI.

इति रामो मुनेः श्रुत्वा सह भ्रात्राभिवाद्य च ।
 प्रतस्थेऽगस्त्यमुद्दिश्य सानुजः सह सीतया ॥ १ ॥
 पश्यन् वनानि चित्राणि पर्वतांश्चाभ्रसंनिभान् ।
 सरांसि सरितश्चैव पथि मार्गविशानुगाः ॥ २ ॥
 स सुतीक्ष्णोपदेशेन गत्वा तेन यथासुखं ।
 इदं परमसंकुष्टो वाक्यं लक्ष्मणमब्रवीत् ॥ ३ ॥
 एतत् तदाश्रमपदं नूनं तस्य महात्मनः ।
 अगस्त्यस्य मुनेर्भ्रातुर्दृश्यंते पुण्यकर्मणः ॥ ४ ॥
 तथा ह्रीमि वनस्यास्य प्रथिताः पथि लक्ष्मण ।
 संनताः फलभारेण पुष्पभारेण च दुमाः ॥ ५ ॥
 सुखच्छायाः सुगन्धाद्या हस्तप्राप्याश्च लक्ष्मण ।
 नानाविहगसंकीर्णाः सर्वे स्वादुफलदुमाः ॥ ६ ॥
 पिप्पलीनां च पक्वानां वनादस्मादुपागतः ।
 गन्धोऽयं पवनोत्क्षिप्तः सहसा कटुकान्वयः ॥ ७ ॥
 तत्र तत्र च दृश्यन्ते रचिताः काष्ठराशयः ।
 लूनाश्च पथि दृश्यन्ते कुशा वैदूर्यसंनिभाः ॥ ८ ॥
 एतच्च वनमध्यस्थं दृश्यते सहस्रोत्थितं ।
 पावकस्याश्रमस्थस्य धूमाग्रं संप्रदृश्यतां ॥ ९ ॥

शरण्यकाण्डं

विविक्तेषु च तीर्थेषु कृतस्नानोत्थितैर्द्विजैः ।
 पुष्पोपहारा दृश्यन्ते कुसुमैः स्वयमाकृतैः ॥ १० ॥
 वचनं हि सुतीक्ष्णस्य यथा सौम्य मया श्रुतं ।
 तस्यागस्त्यस्य वै भ्रातुर्दृश्यते नूनमाश्रमः ॥ ११ ॥
 निगृह्य तपसा मृत्युं भूतानां हितकाम्यया ।
 यस्य ज्येष्ठेन हि भ्रात्रा शरण्या दिगियं कृता ॥ १२ ॥
 इहान्यदा किल क्रूरो वातापिरपि चेत्त्वलः ।
 भ्रातरौ सहितावास्तां ब्रह्मघ्नौ तौ महासुरौ ॥ १३ ॥
 धारयन् ब्राह्मणं द्रुपमिल्वलः संस्कृतं वदन् ।
 न्यमन्त्रयत विप्रान् स श्राद्धमुद्दिश्य निर्धृणः ॥ १४ ॥
 भ्रातरं स तु तं भ्राता संस्कृतं मेषद्रुपिणं ।
 तान् द्विजान् भोजयामास श्राद्धकाले यथाविधि ॥ १५ ॥
 ततो भुक्तवतां तेषामिल्वलो वाक्यमब्रवीत् ।
 वातापे निष्क्रमस्वेति पर्या स्वरसंपदा ॥ १६ ॥
 ततो भ्रातुर्वचः श्रुत्वा वातापिर्मेषनिस्वनः ।
 भित्त्वा भित्त्वा शरीराणि निष्पपात द्विजन्मनां ॥ १७ ॥
 ब्राह्मणानां सहस्राणि ताभ्यामेवं परंतप ।
 विनाशितानि संहृत्य नित्यशः पिशिताशया ॥ १८ ॥
 ततस्तु भक्षितान् श्रुत्वा ब्राह्मणानृषिसत्तमः ।
 आगतस्वरितस्तत्र यत्र तौ पापकारिणौ ॥ १९ ॥

रामायणं

अगस्त्यमागतं दृष्ट्वा प्रहृष्टौ तावथोचतुः ।
 तूर्णमामल्य सहितौ भगवन् भुज्यतामिति ॥ २० ॥
 स एवमुक्तस्तु मुनिर्नैर्ऋताभ्यामनिन्दितः ।
 प्रतिगृह्य वचस्ताभ्यां वाढमित्यब्रवीन्मुनिः ॥ २१ ॥
 प्रत्युवाच ततश्चैनमित्त्वलः प्रहसन्निव ।
 कथं हि मेषमेकस्त्वं भक्षयिष्यसि वै द्विज ॥ २२ ॥
 तमुवाच ततो विप्रः प्रहसन्निव राक्षसं ।
 अहं तु भक्षयिष्यामि सर्वमास्थापयस्व मे ॥ २३ ॥
 क्षुधितोऽहं दानपते तपसा बद्धलाः समाः ।
 शक्यामि मेषमेकोऽपि श्राद्धे भोक्तुमहं सुखं ॥ २४ ॥
 अगस्त्यस्य वचः श्रुत्वा इल्वलो वाक्यमब्रवीत् ।
 वाढमेवं विधास्यामि भक्ष त्वं यदि शक्यते ॥ २५ ॥
 ततस्तु कल्पितं भक्ष्यं वाताग्निं मेषद्वयिणं ।
 भक्षयामास भगवानिल्वलस्य स पश्यतः ॥ २६ ॥
 ततो जुह्वाव मनसा गङ्गां भागीरथीमृषिः ।
 सा तस्य वरदा तूर्णं प्रविवेश कमण्डलुं ॥ २७ ॥
 प्रच्छन्नं जलमादाय जप्येनोपस्पृशन् मुनिः ।
 निर्वशेषं तं मेषं बुभुजे द्विजसत्तमः ॥ २८ ॥
 तमगस्त्यमविज्ञाय मुनिं परमकोपिणं ।
 भ्रातरं निष्क्रमेत्युच्चैरिल्वलः समभाषत ॥ २९ ॥

अरण्यकाण्डं

तं तथा भाषमाणं तु भ्रातरं विप्रधातिनं ।
 अब्रवीत् प्रहसन् वाक्यमगस्त्यो मुनिसत्तमः ॥ ३० ॥
 कुतो निष्क्रमितुं शक्तिर्मया भुक्तस्य रक्षसः ।
 भ्रातुस्ते मेषद्वयस्य निष्क्रमो नोपपद्यते ॥ ३१ ॥
 भक्षितं हि मया रक्षो न ह्यस्य पुनरागमः ।
 सेन्द्रा देवगणाः कुर्युरिति मे निश्चिता मतिः ॥ ३२ ॥
 अगस्त्यवचनं श्रुत्वा भ्रातुर्निधनदुःखितः ।
 प्रधर्षयितुमारेभे मुनिं क्रुद्धो निशाचरः ॥ ३३ ॥
 सोऽभ्यद्रवद्विजद्रोही मुनिमादीप्ततेजसं ।
 चक्षुषा तस्य तीव्रेण निर्दग्धो भस्मसादभूत् ॥ ३४ ॥
 ब्रह्मघ्नौ नाशयित्वा तु रक्षसौ पापकारिणौ ।
 आश्रमं प्रवरं विप्रो न्यवेशयत धर्मवित् ॥ ३५ ॥
 तस्य संदृश्यते तात आश्रमः पुण्यकर्मणः ।
 बहुपुष्पफलोपेतो विविक्तः प्रवरोदकः ॥ ३६ ॥
 दिव्यतेजःप्रभावस्य तडागवनशोभितः ।
 विप्रानुकम्पया येन कर्मैतदुष्करं कृतं ॥ ३७ ॥
 एवं कथयतस्तस्य राघवस्य महात्मनः ।
 जगामास्तं ततः सूर्यः संध्या च समजायत ॥ ३८ ॥
 तत्रोपास्य ततः संध्यां सह भ्रात्रा यथाविधि ।
 प्रविवेशाश्रमपदं मुनिं तं चाभ्यवादयत् ॥ ३९ ॥

रामायणं

सम्यक् प्रतिगृहीतस्तु मुनिना तेन राघवः ।

न्यवसत् तां निशां तत्र प्राश्य मूलफलं श्रुचिः ॥ ४० ॥

ततस्तु ते तेन महात्मना समं

समेत्य सम्यङ्मुनिना यथाविधि ।

सुखोषितास्तत्र निशाक्षये पुनस्

तपस्विनं द्रष्टुमभिप्रतस्थिरे ॥ ४१ ॥

इत्यार्षे रामायणे आरण्यककाण्डे अगस्त्यभ्रातृदर्शनं

नाम षोडशः सर्गः ॥

अरण्यकाण्डं

XVII.

तस्यां रात्र्यां व्यतीतायां विमलेऽभ्युदिते रवौ ।
 अगस्त्यभ्रातरमृषिमामन्त्रयत राघवः ॥ १ ॥
 आमन्त्रये त्वां भगवन् सुखमभ्युषितो निशां ।
 द्रष्टुमिच्छाम्यगस्त्यं हि भ्रातरं तेऽग्रजं मुनिं ॥ २ ॥
 गम्यतामिति तेनोक्तो जगाम रघुनन्दनः ।
 यथोपदिष्टेन पथा गच्छन् समवलोकयन् ॥ ३ ॥
 ददर्श रामः शतशः फुल्लकान्तारपादपान् ।
 ततोऽब्रवीत् समीपस्थं लक्ष्मणं शुभलक्षणं ॥ ४ ॥
 पश्य लक्ष्मण रम्याणि वनस्यास्य शुभानि च ।
 काननानि विचित्राणि फलमूलधरैर्दुर्लभैः ॥ ५ ॥
 शुभांश्च शुभगन्धांश्च सुस्वादून् सुबल्लंस्तथा ।
 पादपानां समूहांस्त्वं पश्य लक्ष्मण सर्वशः ॥ ६ ॥
 वानीरांस्तिनिशान् निम्बान् मधुकान् निचुलासनान् ।
 आम्रानाम्रातकांश्चैव तिन्दुकामलकांस्तथा ॥ ७ ॥
 जम्बुतालकपित्थांश्च पनसान् वीजपूरकान् ।
 सोमवृक्षान् कर्मरङ्गान् पियालांश्च क्वचित् क्वचित् ॥ ८ ॥
 खर्जूरान् बदरीश्चैव सालान् भृङ्गातकांस्तथा ।
 कदलीवित्रवेणून् तथा चान्यान् सहस्रशः ॥ ९ ॥

रामायणं

दाडिमान् करवीरांश्च अशोकांस्तिलकांस्तथा ।
 अङ्गोठांश्च कुठेरांश्च नीलाशोकांश्च सर्वशः ॥ १० ॥
 लोध्रान् शिरीषवृक्षांश्च मुचुकुन्दांश्च पाटलान् ।
 चम्पकांश्च प्रियङ्गूश्च सप्तपर्णांश्च पादपान् ॥ ११ ॥
 अन्यान् वृक्षसमूहांश्च नानागुल्मलतायुतान् ।
 इतस्ततः काननेषु पश्य लक्ष्मण राजतः ॥ १२ ॥
 पुष्पितान् पुष्पिताग्राभिर्लताभिः परिवेष्टितान् ।
 स दृष्ट्वा काननं रम्यं पथि गच्छन् मद्हायशाः ॥ १३ ॥
 अब्रवीच्च पुनस्तत्र रामो राजीवलोचनः ।
 पृष्ठानुगं दशरथिं लक्ष्मणं लक्ष्मिवर्धनं ॥ १४ ॥
 पश्य सौम्य पथाभ्यासे नन्दनप्रतिमं वनं ।
 रमणीयं च सौम्यं च यथेदं दीप्यते पुनः ॥ १५ ॥
 स्निग्धपत्रा यथा वृक्षा यथा कान्ततरा मृगाः ।
 आश्रमो नातिदूरेऽसौ तस्य विश्रुतकर्मणः ॥ १६ ॥
 अगस्त्य इति यः ख्यातो कोके पुण्येन कर्मणा ।
 आश्रमो दृश्यते तस्य परिश्रान्तमुखावहः ॥ १७ ॥
 आज्यधूमाकुलवनश्चरिमात्तापरिष्कृतः ।
 प्रशान्तमृगयूथश्च नानाशकुनिनादितः ॥ १८ ॥
 निगृह्य तपसा मृत्युं लोकानां हितकाम्यया ।
 दक्षिणा दिक् कृता येन शरण्या पुण्यकर्मणा ॥ १९ ॥

अरण्यकाण्डं

तस्यैतदाश्रमपदं प्रभावाद्यस्य राज्ञसैः ।
 दिगियं दक्षिणा तात दृश्यते नोपभुज्यते ॥ २० ॥
 यदाप्रभृति चाक्रान्ता दिगियं पुण्यकर्मणा ।
 तदाप्रभृति सर्वेऽस्य प्रशान्ता रजनीचराः ॥ २१ ॥
 नाम्ना चेयं भगवतो दक्षिणा दिक् प्रदक्षिणा ।
 प्रथिता त्रिषु लोकेषु दुष्प्रेक्षा क्रूरकर्मभिः ॥ २२ ॥
 क्रोधात् प्रवृद्धः सुमहान् भास्करस्य नगोत्तमः
 आदेशं पालयंस्तस्य विन्ध्यशैलो न वर्धते ॥ २३ ॥
 समुद्रमपिवच्चापि तिमिनक्रसमाकुलं ।
 दानवानां विनाशार्थं देवैः सेन्द्रैः प्रसादितः ॥ २४ ॥
 तस्यायं दीप्ततपसो लोके विख्याततेजसः ।
 अगस्त्यस्याश्रमः श्रीमान् विनीतमुनिसेवितः ॥ २५ ॥
 देवलोकार्चितः साधुर्हिते नित्यं रतः सतां ।
 अस्मानभिगतानेष श्रेयसा योजयिष्यति ॥ २६ ॥
 आराधयिष्याम्यत्राहुमगस्त्यं मुनिसत्तमं ।
 वनवासस्य कालं च शेषं वत्स्यामहे वयं ॥ २७ ॥
 अत्र देवाः सगन्धर्वाः सभूताः सहचारणाः ।
 अगस्त्यं नियताहाराः सततं पर्युपासते ॥ २८ ॥
 नात्र जीविन्मृषावादी क्रूरो नैकृतिकोऽशुचिः ।
 नृशंसः पापवृत्तो वा अनिष्टो यस्तथाविधः ॥ २९ ॥

रामायणं

पन्नगा गुह्यकाश्चैव तथा विद्याधरादयः ।
 वसन्ति नियताहारा मुनिमाराधयिज्ञवः ॥ ३० ॥
 अत्र सिद्धा महात्मानो विमानैः सूर्यसंनिभैः ।
 त्यक्त्वा देहान् नवैर्देहैः स्वर्याताः परमर्षयः ॥ ३१ ॥
 यत्तत्त्वममरत्वं च राज्यानि च धनानि च ।
 नराणामत्र भगवान् विदधे तपसा विभुः ॥ ३२ ॥
 एवं स राजेन्द्रसुतो ब्रुवन् गुणान्
 ऋषेरगस्त्यस्य चिराय राघवः ।
 प्राप्तः क्रमाद्वारमथाश्रमस्य
 यत्र स्थितो दीप्तवपुर्महात्मा ॥ ३३ ॥

इत्यार्षे रामायणे आरण्यककाण्डे अगस्त्याश्रमवर्णनं नाम
 सप्तदशः सर्गः ॥

अरण्यकाण्डं

XVIII.

स्थितस्त्वमरसंकाशो महाबलपराक्रमः ।
 राघवः सह वैदेह्या लक्ष्मणं वाक्यमब्रवीत् ॥ १ ॥
 संप्राप्ताः स्माश्रमपदं सौमित्रे प्रविशायतः ।
 निवेदय च मां प्राप्तमृषये सह सीतया ॥ २ ॥
 स प्रविश्याश्रमपदं लक्ष्मणो राघवाज्ञया ।
 अगस्त्यशिष्यमासाद्य वाक्यमेतदुवाच ह ॥ ३ ॥
 राजा दशरथो नाम ज्येष्ठस्तस्य सुतो बली ।
 रामो नाम महाभाग मुनिं द्रष्टुमिहेच्छति ॥ ४ ॥
 लक्ष्मणो नाम तस्याहं भ्राता तदनुजो हितः ।
 सदारः सहतेजस्वी मुनिं द्रष्टुमिहागतः ॥ ५ ॥
 प्रियः सर्वस्य लोकस्य प्रियधर्मश्च स प्रभुः ।
 अनुरक्तजनश्चैव यदि ते श्रुतिमागतः ॥ ६ ॥
 ते वयं मुनिमुद्दिश्य भगवन्तमुपागताः ।
 द्रष्टुमिच्छामहे सर्वे तत्प्रसादान्महामुनिं ॥ ७ ॥
 तस्य तद्वचनं श्रुत्वा लक्ष्मणस्य तपोधनः ।
 तथेत्युक्त्वाश्रमपदं प्रविवेश निवेदितुं ॥ ८ ॥
 प्रविश्य चाग्निशरणं तमृषिं दुष्प्रधर्षणं ।
 कृताञ्जलिरुवाचेदं वचनं श्रद्धाया गिरा ॥ ९ ॥

रामायणं

पुत्रो दशरथस्यासौ रामो नाम महायशः ।
 सह भ्रात्राश्रमद्वारि भार्यया सह तिष्ठति ॥ १० ॥
 भवन्तमिच्छति द्रष्टुं श्रुश्रूषार्थमिहागतः ।
 यदत्रानन्तरं कार्यं तदाज्ञापय मे मुने ॥ ११ ॥
 ततः शिष्यादुपश्रुत्य प्राप्तं रामं सलक्ष्मणं ।
 वैदेहीं च महाभागामिदं वचनमब्रवीत् ॥ १२ ॥
 दिष्ट्या रामो महाबाहुः सभार्यो मामुपागतः ।
 मनसा काङ्क्षितं तस्य ममाप्यागमनं स्वयं ॥ १३ ॥
 गम्यतां सत्कृतो रामः सभार्यः सहलक्ष्मणः ।
 प्रवेश्यतामिह क्षिप्रं किं चासौ न प्रवेशितः ॥ १४ ॥
 एवमुक्तस्तदा तेन धर्मज्ञेन तपस्विना ।
 अभिवाद्याब्रवीच्छिष्यस्तथेति नियताञ्जलिः ॥ १५ ॥
 ततो निष्क्रम्य संभ्रान्तः शिष्यो लक्ष्मणमब्रवीत् ।
 क्वासौ रामो महाबाहुः सौमित्रे दर्शयस्व मे ॥ १६ ॥
 क्व चास्य भार्या वैदेही नित्यं भर्तृहिते रता ।
 महर्षिवचनात् तात द्रष्टुमिच्छामि तावुभौ ॥ १७ ॥
 ततो गत्वाश्रमद्वारं शिष्येण सह लक्ष्मणः ।
 दर्शयामास काकुत्स्थं सीतां च जनकात्मजां ॥ १८ ॥
 स दृष्ट्वा तमुवाचेदं मुनिरिद्वानुनन्दनं ।
 स्वागतं तव राजेन्द्र मैथिल्या लक्ष्मणस्य च ॥ १९ ॥

अरण्यकाण्डं

इति स प्रसृतैर्वीक्यैरगस्त्यवचनादथ ।
 प्रावेशयद्यथान्यायं सत्कारार्हं सुसत्कृतं ॥ २० ॥
 प्रविवेश ततो राम आश्रमं पुण्यकर्मणः ।
 प्रशान्तमृगसंकीर्णं समन्तादवलोकयन् ॥ २१ ॥
 ततः शिष्टैः परिवृतो निश्चक्राम महामुनिः ।
 कृष्णाजिनाम्बरधरैश्चीरवल्कलधारिभिः ॥ २२ ॥
 तं दृष्ट्वा चोग्रतपसं प्रज्वलन्तमिवानलं ।
 अगस्त्यं स मुनिश्रेष्ठं रामो लक्ष्मणमब्रवीत् ॥ २३ ॥
 अयमग्निरयं सोम एष धर्मः सनातनः ।
 अस्मानिहागतानेष निष्क्रम्याभ्युपगच्छति ॥ २४ ॥
 औदार्येणापि गच्छामः सोऽगस्त्योऽयं न संशयः ।
 निधानं तपसामेष तेजोराशिर्विभावसोः ॥ २५ ॥
 अहो भगवतस्तेज इत्युक्तोपेत्य चैव हि ।
 जग्राह परमप्रीतस्तस्य पादावृषेस्तदा ॥ २६ ॥
 सीतया सह वैदेह्या लक्ष्मणेन च राघवः ।
 अभिवाद्य यथान्यायं तस्थौ रामः कृताञ्जलिः ॥ २७ ॥
 अभिवादितवन्तं च राघवं सुमहातपाः ।
 मूर्धन्युपाधाय तदा निषीदित्यब्रवीन्मुनिः ॥ २८ ॥
 दत्तासनं तदा रामं वैदेहीं लक्ष्मणं तथा ।
 अर्चयित्वा तु पप्रच्छ कुशलानामयं मुनिः ॥ २९ ॥

रामायणं

पृष्ट्वा चानन्तरं शिष्यमुवाचेदं वचस्तदा ।
 अग्नौ हुत्वा हविः पूर्वं शेषं रामाय धीमते ॥ ३० ॥
 प्रतिपादय सत्कृत्य मन्त्रवत् प्राश्यतामयं ।
 वानप्रस्थेन विधिना सत्कारार्हो हि राघवः ॥ ३१ ॥
 तस्मादेनं सत्क्रियया सत्करिष्येऽहमागतं ।
 पूजनीयश्च मान्यश्च प्राप्तोऽयं नः प्रियातिथिः ॥ ३२ ॥
 अयं सर्वस्य लोकस्य गतिर्नाथश्च राघवः ।
 लोकनाथमिमं प्राप्तं पूजयिष्ये यथाविधि ॥ ३३ ॥
 अपूजयन् हि काकुत्स्थं तपस्विनमुपागतं ।
 दुः साक्षीव परे लोके स्वानि मांसानि खादति ॥ ३४ ॥
 यो गृह्णायातमतिथिं यथाशक्ति न पूजयेत् ।
 दत्त्वा स दुष्कृतं तस्य पुण्यमादाय गच्छति ॥ ३५ ॥
 एवमुक्त्वा फलैर्मूलैः पुष्पैरद्भिश्च राघवं ।
 अर्चयित्वा यथान्यायं पुनरेवाब्रवीद्वचः ॥ ३६ ॥
 धनुर्वरमिदं दिव्यं वज्रहेमपरिष्कृतं ।
 वैज्रं पुरुषव्याघ्र निर्मितं विश्वकर्मणा ॥ ३७ ॥
 अमोघा इषवश्चेमे ब्रह्मदत्ताः सुतेजसः ।
 दत्ता मर्त्यं महेन्द्रेण तूष्णीं चाक्षयसायकौ ॥ ३८ ॥
 संपूर्णौ निशितैर्वाणैर्ज्वलद्भिरिव पन्नगैः ।
 महाकोषनिवासी च महासिर्हेमविग्रहः ॥ ३९ ॥

आरण्यकाण्डं

अनेन धनुषा राम कृत्वा संख्ये महासुरान् ।
 आजहार श्रियं दीप्तां पुरा विष्णुर्दिवौकसां ॥ ४० ॥
 इदं धनुः सतूणीरं खड्गं चेमं मयोद्यतं ।
 जयाय प्रतिगृह्णीष्व वज्रं वज्रधरो यथा ॥ ४१ ॥
 पुरा चोक्तोऽहमिन्द्रेण सहस्राक्षेण राघव ।
 यदा राम इहागच्छेत् तस्मै देयमिदं धनुः ॥ ४२ ॥
 स त्वं राम चिरेणासि संप्राप्तो ह्यस्मदाश्रमं ।
 गृहाण तदिदं दिव्यं धनुर्वरमनुत्तमं ॥ ४३ ॥
 अनेन धनुषा राम कृत्स्नस्य जगतस्तथा ।
 अविषक्यमपीन्द्रस्य विजेतासि परंतप ॥ ४४ ॥
 एवमुक्त्वा महातेजाः सशरं तन्महद्वधुः ।
 दत्वा रामाय भगवानगस्त्यः पुनर्ब्रवीत् ॥ ४५ ॥
 धनुषानेन काकुत्स्थ यदा योत्स्यसि संयुगे ।
 त्रयाणामपि लोकानां तदा शान्तिर्भविष्यति ॥ ४६ ॥
 दत्वा धनुश्चैव शरांश्च विप्रः खड्गं च तूणीं च पृषत्कपूर्णी ।
 वस्त्रोत्तमं चैव ददौ महात्मा शक्रेण दत्ते अपि कुण्डले च ॥ ४७ ॥
 तद्वाधवोऽथ प्रतिगृह्य दत्तं महाप्रदानं मुनिना प्रतीतः ।
 महायुतिर्वीर्यगुणोपपन्नो वचो मुनेरुत्तरमाचकाङ्क्ष ॥ ४८ ॥
 इत्यार्षे रामायणे आरण्यककाण्डे धनुःप्रदानं नाम
 अष्टादशः सर्गः ॥

रामायणं

XIX.

पूजयित्वा यथान्यायं दैवेन विधिना मुनिः ।
 प्रसृतं बहुविस्तारमगस्त्यो वाक्यमब्रवीत् ॥ १ ॥
 पुत्र प्रीतोऽस्मि ते राम परितुष्टोऽस्मि लक्ष्मण ।
 अभिवादयितुं यन्मां प्राप्तौ स्थः सह सीतया ॥ २ ॥
 अपि श्रमो न वैदेहीं बाधते रघुनन्दन ।
 सीता हि सुकुमाराङ्गी सुखैश्च न विनाकृता ॥ ३ ॥
 बहुदोषं वनं प्राप्ता भर्तृस्नेहप्रचोदिता ।
 यथा रमेत वैदेही वने राम तथा कुरु ॥ ४ ॥
 दुष्करं हि करोत्येषा तत्कृते वनमागता ।
 प्रकृतिर्हि सदा स्त्रीणां भीरुत्वं क्लैव्यमेव च ॥ ५ ॥
 समस्थमनुरुध्यन्ते विषमस्थं त्यजन्ति च ।
 स्वभाव एष हि स्त्रीणां सृष्टिश्च पुरुषर्षभ ॥ ६ ॥
 शतश्रुदानां लोलत्वं शस्त्राणां चापि तीक्ष्णतां ।
 दहनानिलयोः शैथ्यमनुकुर्वन्ति योषितः ॥ ७ ॥
 इयं तु भवतो भार्या दोषैरेतैर्विवर्जिता ।
 श्लाघ्या च व्यपदेश्या च यथा देवेभ्यरुन्धती ॥ ८ ॥
 अयं कृतकृतो देशस्त्वया सौमित्रिणा सह ।
 वैदेह्या चानया साध्या वसतेह ममाश्रमे ॥ ९ ॥

अरण्यकाण्डं

एवमुक्तस्तु मुनिना राघवः संहृताञ्जलिः ।
 उवाच प्रसृतं वाक्यं तमृषिं सत्यविक्रमः ॥ १० ॥
 धन्योऽस्म्यनुगृहीतोऽस्मि यस्य मे मुनिपुङ्गवः ।
 गुणैः सभ्रातृभार्यस्य सुतोषः परितुष्यति ॥ ११ ॥
 किन्तु व्यादिश मे देशं सोदकं बहुकाननं ।
 यत्राश्रमपदं कृत्वा वसेयं निरतः सुखी ॥ १२ ॥
 ततोऽब्रवीन्मुनिश्रेष्ठः श्रुत्वा रामस्य तद्वचः ।
 ध्यात्वा मुहूर्तं धर्मात्मा धीमान् धीरतरं वचः ॥ १३ ॥
 इतो द्वियोजने राम स्वादुमूलफलैर्युतः ।
 देशः शुचिजलः श्रीमान् पञ्चवटीति विश्रुतः ॥ १४ ॥
 तत्र गत्वाश्रमं कृत्वा राम सौमित्रिणा सह ।
 निवस त्वं पितुर्वाक्यं यथोक्तमनुपालयन् ॥ १५ ॥
 विदितश्चैव वृत्तान्तस्तव सर्वो मयानघ ।
 तपसश्च प्रभावेन स्नेहादशरथस्य च ॥ १६ ॥
 कृद्गतश्चैव भावस्ते विज्ञातस्तपसा मया ।
 इह वासं प्रतिज्ञाय मया सह तपोवने ॥ १७ ॥
 अतश्च त्वां वयं ब्रूमो गच्छ पञ्चवटीमिति ।
 स हि रम्यो वनोद्देशो मैथिली तत्र रंस्यते ॥ १८ ॥
 स देशः श्लाघनीयश्च नातिदूरे च राघव ।
 गोदावर्याः समीपे च तत्र सीताभिरंस्यते ॥ १९ ॥

रामायणं

प्राज्यमूलफलश्चैव नानामृगगणायुतः ।
 विविक्तश्च महाबाहो पुण्यो रम्यस्तथैव च ॥ २० ॥
 भवानपि सदारश्च शक्तश्च परिरक्षणे ।
 अपि चात्र वसन् राम तापसान् पालयिष्यसि ॥ २१ ॥
 एतदालक्ष्यते राम मधूकानां महद्वनं ।
 उत्तरेणास्य गन्तव्यं न्यग्रोधमधिगच्छता ॥ २२ ॥
 ततः स्थलीमुपावृणा पर्वतस्याविदूरतः ।
 तत्र पञ्चवटी नाम दिव्यपुष्पितकानना ॥ २३ ॥
 तां गत्वा राघव क्षिप्रमितस्त्वं द्रष्टुमर्हसि ।
 स्वस्ति प्राप्नुहि काकुत्स्थं गम्यतां वत्स मा चिरं ॥ २४ ॥
 एवमुक्तस्त्वगस्त्येन रामः सौमित्रिणा सह ।
 सत्कृत्यामन्त्रयामास तमृषिं सत्यवादिनं ॥ २५ ॥
 तौ तु तेनाभ्यनुज्ञातौ कृतपादाभिवादनौ ।
 सीतया सह काकुत्स्थौ जग्मतुर्वासकाङ्क्षिणौ ॥ २६ ॥
 गृहीतचापौ तु नराधिपात्मजौ
 विषक्ततूणौ समरेष्वकातरौ ।
 पथोपदिष्टेन पथा महाबलौ
 प्रजग्मतुः पञ्चवटीं समाहितौ ॥ २७ ॥
 इत्यार्षे रामायणे आरण्यककाण्डे अगस्त्योपदेशो
 नाम नवदशः सर्गः ॥

अरण्यकाण्डं

XX.

पञ्चवटीं तु गच्छन्तमलरा रघुनन्दनं ।
 आससाद् महान् गृध्रो जटायुरिति विश्रुतः ॥ १ ॥
 स रामं श्लक्ष्णया वाचा सौम्यया प्रीयमाणया ।
 उवाच वत्स मां विद्धि वयस्यं पितुरात्मनः ॥ २ ॥
 स तं पितृसखं मत्वा पूजयामास राघवः ।
 कुशलानामयं चैनमपृच्छद्विनयान्वितः ॥ ३ ॥
 आत्मनः संभवं तात संततिं कुलमेव च ।
 कथयेत्यथ स प्राह रामः कौतूहलान्वितः ॥ ४ ॥
 रामस्य तु वचः श्रुत्वा स्वकुलं जन्म चात्मनः ।
 आचचक्षे द्विजश्रेष्ठो यथावत् परिपृच्छते ॥ ५ ॥
 आदिकाले महाबाहो ये प्रजापतयोऽभवन् ।
 तान् मे निगदतः सर्वानादितः शृणु राघव ॥ ६ ॥
 कर्दमः प्रथमस्तेषां विक्रीतस्तदनन्तरं ।
 शेषश्च सुव्रतश्चैव बहूपुत्रश्च वीर्यवान् ॥ ७ ॥
 स्थाणुर्मरीचिरत्रिश्च क्रतुश्चैव महाबलः ।
 पुलस्त्यः पुलहश्चैव प्रचेताश्चैव वीर्यवान् ॥ ८ ॥
 दक्षो विवस्वानवरोऽरिष्टनेमिस्तथैव च ।
 कश्यपश्च महाभागस्तेषामासीदपश्चिमः ॥ ९ ॥

रामायणं

प्रजापतेश्च दत्तस्य बभूवुरिति नः श्रुतं ।
 षष्टिर्दुहितरो राम यशस्विन्यो यशस्विनः ॥ १० ॥
 कश्यपः प्रतिजग्राह तासामष्टौ सुमध्यमाः ।
 अङ्गिराश्चापरा राम कन्याः प्रत्यङ्गिरास्तथा ॥ ११ ॥
 अदितिं च दितिं चैव कालकां दनुमेव च ।
 ताम्रां क्रोधवशां चैव बलामतिबलामपि ॥ १२ ॥
 तास्तु कन्या भृशं प्रीतः कश्यपो वाक्यमब्रवीत् ।
 पुत्रांस्त्रैलोक्यभर्तृन् वै मत्तः संजनयिष्यथ ॥ १३ ॥
 अदितिस्तन्मना राम दितिश्च मनुजर्षभ ।
 दनुश्च कालका चैव शैषा विमनसोऽभवन् ॥ १४ ॥
 अदितिर्जनयामास त्रयस्त्रिंशत् शुभान् सुरान् ।
 आदित्यांश्च वसूंश्चैव रुद्रांश्चैवाश्विनावपि ॥ १५ ॥
 दितिस्तु जनयामास दैत्यांश्चाथ यशस्विनः ।
 येषामियं वसुमती पुरासीत् समहार्णवा ॥ १६ ॥
 दनुस्त्वजनयत् पुत्रमश्वाग्रिवमनुत्तमं ।
 नरकं कालकञ्च च कालका समजीजनत् ॥ १७ ॥
 क्रौञ्चीं भासीं तथा श्येनीं धृतराष्ट्रीं तथा शुकीं ।
 ताम्रापि सुषुवे कन्याः पञ्चैता लोकविश्रुताः ॥ १८ ॥
 क्रौञ्चांश्चाजनयत् क्रौञ्ची भासी भासानजायत ।
 श्येनी श्येनांश्च गृध्रांश्च तथोल्बूकानजायत ॥ १९ ॥

अरण्यकाण्डं

धृतराष्ट्री वजनयद्वंसान् जलविहारिणः ।
 चक्रवाकांश्च भद्रं ते सारसांश्चैव सर्वशः ॥ २० ॥
 शुकी शुकानजनयत् तनयान् विनयान्वितान् ।
 कल्याणगुणसंपन्नान् सर्वलक्षणपूजितान् ॥ २१ ॥
 तथा क्रोधवशा नाम जज्ञे सा चात्मसंभवान् ।
 मृगीं मृगवतीं चैव शार्दूलीं क्रोष्टुकीं तथा ॥ २२ ॥
 मातङ्गीं सिंहिकां चैव श्वेतां सुरभिमेव च ।
 सर्वलक्षणसंपन्नां सुरसां च यशस्विनीं ॥ २३ ॥
 मृग्याः सुता मृगाः सर्वे तत्र तासां परंतप ।
 मृगवत्यास्तथर्क्षीश्च सृमराश्च तथा विभो ॥ २४ ॥
 गजमैरावणं नाम मातङ्ग्यजनयत् सुतं ।
 ऐरावणात् पुनर्जाता मृगमन्दादयो गजाः ॥ २५ ॥
 कुर्याश्च कुरयोऽपत्यं वानरा भुवि विश्रुताः ।
 गोलाङ्गुलाश्च शार्दूली व्याघ्रानजनयत् सुतान् ॥ २६ ॥
 मातङ्ग्यपि च मातङ्गानपत्यं पुरुषर्षभ ।
 दिग्गजं चैव शङ्खाख्यं श्वेता वै समजायत ॥ २७ ॥
 ततो दुहितरो राम सुरभिस्तु व्यजायत ।
 रोहिणीं चैव भद्रां च गन्धर्वीं च यशस्विनीं ॥ २८ ॥
 रोहिण्यां जज्ञिरे गावो गन्धर्व्यां वाजिनस्तथा ।
 सुरसाजनयन्नागान् राम कद्रुश्च पन्नगान् ॥ २९ ॥

रामायणं

मनुर्मनुष्यांश्च तथा जनयामास राघव ।
 ब्राह्मणान् क्षत्रियान् वैश्यान् शूद्रांश्च पुरुषर्षभ ॥ ३० ॥
 शिरसो ब्राह्मणा जाता उरसः क्षत्रिया भुवि ।
 जाताश्चाप्यूरुतो वैश्याः शूद्राणां जन्म पादतः ॥ ३१ ॥
 सप्त पिण्डफलान् वृक्षान् ललनापि व्यजायत ।
 कद्रुर्नागसहस्रं तु जनयामास भूधरं ॥ ३२ ॥
 विनतां तु श्येनी जज्ञे अन्यैः सह सुतैः सुतां ।
 विनतायाः सुतौ राम जज्ञाते गरुडारुणौ ॥ ३३ ॥
 तस्माज्जातोऽस्मि गरुडात् सम्पातिश्चाग्रजो मम ।
 जटायुषं तु मां विद्धि श्येनीपुत्रमरिंदम ॥ ३४ ॥
 सोऽहं वत्स सहायस्ते भविष्यामि यदीच्छसि ।
 सीतां तथेह रक्षिष्ये त्वयि शून्ये सलक्ष्मणे ॥ ३५ ॥
 तथेति तं तु प्रतिगृह्य राघवो मुदा परिष्रज्य च तं खगोत्तमं ।
 पितुर्हि श्रुत्वाव सखित्वमात्मनो जटायुषा संकथितं पुनः पुनः ॥ ३६ ॥
 स तत्र सीतां परिदाय मैथिलीं सहैव तेनातिबलेन पक्षिणा ।
 जगाम पञ्चावटमाश्रमं ततो जटायुषा तेन समेत्य वीर्यवान् ॥ ३७ ॥
 ततोऽविदूरे वनसंघसंकटे सलक्ष्मणो राघववंशवर्धनः ।
 विवेश पञ्चावटमुग्रसेवितं रिपून् दिधक्षुः शलभानिवाज्यभुक् ॥ ३८ ॥
 इत्यार्षे रामायणे आरण्यककाण्डे जटायुषः समागमो
 नाम विंशतितमः सर्गः ॥

अरण्यकाण्डं

XXI.

स तु पञ्चवटीं गत्वा नानाव्यालनिषेवितां ।
 उवाच भ्रातरं रामो लक्ष्मणं दीप्ततेजसं ॥ १ ॥
 आगताः स्मो यथोद्दिष्टमिमं देशं महर्षिणा ।
 रमणीयं वनं यत्र पुष्पमूलफलं स्थिरं ॥ २ ॥
 पञ्चवटीयं सौमित्रे देशः पुष्पितकाननः ।
 सर्वतश्चार्यतां दृष्टिर्विपुला निपुणो ह्यसि ॥ ३ ॥
 आश्रमः कतरस्मिंस्तु देशे च तव संमतः ।
 रमेत यत्र वैदेही तमहं चैव लक्ष्मण ॥ ४ ॥
 संनिकृष्टं च यत्र स्यादिध्मपुष्पफलोदकं ।
 वनं रम्यं च सौमित्रे स्थली रम्या च यद्भवेत् ॥ ५ ॥
 एवमुक्तस्तु रामेण लक्ष्मणः संहृताञ्जलिः ।
 सीतासमक्षं काकुत्स्थमिदं वचनमब्रवीत् ॥ ६ ॥
 परवानस्मि काकुत्स्थ त्वयि वर्षायुते स्थिते ।
 स्वयमेव रुचिर्देशो दृश्यतां यत्र रोचते ॥ ७ ॥
 सुप्रीतस्तेन वाक्येन लक्ष्मणस्य महाद्युतिः ।
 विमृश्य रोचयामास देशं सर्वगुणान्वितं ॥ ८ ॥
 स तं रुचिरपानीयं देशमाश्रमकर्मणि ।
 प्रगृह्य हस्तं हस्तेन रामो लक्ष्मणमब्रवीत् ॥ ९ ॥

रामायणं

अयं देशः शुभः श्रीमान् पुष्पितैस्तरुभिर्वृतः ।
 इहाश्रमपदं सौम्य यथावत् कर्तुमर्हसि ॥ १० ॥
 इयमादित्यसंकाशैः पद्मैः सुरभिगन्धिभिः ।
 अद्वरे दृश्यते रम्या पुण्या गोदावरी सरित् ॥ ११ ॥
 हंसकारणडवाकीर्णा चक्रवाकोपशोभिता ।
 न च द्वरे न चाभ्यासे मृगयूथैर्विलोडिता ॥ १२ ॥
 मयूराभिरुतो रम्यः प्रांशुः कन्दरवान् गिरिः ।
 नानालतावितानाढः पुष्पितैस्तरुभिर्वृतः ॥ १३ ॥
 सालैस्तालैस्तमालैश्च खर्जूरैश्चोपशोभितः ।
 राजतैर्धातुभिश्चित्रैर्देशे देशे च लक्षितः ॥ १४ ॥
 वानिरैस्तिनिशैश्चैव पलाशैर्जुनैर्धवैः ।
 चम्पकैः कर्णिकारैश्च तथाशोकैर्विभूषितः ॥ १५ ॥
 वृक्षगुल्मसदृशैश्च तिलकैस्तिन्दुकैरपि ।
 दृश्यतामेष सौमित्रे नानामृगगणान्वितः ॥ १६ ॥
 राजता धातवो यत्र काञ्चनाश्च महागिरिः ।
 आयसाश्चैव ताम्राश्च विश्राजन्ते समन्ततः ॥ १७ ॥
 अभ्यास एव शैलस्य विशाला भूमयः समाः ।
 यासु तालास्तमालाश्च खर्जूराश्च सदृशशः ॥ १८ ॥
 वानीराश्च तिमीराश्च पुन्नागाश्च नगोत्तमाः ।
 देशोऽयं फलपुष्पाढः प्रकृष्ट इति मे मतिः ॥ १९ ॥

अरण्यकाण्डं

चन्दनैः स्यन्दनैश्चैव पियालैर्वकुलैरपि ।
 धवाश्चकर्णखदिरैः शमीकिंशुकपाटलैः ॥ २० ॥
 इदं मेध्यमिदं रम्यमिदं बहुगुणं वनं ।
 वत्स्यामोऽत्रैव सौमित्रे सहायेन पतत्रिणा ॥ २१ ॥
 एवमुक्तस्तु रामेण लक्ष्मणः परवीरहा ।
 अचिरेणाश्रमं भ्रातृश्रकार सुमनोहरं ॥ २२ ॥
 पर्णशालां स मतिमांश्रकार विपुलां तदा ।
 मनोज्ञां राघवस्यार्थे प्रेक्षणीयां मनोरमां ॥ २३ ॥
 गत्वा तु लक्ष्मणः श्रीमान् नदीं गोदावरीं ततः ।
 स्नात्वा पद्मान्युपादाय स शीघ्रं पुनराययौ ॥ २४ ॥
 पुष्पोपहारं कृत्वाथ कृत्वा चाग्निं विधानतः ।
 दर्शयामास रामाय तदाश्रमपदं कृतं ॥ २५ ॥
 स तु दृष्ट्वाश्रमं रम्यमागत्य सह सीतया ।
 राघवः पर्णशालायां कृष्यमाहारयत् परं ॥ २६ ॥
 संप्रकृष्टः परिष्वज्य बाहुभ्यां लक्ष्मणं तदा ।
 अतिस्निग्धं मनोहारि वचनं श्लक्ष्णमब्रवीत् ॥ २७ ॥
 प्रीतोऽस्मि ते महत् कर्म त्वया यत् कृतमीदृशं ।
 परिष्वङ्गमिमं तावत् प्रीतिदायं गृहाण मे ॥ २८ ॥
 गुणज्ञेन कृतज्ञेन धर्मज्ञेन च लक्ष्मण ।
 सत्युत्रेण त्वया तात तारिताः पितरो मम ॥ २९ ॥

रामायणं

एवं लक्ष्मणमुक्त्वा तु राघवो लक्ष्मिवर्धनं ।
 तस्मिन् देशे बद्धफले बद्धपुष्पोपशोभिते ॥ ३० ॥
 न्यवसत् सहितो वीरः सीतया लक्ष्मणेन च ।
 कञ्चित् कालं स धर्मात्मा स्वर्ग इन्द्र इवापरः ॥ ३१ ॥

इत्यार्षे रामायणे आरण्यककाण्डे पञ्चवटीनिवासो
 नाम एकविंशतितमः सर्गः ॥ .

अरण्यकाण्डं

XXII.

वसतस्तस्य तु सुखं राघवस्य तपोवने ।
 शरद्वपाये हेमन्तः प्रावर्तत भृशं प्रियः ॥ १ ॥
 स कदाचित् प्रभातायां शर्वरीं रघुनन्दनः ।
 अभिषेकार्थमुत्थाय ययौ गोदावरीं नदीं ॥ २ ॥
 प्रह्वः कलसरुस्तश्च सीतया सह वीर्यवान् ।
 पृष्ठतोऽनुव्रजन् भ्राता सौमित्रिरिदमब्रवीत् ॥ ३ ॥
 अयं स कालः संप्राप्तः प्रभो यस्ते प्रियः सदा ।
 अलंकृत इवाभाति येन संवत्सरो गुणैः ॥ ४ ॥
 नीह्वारः परुषो वायुः पृथिवी शस्यशालिनी ।
 जलान्यनुपभोग्यानि सुभगो हव्यवाहनः ॥ ५ ॥
 नवाग्रायणपूजाभिरभ्यर्च्य पितृदेवताः ।
 कृताग्रायणभोक्तारः सर्वे विगतकल्मषाः ॥ ६ ॥
 प्राप्तकामा जनपदाः संपन्नयवगोरसाः ।
 विचरन्ति महीपाला यात्रार्थं विजिगीषवः ॥ ७ ॥
 अगस्त्यसेवितामाशां सेवमाने दिवाकरे ।
 विह्वीनतिलकेव स्त्री नोत्तरा दिक् प्रकाशते ॥ ८ ॥
 प्रकृत्या हिमकोषाढ्यो दूरसूर्यश्च सम्प्रति ।
 यथार्थकृतनामासौ हिमवान् हिमवान् गिरिः ॥ ९ ॥

रामायणं

प्रत्यूषे दुःखसंचारा मध्याह्नसमये सुखाः ।
 दिवसाः सुभगाः पुण्यास्वरिता व्यतियान्ति नः ॥ १० ॥
 मृदुसूर्याः सनीहाराः कटुशीतानिलान्विताः ।
 शून्यारण्या हिमधस्ताः प्रत्यूषे भान्ति साम्प्रतं ॥ ११ ॥
 निवृत्ताकाशशयनाः पुष्पहीना हिमारुणाः ।
 शीतवृद्धतरायामास्त्रियामा यान्ति साम्प्रतं ॥ १२ ॥
 रविसंक्रान्तसौभाग्यस्तुषारारुणमण्डलः ।
 सनिःश्वास इवादृशश्चन्द्रमा न प्रकाशते ॥ १३ ॥
 पौर्णमास्यामपि ज्योत्स्ना तुषारकलुषीकृता ।
 सीतेव तपसा क्षीणा लक्ष्यते न तु शोभते ॥ १४ ॥
 प्रकृत्या शीतसंस्पर्शी हिमविद्धश्च सम्प्रति ।
 प्रवाति पश्चिमो वायुः कल्यं द्विगुणशीतलः ॥ १५ ॥
 हिमच्छन्नान्यरण्यानि यवगोधूमवन्ति च ।
 शोभन्तेऽभ्युदिते सूर्ये नदद्भिः क्रौञ्चसारसैः ॥ १६ ॥
 खर्जूरपुष्पाकृतिभिः शिरोभिः पुष्पमण्डितैः ।
 शोभन्ते किञ्चिदालम्बैः शालयः कनकप्रभाः ॥ १७ ॥
 शालिशूकपरित्रासात् किञ्चिदमीलितेक्षणाः ।
 वृषः पिवति केदारे निःश्वासाकुलितं पयः ॥ १८ ॥
 मयूखैरुपसर्पद्भिर्हिमनीहार्संवृतैः ।
 दूरादभ्युदितः सूर्यश्चन्द्रमा इव दृश्यते ॥ १९ ॥

अरण्यकाण्डं

अग्राह्यवीर्यः पूर्वाह्ने मध्याह्ने स्पर्शतः सुखः ।
 संरक्तः किञ्चिदपाण्डुरपराह्णे तथातपः ॥ २० ॥
 अवश्यायनिपातेन किञ्चित् प्रक्लिन्नशाद्वला ।
 वनानां दृश्यते भूमिर्निविष्टतरूणातपा ॥ २१ ॥
 अवश्यायपरिक्लिन्ना नीहारतमसावृताः ।
 प्रसुप्ता इव दृश्यन्ते समन्तादनराजयः ॥ २२ ॥
 वाष्पसंक्लृप्तसलिला रूतविज्ञेयसारसाः ।
 हिमार्द्रबालुकैस्तीरैः सरितो भान्ति साम्प्रतं ॥ २३ ॥
 तुषारपतनाच्चैव मृदुवाद्वास्करस्य च ।
 शैत्यादगाग्रस्थमपि प्रायेण रसवज्जलं ॥ २४ ॥
 जरात्तर्जरीतैः पत्रैः शीर्णकिशरकर्णिकैः ।
 नालशिष्टा हिमैर्दग्धा न भान्ति कमलाकराः ॥ २५ ॥
 अस्मिन् स पुरुषव्याघ्र काले दुःखसमन्वितः ।
 तपश्चरति धर्मात्मा तद्वक्त्या भरतः पुरे ॥ २६ ॥
 त्यक्त्वा राज्यं च भोगांश्च विषयांश्चैव सर्वशः ।
 तपस्वी नियताहारः शीते शेते महीतले ॥ २७ ॥
 सोऽपि नूनमिमां वेलामभिषेकार्थमुद्यतः ।
 वृतः प्रकृतिभिर्भक्त्या प्रयाति सरयूं नदीं ॥ २८ ॥
 अत्यन्तसुखसंवृद्धः सुकुमारो हिमार्दितः ।
 कथं चापररात्रेषु सरयूमवगाहते ॥ २९ ॥

रामायणं

धर्मज्ञः सत्यवादी च क्लीनिषेवो जितेन्द्रियः ।
 संत्यज्य विविधं सौख्यमार्थं सर्वात्मनाश्रितः ॥ ३० ॥
 जितः स्वर्गो मम भ्रात्रा भरतेन महात्मना ।
 वनस्थं नगरस्थो हि भक्त्या त्वामनुयाति सः ॥ ३१ ॥
 न पित्र्यमनुवर्तते मातृकं द्विपदा इति ।
 ख्यातो लोकप्रवादोऽयं भरतेनान्यथा कृतः ॥ ३२ ॥
 भर्ता दशरथो यस्याः साधुश्च भरतः सुतः ।
 कथं नु साम्बा कैकेयी तादृशी मनुजेश्वर ॥ ३३ ॥
 इत्यथो लक्ष्मणे वाक्यं स्नेहाद्ब्रुवति धार्मिके ।
 परिवादनिवृत्तात्मा वचनं राघवोऽब्रवीत् ॥ ३४ ॥
 न तेऽम्बा मध्यमा तात गर्हितव्या ममाग्रतः ।
 तस्यैवेद्वाकुनाथस्य भरतस्य कथां कुरु ॥ ३५ ॥
 निश्चितैव हि मे बुद्धिर्वनवासाय लक्ष्मणे ।
 भरतस्नेहसंतप्ता बालिशा क्रियते पुनः ॥ ३६ ॥
 इत्यसौ प्रवदन्नेव प्राप्य गोदावरीं नदीं ।
 कृताभिषेकः काकुत्स्थः सानुजः सह सीतया ॥ ३७ ॥
 तर्पयित्वा तु विधिवत् पितॄन् देवांश्च राघवः ।
 उपास्त सानुजः सूर्यमुद्यत्तं सह सीतया ॥ ३८ ॥
 कृताभिषेकस्तु रराज रामः सीताद्वितीयः सह लक्ष्मणेन ।
 कृताभिषेकः सह शैलपुत्र्या रुद्रः सविष्णुर्भगवानिवेशः ॥ ३९ ॥

अरण्यकाण्डं

XXIII.

कृताभिषेको रामस्तु सीता सौमित्रिरेव च ।
 तस्माद्गोदावरीतीरात् पुनरायात् स्वमाश्रमं ॥ १ ॥
 आश्रमं समुपागम्य राघवः परवीरह ।
 कृत्वा पौर्वीक्षिकं कर्म पर्णशालामुपाविशत् ॥ २ ॥
 स रामः पर्णशालायामासीनः सह सीतया ।
 लक्ष्मणेन सह भ्रात्रा चकार विविधाः कथाः ॥ ३ ॥
 कथाः कथयतस्तस्य सह भ्रात्रा महात्मनः ।
 गृध्रराजः समागम्य राघवं वाक्यमब्रवीत् ॥ ४ ॥
 महर्षेण महाभाग महाबल महाभुज ।
 आपृच्छे त्वां नरश्रेष्ठ गमिष्यामि स्वमालयं ॥ ५ ॥
 अप्रमादश्च कर्तव्यः सर्वभूतेषु राघव ।
 सुहृद्वन्धून्मित्रान् गतुमिच्छामि राघव ॥ ६ ॥
 दृष्ट्वा तु सुहृदः सर्वानात्मीयान् पुरुषोत्तम ।
 आगमिष्यामि भद्रं ते तत् ते तत्त्वं ब्रवीम्यहं ॥ ७ ॥
 तमुवाच ततो रामो लक्ष्मणश्च खगेश्वरं ।
 गम्यतां पतगश्रेष्ठ पुनः संदर्शनाय नः ॥ ८ ॥
 गृध्रराजे गते तस्मिन् राघवः प्रियदर्शनः ।
 पर्णशालामुपागम्य प्राविशत् सह सीतया ॥ ९ ॥

रामायणं

लक्ष्मणोऽथ समुत्थाय चतुःशालं मनोहरं ।
 प्रविवेश महाबाहुः सिंहो गिरिगुहामिव ॥ १० ॥
 रामस्तु पर्णशालायामासीनः सह सीतया ।
 विरराज महाबाहुश्चित्रयेव निशाकरः ॥ ११ ॥
 तं देशं राक्षसी काचिदाजगाम यदृच्छया ।
 सा तु शूर्पणखा नाम दशग्रीवस्य रक्षसः ॥ १२ ॥
 भगिनी राममागम्य ददर्श त्रिदशोपमं ।
 सिंहस्कन्धं महाबाहुं पद्मपत्रनिभेक्षणं ॥ १३ ॥
 तं दृष्ट्वा देवसंकाशं राक्षसी मदनादिता ।
 प्रकृत्या चैव दुर्वर्णा दुःशीला दुःखचारिणी ॥ १४ ॥
 दुष्कुलीना दुरासेवा केवलं स्त्री तु सा स्मृता ।
 सुमुखं दुर्मुखी रामं वृत्तपार्श्वं महोदरी ॥ १५ ॥
 विशालाक्षं वित्रपाक्षी सुकेशं ताम्रमूर्धजा ।
 अतिद्वयं विद्वपा सा सुस्वरं भैरवस्वना ॥ १६ ॥
 तरुणं दारुणा वृद्धा दक्षिणं वामभाषिणी ।
 तं न्यायवृत्तं दुर्वृत्ता प्रियमप्रियदर्शना ॥ १७ ॥
 सुकुमारं महासत्वं पार्थिवव्यञ्जनान्वितं ।
 कामभारसमाविष्टा दृष्ट्वा राममचिन्तयत् ॥ १८ ॥
 अयं परमद्वपायो युवा यौवनगर्वितः ।
 मन्यते देवगन्धर्वैस्तुल्यमात्मानमात्मवान् ॥ १९ ॥

अरण्यकाण्डं

अस्याहं श्लाघ्यतूपस्य रामस्याद्भुतकर्मणः ।
 काममुत्पादयिष्यामि तूपेणान्येन कामिनी ॥ २० ॥
 अस्य प्रकृतिकल्याणी भार्या सीतिति विश्रुता ।
 तूपयौवनसंपन्ना श्रीरिवामरवर्णिनी ॥ २१ ॥
 तां विहाय यथा ह्येष मामिकां तूपसंपदं ।
 दृष्ट्वा मामेव भजते तथा कर्तुमहं यते ॥ २२ ॥
 तूपयौवनसंपन्ना श्रीः किल त्रिदिवौकसां ।
 श्रीर्माया रक्षसामेषां संमतेति मतिर्मम ॥ २३ ॥
 सा त्वहं श्रीरिवाकाशान्मायेव पतिता भुवि ।
 राममुन्मादयिष्यामि शर्मिष्ठा नाद्रुषं यथा ॥ २४ ॥
 साभिगम्य महाबाहुं भूत्वा वै कामतूपिणी ।
 स्त्रीस्वभावं पुरस्कृत्य सस्मितं वाक्यमब्रवीत् ॥ २५ ॥
 कस्त्वं तापसतूपेण सभार्यः शरचापधृक् ।
 इमं देशमनुप्राप्तो दुर्गं राक्षससेवितं ॥ २६ ॥
 नातिदूरमितः शूरा राक्षसा घोरविक्रमाः ।
 उत्सादयन्त्यृषीन् सर्वान् जनस्थाने महाबलाः ॥ २७ ॥
 वसन्तः क्रूरकर्माणास्ततस्त्वां वै ब्रवीम्यहं ।
 कथं त्वमरमुख्यानां सदृशस्त्वमिहागतः ॥ २८ ॥
 इदं गोदावरीतीरमृषयः पावकोपमाः ।
 तद्बाहुबलमाश्रित्य तिष्ठतीति मतिर्मम ॥ २९ ॥

रामायणं

एवमुक्तस्तु राक्षस्या श्रूर्पणाख्या स राघवः ।
 ऋजुबुद्धितया सर्वमाख्यातुमुपचक्रमे ॥ ३० ॥
 राजा दशरथो नाम धर्मात्मा विश्रुतः क्षितौ ।
 तस्याहमग्रजः पुत्रो राम इत्यभिविश्रुतः ॥ ३१ ॥
 सीतियं मम भार्या च भ्रातायं लक्ष्मणस्तथा ।
 नियोगात् तु नरेन्द्रस्य पितुर्मातुश्च शासनात् ॥ ३२ ॥
 धर्मात्मा धर्मकामश्च वने वस्तुमिहागतः ।
 द्रुपलक्षणासंपन्ना साक्षाच्छ्रीरिव सुन्दरी ॥ ३३ ॥
 वने घोरतमे भीरु का त्वं चरसि दण्डके ।
 त्वामहं ज्ञातुमिच्छामि कथ्यतां कासि कस्य वा ॥ ३४ ॥
 इह वा किंनिमित्तं त्वमेका चरसि निर्भया ।
 साब्रवीत् तद्वचः श्रुत्वा राक्षसी मदविह्वला ॥ ३५ ॥
 श्रूयतां राम वक्ष्यामि सह भ्रात्रा वचो मम ।
 अहं श्रूर्पणाखा नाम राक्षसी कामद्वेषिणी ॥ ३६ ॥
 अरण्ये विचराम्येका सर्वभूतभयंकरी ।
 उत्सादयन्ती पुण्यानि तीर्थान्यायतनानि च ॥ ३७ ॥
 रावणो नाम मे भ्राता राक्षसो राक्षसेश्वरः ।
 विभीषणश्च धर्मात्मा राक्षसाचारवर्जितः ॥ ३८ ॥
 प्रवृद्धनिद्रश्च तथा कुम्भकर्णी महाबलः ।
 प्रख्यातबलवीर्यौ च राक्षसौ खरदूषणौ ॥ ३९ ॥

आरण्यकाण्डं

साहं तददर्शनाद्राम कामवैल्लव्यतां गता ।
 भजस्व भजमानां मां सीतया किं तवानया ॥ ४० ॥
 विकृतेयं विदूषा च न चैव सदृशी तव ।
 अहमेवानुदूषा ते भार्या दूषगुणान्विता ॥ ४१ ॥
 पश्य मां दिव्यदूषां त्वं दिव्याभरणभूषितां ।
 कालोरुनयनां कान्तां पीनश्रोणिपयोधरां ॥ ४२ ॥
 इमामदूषामसतीं भक्षयिष्यामि मानुषीं ।
 अनेन ते सह भ्रात्रा द्वितीयेन गतायुषा ॥ ४३ ॥
 ततः पर्वतशृङ्गाणि वनानि रुचिराणि च ।
 पश्यन् सह मया कान्त दण्डकान् विचरिष्यसि ॥ ४४ ॥
 एतत् तु वचनं श्रुत्वा राज्ञस्या ह्यतिदारुणं ।
 ईक्षां चक्रे तदा सीतां लक्ष्मणं च महाभुजः ॥ ४५ ॥
 संप्रह्लासनिमित्तं च रामः श्रूर्पणाखां ततः ।
 इदं वचनमारिभे वक्तुं वाक्यविशारदः ॥ ४६ ॥

इत्यार्षे रामायणे आरण्यककाण्डे हेमन्तवर्णना नाम
 द्वाविंशतितमः सर्गः = श्रूर्पणाखादर्शनं नाम
 त्रयोविंशतितमः सर्गः ॥

रामायणं

XXIV.

तां तु श्रूर्पणखां दृष्ट्वा रामः कामशरार्दितां ।
 श्लक्ष्णया युक्तया वाचा स्मितपूर्वमभाषत ॥ १ ॥
 कृतदारोऽस्मि भवति भार्येयं दयिता मम ।
 तद्विधा तु न वै नारी सपत्नीं मर्षयेदिमां ॥ २ ॥
 अनुजस्त्वेष मे भ्राता शीलवान् प्रियदर्शनः ।
 श्रीमानकृतदारश्च लक्ष्मणो नाम वीर्यवान् ॥ ३ ॥
 एषोऽनुव्रपो भर्ता ते व्रपस्यास्य भविष्यति ।
 तरुणो भार्यया चार्थी व्रपवान् प्रियदर्शनः ॥ ४ ॥
 किं मया ते विव्रपेण कृतदारेण राक्षसि ।
 एनं भज विशालाक्षि भर्तारं भ्रातरं मम ॥ ५ ॥
 इत्युक्ता साथ रामेण राक्षसी कामव्रपिणी !
 विसृज्य रामं सहसा ततो लक्ष्मणमब्रवीत् ॥ ६ ॥
 तवानुव्रपां व्रपस्य भार्या मां भज मानद ।
 मया सह सुखी रम्यं दण्डकं विचरिष्यसि ॥ ७ ॥
 एवमुक्तस्तु सौमित्री राक्षस्या वाक्यकोविदः ।
 वीक्ष्य श्रूर्पणखां वाक्यं ततस्तामिदमब्रवीत् ॥ ८ ॥
 कथं दासस्य दासी त्वं भार्या भवितुमर्हसि ।
 योऽहमर्थेण परवान् भ्रात्रा ज्येष्ठेन भाविनि ॥ ९ ॥

अरण्यकाण्डं

समृद्धार्थस्य सिद्धार्था विदुषः कामचारिणी ।
 आर्यस्यैव विशालान्ति भार्या भव यवीयसी ॥ १० ॥
 एतामन्नपामसतीं करालां विकृतोदरीं ।
 भार्यां वृद्धां परित्यज्य त्वामेवार्थो भजिष्यति ॥ ११ ॥
 को हि त्रूपमिदं त्यक्त्वा दिव्यं तव विलासिनि ।
 मानुषीषु वरारोहे भावं कुर्याद्विचक्षणः ॥ १२ ॥
 इति सा लक्ष्मणेनोक्ता कराला निर्नतोदरी ।
 मेनेऽथ सत्यमेवेति परिहासमदक्षिणा ॥ १३ ॥
 ततः सा राघवं भूयः समुत्पत्य महायुतिं ।
 सीतया सह दुर्धर्षमब्रवीत् काममोहिता ॥ १४ ॥
 अहं त्वदभिकामा च राम तत्पूर्वदर्शना ।
 चिराय भव मे भर्ता सीतया किं तवानया ॥ १५ ॥
 इमां विन्नपामसतीं करालां निःसृतोदरीं ।
 वृद्धां भार्यामवष्टभ्य त्वं मां न बद्धमन्यसे ॥ १६ ॥
 अग्रेमां भक्षयिष्यामि पश्यतस्तेऽतिमानिनः ।
 ततस्त्वया रमिष्येऽहं निःसपत्ना यथासुखं ॥ १७ ॥
 इत्युक्त्वा मृगशावाक्षीमलातसदृशेक्षणा ।
 अभ्यधावत वैदेहीं महोल्का रोहिणीमिव ॥ १८ ॥
 तां मृत्युपाशप्रतिमामापतन्तीं महाबलः ।
 निवार्य रामः कुपितस्ततो लक्ष्मणमब्रवीत् ॥ १९ ॥

रामायणं

क्रूरैः सुदुष्टैः सौमित्रे संप्रहासः कथञ्चन ।
 न कार्यः पश्य वैदेही कथञ्चित् सौम्य जीवति ॥ २० ॥
 इमां विदूषां दुर्वृत्तामतिमत्तां महोदरीं ।
 राक्षसीं पुरुषव्याघ्र निवर्तयितुमर्हसि ॥ २१ ॥
 इत्युक्तो लक्ष्मणः क्रुद्धस्तस्य रामस्य पश्यतः ।
 खड्गेन तस्याश्चिच्छेद कर्णनासां निगृह्य तां ॥ २२ ॥
 निकृत्तकर्णनासा तु विस्वरं प्रतिनद्य सा ।
 यथागतं जगामाशु घोरा श्रूर्पणाखा वनं ॥ २३ ॥
 सा च क्षरन्ती रुधिरं बहुधा रुधिरोक्षिता ।
 ननाद विविधान् नादान् यथा प्रावृषि तोयदः ॥ २४ ॥
 सा विदूषा महाघोरा राक्षसी भीमनिस्वना ।
 प्रगृह्य बाहू गर्जन्ती प्रविवेश महावनं ॥ २५ ॥
 ततस्तु सा राक्षससंघसंवृतं
 खरं जनस्थानगतं विदूषिता ।
 उत्पत्य वै भ्रातरमुग्रतेजसं
 पपात भूमौ गगनादिवाशनिः ॥ २६ ॥

इत्यार्षे रामायणे आरण्यककाण्डे श्रूर्पणाखाविदूषणां
 नाम चतुर्विंशतितमः सर्गः ॥

अरण्यकाण्डं

XXV.

तां तथा पतितां दृष्ट्वा विवृपां शोणितोक्षितां ।
 भगिनीं क्रोधताम्राक्षः खरः पप्रच्छ राजसः ॥ १ ॥
 बलविक्रमसंपन्ना यथाकामविचारिणी ।
 श्मामवस्थां नीतासि केनात्तकसमा भुवि ॥ २ ॥
 देवगन्धर्वभूतानां मुनीनां च महात्मनां ।
 कोऽयमेवं महावीर्यस्त्वां विवृपां चकार यः ॥ ३ ॥
 न हि पश्यामि तं लोके यः कुर्यादप्रियं मम ।
 अन्तरेण सहस्राक्षं महेन्द्रं पाकशासनं ॥ ४ ॥
 कस्याहं मार्गणैः प्राणानादास्ये जीवितात्तकैः ।
 सरसः सलिलं स्तोकमादित्यो रश्मिभिर्यथा ॥ ५ ॥
 निहतस्य मया संख्ये शरसंकृत्तमर्मणः ।
 सफेनं रुधिरं भूरि मेदिनी कस्य पास्यति ॥ ६ ॥
 कस्य पत्ररथाः कायान्मांसमुत्कृत्य संगतं ।
 प्रहृष्टा भक्षयिष्यन्ति निहतस्य मया युधि ॥ ७ ॥
 तं न देवा न गन्धर्वा न पिशाचा न दानवाः ।
 मयोपसृष्टं कृपणं शक्तास्त्रातुं महाहवे ॥ ८ ॥
 उपलभ्य ततः संज्ञां तं मे शंसितुमर्हसि ।
 येन त्वं दुर्विनीतिन विवृपवदना कृता ॥ ९ ॥

रामायणं

इति भ्रातुर्वचः श्रुत्वा क्रुद्धस्य वदतस्तथा ।
 ततः शूर्पणाखा वाक्यं वाष्पगद्गदमब्रवीत् ॥ १० ॥
 तरुणौ वृषसंपन्नौ सुकुमारौ महाबलौ ।
 पुण्डरीकविशालाक्षौ चीरकृष्णाजिनाम्बरौ ॥ ११ ॥
 गन्धर्वराजप्रतिमौ पार्थिवव्यञ्जनान्वितौ ।
 देवौ वा तौ मनुष्यौ वा न तर्कयितुमुत्सहे ॥ १२ ॥
 आत्मसंभावितौ वीरौ राजपुत्रौ मनस्विनौ ।
 तापसौ च धनुष्पाणी सिंहविक्रान्तगामिनौ ॥ १३ ॥
 वदीयं वनमाक्रम्य कृत्वा चाश्रममण्डलं ।
 तत्र तौ बलसंपन्नौ वसतो रावणानुज ॥ १४ ॥
 तरुणौ वृषसंपन्ना सर्वाभरणभूषिता ।
 दृष्ट्वा तत्र मया नारी तयोर्मध्ये सुमध्यमा ॥ १५ ॥
 तां च तौ चाहमारब्धा बलाद्बलघ्नयितुं वने ।
 इमामवस्थां नीतास्मि यथानाथवती तथा ॥ १६ ॥
 क्रोशत्या विस्फुरत्याश्च बलादाकृष्य संयुगे ।
 वया नाथेन पश्येमां धर्षणां मम वै कृतां ॥ १७ ॥
 वत्प्रसादात् तयोश्चैव तस्याश्चैव निशाचर ।
 सफेनं पातुमिच्छामि रुधिरं रणमूर्धनि ॥ १८ ॥
 एष मेऽभिहितः कामस्त्वया वीर कृतो भवेत् ।
 तयोस्तस्याश्च रुधिरं यत् पिवेयमहं युधि ॥ १९ ॥

आरण्यकाण्डं

इत्युक्तः स तया तत्र चतुर्दश निशाचरान् ।
 आदिदेश खरः क्रुद्धो राज्ञसान्तकोपमान् ॥ २० ॥
 मानुषौ शस्त्रसंपन्नौ चीरकृत्ताजिनाम्बरौ ।
 प्रविष्टौ दण्डकारण्यं घोरं प्रमदया सह ॥ २१ ॥
 तां हृत्वा तौ च दुर्वृत्तावुपावर्तितुमर्हय ।
 ममेयं भगिनी तेषां पातुमिच्छति शोणितं ॥ २२ ॥
 मनोरथोऽयमिष्टस्तु भगिन्या मम राज्ञसाः ।
 क्षिप्रं प्रसाध्यतामद्य प्रमथ्य स्वेन तेजसा ॥ २३ ॥
 युष्माभिर्निहतौ दृष्ट्वा तावुभौ भ्रातरौ रणे ।
 इयं प्रीता च तुष्टा च युधि पास्यति शोणितं ॥ २४ ॥
 इति प्रतिसमादिष्टा राज्ञसाः शूलपाणयः ।
 तत्राजग्मुस्तया सार्धं मेघा वातेरिता इव ॥ २५ ॥
 ततो ययुस्ते परमप्रहारिणः
 प्रकम्पयन्तः पृथिवीं सकाननां ।
 खराज्ञया रामरणावमर्दने
 कृतोद्यमा दैत्यवरा इवाकृवे ॥ २६ ॥

इत्यार्षे रामायणे आरण्यककाण्डे राज्ञसप्रयाणां
 नाम पञ्चविंशतितमः सर्गः ॥

रामायणं

XXVI.

ततः श्रूर्पणखा घोरा राघवाश्रममागता ।
 रक्षसामाचचक्षेऽथ राघवौ सह सीतया ॥ १ ॥
 ते रामं पर्णशालायामुपविष्टं महाबलं ।
 ददृशुः सीतया सार्धं लक्ष्मणेन च धीमता ॥ २ ॥
 तान् दृष्ट्वा राघवः क्रूरान् रक्षसांस्तां च रक्षसीं ।
 अब्रवीद्भातरं रामो लक्ष्मणं दीप्ततेजसं ॥ ३ ॥
 मुहूर्तं भव सौमित्रे वैदेह्याः प्रत्यनन्तरः ।
 यावन्निहन्मि रक्षांसि घोराणीमानि संयुगे ॥ ४ ॥
 वाक्यमेतदुपश्रुत्य रामस्याभिततेजसः ।
 तथेत्युक्त्वा स वैदेह्या अभवत् प्रत्यनन्तरः ॥ ५ ॥
 रामोऽपि सुमहृच्चापं चामीकरविभूषितं ।
 चकार सज्यं धर्मात्मा तानि रक्षांसि चाब्रवीत् ॥ ६ ॥
 पुत्रौ दशरथस्यावां भ्रातरौ रामलक्ष्मणौ ।
 प्रविष्टौ सीतया सार्धं दुश्चरं दण्डकं वनं ॥ ७ ॥
 फलमूलाशनौ दन्तौ तापसौ धर्ममास्थितौ ।
 वसन्तौ दण्डकारण्ये किमर्थमभिधावथ ॥ ८ ॥
 युष्मद्विप्रकृतैः पूर्वमृषिभिः संशितव्रतैः ।
 नियुक्तावागतौ दुर्गमावां घोरमिदं वनं ॥ ९ ॥

अरण्यकाण्डं

इत एव निवर्तधं नोपसर्पितुमर्ह्य ।
 यदि प्राणैरिहार्थी वो निवर्तधं निशाचराः ॥ १० ॥
 इति रामवचः श्रुत्वा राज्ञसास्ते चतुर्दश ।
 ऊचुर्वचः सुसंरब्धाः शूलपट्टिशपाणयः ॥ ११ ॥
 क्रोधसंरक्तनयना रामं रक्तात्तलोचनं ।
 परुषा मधुराभाषं धृष्टा धृष्टपराक्रमं ॥ १२ ॥
 क्रोधमुत्पाद्य नो भर्तुः खरस्य सुमहात्मनः ।
 तमेव त्यज्यसि प्राणानस्माभिः समरे कृतः ॥ १३ ॥
 का हि ते शक्तिरेकस्य बहूनां रणमूर्धनि ।
 अस्माकमग्रतः स्यातुं किं पुनर्योद्धुमाकृवे ॥ १४ ॥
 अस्मद्बाहुप्रमुक्तैस्त्वं शूलपट्टिशमुद्गरैः ।
 प्राणांस्त्यज्यसि वीर्यं च धनुश्चेदं विचेतनः ॥ १५ ॥
 एवमुक्त्वा सुसंरब्धा राज्ञसास्ते चतुर्दश ।
 उद्यतायुधनिस्त्रिंशा रामं समभिडुहुवुः ॥ १६ ॥
 अभिद्रुत्य च वेगेन चिक्षिपुस्ते निशाचराः ।
 चतुर्दश सुसंरब्धाः शूलपट्टिशमुद्गरान् ॥ १७ ॥
 तानि तेषां च शस्त्राणि राज्ञसानां चतुर्दश ।
 चतुर्दशभिरेवाजौ रामश्चिच्छेद सायकैः ॥ १८ ॥
 ततोऽपरानसंभ्रान्तौ राघवो लघुविक्रमः ।
 जग्राह समरे क्रुद्धश्चतुर्दश शिलीमुखान् ॥ १९ ॥

रामायणं

संधाय चापे तानाशु लक्ष्यमुद्दिश्य रक्षसान् ।
 मुमोच राघवो वाणान् वज्राशनिसमस्वनान् ॥ २० ॥
 ते रुक्मपुङ्खा विशिखाः प्रदीप्ता हेमभूषिताः ।
 अन्तरीक्षे महोल्कानां बभूवुस्तुल्यवर्चसः ॥ २१ ॥
 ते शरास्तानि रक्षांसि भित्वा वर्हिणालक्षणाः ।
 विविशुर्वेगिता भूमौ वल्मीक इव पत्रगाः ॥ २२ ॥
 शोणितार्द्रा महाकाया विगतैरसुभिस्ततः ।
 चतुर्दश निपेतुस्ते शरभिन्ना निशाचराः ॥ २३ ॥
 ते भिन्नहृदया भूमौ हिन्नमूला इव द्रुमाः ।
 प्रपेतू रक्षसाः सर्वे रामेण युधि निर्जिताः ॥ २४ ॥
 ते रुक्मपुङ्खा विमला विशिखा हेमभूषिताः ।
 निहत्य तानि रक्षांसि स्वतूणं पुनरागमन् ॥ २५ ॥
 तान् भूमौ पतितान् दृष्ट्वा रक्षसी क्रोधमूर्क्षिता ।
 परित्रस्ता पुनः साय व्यसृजद्वैरवं रवं ॥ २६ ॥
 सा नदत्ती महानादान् जवात् शूर्पणाखा ततः ।
 जगाम यत्र वै भ्राता सुसंत्रस्ता महाबलः ॥ २७ ॥
 उपगम्य खरं सा तु किञ्चित् संश्रुष्कशोणिता ।
 पपात पुनरेवार्ता सनिर्यासेव शल्यकी ॥ २८ ॥
 इत्यार्षे रामायणे आरण्यककाण्डे प्रह्वितरक्षसबधो
 नाम षड्विंशतितमः सर्गः ॥

अरण्यकाण्डं

XXVII.

तां पुनः पतितां दृष्ट्वा क्रोधाच्छूर्पणखां खरः ।
 उवाच व्यक्तया वाचा तामनर्थार्थमागतां ॥ १ ॥
 यदा शूराश्च दृप्ताश्च राज्ञसाः पिशिताशनाः ।
 तत्प्रियार्थं मयोत्सृष्टाः किमर्थं रुच्यते पुनः ॥ २ ॥
 भक्ताश्चैवानुरक्ताश्च हिताश्च मम नित्यशः ।
 न ते न कुर्युर्वचनं जीवितापेक्षया मम ॥ ३ ॥
 उच्यतां कारणं भद्रे येन त्वं पुनरागता ।
 किमर्थं विलपसि त्वं वास्पद्रूषितलोचना ॥ ४ ॥
 अनाथवदिहागम्य मयि नाथे व्यवस्थिते ।
 उत्तिष्ठ भद्रे मैवं भूर्वैक्लव्यं त्यज्यतामिदं ॥ ५ ॥
 सैवं तेन तु दुःखार्ता खरेण परिशान्विता ।
 विमृज्य नयने सास्त्रे खरं वचनमब्रवीत् ॥ ६ ॥
 ये त्वया प्रेषिताः शूरा राज्ञसाः शूलपाणयः ।
 रामेणैकेन ते सर्वे निर्दग्धाः सायकाग्निना ॥ ७ ॥
 तान् भूमौ पतितान् दृष्ट्वा हिनमूलानिव दुमान् ।
 रामस्य चैव तत् कर्म परित्रासो ममाभवत् ॥ ८ ॥
 सास्मि भीता विषणा च समुद्विग्ना च राज्ञसः ।
 शरणं त्वामनुप्राप्ता सर्वतो भयदर्शिनी ॥ ९ ॥

रामायणं

विषादनक्रसंकीर्णं परित्रासोर्मिसंकुले ।
 किं मां न त्रायसे मग्नमल्लवे शोकसागरे ॥ १० ॥
 यदि रामममित्रं मे संयुगे न हनिष्यसि ।
 संनिधौ ते त्यजाम्येषा जीवितं राक्षसेश्वर ॥ ११ ॥
 मयि ते यद्यनुक्रोशो यदि रक्षःसु तेषु च ।
 ये ते विनिहता भूमौ रामेण निशितैः शरैः ॥ १२ ॥
 तेषामानृण्यमागच्छ यदि तेजोऽस्ति तेऽधुना ।
 दण्डकारण्यनिलयं जहि राक्षसकण्ठकं ॥ १३ ॥
 यापि ते पदवी दत्ता कृता रामेण सापि ते ।
 निःसत्त्वस्याल्पवीर्यस्य वासस्ते कीदृशस्त्विह ॥ १४ ॥
 इतोऽपि त्वरितो याहि जनस्थानात् सबान्धवः ।
 उत्पन्नं हि भयं घोरं तव रामसमुद्भवं ॥ १५ ॥
 प्रमादी मन्दवीर्यश्च क्षीनसत्त्वपराक्रमः ।
 रामतेजोऽभिभूतस्त्वं क्षिप्रं हि न भविष्यसि ॥ १६ ॥
 तेजोवीर्यसमायुक्तो रामो दशरथात्मजः ।
 भ्राता चैवास्य वैमात्रो लक्ष्मणो नाम वीर्यवान् ॥ १७ ॥
 एवं त्वहं प्रपश्यामि न त्वं रामस्य राक्षस ।
 समर्थः संयुगे स्यातुं मुहूर्तमपि सायुधः ॥ १८ ॥
 अशूरः शूरमानी त्वं मिथ्याख्यापितविक्रमः ।
 मानुषौ यो न शक्नोषि निहतुं रामलक्ष्मणौ ॥ १९ ॥

आरण्यकाण्डं

कामं तु यदि शक्तिस्ते तेजो वास्ति निशाचर ।

दण्डकारण्यनिलयं जहि राक्षसकण्ठकं ॥ २० ॥

यदि तं वै ममामित्रं त्वमद्य न हनिष्यसि ।

तवैषा ह्यग्रतः प्राणांस्त्यजामि निरपत्रप ॥ २१ ॥

शूरस्त्वं किल मानी च राक्षसेष्विह तर्कितः ।

लङ्कायां राक्षसेन्द्रेण रावणेन महात्मना ॥ २२ ॥

स ते प्रतापश्च मनस्विता च

सत्त्वं च धैर्यं च पराक्रमश्च ।

हर्षश्च युद्धे रिपुभिश्च वैरं

यशश्च मुख्यं क्व गतानि तानि ॥ २३ ॥

इत्यार्षे रामायणे आरण्यककाण्डे खरोदीपनं नाम

सप्तविंशतितमः सर्गः ॥

रामायणं

XXVIII.

एवमाधर्षितः शूरः शूर्पणाख्या खरस्तदा ।
 उवाच रक्षसां मध्ये खरः खरतरं वचः ॥ १ ॥
 तवापमानप्रभवः क्रोधोऽयमतुलो मया ।
 न शक्यते वारयितुं वेलेव लवणाम्भसा ॥ २ ॥
 मानुषं क्षीनवीर्यं च रामं न गणयाम्यहं ।
 आत्मदुश्चरितैः प्राणान् हृतो योऽयं विमोक्षयति ॥ ३ ॥
 वास्यः संह्रियतामेष संभ्रमश्च विमुच्यतां ।
 अथ रामं सह भ्रात्रा नयामि यमसादनं ॥ ४ ॥
 गद्याभिकृतस्याथ गतप्राणस्य भूतले ।
 रामस्य रुधिरं व्यक्तमुल्लं पास्यसि राक्षसि ॥ ५ ॥
 मम वाणैर्निकृत्तानि तस्याङ्गानि पृथक् पृथक् ।
 भक्षयिष्यसि संकृष्टा त्वमानीय ततस्ततः ॥ ६ ॥
 सूदैः संपादितान्याशु स्निग्धानि च मृद्गानि च ।
 हृते रामे सह भ्रात्रा सीतामांसानि भक्षयेः ॥ ७ ॥
 साथ कृष्टा वचः श्रुत्वा खरस्य हृदयंगमं ।
 प्रशशंस पुनर्कृष्टा भ्रातरं रक्षसां वरं ॥ ८ ॥
 दिष्ट्या ते वीरं विक्राता शत्रुविध्वंसनैषिणी ।
 संग्रामे सुभगा बुद्धिर्विवृद्धा राक्षसेश्वर ॥ ९ ॥

अरण्यकाण्डं

स्थितं मनः शत्रुबधे दिष्ट्या वीरं सुनिश्चितं ।
 रावणस्यासि सदृशः शौर्येण च बलेन च ॥ १० ॥
 त्वया गुप्ता महाबाहो राक्षसा भीमविक्रमाः ।
 विचरन्ति जनस्थाने विहरन्ते यथासुखं ॥ ११ ॥
 त्वया त्रैलोक्यविजये दैत्यदानवपन्नगाः ।
 रावणेन सह भ्रात्रा सुराश्च युधि निर्जिताः ॥ १२ ॥
 तव दत्ता जनस्थानं रावणो राक्षसाधिपः ।
 लङ्कायां सुखतः शेते ससुहृत् सहबान्धवः ॥ १३ ॥
 तव संज्ञातकोपस्य मुखं दृष्ट्वा रणाजिरे ।
 विद्रवन्ति भयत्रस्ताः सर्वे भूता दिशो दश ॥ १४ ॥
 एक एव स पर्याप्तो भवांस्तस्य गतायुषः ।
 किं पुनः संवृतो घोरैः राक्षसैर्भीमविक्रमैः ॥ १५ ॥
 तच्छीघ्रमभिनिर्याहि बधायास्य दुरात्मनः ।
 पातुमिच्छामि रुधिरं रामस्य रणमूर्धनि ॥ १६ ॥
 ततः शूर्पणाखावाक्यं श्रुत्वा श्रुतिमनोहरं ।
 अब्रवीद्वृषणं नाम सेनापतिमुपस्थितं ॥ १७ ॥
 चतुर्दश सहस्राणि मम चित्तानुवर्तिनां ।
 रक्षसां भीमवेगानां समरेष्वनिवर्तिनां ॥ १८ ॥
 नीलजीमूतवर्णानां घोराणां क्रूरकर्मणां ।
 लोकहिंसाविहाराणामनेकायुधधारिणां ॥ १९ ॥

रामायणं

वज्रप्रतिमवेगानां जनस्थाननिवासिनां ।
 मुनिहिंसानुरक्तानां बलिनां कामदूषिणां ॥ २० ॥
 तेषां शार्दूलदर्पाणामसह्यानां महौजसां ।
 समुद्योगमुदीर्णानां रत्नसां सौम्य कारय ॥ २१ ॥
 उपस्थापय च क्षिप्रं रथं मम धनूंषि च ।
 शक्तिं च विपुलां दिव्यां खड्गं चाकाशवर्चसं ॥ २२ ॥
 आयसीं च गदां दिव्यां शतघ्नीं च महास्वनां ।
 परश्वधान् सुतीक्ष्णांश्च नाराचांश्चोग्रदर्शनान् ॥ २३ ॥
 भिन्दिपालान् सुतीक्ष्णाग्रान् पाषाणांश्च महोपलान् ।
 प्रासान् पाशांस्तथा पर्शून् कुत्तांश्च कुणपांस्तथा ॥ २४ ॥
 त्रिकण्टकान् भुशुण्डीश्च मुषलान्यायसानि च ।
 परिधांस्तोमरांश्चैव मुद्गरान् कूटमुद्गरान् ॥ २५ ॥
 तनुत्राणि विचित्राणि कवचा जालिकास्तथा ।
 यानि चान्यानि दिव्यानि आयुधानि महानि च ॥ २६ ॥
 तान्यस्मिन् स्यन्दने क्षिप्रं न्यस्यत्तामविचारणात् ।
 अग्रे निर्यातुमिच्छामि पौलस्त्यानां महात्मनां ॥ २७ ॥
 बधार्थं दुर्विनीतस्य रामस्य रणकाङ्क्षिणः ।
 इति तस्य वचः श्रुत्वा न चिरेण महारथं ॥ २८ ॥
 सदृशैः सबलैर्युक्तमाचचक्षेऽथ दूषणः ।
 तं मेरुशिखराकारं तप्तकाञ्चनभूषणं ॥ २९ ॥

अरण्यकाण्डं

हेमचन्द्रमसंबाधं वैदूर्यमणिकूवरं ।
 नानारत्नसमाकीर्णं कामगं गगनोपमं ॥ ३० ॥
 मत्स्यैः पुष्पैर्द्रुमैः शैलैश्चन्द्रसूर्यैश्च काञ्चनैः ।
 राजतैः पद्मिसंघैश्च ताराभिश्च विचित्रितं ॥ ३१ ॥
 ध्वजिनं शस्त्रसंपन्नं किङ्किणीशतमण्डितं ।
 सदृशयुक्तं सामर्षमारुरोह खरो रथं ॥ ३२ ॥
 निशम्य तं रथगतं राज्ञसा भीमविक्रमाः ।
 तस्थुः संपरिवार्यैनं दूषणं च महाबलं ॥ ३३ ॥
 खरस्तु तन्महासैन्यं दृष्ट्वा नानायुधध्वजं ।
 निर्यतित्यब्रवीद्दृष्टो रथस्थः सर्वराक्षसान् ॥ ३४ ॥
 ततो राज्ञससैन्यं तच्छक्तिशूलगदाधरं ।
 निर्जगाम जनस्थानान्महोदधिसमस्वनं ॥ ३५ ॥
 मुद्गरान् शक्तिखड्गान्श्च सुतीक्ष्णान्श्च परश्वधान् ।
 सर्वे शूलानि चादाय निर्ययू राज्ञसर्षभाः ॥ ३६ ॥
 पट्टिशैः परिघैश्चान्ये तथासिवरकामुकैः ।
 गदाभिर्मुषलैश्चक्रैर्गृहीतिरुग्रदर्शनाः ॥ ३७ ॥
 राज्ञसानां सुघोराणां सहस्राणि चतुर्दश ।
 निर्यातानि जनस्थानात् खरस्य वशवर्तिनां ॥ ३८ ॥
 निर्गच्छतस्तु तान् दृष्ट्वा राज्ञसान् भीमविक्रमान् ।
 खरोऽपि स्वरथेनाशु निर्ययौ बलदर्पितः ॥ ३९ ॥

रामायणं

ततस्तान् सबलानश्चांस्तप्तकाञ्चनभूषितान् ।
 खरस्य मतमाज्ञाय सारथिः प्रत्यचोदयत् ॥ ४० ॥
 निर्गच्छन् स रथस्त्वस्य खरस्य रिपुघातिनः ।
 शब्देन पूरयामास दिशश्च विदिशस्तथा ॥ ४१ ॥
 विवृद्धमन्युः स खरः खरस्वनो
 रिपोर्बधार्थं कुपितोऽन्तकोपमः ।
 प्रचोदयामास भृशं स सारथिं
 महाबलं तूर्णतिरं ब्रजेत्यथ ॥ ४२ ॥

इत्यार्षे रामायणे आरण्यककाण्डे खरनिर्याणं नाम
 अष्टाविंशतितमः सर्गः ॥

अरण्यकाण्डं

XXIX.

तं प्रयातं जयप्रेप्सुमशिवं शोणितोदकं ।
 अश्मवर्षं महामेघः सहस्रैव ववर्ष ह ॥ १ ॥
 निपेतुस्तुरगास्तस्य जघनैः स्खलिता भृशं ।
 समेऽपि च तदा देशे राजमार्गे गता मुहुः ॥ २ ॥
 अथास्य ध्वजमाक्रम्य हेमदण्डं समुच्छ्रितं ।
 तस्थौ गृध्रो महाकायो वक्त्राच्छोणितमुद्वमन् ॥ ३ ॥
 श्यामं च रक्तपर्यन्तं बभूव परिवेशनं ।
 अलातचक्रप्रतिमं प्रतिगृह्य दिवाकरं ॥ ४ ॥
 जनस्थानसमीपं च समुत्पत्य महास्वनाः ।
 विस्वरं बहुधा नेडुर्मांसादा मृगपक्षिणः ॥ ५ ॥
 व्याजहार च दीप्तायां याम्यायां दिशि भैरवं ।
 रवं शिवा महाघोरा वमन्ती पावकं मुखात् ॥ ६ ॥
 भिन्नभेरीस्वनाश्चैव मांसशोणितवर्षिणः ।
 आकाशं तदनाकाशं चक्रुर्भीमा वलाहकाः ॥ ७ ॥
 तमसा चैव घोरेण समुद्रूतेन सर्वशः ।
 प्रच्छादितं जनस्थानं न चकाशे समन्ततः ॥ ८ ॥
 नभश्च रुधिराभासं संध्याकालं विना बभौ ।
 खरं चाभिमुखा नेडुः खगाः खस्थाः खरस्वनाः ॥ ९ ॥

रामायणं

प्रववौ मारुतश्चाण्डो निष्प्रभोऽभूद्विवाकरः ।
 उदभासद्विवा चन्द्रस्तारागणसमन्वितः ॥ १० ॥
 रुरुवुः संघशो घोराः पावकोद्गारिभिर्मुखैः ।
 अशिवा दिशि दीप्तायां शिवास्तत्र भयावहः ॥ ११ ॥
 संलीनमीनविहगा नलिन्यः शुष्कपङ्कजाः ।
 फलपुष्पविह्वीनाश्च तरवो न चकाशिरे ॥ १२ ॥
 उल्काश्चापि सनिर्घाता निपेतुर्धोरनिस्वनाः ।
 प्रचचाल मही चापि सशैलवनकानना ॥ १३ ॥
 खरस्य च रथस्थस्य नर्दतो जयगर्धिनः ।
 प्राकम्पत भुजः सव्यः स्वरश्चापि व्यभिद्यत ॥ १४ ॥
 साम्रा दृष्टिरभूद्दीना मुखं चैव व्यशुष्यत ।
 ललाटे च रुजा जज्ञे न च मोहान्धवर्तत ॥ १५ ॥
 तानुत्थितान् महोत्पातान् निशम्य भृशदारुणान् ।
 अब्रवीद्भ्रातृसन् सर्वान् प्रहसन् वाहिनीपतिः ॥ १६ ॥
 महोत्पातानिमान् सर्वानुत्थितान् घोरदर्शनान् ।
 न चिन्तयाम्यहं वीर्यमाश्रित्य स्वबलोद्भवं ॥ १७ ॥
 तारापतिमपि क्षिप्रं पातयेयं नभस्तलात् ।
 मृत्युं मरणधर्मेण योजयेयं रूपान्वितः ॥ १८ ॥
 न मे भयं सहस्राक्षान्नदददपि विद्यते ।
 शक्तोऽहं सर्वभूतानामिति मे निश्चयो दृढः ॥ १९ ॥

अरण्यकाण्डं

रामं वीर्यबलोत्सिक्तं भ्रातरं चास्य लक्ष्मणं ।
 निहत्य सायकैर्वीणैर्नयामि यमसादनं ॥ २० ॥
 सकामा भगिनी मेऽस्तु राक्षसी कामचारिणी ।
 यन्निमित्तमसौ रामो लक्ष्मणश्च विपत्स्यते ॥ २१ ॥
 न क्वचित् प्राप्तपूर्वो मे संयुगेषु पराजयः ।
 युष्माकमेव प्रत्यक्षं नानृतं कथयाम्यहं ॥ २२ ॥
 देवराजमपि क्रुद्धं मत्तैरावणगामिनं ।
 वज्रपाणिमहं हन्यां किमु तं मानुषं रणे ॥ २३ ॥
 तस्यैवं गर्जितं श्रुत्वा राक्षसानां महाचमूः ।
 प्रहर्षमतुलं लेभे मृत्युपाशवशं गता ॥ २४ ॥
 आजगमुर्ऋषयः सिद्धास्ततो रणदिदक्षवः ।
 देवगन्धर्वमुख्याश्च दिव्याश्चाप्सरसां गणाः ॥ २५ ॥
 समेत्योचुश्च सहितास्तेऽन्योन्यं पुण्यकर्मिणः ।
 स्वस्ति गोब्राह्मणेभ्योऽस्तु लोकेभ्यश्चैव सर्वशः ॥ २६ ॥
 रामो विजयतां युद्धे सपौलस्त्यान् निशाचरान् ।
 पाकहृता यथा युद्धे सर्वानसुरपुङ्गवान् ॥ २७ ॥
 एतच्चान्यच्च बहुधा ब्रुवाणाः परमर्षयः ।
 ददृशुर्वाहिनीं तेषां राक्षसानां गतायुषां ॥ २८ ॥
 रथेन तु खरो वेगादथ सैन्याद्विनिःसृतः ।
 तं दृष्ट्वा निःसृतं पूर्वं राक्षसा अपि निःसृताः ॥ २९ ॥

रामायणं

श्येनगामी पृथुग्रीवो यज्ञशत्रुर्महारथः ।
 दुर्जयः कालकाख्यश्च परुषः कालिकामुखः ॥ ३० ॥
 मेघमालो महाबाहुः सर्पास्यो विकृतोदरः ।
 द्वादशैते महावीर्यास्तस्थुः समन्ततः खरं ॥ ३१ ॥
 महाकपालः स्थूलान्नः प्रमाथी त्रिशिरास्तथा ।
 चत्वार एते सेनाग्रे द्रूषणं पृष्ठतो ययुः ॥ ३२ ॥
 सा भीमवेगा समराभिकामा
 सुदारुणा रान्तसवीरसेना ।
 तौ राजपुत्रौ सहस्राभ्युपायाच्
 ह्येव राहोर्दिवि चन्द्रसूर्यौ ॥ ३३ ॥

इत्यार्षे रामायणे आरण्यककाण्डे उत्पातदर्शनिं नाम
 नवविंशतितमः सर्गः ॥

अरण्यकाण्डं

XXX.

आश्रमं समनुप्राप्ते खरे खरपराक्रमे ।
 तानुत्पातांस्ततो रामः सह भ्रात्रा ददर्श ह ॥ १ ॥
 दृष्ट्वा च तान् महाघोरानुत्पातान् लोमहर्षणान् ।
 द्विषतामहितान् सर्वान् रामो वचनमब्रवीत् ॥ २ ॥
 इमान् पश्य महाबाहो सर्वभूताशिवाय वै ।
 समुत्थितान् महाघोरान् संक्षेप्तुमिव मानुषान् ॥ ३ ॥
 इमे रुधिरधाराभिर्वर्षतोऽतिखरस्वनाः ।
 व्योम्नि मेघा विवर्तन्ते परुषा गर्दभारुणाः ॥ ४ ॥
 सधूमा इषवश्चमे महायुद्धाभिनन्दिनः ।
 रुक्मपृष्ठमिदं चापि चापं विस्फुरतीव मे ॥ ५ ॥
 यथा च विनदन्तीमे पक्षिणो वनचारिणः ।
 अत्युग्रं नो भयं घोरं संशयो जीवितस्य च ॥ ६ ॥
 संप्रहारः सुतुमुलो भवितेह न संशयः ।
 यथा स्फुरत्ययं बाहुर्दक्षिणो मम लक्ष्मण ॥ ७ ॥
 संनिकृष्टश्च नो वीर जयः शत्रोः पराजयः ।
 सुप्रभं च प्रसन्नं च यथेदं वदनं मम ॥ ८ ॥
 उद्यतानां हि युद्धाय येषां भवति लक्ष्मण ।
 निष्प्रभं वदनं तेषां भवत्यायुःपरिज्ञयः ॥ ९ ॥

रामायणं

निमित्तानि च पश्यामि शरीरे पार्थिवात्मज ।
 आत्मनो यानि तान्याद्गुर्धोरं प्राणिनिवर्हणं ॥ १० ॥
 अनागतविधानं तु कर्तव्यमिह लक्ष्मण ।
 आपदं शङ्कमानेन पुरुषेण विपश्चिता ॥ ११ ॥
 तस्मात् सीतां गृहीत्वा त्वं शरपाणिर्धनुर्धरः ।
 गुह्यमाश्रय शैलस्य दुर्गां पादपसंवृतां ॥ १२ ॥
 तत्र त्वं शस्त्रसंपन्नो वैदेह्या सह संवस ।
 आगतानां भयं धोरं नैव द्रक्ष्यसि च स्वयं ॥ १३ ॥
 भवस्वावहितस्तत्र ज्यास्वनैः पूरयन् दिशः ।
 प्रतिकूलं तु देष्टव्यं नैव वाक्यमिदं त्वया ॥ १४ ॥
 शापितो ह्यसि पत्न्या मे गम्यतां वीर मा चिरं ।
 उत्तरं च न वक्तव्यं वीर्यज्ञोऽसि त्वयानघ ॥ १५ ॥
 एवमुक्तस्तु रामेण लक्ष्मणः सह सीतया ।
 शरानादाय चापं च गुह्यं दुर्गामुपाश्रयत् ॥ १६ ॥
 तस्मिन् गुह्यं प्रविष्टे तु लक्ष्मणे सह सीतया ।
 राघवः कृतमित्युक्त्वा बबन्ध कवचं दृढं ॥ १७ ॥
 स तेनाग्निनिकाशेन कवचेन विभूषितः ।
 रराज रामस्तिमिरं विधूयार्क इवोदितः ॥ १८ ॥
 स चापमुद्यम्य मरुच्छरांश्चाशीविषोपमान् ।
 बभूवावस्थितो रामो ज्यास्वनैः पूरयन् दिशः ॥ १९ ॥

अरण्यकाण्डं

ततो देवर्षिगन्धर्वाः सिद्धाश्च सह चारणैः ।
 ऊचुः परमसंत्रस्ता गुह्यकाश्च परस्परं ॥ २० ॥
 चतुर्दश सहस्राणि रक्षसां भीमकर्मणां ।
 एकश्च रामो धर्मात्मा कथं युद्धं भविष्यति ॥ २१ ॥
 रामो नो विदितो योज्यं यथा च वसुधां गतः ।
 मनुष्यत्वं तु मत्वास्य कारुण्याद्यथितं मनः ॥ २२ ॥
 नर्दन्तीव चमूस्तेषां रक्षसां कामत्रपिणां ।
 नानाविकृतवेशानां रामाश्रममुपागमत् ॥ २३ ॥
 तिष्ठ राम हृतोऽसीति क्रोशन्तस्ते समन्ततः ।
 अभिपेतुः सुसंख्या रक्षसा बलदर्पिताः ॥ २४ ॥
 विप्रकीर्णां तु तां दृष्ट्वा रक्षसानां महाचमूं ।
 शाब्बाद्राक्षसबुद्ध्या च स खरः संन्यवर्तयत् ॥ २५ ॥
 संनिवृत्तं तु तत् सैन्यमेकस्थमभवत् तदा ।
 पिण्डितं मेघसंकाशं यथा यूथं द्विपायिनां ॥ २६ ॥
 तत् तु गम्भीरनिर्ऋदं घोरवर्मायुधधजं ।
 अनीकं यातुधानानां समन्तात् पर्यदृश्यत ॥ २७ ॥
 वीरस्वनान् विसृजतां गर्जितां चाप्यभीक्ष्णशः ।
 चापानि विस्फारयतां जृम्भतां च मुहुर्मुहुः ॥ २८ ॥
 विक्रुष्टं संप्रहृतामन्योन्यमभिगर्जितां ।
 तेषामत्युल्लवणो नादः पूरयामास तद्वनं ॥ २९ ॥

रामायणं

तेन नादेन वित्रस्ताः श्वापदा वनचारिणः ।
 बहुधा बहुवो यान्तः पृष्ठतो नावलीकयन् ॥ ३० ॥
 अभवन्निष्प्रभः सूर्यस्तिमिरेणैव संवृतः ।
 मारुतः प्रतिकूलश्च राक्षसानां ववौ तदा ॥ ३१ ॥
 तदनीकं महावेगमुपासर्पत राघवं ।
 धृतनानाप्रहरणं वर्धमानाण्विोपमं ॥ ३२ ॥
 ततो ददर्श काकुत्स्थो रक्षःसैन्यमुपागतं ।
 सर्वतश्चारयंश्चक्षुर्युद्धाभिमुखमात्मनः ॥ ३३ ॥
 निगृह्य पाणिना चापं तूणाडुद्धृत्य शायकान् ।
 बभूवावस्थितो योद्धुं ज्यास्वनैः पूरयन् दिशः ॥ ३४ ॥
 हसन्निव स्थितः श्रीमान् पुरस्तात् सर्वरक्षसां ।
 पुनश्च रोषदुष्प्रेक्ष्यो युगान्ताग्निरिव ज्वलन् ॥ ३५ ॥
 तं दृष्ट्वा तेजसा युक्तं विव्यथुर्वनदेवताः ।
 दक्षस्येव क्रतुं हतुमुद्यतास्त्रं पिनाकिनं ॥ ३६ ॥
 तस्य रुष्टस्य तु मुखं रामस्य ददृशुस्तथा ।
 खेचरा विस्मिताः सर्वे कालस्येव युगक्षये ॥ ३७ ॥
 दृष्ट्वा तु राघवं सर्वे राक्षसा युद्धदुर्मदाः ।
 स्थिताः पर्वतसंकाशाः परमं विस्मयं गताः ॥ ३८ ॥
 तान् दृष्ट्वा विस्मितान् सर्वान् राक्षसान् राक्षसाधिपः ।
 उवाच दूषणं तत्र खरः खरतरं वचः ॥ ३९ ॥

आरण्यकाण्डं

न चैवास्ति नदी तार्या सैन्यं चैकपदे स्थितं ।
 ज्ञायतां सौम्य तत्वेन किमेतदिति निश्चितं ॥ ४० ॥
 रथेन दूषणः शीघ्रं सैन्यादथ विनिःसृतः ।
 स ददर्श ततो राममग्रतो विधृतायुधं ॥ ४१ ॥
 दृष्ट्वा त्रासात् स्थितं सैन्यं पुनरागत्य राक्षसः ।
 उवाच दूषणो वाक्यं खरं तं रावणानुज्ञं ॥ ४२ ॥
 राम एष धनुष्पाणिः स्थितः समरमूर्धनि ।
 यं दृष्ट्वा राक्षसाः सर्वे स्थिताः शत्रुभयंकरं ॥ ४३ ॥
 दूषणास्य वचः श्रुत्वा स रथेनाश्रुविक्रमः ।
 अभ्यधावत काकुत्स्थं स्वर्भीनुरिव भास्करं ॥ ४४ ॥
 तं दृष्ट्वा राक्षसी सेना खरं युद्धाय दंशितं ।
 अभ्यधावत गम्भीरा महामेघौघनिस्वना ॥ ४५ ॥
 वरायुधस्तां रिपुसंघसूदनो
 महारथो दशरथिर्महायशः ।
 महाचमूं प्रेक्ष्य महार्णवोपमां
 न विव्यथे नापि मुमोह राघवः ॥ ४६ ॥

इत्यार्षे रामायणे आरण्यककाण्डे खरसैन्यदर्शनं
 नाम त्रिंशः सर्गः ॥

रामायणं

XXXI.

अबधं सर्वभूतानां राममल्लिष्टकारिणं ।
 ददर्शाश्रममागत्य खरः सह निशाचरैः ॥ १ ॥
 तं दृष्ट्वा द्विगुणक्रुद्धश्चापमुद्यम्य सज्जयन् ।
 राघवाभिमुखं सूतं याहि याहीत्यचोदयत् ॥ २ ॥
 स तु तस्याज्ञया सूतस्तुरगान् समचोदयत् ।
 ते ययुः शीघ्रगास्तूर्णं यत्र दाशरथिः स्थितः ॥ ३ ॥
 तं तु निष्पतितं दृष्ट्वा सर्वे ते रजनीचराः ।
 नर्दमाना महानादं सचिवाः पर्यवारयन् ॥ ४ ॥
 स तेषां यातुधानानां मध्ये रथगतः खरः ।
 बभूव मध्ये ताराणां लोहिताङ्ग इव ग्रहः ॥ ५ ॥
 ततस्तं भीमकर्माणं क्रुद्धाः सर्वे निशाचराः ।
 शस्त्रैर्नानाविधाकारैरभ्यवर्षन् सुदुर्जयं ॥ ६ ॥
 मुद्गरैरायसैः शूलैः प्रासखड्गपरश्वधैः ।
 राक्षसाः समरे रामं निजघ्नुः क्रोधमूर्हिताः ॥ ७ ॥
 ते वलाढ्यसंकाशा महानादा महौजसः ।
 अभ्यधावन्त काकुत्स्थं यातुधाना जिघांसवः ॥ ८ ॥
 ते रामे शरवर्षाणि ससृजुः सुमहाबलाः ।
 शैलेन्द्रमिव धाराभिः प्रवर्षन्ति पयोधराः ॥ ९ ॥

अरण्यकाण्डं

स तैः परिवृतो घोरै रक्षसैर्नृवरात्मजः ।
 महादेवः पितृवने गणैः पार्श्वगतैरिव ॥ १० ॥
 तेषां मुक्तानि शस्त्राणि रक्षसानां स राघवः ।
 श्रोतांसि प्रतिजग्राह नदीनामिव सागरः ॥ ११ ॥
 स तैः प्रहरणैर्घोरैर्भिन्नगात्रो न विव्यथे ।
 रामः प्रदीप्तैर्बहुभिर्वज्रैरिव महाचलः ॥ १२ ॥
 स दिग्धः सर्वतो रामः शोणितेन व्यराजत ।
 दिवाकर इवाकाशे संध्याग्रैर्बहुभिर्वृतः ॥ १३ ॥
 निषेदुर्देवगन्धर्वाः सिद्धाश्च सह चारणैः ।
 एकं सहस्रैर्बहुभिस्तदा दृष्ट्वा समावृतं ॥ १४ ॥
 ततो रामो महातेजा मण्डलीकृतकार्मुकः ।
 मुमोच निशितान् वाणान् वज्राणीव शतक्रतुः ॥ १५ ॥
 दुराधर्षान् दुर्विषहान् कालपाशोपमान् रणे ।
 मुमोच बहुधा रामः शरान् कनकभूषणान् ॥ १६ ॥
 ते शराः शत्रुसैन्येषु निसृष्टाः कङ्कपत्रिणः ।
 आदह रक्षसां प्राणान् शापा इव तपस्विनां ॥ १७ ॥
 भित्त्वा रक्षसदेहांस्ते शरा रुधिरवृषिताः ।
 अन्तरीक्षगता रेजुर्दीप्ताग्निसमतेजसः ॥ १८ ॥
 असंख्येया हि रामस्य सायकाश्चापमण्डलात् ।
 विनिष्येतुर्महावेगा रक्षसानां प्रहारिणः ॥ १९ ॥

रामायणं

विनिष्येतुरसंबद्धाः केचित् तत्र शिलीमुखाः ।
 निर्भिद्य रक्षसान् भीमान् न्यविशन् रसातलं ॥ २० ॥
 क्वचिद्वाणनिकृतानि शिरांसि द्विषतां रणे ।
 स्फुरन्त्याकुञ्चितोष्ठानि गांगतानि सहस्रशः ॥ २१ ॥
 रामचापविनिर्मुक्तैः सायकै रुधिराशनैः ।
 निकृत्ता रक्षसाः पेतुर्बहुवोऽथ सहस्रशः ॥ २२ ॥
 तेषां धजाग्राणि समं धनूंषि कवचानि च ।
 बाह्वंश्चैव महाबाहुश्चिच्छेद् बहुधा शरैः ॥ २३ ॥
 ततो नालीकनाराचैस्तीक्ष्णाग्रैश्च विकर्णिभिः ।
 भीममार्तस्वरं चक्रुश्छिद्यमाना निशाचराः ॥ २४ ॥
 केचिद्वाणप्रवेगैस्तु निर्भिन्नकवचा रणे ।
 उच्चैर्गगनमाविश्य ततोऽगच्छन् रसातलं ॥ २५ ॥
 महाद्रिशिखराकारानञ्जनाचलसंनिभान् ।
 खेचरान् पातयामास रक्षसान् धरणीतले ॥ २६ ॥
 रामचापविनिर्मुक्ताः सायका रक्षसेश्वरान् ।
 भित्त्वा भित्त्वाथ वेगेन प्राविशन् धरणीतलं ॥ २७ ॥
 तत् सैन्यं निशितैर्वाणैर्दितं मर्मभेदिभिः
 रामेण न सुखं लेभे दक्ष्यमानमिवाग्निना ॥ २८ ॥
 ततो निहतभूयिष्ठं शूररक्षससूदितं ।
 तद्वलं रक्षसेन्द्रस्य राघवेण शितैः शरैः ॥ २९ ॥

अरण्यकाण्डं

राक्षसा बलसंपन्ना बहवो बहुधा रणे ।
 महानिद्रावशं नीता लीलया राघवेण तु ॥ ३० ॥
 अवशिष्टाश्च ये केचिद्विषसास्ते निशाचराः ।
 खरमेवाभ्यवर्तन्त शरार्ताः शरणैषिणः ॥ ३१ ॥
 तत् तदा राक्षसं सैन्यं खरदूषणसंश्रितं ।
 बभूव पिण्डितं तत्र यथा यूयं विषाणिनां ॥ ३२ ॥
 स तु दृष्ट्वा खरः सैन्यं रामसायकपीडितं ।
 उवाच शौर्यसंपन्नं दूषणं भीमविक्रमं ॥ ३३ ॥
 आश्वासयतां बलं वीर उद्योगः क्रियतां च वै ।
 इमं दशरथिं रामं नयामि यमसादनं ॥ ३४ ॥
 तान् सर्वान् पुनरादाय दूषणो दुरतिक्रमः ।
 बहुविस्तरसंयुक्तमाश्वासयत राक्षसान् ॥ ३५ ॥
 तेजयित्वा तु तत् सैन्यं समाश्वास्य च दूषणः ।
 अभ्यधावत काकुत्स्थं नमुचिर्वीसवं यथा ॥ ३६ ॥
 राक्षसास्ते पुनः सर्वे दूषणाश्रयनिर्भयाः ।
 राममेवाभ्यधावन्त नानाप्रहरणा रणे ॥ ३७ ॥
 ते गृहीत्वा शितान् शूलान् प्रासान् खड्गपरश्वधान् ।
 चिक्षिपुः परमक्रुद्धा रामाय रजनीचराः ॥ ३८ ॥
 तेषां तान्यायुधान्याशु वाणैश्छिन्त्वा तु खण्डशः ।
 जह्वार समरे प्राणान् राक्षसां राघवः शरैः ॥ ३९ ॥

रामायणं

क्रीडन्निव महाबाहुश्चरन् राक्षसमण्डले ।
 चकर्त तरसा वीरो बाहूंश्चैव शिरांसि च ॥ ४० ॥
 ततो हलहलाशब्दः पुनः कोलाहलो महान् ।
 महान् राक्षसनादस्तु पुनस्तूर्यरवो महान् ॥ ४१ ॥
 आयुधानां च निष्पेषो रथानां च महास्वनः ।
 सिंहनादश्च दृप्तानां पूरयन् वै नभस्तलं ॥ ४२ ॥
 वर्धते दिक्षु सर्वासु प्रविष्टश्च रसातलं ।
 ततस्तद्राक्षसं सैन्यं खरदूषणसंश्रयं ॥ ४३ ॥
 अभ्यधावत् पुनस्तत्र राघवं रघुनन्दनं ।
 तद्वभूवादुतं युद्धं तुमुलं लोमहर्षणं ॥ ४४ ॥
 आवर्त्तवन्महाघोरं निशाचरविनाशनं ।
 ततो रामो महाबाहुः संधायस्त्रं महाबलं ॥ ४५ ॥
 गान्धर्वं नाम विख्यातं मुमोचायतलोचनः ।
 ततस्ते राक्षसास्तत्र गान्धर्वीस्त्रेण मोहिताः ॥ ४६ ॥
 अयं रामस्त्वयं राम इति कालेन चोदिताः ।
 अन्योन्यं समरे जघ्नुस्त्यक्त्य परमायुधैः ॥ ४७ ॥
 ते विनिर्भग्नयना विनिकृत्तशिरोधराः ।
 अपतन् राक्षसास्तत्र निकृत्ता इव पादपाः ॥ ४८ ॥
 ततोऽवशेषं तु तथैव राघवः खरावशेषं क्षयदुर्बलं बली ।
 जघान रामः स्थिरधर्मपौरुषो रिपोर्बलं दुष्प्रतिवारणैः शरैः ॥ ४९ ॥

अरण्यकाण्डं

XXXII.

रक्षसामवशेषं तु खरदूषणसंश्रयं ।
 दुर्बलं बलिनं राममाहवे पुनरुत्थितं ॥ १ ॥
 तेषामल्पावशेषाणां सगर्वमुपसर्पतां ।
 स्थितः स्थिरमतिवीरिं गर्वितानामगर्वितः ॥ २ ॥
 तेषां शस्त्रमयं वर्षं भीषणं रोमहर्षणं ।
 प्रकृष्टः प्रतिजग्राह राघवो निशितैः शरैः ॥ ३ ॥
 प्रतिगृह्य तु तद्वर्षं घोरं शत्रुनिसूदनः ।
 शारदं स्थूलपृषतं शृङ्गाभ्यां गोवृषो यथा ॥ ४ ॥
 ततः क्रोधसमाविष्टः कालान्तकयमोपमः ।
 दिव्यं समाददे सोऽस्त्रं बधार्थं सर्वरक्षसां ॥ ५ ॥
 उद्यतं तु खरो दृष्ट्वा क्यस्त्रं रक्षसनाशनं ।
 ततो मायामयं दिव्यमस्त्रं चिक्षेप राघवे ॥ ६ ॥
 राघवस्तु ततो दृष्ट्वा तदस्त्रं दीप्ततेजसा ।
 मायास्त्रेणैव कृत्वा तु तदस्त्रं पुनराददे ॥ ७ ॥
 कृत्वा च रक्षसश्रेष्ठान् खरदूषणसंश्रितान् ।
 अवशेषबलं सर्वं निहन्तुमुपचक्रमे ॥ ८ ॥
 प्रत्यासन्नास्ततो रामं रक्षसा बलदर्पिताः ।
 सावज्ञं प्रत्ययुध्यन्त राघवं शत्रुसूदनं ॥ ९ ॥

रामायणं

ततः क्रोधसमाविष्टः प्रदीप्त इव पावकः ।
 शरैरवाकिरत् सैन्यं सर्वं सखरदूषणं ॥ १० ॥
 ततः सेनापतिः क्रुद्धो दूषणो भीमविक्रमः ।
 जग्राह गिरिशृङ्गाभं परिधं घोरदर्शनं ॥ ११ ॥
 वेष्टितं काञ्चनैः पटैर्बलवानलकोपमः ।
 आयसैः शङ्कुभिस्तीक्ष्णैः सर्वतः परिवारितं ॥ १२ ॥
 वज्राशनिसमस्पर्शं शत्रुदेहविदारणं ।
 त्रासनं सर्वभूतानां काञ्चनाङ्गदभूषणं ॥ १३ ॥
 तन्महोरगसंकाशं प्रगृह्य परिधं महत् ।
 दूषणोऽभ्यद्रवद्रामं वृत्रः शक्रमिवासुरः ॥ १४ ॥
 तस्याभिपततः संख्ये दूषणस्य स राघवः ।
 शरैरापूरयद्रामः परिधं क्रोधमूर्हितः ॥ १५ ॥
 ते शरा राघवोत्सृष्टा आसाद्य परिधं शिताः ।
 कुण्ठधाराः क्षितिं जग्मुर्नतशीर्षा इवोरगाः ॥ १६ ॥
 ततो दूषणमायान्तं दृष्ट्वा परिधधारिणं ।
 बधेप्सुं रोषसंदीप्तं दण्डहस्तमिवान्तकं ॥ १७ ॥
 तस्याभिपततः संख्ये दूषणस्य स राघवः ।
 द्वाभ्यां शराभ्यां चिच्छेद सशस्त्राभरणौ भुजौ ॥ १८ ॥
 भ्रष्टस्तस्य महाघोरः पपात रणमूर्धनि ।
 परिधश्छिन्नहस्तस्य शक्रध्वज इवाग्रतः ॥ १९ ॥

अरण्यकाण्डं

स भुजाभ्यां निकृताभ्यां पपात भुवि दूषणः ।
 विषाणाभ्यां विशीर्णाभ्यां यथा हैमवतो गजः ॥ २० ॥
 दृष्ट्वा सपरिधं तत्र दूषणं पतितं भुवि ।
 साधु साधिति काकुत्स्थं सर्वभूतान्यपूजयन् ॥ २१ ॥
 एतस्मिन्नन्तरे क्रुद्धा विक्राता रक्षसास्त्रयः ।
 सहिताभ्यद्रवन् रामं मृत्युपाशवशं गताः ॥ २२ ॥
 महाकपालो विपुलं शूलमुद्यम्य रक्षसः ।
 स्थूलाक्षः पट्टिशं गृह्य प्रमाथी च परश्वधं ॥ २३ ॥
 दृष्ट्वैव धावमानांस्तान् रक्षसान् राघवः शरैः ।
 तीक्ष्णाग्रैः प्रतिजग्राह सत्कारैरतिथीनिव ॥ २४ ॥
 महाकपालस्य शिरश्चिच्छेदैकेषुणैव सः ।
 वाणैश्च बहुभिस्तीक्ष्णैः प्रममाथ प्रमाथिनं ॥ २५ ॥
 स्थूलाक्षस्य च चक्षूषि पूरयामास मार्गणैः ।
 ते निपेतुः परिच्छिन्ना भूमौ रामस्य सायकैः ॥ २६ ॥
 ततः पावकसंकाशैः शरैर्हैमविभूषणैः ।
 जघान शेषं तेजस्वी रक्षसां सैन्यमाहवे ॥ २७ ॥
 ते रुक्मपुङ्खा विशिखाः सधूमा इव खे ग्रहाः ।
 निजघ्नुस्तानि रक्षांसि वज्राणीव महादुमान् ॥ २८ ॥
 रक्षसानां शतं कृत्वा श्रेष्ठानां राघवः पुनः ।
 सहस्रं च सहस्रेण शराणां निजघान सः ॥ २९ ॥

रामायणं

ते हिन्रवर्मावरणाशिह्नभिन्नाः शराकृताः ।
 निपेतुः शोणितैर्दिग्धाः पृथिव्यां रजनीचराः ॥ ३० ॥
 तैर्मुक्तकेशैः पतितैः समरे शोणितोक्षितैः ।
 व्यराजद्वसुधाकीर्णा माखवेदी कुशैरिव ॥ ३१ ॥
 शून्यं त्वायोधनं सर्वं रामवाणाग्निनाकृतं ।
 बभूव निरयप्रख्यं मांसशोणितकर्दमं ॥ ३२ ॥
 तत्रान्ये शेरते भूमौ शरार्ता गतजीविताः ।
 कूजत्यन्ये भ्रमत्यन्ये मत्ता इव शरादिताः ॥ ३३ ॥
 चतुर्दश सहस्राणि रक्षसां भीमकर्मणां ।
 कृतान्येकेन रामेण मानुषेण पदातिना ॥ ३४ ॥
 तस्य सर्वस्य सैन्यस्य खरः शेषो महाबलः ।
 राजसस्त्रिशिराश्चैव कृतशेषौ निशाचरौ ॥ ३५ ॥
 स दूषणं प्रेक्ष्य रणे निपातितं
 निशाचरांश्चाप्रतिमान् रणोत्कटान् ।
 रथेन रामं मरुता खरस्तदा
 समभ्यधावन्नमुचिर्यथा हरिं ॥ ३६ ॥

इत्यार्षे रामायणे आरण्यककाण्डे खरसैन्यविध्वंसनं
 नाम एकत्रिंशः सर्गः = दूषणबधो नाम
 द्वात्रिंशः सर्गः ॥

अरण्यकाण्डं

XXXIII.

खरं तु रामाभिमुखं प्रयातं वाहिनीपतिं ।
 रक्तसस्त्रिशिरा नाम समुत्पत्येदमब्रवीत् ॥ १ ॥
 मां नियोजय विक्रात संनिवर्तस्व साहसात् ।
 पश्य रामं मया वीरं संयुगे विनिपातितं ॥ २ ॥
 प्रतिजानामि ते वीर सत्येनायुधमालभे ।
 यथा रामं रणे पापं पातयिष्यामि सायकैः ॥ ३ ॥
 अहं वास्य रणे मृत्युरेष वा समरे मम ।
 विनिवर्त्य रणोत्साहं मुहूर्तं प्राश्निको भव ॥ ४ ॥
 प्रकृष्टोऽद्य कृते रामे जनस्थाने प्रयास्यसि ।
 मयि वा निरुते रामं संयुगे पातयिष्यसि ॥ ५ ॥
 खरस्त्रिशिरसा त्वेवं मृत्युलोभात् प्रसादितः ।
 एवमस्त्विति तद्वाक्यं प्रकृष्टः प्रत्यपद्यत ॥ ६ ॥
 ततः प्रकृष्टस्त्रिशिराश्चापमुद्यम्य सस्वनं ।
 गच्छ युद्धेऽभ्यनुज्ञातो राघवाभिमुखो ययौ ॥ ७ ॥
 एतस्मिन्नन्तरे सैन्यं रक्तसामपरं मरुत् ।
 अभ्येत्य तं त्रिशिरसं कृतशेषं न्यवर्तत ॥ ८ ॥
 शतधा तत् सुविपुलं महामेघनिभस्वनं ।
 व्यनदत् सुभृशं नादं जलल्लिप्तस्य उन्दुभेः ॥ ९ ॥

रामायणं

तानापतत एवाशु संरब्धान् युद्धडुर्मदान् ।
 रक्षसान् प्रतिजग्राह रामः सत्यपराक्रमः ॥ १० ॥
 स संप्रहारस्तुमुलः कटुकः शोणितोदकः ।
 समपद्यत बीभत्सस्तयोः समरमूर्धनि ॥ ११ ॥
 वाणवृष्टिभिराकीर्णः सहस्रांशुर्दिवाकरः ।
 न प्राकाशत संरुद्धो ववौ च न सदागतिः ॥ १२ ॥
 विततं व्योम सर्वत्र शरजालेन भास्वता ।
 ततस्त्रिशिरसा वाणैर्ललाटे ताडितस्त्रिभिः ॥ १३ ॥
 अमर्षात् कुपितो राम इदं वचनमब्रवीत् ।
 अहो विक्रम शूरस्य नायकस्य महात्मनः ॥ १४ ॥
 रक्षसः सुभृशं युद्धे बलं विक्रमसाधनं ।
 महाधनुर्विनिःसृष्टैः संयुगे रोषनिःसृतैः ॥ १५ ॥
 पुष्पैरिव शरैर्यस्य ललाटेऽस्मि विभूषितः ।
 मया प्रतिगृहीतास्ते शराश्चापगुणच्युताः ॥ १६ ॥
 प्रीतोऽस्मि ते महाबाहो लाघवेन निशाचर ।
 न खल्ववज्ञा कर्तव्या रिपावपि सुदुर्बले ॥ १७ ॥
 वञ्चितोऽहमवज्ञानात् तिष्ठेदानीं ममाग्रतः ।
 इत्युक्त्वा राघवोऽविध्यत् समरे मोहयन् बली ॥ १८ ॥
 व्याकुलानथ संमूढान् पिण्डितान् वीक्ष्य राघवः ।
 जग्राह समरे प्राणांश्छिन्वा तेषां शिरांसि सः ॥ १९ ॥

अरण्यकाण्डं

ते क्षिप्रशिरसः पेतुश्छिन्नवर्मायुधधजाः ।
 सुपर्णवातनिक्षिप्ता जगत्यां पादपा इव ॥ २० ॥
 कृतशेषास्ततः सर्वे राक्षसा भयमोहिताः ।
 व्यद्रवन्त दिशस्त्रस्ता व्याघ्रात् क्षुद्रमृगा इव ॥ २१ ॥
 तदभूद्द्रुतं युद्धं तुमुलं लोमहर्षणं ।
 रामस्य च महाबाहोः पुनस्तेषां च रक्षसां ॥ २२ ॥
 तस्य सर्वस्य सैन्यस्य पुनः शेषो महाबलः ।
 खरश्च त्रिशिरश्चैव रामश्च रिपुसूदनः ॥ २३ ॥
 दृष्ट्वा तु निहतं सैन्यं रक्षसां पिशिताशिनां ।
 त्रिशिराः परमक्रुद्धः सारथिं प्रत्यचोदयत् ॥ २४ ॥
 भर्तुः पिण्डस्य निर्वेशं कर्तुमिच्छामि मा चिरं ।
 प्रत्यक्षमस्य वीरस्य खरस्य सुमहात्मनः ॥ २५ ॥
 प्रतिजानामि ते सूत सत्येनायुधमालभे ।
 यथा रामं हनिष्यामि रामो वा मां हनिष्यति ॥ २६ ॥
 एवं संचोदितः सूतश्चोदयामास वाजिनः ।
 ततः प्रजविताश्चैन राममभ्यद्रवद्रुणे ॥ २७ ॥
 आपतन्तं त्रिशिरसं राक्षसं प्रेक्ष्य राघवः ।
 प्रतिजग्राह सशरं धनुरुद्यम्य वीर्यवान् ॥ २८ ॥
 स संप्रहारस्तुमुलो रामत्रिशिरसोरभूत् ।
 बलगर्वितयोर्भूमिः सिंहकुञ्जरयोरिव ॥ २९ ॥

रामायणं

एष त्वां सायकैस्तीक्ष्णैर्नयामि यमसादनं ।
 शरान् प्रतिगृहाणेमान् ममापि त्वं धनुश्च्युतान् ॥ ३० ॥
 इत्युक्त्वा राघवः क्रुद्धः शरानाशीविषोपमान् ।
 निचखान त्रिशिरसो वक्षस्यथ चतुर्दश ॥ ३१ ॥
 चतुर्भिश्च चतुर्भिश्च तुरगानस्य मार्गणैः ।
 न्यपातयत् स तेजस्वी रथं चिच्छेद सप्तभिः ॥ ३२ ॥
 अष्टभिः सायकैश्चान्यैः सूतमस्य न्यपातयत् ।
 वाणैर्नैकेन चिच्छेद ध्वजमस्य समुच्छ्रितं ॥ ३३ ॥
 तद्दृष्ट्वा कर्म रामस्य मनसा प्रतिपूजयन् ।
 असिमुद्यम्य वेगेन सहसा समभिद्रवत् ॥ ३४ ॥
 अवप्लुतं रथात् तस्माद्वेगेन महताथ सः ।
 बिभेद रामस्तद्रक्षो हृदये दशभिः शरैः ॥ ३५ ॥
 शिरांसि चास्य संक्रुद्धो रामो राजीवलोचनः ।
 त्रिभिस्त्रिभिः शरैस्तीक्ष्णैर्न्यकृतत् प्रहसन्निव ॥ ३६ ॥
 स भूमौ शोणितोद्गारी रामवाणान्तर्जीवितः ।
 न्यपतत् पातितैः पूर्वं शृङ्गैरिव महागिरिः ॥ ३७ ॥
 ततो हृतशिरस्तस्य कबन्धं रणमूर्धनि ।
 पतितं क्वचलेन्द्राभमकम्पयत मेदिनीं ॥ ३८ ॥
 तं खरः पतितं दृष्ट्वा वीरं त्रिशिरसं रणे ।
 रोषसंतप्तहृदयो युद्धशौढीरतां गतः ॥ ३९ ॥

आरण्यकाण्डं

कृतं त्रिशिरसं दृष्ट्वा दूषणं च निपातितं ।
 चतुर्दश सहस्राणि राक्षसानां कृतानि च ॥ ४० ॥
 तत् खरः समरे दृष्ट्वा रामेण निहतं बलं ।
 राघवं सोऽभिदुद्राव राहुश्चन्द्रमसं यथा ॥ ४१ ॥
 व्यमृशच्च पुनः किञ्चिन्निहतं प्रेक्ष्य तद्वलं ।
 कृतमेकेन रामेण तौ च वीरौ निपातितौ ॥ ४२ ॥
 चित्तयंस्तस्य तत् कर्म राघवस्य महात्मनः ।
 खरस्याप्यभवत् त्रासो दृष्ट्वा रामस्य विक्रमं ॥ ४३ ॥

इत्यार्षे रामायणे आरण्यकाण्डे त्रिशिरोबधो
 नाम त्रयस्त्रिंशः सर्गः ॥

रामायणं

XXXIV.

अथ धैर्यं समाधाय वीरः स रजनीचरः ।
 पुनर्व्यवस्थितो युद्धे खरः खरपराक्रमः ॥ १ ॥
 चोदयामास तं सूतं राघवाभिमुखं व्रज ।
 आससाद् ततो रामं यथा वृत्रः पुरंदरं ॥ २ ॥
 स विकृष्य महृच्छापं नाराचांस्तिग्मतैजसः ।
 खरश्चिक्षेप रामाय क्रुद्धानाशीविषानिव ॥ ३ ॥
 ज्यां विधुन्वंश्च बहुशो महास्त्राणि च दर्शयन् ।
 चचार समरे मार्गान् वाणैरथ गतः खरः ॥ ४ ॥
 स सर्वाश्च दिशो वाणैः प्रदिशश्च महारथः ।
 पूरयामास बलवान् दशग्रीव इवाहवे ॥ ५ ॥
 अथायसैर्दुर्विषहैः सस्फुलिङ्गैरिवाग्निभिः ।
 रामश्चकर्त विशिखैः पर्जन्य इव वृष्टिभिः ॥ ६ ॥
 तद्वभूव शितैर्वाणैः खररामविसर्जितैः ।
 शतरुदाशिखादतिर्मेघैरिव नभस्तलं ॥ ७ ॥
 आगच्छद्भिश्च रामस्य गच्छद्भिश्च खरस्य वै ।
 आकाशमभवत् तत्र सर्वशः शरसंकुलं ॥ ८ ॥
 शरजालावृतः सूर्यो न च तादृक् प्रकाशते ।
 अन्योन्यशरसंपातैः पूर्यमाणो नभस्तले ॥ ९ ॥

अरण्यकाण्डं

ततो नालीकनाराचैस्तीक्ष्णाग्रैश्च विकर्षिभिः ।
 रुरोध राक्षसं रामस्तोत्तैरिव महाद्विपं ॥ १० ॥
 तं रथस्थं धनुष्याणि राक्षसं समवस्थितं ।
 ददृशुः सर्वभूतानि दण्डहस्तमिवात्तकं ॥ ११ ॥
 तं सिंहमिव संक्रुद्धं सिंहविक्रान्तगामिनं ।
 दृष्ट्वा न विव्यथे रामः सिंहः सिंहमिवापरं ॥ १२ ॥
 ततः सूर्यप्रकाशेन रथेन महता खरः ।
 आससाद रणे रामं पतङ्ग इव पावकं ॥ १३ ॥
 ततो विसृजतो वाणान् रामस्याद्भुतकर्मणः ।
 चकर्त बलवद्भक्तः शतशोऽथ सहस्रशः ॥ १४ ॥
 ततः परमसंक्रुद्धो राघवः परमेषुणा ।
 खरस्य यतमानस्य चकर्त सशरं धनुः ॥ १५ ॥
 ततोऽन्यद्भनुरादाय प्रदीप्त इव मन्युना ।
 मुमोच निशितान् वाणान् पन्नगानिव तिग्मगान् ॥ १६ ॥
 तैः समं व्रणितो रामो निःश्वसन्निव कुञ्जरः ।
 नोपलेभे महाबाहुः प्राणधारणमात्मनः ॥ १७ ॥
 तस्य वाणपरीतस्य शतधा विवृतं महत् ।
 पपात कवचं भूमौ रामस्यादित्यसंनिभं ॥ १८ ॥
 रामं विकवचं रक्षः प्रहसन्निव सायकैः ।
 विद्धा विद्धानदन्नादान् महामेघ इवोत्थितः ॥ १९ ॥

रामायणं

स शरैरर्दितः क्रुद्धः खरेणाग्निशिखोपमैः ।
 रराज समरे रामो पिधूमाग्निरिव ज्वलन् ॥ २० ॥
 तस्य वै यतमानस्य राघवस्य खरस्तदा ।
 धनुश्चिच्छेद वाणेन प्रहसन्निव राक्षसः ॥ २१ ॥
 ततोऽन्यद्गुनुरादाय वैल्लवं तरसा बली ।
 अगस्त्यमुनिना दत्तं चक्रे सज्यं स राघवः ॥ २२ ॥
 आकर्णीत् पूरयित्वा तत् संधाय स शिलीमुखं ।
 अभ्यधावत काकुत्स्थः खरं राक्षसमाहवे ॥ २३ ॥
 ततः कनकपुङ्खैस्तु शरैः संनतपर्वभिः ।
 चिच्छेदानेकधा रामः खरस्य समरे ध्वजं ॥ २४ ॥
 दर्शनीयः स बहुधा विकीर्णः काञ्चनोज्ज्वलः ।
 जगाम वसुधां क्षिप्रं शक्रस्येव महाध्वजः ॥ २५ ॥
 अथैनं दशभिर्वीणैः प्रत्यविध्यत् स्तनाक्षरे ।
 यतमानं महाबाहुः खरं दशरथात्मजः ॥ २६ ॥
 ततः परमसंकुद्धः खरः सप्तभिराश्रुगैः ।
 विव्याधोरसि धर्मज्ञं राघवं शत्रुतापनं ॥ २७ ॥
 स रामो बहुधा वाणैः खरकार्मुकानिःसृतैः ।
 क्षतजोक्षितसर्वाङ्गो बभौ दीप्त इवानलः ॥ २८ ॥
 ततः शक्रधनुःप्रख्यं विस्फार्य स महद्गुणः ।
 मुमोच परमेष्वासः पृषत्कानिकविंशतिं ॥ २९ ॥

आरण्यकाण्डं

वक्ष एकेन विव्याध भुजौ द्वाभ्यामरिंदमः ।
 चतुर्भिर्धचन्द्रैश्च जघान चतुरो ह्यान् ॥ ३० ॥
 द्वाभ्यां च सूतं संक्रुद्धस्वनयद्यमसादनं ।
 चिच्छेद सशरं चास्य धनुः षड्भिर्महाबलः ॥ ३१ ॥
 चकर्त युगमापीड्य भल्लेनैकेन राघवः ।
 वराहकर्णैस्त्वपरैः पताकाः पञ्च पञ्चभिः ॥ ३२ ॥
 स च्छिन्नधन्वा विरथो कृताश्वो कृतसारथिः ।
 गदापाणिरवष्टभ्य तस्थौ भूमौ खरस्तदा ॥ ३३ ॥
 ततः कलकलोन्मिश्रो देवडुन्दुभिनिः स्वनः ।
 देवतानां विमानेषु ववृधे सखरस्वनः ॥ ३४ ॥
 रामस्य विज्ञयं चोचुर्गर्गने भूतभावनाः ।
 अस्तुवन् मुनयश्चैव राक्षसे विरथीकृते ॥ ३५ ॥
 तत् कर्म रामस्य महारथस्य
 समेतदेवाश्च महर्षयश्च ।
 अपूजयन् प्राञ्जलयः प्रकृष्टा
 महामृधे देवगणा यथेन्द्रं ॥ ३६ ॥

इत्यार्षे रामायणे आरण्यककाण्डे खरविरथीकरणं
 नाम चतुस्त्रिंशः सर्गः ॥

रामायणं

XXXV.

खरं तु विरथं रामो गदापाणिमवस्थितं ।
 मृडुपूर्वं महतेजाः परुषं वाक्यमब्रवीत् ॥ १ ॥
 गजाश्चरथसंबाधे बले महति तिष्ठति ।
 न कार्यं दारुणं कर्म क्रूरं लोकविगर्हितं ॥ २ ॥
 उद्वेजनीयो भूतानां नृशंसः पापकर्मकृत् ।
 त्रयाणामपि लोकानामीश्वरः खलु निन्यते ॥ ३ ॥
 कर्म लोकविरुद्धं च कुर्वीणं क्षणदाचर ।
 तीक्ष्णं सर्वजनो हन्ति दुष्टसर्पमिवागतं ॥ ४ ॥
 लोभात् पापानि कुर्वीणः कामाद्वा यो न बुध्यते ।
 भ्रष्टः पश्यति दुःखं स ब्राह्मणः परवानिव ॥ ५ ॥
 एवं हि व्यसनं प्राप्य न चिरात् परितप्यते ।
 यथा त्वमद्य दुर्बुद्धे मया हतबलानुगः ॥ ६ ॥
 वसतो दण्डकारण्ये तापसान् धर्मचारिणः ।
 किं नु हत्वा महाभागान् फलं प्राप्स्यसि राक्षस ॥ ७ ॥
 न चिरं पापकर्माणः क्रूरा लोकजुगुप्सिताः ।
 ऐश्वर्यं प्राप्य तिष्ठन्ति च्छिन्नमूला इव दुमाः ॥ ८ ॥
 अवश्यं लभते कर्ता फलं पापस्य कर्मणः ।
 युगपर्यागते काले दुमः फलमिवार्तवं ॥ ९ ॥

अरण्यकाण्डं

न चिरात् प्राप्यते काले पापानां कर्मणां फलं ।
 सविषाणामिवान्नानां भुक्तानां क्षणदाचर ॥ १० ॥
 पापमाचरतां घोरं लोकस्याप्रियमिच्छतां ।
 अहमासादितो राजा प्राणान् कर्तुं निशाचर ॥ ११ ॥
 अथ त्वां हि मया मुक्ताः शराः काञ्चनभूषणाः ।
 विदार्य निपतिष्यन्ति वल्मीकमिव पन्नगाः ॥ १२ ॥
 ये त्वया दण्डकारण्ये भक्षिता धर्मचारिणः ।
 तानद्य निहतः संख्ये समेत्याधिगमिष्यसि ॥ १३ ॥
 अथ त्वां निहतं वाणैः पश्यन्तु परमर्षयः ।
 निर्यस्यं विमानस्था ये त्वया हिंसिताः पुरा ॥ १४ ॥
 राज्ञसैः सह दुष्टात्मन् मुनीन् हिंसितवानसि ।
 यत् पुरा दण्डकारण्ये सर्वाः परितपन् दिशः ॥ १५ ॥
 कर्मणास्तस्य पापस्य फलं घोरमवाप्नुहि ।
 राज्ञसेश्वर दुष्टात्मन् स्थिरो भव ममाग्रतः ॥ १६ ॥
 प्रयतस्व यथाशक्ति कुरु यत्नं निशाचर ।
 अथ ते प्रमथिष्यामि शिरो वाणेन राज्ञस ॥ १७ ॥
 एवमुक्तस्तु रामेण खरः संरक्तलोचनः ।
 प्रत्युवाच ततो रामं प्रहसन् क्रोधमूर्धितः ॥ १८ ॥
 प्राकृतान् राज्ञसान् कृत्वा युद्धे दशरथात्मज ।
 आत्मना कथमात्मानमप्रशंस्यं प्रशंससि ॥ १९ ॥

रामायणं

विक्रान्ता बलवन्तोऽपि ये भवन्ति नरर्षभाः ।
 न ते स्वगुणमाहात्म्यं कथयन्ति स्वयं युधि ॥ २० ॥
 प्राकृता ह्यकृतात्मानो लोकेऽस्मिन् कुलपांसनाः ।
 निरर्थकं विकथ्यन्ते यथा राम विकथ्यसे ॥ २१ ॥
 कुलं व्यपदिशन् श्लाघ्यं समरे कोऽभिधास्यति ।
 मृत्युकालेऽपि संप्राप्ते स्वयमात्मस्तवे कथां ॥ २२ ॥
 सर्वथा तु लघुत्वं ते कथ्यनेन विदर्शितं ।
 सर्वं पौरुषमेतत् ते नाशयाम्यहमद्य वै ॥ २३ ॥
 न तु मामिह तिष्ठन्तं पश्यसि त्वं गदाधरं ।
 धराधरमिवाक्षोभ्यमेकंशृङ्गं महाबलं ॥ २४ ॥
 पर्याप्तोऽहं गदापाणिर्हर्तुं प्राणान् रणे तव ।
 त्रयाणामपि वा संख्ये लोकानामन्तको यथा ॥ २५ ॥
 कामं बहूपि वक्तव्यं त्वयि वक्ष्यामि न त्वहं ।
 अस्त गच्छेद्दि सविता युद्धविघ्नं ततो भवेत् ॥ २६ ॥
 अग्रतस्त्वां स्थितं दृष्ट्वा वक्तव्ये नास्ति मे स्पृहा ।
 रणे यस्य च रुष्यामि मुहूर्तं स न जीवति ॥ २७ ॥
 मम कृत्वाप्रियं राम दुर्लभं तव जीवितं ।
 तोयवर्षमिवावर्षे स्तोककस्य पिपासतः ॥ २८ ॥
 यानि त्वया राज्ञसानां सहस्राणि चतुर्दश ।
 कृतानि तेषां कृत्वा त्वां करिष्येऽश्रुप्रमार्जनं ॥ २९ ॥

अरण्यकाण्डं

अथ ते गदया राम शिरो मौलिविभूषितं ।
 पातयामि क्षितौ वेगादृष्टिः पांशूत्करानिव ॥ ३० ॥
 ततो रुधिरनिस्पन्दैस्त्वच्छरीरप्रवर्तितैः ।
 करिष्याम्युदकं तेषां कृतानामिह रक्षसां ॥ ३१ ॥
 इत्युक्तो राज्ञसेन्द्रेण नरेन्द्रः प्रहसन् रणे ।
 सुविस्मिततरं वाक्यं बभाषे रघुनन्दनः ॥ ३२ ॥
 रणे तु विजयं प्राप्य शोभते तव भाषितं ।
 परोक्षं निहतास्त्वेते राज्ञसास्तव राज्ञसः ॥ ३३ ॥
 देवदत्तवरा ह्येते देवदत्तवरायुधाः ।
 पश्यतस्ते कृताः क्रुद्धा राज्ञसा भीमविक्रमाः ॥ ३४ ॥
 किं वृथा कथ्यसे नीच ब्रह्मघ्न राज्ञसाधम ।
 यत् ते वीर्यं च शक्तिश्च किं विलम्बेन तत् कुरु ॥ ३५ ॥
 अथ ते सशिरस्त्राणां शिरो ज्वलितकुण्डलं ।
 पातयाम्यर्धचन्द्रेण प्रज्वलन्निव ग्रहं ॥ ३६ ॥
 राघवेणैवमुक्तस्तु प्रज्वलन्निव राज्ञसः ।
 क्रोधसंरक्तनयनः प्रत्युवाच पुनः खरः ॥ ३७ ॥
 विदितो मे भवान् रामो विदितो मम लक्ष्मणः ।
 राजा दशरथश्चैव विदितोऽहं तथा तव ॥ ३८ ॥
 मया खलु विसृष्टाया गदाया वेगमुत्तमं ।
 अथ धारय शक्तिस्ते यद्यस्ति पुरुषाधम ॥ ३९ ॥

रामायणं

इत्युक्त्वा परमक्रुद्धस्तां गदां कनकाङ्गदां ।
 खरश्चिन्नेप रामाय प्रदीप्तामशनीमिव ॥ ४० ॥
 सा खरस्य महाघोरा प्रदीप्ता महती गदा ।
 प्रज्वलन्ती महोल्केव राघवाभिमुखं ययौ ॥ ४१ ॥
 भस्म गुल्मांश्च वृक्षांश्च सा चकार समीपगान् ।
 सा हि दिव्या गदा तस्य महता तपसार्जिता ॥ ४२ ॥
 प्रयत्नेन पुरा दत्ता कुबेरेण महात्मना ।
 आपतन्तीं च तां दृष्ट्वा कालदाण्डोपमां गदां ॥ ४३ ॥
 चिन्तयामास राजेन्द्रः स व्याकुलितचेतनः ।
 नैषा वेगाद्गदा शक्या प्रसभं प्राकृतैः शरैः ॥ ४४ ॥
 अवार्यवेगा वारयितुं दिव्येयं राक्षसी गदा ।
 इदमस्या विधातार्थमाग्नेयं दिव्यमुत्तमं ॥ ४५ ॥
 प्रेषयामि महाविगमस्त्रमस्या विनाशने ।
 ततस्तस्या बधं प्रेप्सुर्गदाया राघवस्तदा ॥ ४६ ॥
 आग्नेयमस्त्रमादाय शरमाशीविषोपमं ।
 मुमोच राघवः श्रीमानस्त्रं तत् पावकप्रभं ॥ ४७ ॥
 तेनाग्निसमकल्पेन आग्नेयेन महागदा ।
 आपतत्यम्बरे रुद्धा भ्रामिता च पुनः पुनः ॥ ४८ ॥
 तामापतन्तीं ज्वलितां मृत्युपाशोपमां मृधे ।
 तेनास्त्रेण महातेजा गदां चिच्छेद राघवः ॥ ४९ ॥

अरण्यकाण्डं

तामागच्छदतिक्रम्य तदस्त्रं गगने गदां ।
 ततो कृताशनो घोरोः प्रादुरासीत् समन्ततः ॥ ५० ॥
 ततो ज्वालासहस्रैस्तु अन्तरीक्षं समाचितं ।
 गदा च निहता घोरा विशीर्णा न्यपतद्भुवि ॥ ५१ ॥
 प्रजाक्षये चन्द्रमसो विनाशो विमलात्मनः ।
 रौद्रीं तारां समासाद्य ज्वलितेनेव केतुना ॥ ५२ ॥
 दग्धा सा पतिता भूमौ विशीर्णाङ्गदभूषणा ।
 कृताशनप्रदीप्तेव राक्षसी विच्युता गदा ॥ ५३ ॥
 तां भस्मभूतां कौवेरीं दिव्येनास्त्रेण नाशितां ।
 दृष्ट्वा दशरथिस्तुष्टो मेने चात्मवशं खरं ॥ ५४ ॥
 राक्षसोऽपि कृतां मायामवेक्ष्य महतीं गदां ।
 कृतमेवाभ्यगच्छत् स आत्मानं रणमूर्धनि ॥ ५५ ॥
 ततः परमतेजस्वी राघवः परवीरकृत् ।
 खरं परुषया वाचा वाक्यं बद्धतरं ब्रवीत् ॥ ५६ ॥
 यत् त्वया श्लाघया वाक्यमुक्तं मद्वधकाङ्क्षया ।
 रुधिरं ते प्रपास्यामि राक्षसाधम तन्मृषा ॥ ५७ ॥
 एषा ते वाणनिर्दग्धा भस्मीभूता मया गदा ।
 विशीर्णा पतिता भूमौ वाणेनैकेन पीडिता ॥ ५८ ॥
 अभिधानप्रगल्भस्य तव प्रत्ययधातिनी ।
 एतत् ते बलसर्वस्वं दर्शितं राक्षसाधम ॥ ५९ ॥

रामायणं

नीचस्य क्षुद्रशीलस्य असत्यपरिभाषिणः ।
 न ते जीवितमिच्छामि यतस्वान्यतमं रणं ॥ ६० ॥
 नीचस्य दुष्टवृत्तस्य सदृत्तपरितापिनः ।
 प्राणानपहरिष्यामि गरुत्मानमृतं यथा ॥ ६१ ॥
 अथ ते कण्ठनिर्गीर्णं फेनबुद्बुदभूषितं ।
 विदारितस्य मद्वाणैर्मही पास्यति शोणितं ॥ ६२ ॥
 पांशुवृषितसर्वाङ्गस्त्वं संन्यस्तभुजद्वयः ।
 स्वप्स्यसि क्ष्मां समालिङ्ग्य प्रमदां वल्लभामिव ॥ ६३ ॥
 श्रुत्वा त्वामद्य निरुतं मुनयः पिशिताशन ।
 प्रवृद्धनिद्राशयिते त्वय्यद्य मुनिकण्ठके ॥ ६४ ॥
 भविष्यन्त्यशरण्यानां शरण्या इव दण्डकाः ।
 जनस्थाने हतस्थाने त्वयि राक्षस मत्सरे ॥ ६५ ॥
 निर्भया विचरिष्यन्ति सर्वतो मुनयो वनं ।
 अथ शोकरसज्ञास्ता भविष्यन्ति निशाचर ॥ ६६ ॥
 अनुवृत्तपकुलाः पत्न्यो यासां त्वं पतिरीदृशः ।
 अथ शोकमहं घोरमृषीणां भयसंभवं ॥ ६७ ॥
 तन्मूलमपनेष्यामि शश्वद्वाक्ष्णकण्ठक ।
 नृशंसशील क्षुद्रात्मन् न मे जीवन् विमोक्ष्यसे ॥ ६८ ॥
 यत्कृते शङ्कितैर्हव्यं मुनिभिर्ह्यतेऽनले ।
 इमे तेऽद्य कृता दिव्या मया तापसकण्ठकाः ॥ ६९ ॥

अरण्यकाण्डं

अधर्मस्य फलं सद्यः प्राप्तं तैरिह संयुगे ।
 क्रूरात्मन् ब्रह्मविदिष्टं त्यक्तधर्मं सुपापकृत् ॥ ७० ॥
 त्वं चाद्य कर्मणां पाप फलं पापमवाप्स्यसि ।
 तमेवं प्रतिसंक्रुद्धं ब्रुवाणं राघवं रणे ॥ ७१ ॥
 वाचा निर्भर्त्सयामास कुपितः खर्या खरः ।
 दृढं खल्ववलिप्तोऽसि भये सति सुनिर्भयः ॥ ७२ ॥
 वाच्यावाच्यं यथा हि त्वं मृत्युवश्यो न बुध्यसे ।
 कालपाशपरिक्षिप्ता भवन्ति पुरुषा हि ये ॥ ७३ ॥
 कार्याकार्यं न ज्ञानन्ति ते व्यतीतार्थचिन्तकाः ।
 यच्च मां मन्यसे राम निरस्त्रमिति बालिश ॥ ७४ ॥
 नन्विदं काननं सर्वं स्यान्ममायुधसंक्षितं ।
 सवृद्धोपलसंघातं सव्यालमृगसंकुलं ॥ ७५ ॥
 शैलमुत्पाद्य वेगेन त्वद्वधाय सृजाम्यहं ।
 एवमुक्त्वा सुसंक्रुद्धः संकृत्य भ्रूकुटीं ततः ॥ ७६ ॥
 रणे प्रहरणस्यार्थं समन्तादवलोकयन् ।
 स ददर्श महासालमविद्वरे निशाचरः ॥ ७७ ॥
 तमुत्पाद्य ततो दोर्भ्यां संदष्टौष्ठपुटस्तदा ।
 अभिद्रुत्य स वेगेन विनश्य च महाबलः ॥ ७८ ॥
 राममुद्दिश्य चिक्षेप हृतस्त्रमिति चाब्रवीत् ।
 तमापतन्तं वाणौघैश्छिन्वा रामः प्रतापवान् ॥ ७९ ॥

रामायणं

रोषमाहारयत् तीव्रं निहतुं समरे खरं ।
 यं यं वृक्षं स आदत्ते तं तं रिपुनिसूदनः ॥ ८० ॥
 चिच्छेद तिलशो रामः शरैः संनतपर्वभिः ।
 अगस्त्येन हि यच्चापं दत्तं वैष्णवमद्भुतं ॥ ८१ ॥
 क्षिप्त्वा क्षिप्त्वा शरांस्तेन शिला वृक्षांश्च राघवः ।
 क्रीडन्निव महाबाहुश्चिच्छेद तिलशः शरैः ॥ ८२ ॥
 ज्ञातस्वेदस्ततो रोषाद्रामो रक्तातलोचनः ।
 निर्विभेद सहस्रेण शराणां समरे खरं ॥ ८३ ॥
 तस्य वाणान्तरेभ्यस्तु बद्धु शुश्राव शोणितं ।
 गिरेः प्रस्रवण इव तोयधाराः सहस्रशः ॥ ८४ ॥
 विह्वलः स कृतो वाणैः खरो रामेण संयुगे ।
 मत्तो रुधिरगन्धेन तमेवाभ्यद्रवद्भुतं ॥ ८५ ॥
 तमापतन्तं वेगेन दीप्तास्यं रुधिरप्लुतं ।
 अपसृत्य ततः स्थानाद्दृष्ट्वा वरितविक्रमः ॥ ८६ ॥
 दीप्तपावकसंकाशं प्रज्वलन्तमिवोरगं ।
 निशितं पञ्चपर्वाणं पञ्चपत्रमजिह्वगं ॥ ८७ ॥
 स्वयं दत्तं मघवता सहस्राक्षेण वज्रिणा ।
 रक्षणाथममित्रघ्नं पुरा रामस्य धीमतः ॥ ८८ ॥
 तमिन्द्राशनिसंकाशं संधाय स ततः शरं ।
 चिक्षेप समरे रामो बधार्थं तस्य रक्षसः ॥ ८९ ॥

अरण्यकाण्डं

स विमुक्तो महाबाणो निर्धातसमनिःस्वनः ।
 रामेण धनुरानम्य निपपात खरोरसि ॥ १० ॥
 सुपर्णानिलवेगेन तेनाभिपतता खरः ।
 सहमर्मास्थिसंघातो भिन्नः क्रौञ्च इवाचलः ॥ ११ ॥
 पपात वज्रसंकाशः प्रज्वलन्निव सायकः ।
 शक्रेणैव विनिर्मुक्तो वज्रस्तरुवरोपरि ॥ १२ ॥
 स पपात खरो भूमौ दक्ष्यमानः शराग्निना ।
 रुद्रेणैव विनिर्दग्धः श्वेतारण्ये पुरान्धकः ॥ १३ ॥
 स वृत्र इव वज्रेण फेनेन नमुचिर्यथा ।
 राघवास्त्रेण निहतो निपपात खरस्तदा ॥ १४ ॥
 ततः कलकलोन्मिश्रो देवडुन्दुभिनिस्वनः ।
 साधु साधिति शब्दश्च अतरीक्षेऽभ्यवर्तत ॥ १५ ॥
 राममूर्ध्निपतदिव्या पुष्पवृष्टी रणाजिरे ।
 हत एव दुरात्मेति श्रुश्रुवे दिक्षु निःस्वनः ॥ १६ ॥
 ततो राजर्षयः सर्वे संगताश्च महर्षयः ।
 देवर्षयश्च सहिता दृष्ट्वा ब्रह्मर्षिभिः सह ॥ १७ ॥
 अवतीर्य महीं सर्वे प्रज्वलन्तो यथाग्नयः ।
 सभाजयित्वा मुदिता रामं वचनमब्रुवन् ॥ १८ ॥
 धर्मज्ञ वर्धसे दिव्या क्षत्रधर्मेण राघव ।
 दिव्या देवर्षयः सर्वे स्वस्तिकर्मसु तत्पराः ॥ १९ ॥

रामायणं

दिष्ट्या कृतोऽयं पापात्मा तया ब्राह्मणकण्ठकः ।
 तत्प्रसादादरण्येषु विचरिष्यन्ति तापसाः ॥ १०० ॥
 दिष्ट्यासि सहितस्तात लक्ष्मणेन महात्मना ।
 सीतया चानया राम तापसैश्च महात्मभिः ॥ १०१ ॥
 इत्यर्थं हि महाराज महेन्द्रः पाकशासनः ।
 शरभङ्गाश्रमं पुण्यमाजगाम पुरंदरः ॥ १०२ ॥
 आनीतस्त्वमिमं देशमुपायेन महर्षिभिः ।
 एषां बधार्थं क्रूराणां रक्षसां क्रूरकर्मणां ॥ १०३ ॥
 तदिदं नस्त्वया कार्यं कृतं दशरथात्मज ।
 सुखं धर्मं चरिष्यन्ति मुनयो दण्डके वने ॥ १०४ ॥
 एते देवाः सगन्धर्वाः सिद्धाश्च परमर्षयः ।
 जयाशीर्भिः स्तुवन्ति त्वां विष्टिताः पश्य राघव ॥ १०५ ॥
 इदं दृष्ट्वा सुयुद्धं ते ब्रह्मा ब्रह्मविदां वरः ।
 देवैः परिवृतः सर्वैर्विष्टितस्त्वां सभाजयन् ॥ १०६ ॥
 प्रीतश्चैव महादेवः सर्वैः पारिषदैर्वृतः ।
 जयेन त्वां विमानस्थः सभाजयति राघव ॥ १०७ ॥
 एवमुक्तः स धर्मात्मा मुनिभिर्धर्मवत्सलैः ।
 नमश्चक्रे विमानस्थान् दृष्ट्वाद्वारे दिवौकसः ॥ १०८ ॥
 एतस्मिन्नन्तरे वीरो लक्ष्मणः सह सीतया ।
 गिरिदुर्गाद्वनिःसृत्य पुनरायात् स्वमाश्रमं ॥ १०९ ॥

आरण्यकाण्डं

राघवोऽपि खरं हत्वा पूज्यमानो महर्षिभिः ।
 प्रविवेशाश्रमपदं लक्ष्मणेनाभिवादितः ॥ ११० ॥
 दृष्ट्वा विजयिनं रामं महर्षीणां सुखावहं ।
 सीता परमसंकष्टा परिष्वज्येदमब्रवीत् ॥ १११ ॥
 दिष्ट्यार्यपुत्र सत्या ते प्रतिज्ञा सफलीकृता ।
 मुनीनां सततं शत्रुं हत्वा तं राक्षसं खरं ॥ ११२ ॥
 सुखा धर्मं चरिष्यन्ति मुनयो हृतकण्ठकाः ।
 तद्वाङ्मुखास्तमाश्रित्य वनेऽस्मिन् नियतेन्द्रियाः ॥ ११३ ॥

ततः समाश्वास्य महाधनुर्धरः
 समाहितोऽभ्यर्च्य मुनीन् समागतान् ।
 महारणे शत्रुबलावमर्दनो
 दिवीव शक्रः स रराज राघवः ॥ ११४ ॥
 ततः स रामो मुदितः सलक्ष्मणः
 प्राश्वास्य सीतां मृगचारुलोचनां ।
 उवास तस्मिन् मुदितस्तदाश्रमे
 सभाज्यमानो मुनिभिः समागतैः ॥ ११५ ॥

इत्यार्षे रामायणे आरण्यकाण्डे खरबधो नाम
 पञ्चत्रिंशः सर्गः ॥

रामायणं

XXXVI.

तानि शूर्पणखा दृष्ट्वा सहस्राणि चतुर्दश ।
 हृतान्येकेन रामेण मानुषेण पदातिना ॥ १ ॥
 खरं त्रिशिरसं चैव दूषणं च निपातितं ।
 सा दृष्ट्वा कर्म रामेण कृतमन्यैः सुदुष्करं ॥ २ ॥
 आजगाम समुद्विग्ना लङ्कां रावणपालितां ।
 सा ददर्श विमानाग्रे रावणं लोकरावणं ॥ ३ ॥
 सहोपविष्टं सचिवैर्मरुद्भिरिव वासवं ।
 आसीनं सूर्यसंकाशे काञ्चने परमासने ॥ ४ ॥
 रुक्मवेदीगतं देवं ज्वलन्तमिव पावकं ।
 दशास्यं विंशतिभुजं दर्शनीयपरिच्छदं ॥ ५ ॥
 ताम्राक्षं विपुलोरस्कं राजलक्षणात्तद्वितं ।
 स्निग्धजीमूतसदृशं तप्तकाञ्चनभूषणं ॥ ६ ॥
 सुभुजं श्वेतदशनं महास्यं पर्वतोपमं ।
 देवदानवयक्षाणामृषीणां च महात्मनां ॥ ७ ॥
 अजेयं समरे शूरं व्यात्ताननमिवात्तकं ।
 देवासुरविमर्देषु वज्राशनिकृतव्रणं ॥ ८ ॥
 ऐरावतविषाणाग्रैर्बहुशः कृतलक्षणां ।
 विष्णुचक्रनिपातैश्च बहुशो देवसंयुगे ॥ ९ ॥

अरण्यकाण्डं

विद्वताङ्गं समग्रैश्च देवप्रह्मणै रणे ।
 अक्षोभ्याणां समुद्राणां क्षोभणं क्षिप्रकारिणं ॥ १० ॥
 भेत्तारं पर्वताग्राणां श्रूराणां च महाबलं ।
 उक्तेत्तारं च धर्माणां परदारमिमर्दनं ॥ ११ ॥
 दैत्यानां दानवानां च राक्षसानां च संयुगे ।
 हत्तारमथ चास्त्राणां प्रयोक्तारं महारथं ॥ १२ ॥
 येन भोगवतीं गत्वा पराजित्य च वासुकिं ।
 तक्षकस्य प्रिया भार्या विक्रमेण हता पुरा ॥ १३ ॥
 येन वैश्रवणो राजा रणे विक्रम्य निर्जितः ।
 कैलासं पर्वतश्रेष्ठमध्यासीनो महाबलः ॥ १४ ॥
 विमानं पुष्पकं तस्य कामगं च जह्म यः ।
 प्रसाददुमचित्राङ्गं नानाखगमृगाकुलं ॥ १५ ॥
 वनं चैत्ररथं दिव्यं नलिनीनन्दनं वनं ।
 यो विनाशितवान् क्रोधाद्देवोद्यानानि वीर्यवान् ॥ १६ ॥
 सूर्याचन्द्रमसौ देवावुत्तिष्ठतौ परंतपः ।
 निवारयति बाहुभ्यां यः शैलशिखरोपमः ॥ १७ ॥
 दशवर्षसहस्राणि तपस्तप्तं महावने ।
 ऊर्ध्वपादेन गोकर्णे येन पावकसंचये ॥ १८ ॥
 ब्रह्मणा योऽभ्यनुज्ञातो निमेषान्तरचारिणा ।
 कामरूपधरत्वं च प्रतिपेदे महारथः ॥ १९ ॥

रामायणं

बालेन्दुनिभदंष्ट्राणि भास्कराभानि वीर्यवान् ।
 स्वयम्भुवे यस्तरसा शिरांस्युपजहार ह ॥ २० ॥
 मत्नैरभिद्रुतं पूर्वमधरेषु द्विजातिभिः ।
 हविर्दानेषु यः सोमं धर्षयामास नैकशः ॥ २१ ॥
 उपर्युपरि यस्यैति संगृहीतांशुरंशुमान् ।
 पुर्यां राक्षसराजस्य भीतभीतो दिवाकरः ॥ २२ ॥
 पुण्ययज्ञह्नं क्रूरं ब्रह्मघ्नं दुष्टचारिणं ।
 कर्कशं निरनुक्रोशं प्रजानामहिते रतं ॥ २३ ॥
 देवदानवयक्षाणां पिशाचोरगरक्षसां ।
 अभयं यस्य संग्रामे मृत्युतो मानुषादृते ॥ २४ ॥
 रावणं सर्वलोकानां सर्वसत्त्वभयंकरं ।
 राक्षसं भ्रातरं दृष्ट्वा क्रुद्धा समुपसृत्य च ॥ २५ ॥
 तमब्रवीद्दीप्तविशाललोचना
 विषणावृषा भयमोहमूर्छिता ।
 सुदारुणं वाक्यमदीनभाषिणी
 महाबलं शूर्पणाखा वित्वपिता ॥ २६ ॥

इत्यार्षे रामायणे आरण्यककाण्डे रावणवर्णना नाम
 षट्त्रिंशः सर्गः ॥

अरण्यकाण्डं

XXXVII.

ततः शूर्पणाखा दीना रावणं लोकरावणं ।
 अमात्यमध्ये संक्रुद्धा परुषं वाक्यमब्रवीत् ॥ १ ॥
 प्रमत्तः कामभोगेषु स्वैरवृत्तो निरङ्कुशः ।
 समुत्पन्नं भयं घोरं बोद्धव्यं नानुबुध्यते ॥ २ ॥
 सक्तं ग्राम्येषु भोगेषु कामवृत्तं महीपतिं ।
 लुब्धं न बद्धमन्यते श्मशानाग्नमिव प्रजाः ॥ ३ ॥
 स्वयं कार्याणि यः काले नानुतिष्ठति भूमिपः ।
 तस्यात्मा सह राज्येन सह कार्यैर्विनश्यति ॥ ४ ॥
 श्रष्टाचारमधर्मज्ञमस्वाधीनं नराधिपं ।
 वर्जयन्ति नरा दूरान्नदीपङ्कमिव द्विपाः ॥ ५ ॥
 ये न रक्षन्ति विषयं पराधीना नराधिपाः ।
 ते मग्ना न प्रकाशन्ते गिरयः सागरे यथा ॥ ६ ॥
 विगृह्यमाणा गन्धर्वैरात्मवद्विश्च दानवैः ।
 अयुक्तचारा राजानो भविष्यन्ति कथं नु ते ॥ ७ ॥
 येषां कामश्च क्रोधश्च नयश्च नयतां वर ।
 अस्वाधीना नरेन्द्राणां प्राकृतैस्ते नरैः समाः ॥ ८ ॥
 यस्मात् पश्यन्ति दूरस्थाः सर्वानर्थान् नराधिपाः ।
 चारेण तस्मादुच्यन्ते राजानश्चारचक्षुषः ॥ ९ ॥

रामायणं

अयुक्तचारं मन्ये त्वां प्राकृतैः सचिवैर्वृतं ।
 जनस्थानं हृतस्थानं यो मौर्ख्यान्नावबुध्यसे ॥ १० ॥
 खरं विनिरुतं संख्ये दूषणं च निपातितं ।
 न बुध्यसे जनस्थाने शयानौ शरपीडितौ ॥ ११ ॥
 चतुर्दश सहस्राणि रक्षसां दीप्ततजसां ।
 हृतान्येकेन रामेण मानुषेण पदातिना ॥ १२ ॥
 ऋषीणामभयं दत्तं कृताः क्षेमाश्च दण्डकाः ।
 धर्षितं च जनस्थानं रामेणाल्लिष्टकर्मणा ॥ १३ ॥
 त्वं तु लुब्धः प्रमत्तश्च पराधीनश्च रावण ।
 विषये स्वे समुत्पन्नं भयं धोरं न बुध्यसे ॥ १४ ॥
 तीक्ष्णं क्रूरमदातारं प्रमत्तं मददर्षितं ।
 व्यसने नानुकम्प्यते सर्वभूतानि भूमिपं ॥ १५ ॥
 अभिमानिनमुद्धान्तमात्मसंभावितं शठं ।
 क्रोधनं चैव नृपतिं व्यसने घ्नन्ति वैरिणः ॥ १६ ॥
 नानुतिष्ठसि कार्याणि भयेषु न विभेषि च ।
 क्षिप्रं राज्यच्युतो दीनस्तृणतुल्यो भविष्यसि ॥ १७ ॥
 शुष्कैः काष्ठैर्भवेत् कार्यमपिवा पांशुलोष्टकैः ।
 न तु राज्यपरिश्रष्टैः किञ्चित् कार्यं नराधिपैः ॥ १८ ॥
 उपभुक्तं यथा वासः स्रजो विमृदिता यथा ।
 तथा राज्यपरिश्रष्टः समर्थोऽपि निरर्थकः ॥ १९ ॥

आरण्यकाण्डं

अप्रमत्तस्तु यो राजा सवज्ञो विजितेन्द्रियः ।
 कृतज्ञो धर्मशीलश्च स राज्ये तिष्ठति चिरं ॥ २० ॥
 नयनैर्यः प्रसुप्तोऽपि जागर्ति नयचक्षुषा ।
 त्यक्तक्रोधोऽप्रमादश्च शस्यत स महीपतिः ॥ २१ ॥
 त्वं तु रावण दुर्बुद्धिर्गुणैरेतर्विवर्जितः ।
 यस्य तेऽयं न विदितो रक्षसां बध ईदृशः ॥ २२ ॥

परावमत्ता विषयेष्वसङ्गवान्
 न देशकालप्रविभागकोविदः ।
 अयुक्तबुद्धिर्गुणदोषदर्शने
 कथं नु राजा भवितासि रक्षसां ॥ २३ ॥
 इति स्वदोषान् परिकीर्तितांस्तया
 विमृश्य बुद्ध्या क्षणदाचरेश्वरः ।
 धनेन दर्पेण बलेन चान्वितः
 प्रचिन्तयामास चिरं स रावणः ॥ २४ ॥

इत्यार्षे रामायणे आरण्यककाण्डे रावणोद्दीपनं नाम
 सप्तत्रिंशः सर्गः ॥

रामायणं

XXXVIII.

ततः शूर्पणाखां क्रुद्धां ब्रुवतीं परुषं वचः ।
 अमात्यमध्ये संक्रुद्धः परिपप्रच्छ रावणः ॥ १ ॥
 कश्च रामः कुतो रामः किंवीर्यः किंपराक्रमः ।
 किमर्थं दण्डकारण्यं प्रविष्टश्च सुदुर्गमं ॥ २ ॥
 आयुधं किं च रामस्य निहता येन रक्षसाः ।
 खरश्च निहतः संख्ये दूषणस्त्रिशिरास्तथा ॥ ३ ॥
 इत्युक्त्वा रक्षसेन्द्रेण रक्षसी क्रोधमूर्हिता ।
 ततो रामं यथातत्त्वमाख्यातुमुपचक्रमे ॥ ४ ॥
 दीर्घबाहुर्विशालाक्षश्चैरिक्लृप्तजिनाम्बरः ।
 कन्दर्पसमवृषश्च रामो दशरथात्मजः ॥ ५ ॥
 शक्रचापनिभं चापं विकृष्य कनकाङ्गदं ।
 दीप्तान् क्षिपति नाराचान् सर्पानिव महाविषान् ॥ ६ ॥
 नाददानं शरान् घोरान् न मुञ्चन्तं महाबलं ।
 कार्मुकं वा विकर्षन्तं रामं पश्यामि संयुगे ॥ ७ ॥
 हतमेव तु तत् सैन्यं पश्यामि शरवृष्टिभिः ।
 राघवेणोत्तमं शस्यमिन्द्रेणैवाश्मवृष्टिभिः ॥ ८ ॥
 चतुर्दश सहस्राणि रक्षसां भीमकर्मणां ।
 निहतानि शरैस्तीक्ष्णैस्तेनैकेन धनुष्मता ॥ ९ ॥

अरण्यकाण्डं

खरश्च निहतः संख्ये दूषणस्त्रिशिरास्तथा ।
 ऋषीणामभयं दत्तं कृताः क्षेमाश्च दण्डकाः ॥ १० ॥
 कथञ्चिदेका मुक्ताहं कारुण्यात् स्त्रीति च प्रभो ।
 रामेण तत् कृतं कर्म मामेवं परिभूय च ॥ ११ ॥
 भ्राता चास्य महतिजा गुणवांस्तुल्यलक्षणाः ।
 अनुरक्तश्च भक्तश्च लक्ष्मणो नाम वीर्यवान् ॥ १२ ॥
 अमर्षी दुर्जयो जेता विक्रान्तो बलवान् सुखी ।
 रामस्य दक्षिणो बाहुर्नित्यं प्राणो वहिश्चरः ॥ १३ ॥
 रामस्य तु विशालाक्षी धर्मपत्नी यशस्विनी ।
 सीता नाम वरारोहा वेदिप्रतिममध्यमा ॥ १४ ॥
 नैव देवी न गन्धर्वी न यक्षी न च किन्नरी ।
 तथात्रूपा मया नारी दृष्टपूर्वा महीतले ॥ १५ ॥
 यस्य भार्या भवेत् सीता यं च कृष्टा परिधजेत् ।
 अपि जीवित् स लोकेषु देवेष्विव पुरंदरः ॥ १६ ॥
 एवं सीता महाराज त्रूपाणाप्रतिमा भुवि ।
 तवानुत्रूपा भार्या सा त्वं च तस्याः पतिस्तथा ॥ १७ ॥
 सा हि विस्तीर्णजघना पद्मरक्तान्तलोचना ।
 दृश्यमाना प्रयत्नेन ममापि दूरते मनः ॥ १८ ॥
 त्वया दृष्टा च वैदेही पूर्णचन्द्रनिभानना ।
 मन्मथस्य शराणां च विधेयत्वं गमिष्यसि ॥ १९ ॥

रामायणं

तस्यास्त्वप्रतिवृत्ताया वचनं मधुराक्षरं ।
 अकामोऽपि बलात् कामं दर्शनादेव कामयेत् ॥ २० ॥
 यदि तस्यामभिप्रायो भार्यार्थं तव ज्ञायते ।
 शीघ्रमुद्ध्रियतां पादो जयार्थमिह दक्षिणः ॥ २१ ॥
 वैरं प्रतिकुरुष्वेह तस्मिन् राक्षसपुङ्गव ।
 यत् ते भ्रातृबधाज्जातं रामे वैरं सलक्ष्मणे ॥ २२ ॥
 कुरु प्रतिक्रियां तेषां रक्षसां राक्षसेश्वर ।
 बधात् तस्य नृशंसस्य रामस्याश्रमवासिनः ॥ २३ ॥
 तं शरैर्निशितैर्हत्वा लक्ष्मणं च महारथं ।
 हृतनाथां सुखं सीतां यथावदुपभोक्ष्यसे ॥ २४ ॥
 यदि ते रोचते वाक्यं ममेदं राक्षसेश्वर ।
 क्रियतां निर्विशङ्केन नेदृशं प्राप्स्यसे प्रियं ॥ २५ ॥
 विधत्स्व रामस्य बधं दुरात्मनः
 सलक्ष्मणस्याहवदुर्मदस्य ।
 समाहितं चार्थपरायणं रणे
 समीक्ष्य सम्यक् क्रियतां मनोरथः ॥ २६ ॥
 तथा हि तद्राक्षसवंशनाशनं
 तथा प्रयुक्तं वचनं स रावणः ।
 मुदा च संक्षुब्ध नरेन्द्रतापनशू
 चकार बुद्धिं स्वकुलस्य नाशनीं ॥ २७ ॥

अरण्यकाण्डं

XXXIX.

ततः श्रूर्पणखावाक्यं श्रुत्वा तन्नोमहर्षणं ।
 सचिवानभ्यनुज्ञाय कार्यं बुद्ध्या जगाम सः ॥ १ ॥
 विमृश्य च ततः कार्यं यथावदुपलभ्य च ।
 दोषाणां च गुणानां च संप्रधार्य बलाबलं ॥ २ ॥
 इति कर्तव्यमिति च कृत्वा निश्चयमात्मनः ।
 स्थिरबुद्धिस्ततो रम्यां यानशालां जगाम ह ॥ ३ ॥
 यानशालां ततो गत्वा प्रच्छन्नं राक्षसेश्वरः ।
 सूतं संचोदयामास रथो मे युज्यतामिति ॥ ४ ॥
 एवमुक्तः क्षणे तस्मिन् सारथिर्लघुविक्रमः ।
 रथं संयोजयामास तस्याभिरुचिरं शुभं ॥ ५ ॥
 सर्वोपकरणैर्युक्तं पताकाभिरलंकृतं ।
 स तं काञ्चनमास्थाय कामगं हेमभूषितं ॥ ६ ॥
 पिशाचवदनैर्युक्तं खरैः कनकभूषणैः ।
 राक्षसाधिपतिः श्रीमान् ययौ नदनदीपतिं ॥ ७ ॥
 स श्वेतबालव्यजनः श्वेतच्छत्रो दशाननः ।
 शतक्रतुरिवादित्यो दिव्यकाञ्चनभूषणः ॥ ८ ॥
 काञ्चनं रथमास्थाय शुश्रुभे राक्षसाधिपः ।
 विद्युन्मण्डलवान् मेघः सवलाक इवाम्बरे ॥ ९ ॥

रामायणं

स्निग्धवैदूर्यसंकाशस्तप्तकाञ्चनभूषणः ।
 धर्मान्ते मारुतोद्धूतः सविद्युदिव तोयदः ॥ १० ॥
 स शैलसागरानूपं वीर्यवानवलोकयन् ।
 रमणीयं ततोऽपश्यद्गर्जन्तं चैव सागरं ॥ ११ ॥
 सत्त्वैर्बहुविधैर्व्याप्तं क्वचिच्चित्रं क्वचित् समं ।
 केतकद्रुमसंघातैर्नारिकेलोपशोभितैः ॥ १२ ॥
 सालैस्तालैश्च हित्तालैर्जुनैः प्रियकैर्वरैः ।
 अन्यैश्च वृक्षैर्बहुभिः समाकीर्णं सहस्रशः ॥ १३ ॥
 विशालैश्चाश्रमपदैः शोभितं च महर्षिभिः ।
 शीतनिर्मलतोयाभिर्नदीभिश्च समाकुलं ॥ १४ ॥
 नागैः सुपर्णागन्धर्वैः किन्नरैश्च सहस्रशः ।
 जितकामैश्च सिद्धैश्च कृतपुण्यैर्विशोभितं ॥ १५ ॥
 पाण्डुराणि विचित्राणि दिव्यमाल्ययुतानि च ।
 क्रीडागृहाण्यप्सरोभिर्भूषितान्यवलोकयन् ॥ १६ ॥
 क्रीडारतिविधिज्ञाभिरप्सरोभिः समन्ततः ।
 दिव्याभरणमाल्याभिर्दिव्यव्यूपाभिरावृतं ॥ १७ ॥
 उत्तरांश्च कुट्टन् पश्यन् पश्यंश्चैव नगोत्तमान् ।
 देवदानवसंघैश्च सेवितं ह्यमृतार्थिभिः ॥ १८ ॥
 हंससारससंघैश्च समन्तादनुनादितं ।
 तूर्यगीतविधुष्टानि विमानानि समन्ततः ॥ १९ ॥

अरण्यकाण्डं

तपसार्जितलोकानामितश्चेतश्च धावतां ।
 गन्धर्वाप्सरसां चैव ददर्श धनदानुजः ॥ २० ॥
 वैदूर्यशङ्खमुक्तानां प्रबालानां च संचयान् ।
 अन्येषां चैव रत्नानां कृतान् रत्नोपजीविभिः ॥ २१ ॥
 वनानि च सुरम्याणि कक्कोलानां त्वचस्य च ।
 अगुह्याणां तमालस्य गुल्मांश्च मरिचस्य च ॥ २२ ॥
 काञ्चनान् पर्वतांश्चैव राजतांश्च सहस्रशः ।
 रुदान् निर्मलतोयांश्च शैलप्रस्रवणानि च ॥ २३ ॥
 धनधान्योपपन्नानि स्त्रीरत्नैरावृतानि च ।
 हस्त्यश्चरथपूर्णीनि नगराण्यवलोकयन् ॥ २४ ॥
 स पश्यन्नथ संप्राप्त आश्रमं पुण्यकर्मणः ।
 सिन्धुराजस्य तु मुनेर्जटामण्डलधारिणः ॥ २५ ॥
 तमतिक्रम्य वेगेन रावणो गगने चरः ।
 तदनन्तरमेवासौ पश्यति स्म महाद्रुमं ॥ २६ ॥
 नीलजीमूतसंकाशं न्यग्रोधमृषिभिर्वृतं ।
 समन्ताद्यस्य ताः शाखा विवृद्धाः शतयोजनं ॥ २७ ॥
 यस्य हस्तिनमादाय महाकायं च कच्छपं ।
 भक्षार्थी गरुडः शाखामाजगाम महाबलः ॥ २८ ॥
 यस्य तां महतीं शाखां भारेण पतगोत्तमः ।
 सुपर्णः पर्णविडुलां बभञ्ज तरसा बली ॥ २९ ॥

रामायणं

यत्र वैखानसाः सिद्धा बालिखिल्या मरीचिपाः ।
 लम्बमानास्तपोग्लानाः शाखायां परमर्षयः ॥ ३० ॥
 बभूवुर्बहुसाहस्रा यत्र ते च महर्षयः ।
 अजाश्च वाजिमेषाश्च संगता ह्यूर्ध्वरेतसः ॥ ३१ ॥
 येषां दयार्थं गरुडस्तां शाखां शतयोजनां ।
 जगामादाय वेगेन तौ चोभौ गजकच्छपौ ॥ ३२ ॥
 यो निषादेषु धर्मात्मा भक्षयित्वा तदामिषं ।
 निषादविषयं कृत्स्नं शाखया निजघान ह ॥ ३३ ॥
 निषादविषयं हत्वा शाखया पतगोत्तमः ।
 प्रहर्षमतुलं लेभे महर्षींश्च विमुच्य तान् ॥ ३४ ॥
 तेनैव तु स हर्षेण द्विगुणाद्भुतविक्रमः ।
 अमृतानयनार्थं च चकार मतिमान् मतिं ॥ ३५ ॥
 अयोजालं च तं हित्वा गृहं हित्वा च काञ्चनं ।
 महेन्द्रभवनाद्भुतमाजहार ततोऽमृतं ॥ ३६ ॥
 प्रकाश्यापि स्वकं तेजस्तानृषीन् विप्रमुच्य च ।
 कृतकृत्यमिवात्मानं स मेने पक्षिणां वरः ॥ ३७ ॥
 तं महर्षिगणैर्जुष्टं सुपर्णकृतलक्षणां ।
 नाम्ना सुचन्द्रं न्यग्रोधं ददर्श धनदानुजः ॥ ३८ ॥
 स गत्वा तु परं पारं समुद्रस्य नदीपतेः ।
 ददर्शाश्रममेकान्ते पुण्ये रम्ये वनान्तरे ॥ ३९ ॥

आरण्यकाण्डं

तत्र कृत्वाग्निधरं जटामण्डलधारिणं ।

ददर्श नियताहारं मारीचं नाम राक्षसं ॥ ४० ॥

स रावणः समागम्य विधिवत् तेन पूजितः ।

पश्चादिदं ततो वाक्यमब्रवीद्वाक्यकोविदः ॥ ४१ ॥

अचलबलमतिप्रकाशधैर्यो

क्षयचलबलाश्रयमाश्रयो बलानां ।

अचलबलसमः कथातरे तं

वचनमिदं स जगाद देवशत्रुः ॥ ४२ ॥

इत्यार्षे रामायणे आरण्यकाण्डे शूर्पणाखावाक्यं नाम

अष्टात्रिंशः सर्गः = मारीचाश्रमप्रवेशो

नाम नवत्रिंशः सर्गः ॥

रामायणं

XL.

मारीच श्रूयतां तावद्वचनं मम जल्पतः ।
 आर्तोऽस्मि मम चार्तस्य भवानद्य परा गतिः ॥ १ ॥
 नैर्ऋतानां सहस्रेषु संगतेषु बद्धध्वनि ।
 न तवास्ति रणे वीर सहायः सदृशः क्वचित् ॥ २ ॥
 मत्तद्विपसहस्रस्य यद्वलं बलशालिनः ।
 संक्रुद्धस्य हि मारीच तद्वलं त्वयि तिष्ठति ॥ ३ ॥
 बलं तेऽतिबलं तात येनाहं परितोषितः ।
 संयुगे शत्रुसैन्यस्थो यदा क्रोधं नियच्छसि ॥ ४ ॥
 त्वं हि योग्यः सहायत्वे त्वं हि योग्यः पराक्रमे ।
 तद्विधं न च पश्यामि लङ्कायां बलशालिनं ॥ ५ ॥
 न च प्रणयभङ्गो मे कर्तव्यो भवता विदुः ।
 अर्थी त्वां प्रार्थयाम्यद्य कुरुष्व वचनं मम ॥ ६ ॥
 ज्ञानीषि त्वं जनस्थानं भ्राता यत्र खरो मम ।
 दूषणश्च महावीर्यः स्वसा श्रूर्यणाखा च मे ॥ ७ ॥
 त्रिशिराश्च महातेजा राक्षसः पिशिताशनः ।
 अन्ये च बहवः शूरा लब्धलक्ष्या निशाचराः ॥ ८ ॥
 वसन्ति मन्त्रियोगेन कृतवासाश्च राक्षसाः ।
 बाधमाना महारण्ये मुनीन् धर्मपरायणान् ॥ ९ ॥

अरण्यकाण्डं

चतुर्दशसहस्राणि रत्नसां भीमकर्मणां ।
 बद्धशो लब्धलक्ष्याणां खरस्य वशवर्तिनां ॥ १० ॥
 ते विदानीं जनस्थाने निवसन्तो महाबलाः ।
 संगताः परमायस्ता रामेण किल संयुगे ॥ ११ ॥
 तेन संज्ञातरोषेण रामेण रणमूर्धनि ।
 अनुक्त्वा परुषं किञ्चिच्छरैराशीविषोपमैः ॥ १२ ॥
 ततस्तानि सहस्राणि रत्नसानां चतुर्दश ।
 निहतानि जनस्थाने मानुषेण पदातिना ॥ १३ ॥
 खरश्च निहतः संख्ये दूषणास्त्रिशिरास्तथा ।
 ऋषीणामभयं दत्तं कृताः क्षेमाश्च दण्डकाः ॥ १४ ॥
 दुर्भगातनयो योऽसौ सुभगावाक्यकारिणा ।
 पित्रा निरस्तः क्रुद्धेन सभार्यः सहलक्ष्मणः ॥ १५ ॥
 स हत्वा तस्य सैन्यस्य रामः क्षत्रियपांसनः ।
 अशीलः कर्कशो मूर्खो लुब्धस्तीक्ष्णोऽजितेन्द्रियः ॥ १६ ॥
 त्यक्तधर्मस्त्वधर्मज्ञो भूतानामहिते रतः ।
 तपस्वी चीरधारी च सभार्यः स धनुर्धरः ॥ १७ ॥
 येन वैरं विनारण्ये सत्त्वमाश्रित्य केवलं ।
 कर्णनासापहारेण भगिनी मे विद्वपिता ॥ १८ ॥
 तस्य भार्या विशालाक्षी नाम्ना सीतिति विश्रुता ।
 दूषयौवनसंपन्ना श्रीरपद्मेव शोभना ॥ १९ ॥

रामायणं

अथ गत्वा जनस्थाने तामहं लोकसुन्दरीं ।
 आनयिष्यामि विक्रम्य सहायस्तत्र मे भव ॥ २० ॥
 तया ह्यहं सहायेन पार्श्वस्थेन महाबल ।
 सेन्द्रानपि सुरान् युद्धे समस्तान् न विचिन्तये ॥ २१ ॥
 तत् सहायो भव त्वं मे समर्थोऽसि हि राक्षस ।
 वीर्ये शौर्ये च बुद्धौ च नैवास्ति सदृशस्तव ॥ २२ ॥
 एतदर्थमहं प्राप्तस्त्वत्सकाशमरिंदम ।
 एतन्मम प्रियं तात मारीच कुरु नान्यथा ॥ २३ ॥
 तपोवनस्थं नियतं जानामि त्वां महाबलं ।
 अर्थगौरवमप्येतत् ततस्त्वां प्रब्रवीम्यहं ॥ २४ ॥
 यच्चापि भवता कार्यं तत्र यातेन मे प्रियं ।
 तच्छृणु त्वं महाबाहो महावीर्य वचो मम ॥ २५ ॥
 सौवर्णस्त्वं मृगो भूत्वा चित्रो रजतविन्दुभिः ।
 आश्रमे तस्य रामस्य सीतायाः प्रमुखे चर ॥ २६ ॥
 त्वां हि निःसंशयं दृष्ट्वा निष्क्रम्य मृगवृषिणं ।
 गृह्यतामिति भर्तारं लक्ष्मणं चाभिधास्यति ॥ २७ ॥
 रामे सलक्ष्मणे याते सीतां शून्ये यथासुखं ।
 निरालम्बां हरिष्यामि राहुश्चन्द्रप्रभामिव ॥ २८ ॥
 अपयानेऽपि च भवान् समर्थो लघुविक्रमः ।
 कार्यस्य गौरवे चापि विक्रमेण भवान् बली ॥ २९ ॥

आरण्यकाण्डं

जनस्थाने कृता ये च राज्ञसा भीमविक्रमाः ।
 खरो दूषणस्त्रिशिरास्तेषां चैको न ते समः ॥ ३० ॥
 तन्मार्गमन्विते तस्मिन् राघवे सहलक्ष्मणे ।
 कृतायां चापि वैदेक्यां कृते श्रृर्षणाखाप्रिये ॥ ३१ ॥
 कृतौजसि सुखं रामे भार्याहरणदुःखिते ।
 विस्रब्धं विहरिष्यामि कृतार्थेनान्तरात्मना ॥ ३२ ॥
 एतत् प्रियं मे कुरु याच्यमानो
 न मे सहायोऽस्ति भवद्विशिष्टः ।
 कार्यं च कालं च समीक्ष्य बुद्ध्या
 सर्वानुपायान् विदधासि नित्यं ॥ ३३ ॥
 स रामवीर्यज्ञतया विचेतनो
 महाह्वे रावणवाक्यचोदितः ।
 कृताञ्जलिश्चेदमुवाच रावणं
 हितं च युक्तं परमार्थतो वचः ॥ ३४ ॥

इत्यार्षे रामायणे आरण्यककाण्डे रावणवाक्यं नाम
 चत्वारिंशः सर्गः ॥

रामायणं

XLI.

सुलभाः पुरुषा राजन् सततं प्रियवादिनः ।
 अप्रियस्य तु पथ्यस्य वक्ता श्रोता च दुर्लभः ॥ १ ॥
 नूनं न बुध्यसे रामं यथावीर्यं यथाबलं ।
 अयुक्तचारश्चपलो महेन्द्रवरुणोपमं ॥ २ ॥
 रामेण चेद्राक्षसेन्द्र वर्धते तव विग्रहः ।
 सर्वं राक्षसलोकं हि तिष्ठन्तं विद्धि संशये ॥ ३ ॥
 अपि स्वस्ति भवेत् तात सर्वेषां भुवि रक्षसां ।
 अपि रामो न संक्रुद्धः कुर्यान्नोकमराक्षसं ॥ ४ ॥
 अल्पवीर्यो महावीर्यमुत्कृष्टबलपौरुषं ।
 रामं त्वं समरे मोहादासादयितुमिच्छसि ॥ ५ ॥
 अपि ते जीवितान्ताय नोत्पन्ना जनकात्मजा ।
 अपि सीतानिमित्तं ते न भवेद्यसनं महत् ॥ ६ ॥
 अपि ते स्वस्ति वंशाय अपि स्वस्ति सुताय ते ।
 अपि त्वां विपुला लक्ष्मीर्न जह्याद्वनदानुज ॥ ७ ॥
 अपि त्वामीश्वरं प्राप्य कामवृत्तमनङ्कुशं ।
 न विनश्येत् पुरी लङ्का त्वया सह सराक्षसा ॥ ८ ॥
 दुःशीलस्त्वद्विधः पापः कामवृत्तोऽजितेन्द्रियः ।
 आत्मानं स्वजनं राजा हन्ति राष्ट्रं च दुर्मतिः ॥ ९ ॥

अरण्यकाण्डं

ये च पूर्वं त्वया प्रोक्ता दोषा रामस्य धीमतः ।
 दुःश्रुतं तव तद्रक्षः स महात्मा महायशः ॥ १० ॥
 न स पित्रा परित्यक्तो नामर्यादः कथञ्चन ।
 प्रजा न विमनास्तस्य न तस्य विमुखा द्विजाः ॥ ११ ॥
 निर्मर्यादः स नो वीरो न क्षीनो राजलक्ष्णैः ।
 न पापो न च दुःशीलो न च क्षत्रियपांसनः ॥ १२ ॥
 न रामः कर्कशस्तात नाविद्वान् नाजितेन्द्रियः ।
 अनृतं दुःश्रुतं वेतद्वचनं तव राक्षस ॥ १३ ॥
 न स धर्मगुणैर्हीनः कौशल्यानन्दिवर्धनः ।
 न च तीक्ष्णो न भूतानां सर्वेषामहिते रतः ॥ १४ ॥
 एते दोषा न रामस्य अनृतं तव भाषितं ।
 दुःश्रुतं च त्वया वीर रामो हि गुणवत्तरः ॥ १५ ॥
 वञ्चितं पितरं ज्ञात्वा कैकेय्या सत्यवादिनं ।
 करिष्यामीति धर्मात्मा ततः प्रव्रजितो वनं ॥ १६ ॥
 कैकेय्याः प्रियकामार्थं पितुर्दशरथस्य च ।
 ह्रिवा राज्यं च भोगांश्च प्रविष्टो दण्डकं वनं ॥ १७ ॥
 धर्मो विग्रहवान् रामः साधुः सत्यप्रतिश्रुतः ।
 मधुरः शीलसंपन्नो मध्यस्थो न च गर्वितः ॥ १८ ॥
 गुणैरूपचितः सर्वैः सर्वदोषविवर्जितः ।
 राजा सर्वस्य लोकस्य देवानामिव वासवः ॥ १९ ॥

रामायणं

कथं त्वं तस्य वैदेहीं रक्षितां स्वेन तेजसा ।
 कर्तुमिच्छसि दुर्बुद्धे प्रभामिव विभावसोः ॥ २० ॥
 भार्यां रामस्य सदृशीं कृत्वा दशरथस्तुषां ।
 न शक्यं रक्षितुं प्राणान् यस्यापि त्रिदशागतिः ॥ २१ ॥
 शरार्चिषमनाधृष्यं घोरचापेन्धनं रणे ।
 रामाग्निं सहसा दीप्तं न प्रवेष्टुं त्वमर्हसि ॥ २२ ॥
 कार्मुकव्यात्तदीप्तास्यं शरजिह्वास्त्रकेशरं ।
 रामसिंहं वने तात न धर्षयितुमर्हसि ॥ २३ ॥
 प्रज्ञाधातुं शीलशृङ्गं वृषपुष्पितकाननं ।
 रामशैलमशीलस्त्वं न कम्पयितुमर्हसि ॥ २४ ॥
 बुद्धिवेलापरिक्षिप्तं धनुर्विस्फारितस्वनं ।
 रामसागरमज्जोभ्यं न दोर्भ्यां तर्तुमर्हसि ॥ २५ ॥
 खड्गदण्डं धनुष्याशं शरौघजठरं प्रभुं ।
 रामकालमकालेन न कालयितुमर्हसि ॥ २६ ॥
 राज्यं सुखं च भोगांश्च जीवितं च यदीच्छसि ।
 नैवासादयितव्यो हि त्वया रामः प्रतापवान् ॥ २७ ॥
 अप्रमेयं हि तत्तेजो यस्य सा जनकात्मजा ।
 प्राणेभ्योऽपि प्रियतमा भार्या नित्यमनुव्रता ॥ २८ ॥
 न त्वं समर्थस्तां कर्तुं रामबाहुबलाश्रयां ।
 दीप्तस्येव कृताशस्य शिखां सीतां सुमध्यमां ॥ २९ ॥

अरण्यकाण्डं

किमुद्यमं व्यर्थमिमं कुर्यास्त्वं राज्ञसेश्वर ।
 दृष्टौ चावां रणे तेन तदन्तं जीवितं च नौ ॥ ३० ॥
 जीवितं चैव राज्यं च सुखं चैव सुदुर्लभं ।
 राघवेण विरुद्धस्य सर्वं संशयितं तव ॥ ३१ ॥
 गम्यतां स्वपुरीं त्यक्त्वा रोषं मध्यस्थतां ब्रज ।
 गुरुलाघवसंयुक्तं मन्त्रिभिः सह मन्त्रय ॥ ३२ ॥
 तिष्ठन्तु मन्त्रिणः सर्वे राज्ञसेन्द्रं विभीषणं ।
 सर्वकार्येषु पृच्छ त्वं स ते श्रेयोऽभिधास्यति ॥ ३३ ॥
 महातपोधनां सिद्धां सर्वदोषवह्निष्कृतां ।
 त्रिजटां पृच्छ राजेन्द्र सा ते श्रेयोऽभिधास्यति ॥ ३४ ॥
 दूषणस्य कृते यत् ते कृद्गतं कौपधारणं ।
 खरस्य च कृते यच्च रक्षस्त्रिशिरसस्तथा ॥ ३५ ॥
 कृते शूर्पणाखायाश्च तथान्येषां च रक्षसां ।
 न ते तद्दृढये कार्यं राज्ञसेन्द्र प्रसीद मे ॥ ३६ ॥
 दोषाणां च गुणानां च संप्रधार्य बलाबलं ।
 आत्मनश्च बलं ज्ञात्वा रामस्य च पराक्रमं ॥ ३७ ॥
 समस्तैर्मन्त्रिभिः सार्धं मन्त्रयित्वा च रावण ।
 आयतौ हितमालोक्य ततस्त्वं कर्तुमर्हसि ॥ ३८ ॥
 अहं तु मन्ये तव न क्षमं रणे समागमं कोशलराजसूनुना ।
 इदं च भूयः शृणु वाक्यमुत्तमं हितं च युक्तं च निशाचराधिप ॥ ३९ ॥

रामायणं

XLII.

एवमुक्त्वा तु मारीचो रावणं राक्षसाधिपं ।
 पुनरेव महाप्राज्ञ इदं वचनमब्रवीत् ॥ १ ॥
 विदितं मम ते जन्म विदितं मम ते बलं ।
 विदितं मम तेजस्ते विदितो मम विक्रमः ॥ २ ॥
 पुराहं मेघसंकाशस्तप्तकाञ्चनकुण्डलः ।
 व्यचरं दण्डकारण्ये मांसशोणितभोजनः ॥ ३ ॥
 बलं नागसहस्रस्य धारयन् पर्वतोपमः ।
 भयं लोकस्य जनयन् किरीटी परिघायुधः ॥ ४ ॥
 भीषणौ राक्षसैर्घोरैः पुरुषादैः समावृतः ।
 न्यवसं दण्डकारण्ये ऋषिमांसानि भक्षयन् ॥ ५ ॥
 अथ काले तु संप्राप्ते संप्राप्तोऽहं तमाश्रमं ।
 यस्मिन् वसति धर्मात्मा विश्वामित्रो महामुनिः ॥ ६ ॥
 ततः सपरीवारोऽहमज्ञानादाश्रमं गतः ।
 दृष्टश्च तापसैस्तत्र उद्विग्नाश्च तपोधनाः ॥ ७ ॥
 यदा चाप्रयतास्ते वै यदोच्छ्रिष्टा भवन्ति च ।
 होमव्यासक्तहृदया यदा ते राक्षसाधिप ॥ ८ ॥
 राक्षसेन्द्र तदा तेषां करोमि कदनं महत् ।
 अप्रमत्ता यदा राजन् श्रुचयो मुनिपुङ्गवाः ॥ ९ ॥

अरण्यकाण्डं

प्रदीप्तं दहनं क्रुद्धा दह्युरिति मे मतिः ।
 मन्यमानाः प्राणिबधमृषयः पावकोपमाः ॥ १० ॥
 न ते क्रोधं विमुञ्चन्ति तपसस्तस्य नाशनं ।
 विश्वामित्रोऽथ धर्मात्मा जितक्रोधो महामुनिः ॥ ११ ॥
 अभिगम्य दशरथं नरेन्द्रमिदमब्रवीत् ।
 अयं मां त्रायतां रामः पर्वकाले समाहितः ॥ १२ ॥
 मारीचान्मे भयं धीरं समुत्पन्नं नरेश्वर ।
 तस्माद्गदितुमिच्छामि पर्वकाल उपस्थिते ॥ १३ ॥
 मम चैतत् समारब्धं पर्व राजवरोत्तम ।
 संप्राप्तः सपरीवारो मारीचो रक्षसश्च सः ॥ १४ ॥
 एतदर्थमहं प्राप्तो भयार्तस्तव संनिधिं ।
 इच्छामि चाभयं दत्तं परित्राणं च रक्षसः ॥ १५ ॥
 एवमुक्तः स धर्मात्मा राजा दशरथस्तदा ।
 प्रत्युवाच महातेजा विश्वामित्रं महामुनिं ॥ १६ ॥
 न भेतव्यं महाब्रह्मन् रक्षसो धीरविक्रमात् ।
 ततो ददौ नृपस्तस्मै विश्वामित्राय धीमते ॥ १७ ॥
 बलाध्यक्षसमायुक्तां वाहिनीं चतुरङ्गिणीं ।
 तां दत्तां नृपसिंहेन नाभ्यरोचयत द्विजः ॥ १८ ॥
 ततो दशरथो राजा शक्रतुल्यपराक्रमः ।
 विस्तीर्णं बलमादाय प्रयातुमुपचक्रमे ॥ १९ ॥

रामायणं

विश्वामित्रोऽथ धर्मात्मा राजसिंहं महायुतिं ।
 सान्त्वयित्वा महेन्द्राभमिदं वचनमब्रवीत् ॥ २० ॥
 कृतं मम नरव्याघ्र सह सैन्येन पार्थिव ।
 किं च क्लेशेन भवतो राममेकं विसर्जय ॥ २१ ॥
 एवमुक्तस्तु मुनिना राजा दशरथस्तदा ।
 प्रत्युवाच महाप्राज्ञं तं मुनिं स पुनस्तदा ॥ २२ ॥
 ऊनषोडशवर्षोऽयमकृतास्त्रश्च राघवः ।
 कथं शक्यति तद्रक्ष एकः प्रतिसमासितुं ॥ २३ ॥
 अयमव्यक्तनिर्माणो बालो बालमृगेक्षणः ।
 न शक्तो राजसेन्द्रस्य प्रसीद भगवन्निति ॥ २४ ॥
 एवमुक्तोऽथ नृपतिं स मुनिः पुनरब्रवीत् ।
 रामान्नान्यद्वलं लोके पर्याप्तं तस्य रक्षसः ॥ २५ ॥
 बालोऽप्येष महाबाहुः पर्याप्तस्तस्य निग्रहे ।
 यास्यामि राममादाय स्वस्ति तेऽस्तु नराधिप ॥ २६ ॥
 मया च गुप्तं कः शक्तो रामं वीर्यात् प्रबाधितुं ।
 ततः स हर्षमादाय राजा राघवमब्रवीत् ॥ २७ ॥
 गमिष्यसि सहानेन वनं किल महर्षिणा ।
 पितुः स वचनं श्रुवा वाढमित्यब्रवीद्वचः ॥ २८ ॥
 रामात् तु वचनं श्रुवा विश्वामित्रं मुनिं तदा ।
 विचार्य मनसा राजा गम्यतामित्यभाषत ॥ २९ ॥

अरण्यकाण्डं

एवमुक्तस्तु स मुनिस्तमादाय नृपात्मजं ।
 जगाम परमप्रीतो विश्वामित्रो दृढव्रतः ॥ ३० ॥
 स तदा दण्डकारण्ये विश्वामित्राश्रमे बली ।
 उपयातेषु विप्रेषु पर्वकाले क्षुपस्थिते ॥ ३१ ॥
 विश्वामित्रेण मुनिना दत्तशस्त्रो नृपात्मजः ।
 बभूवावस्थितो रामश्चिरं विस्फारयन् धनुः ॥ ३२ ॥
 अज्ञातव्यञ्जनः श्रीमान् बालः श्यामः श्रुभेक्षाणः ।
 काकपक्षधरो धन्वी राजत्कुण्डलमालया ॥ ३३ ॥
 शोभयन् दण्डकारण्यं दीप्तिन स्वेन तेजसा ।
 अदृश्यत तदा रामो बालचन्द्र इवोदितः ॥ ३४ ॥
 कामरूपिवमादाय महाद्रिशिखरोपमः ।
 उपस्थितोऽम्बरस्यान्ते संध्याभ्र इव शारदः ॥ ३५ ॥
 बली दत्तवरो दर्पादागतोऽस्मि तदाश्रमं ।
 तेन दृष्टः प्रविष्टश्च सहसाहं तमाश्रमं ॥ ३६ ॥
 मां च दृष्ट्वा धनुः सज्यमसंभ्रान्तश्चकार ह ।
 राज्ञसा ये च पार्श्वस्था मम तत्र महाबलाः ॥ ३७ ॥
 बालं दृष्ट्वा धनुष्याणि चक्रुरास्फालनं तु ते ।
 अवज्ञाय च तं मोहाद्बालोऽयमिति राघवं ॥ ३८ ॥
 विश्वामित्रं परामर्ष्टुमभ्यधावंस्वरान्विताः ।
 तेन मुक्ता महावाणं वज्राशनिसमस्वनं ॥ ३९ ॥

रामायणं

कृदये ताडितस्तत्र कृतश्चास्मि नभस्तलात् ।
 ततो वाणसहस्राणि मुमोचायतलोचनः ॥ ४० ॥
 भ्रामयन् दारयंश्चैव देहं मम सहस्रशः ।
 पक्षिवद्भ्रामयित्वा च गगने मां निराकृतं ॥ ४१ ॥
 वेगेन पातयामास परे पारे महोदधेः ।
 भूयश्च शरवर्षेण निरस्तोऽहं विचेतनः ॥ ४२ ॥
 अवाप्य संज्ञां कृच्छ्रेण लङ्कां प्रतिगतः पुरीं ।
 राक्षसा ये च पार्श्वस्था मम तत्र महाबलाः ॥ ४३ ॥
 ते तु रामेण तत्रैव क्षणेन विनिपातिताः ।
 एवमस्मि तदा मुक्तः कथञ्चित् तेन संयुगे ॥ ४४ ॥
 अकृतास्त्रेण बालेन नीतो ह्येतां दशां पुरा ।
 किं पुनः स कृतास्त्रोऽद्य रामः सत्यपराक्रमः ॥ ४५ ॥
 तन्मया वार्यमाणस्त्वं यदि रामेण विग्रहं ।
 करिष्यस्यापदं घोरं क्षिप्रं प्राप्स्यसि दुस्तरां ॥ ४६ ॥
 क्रीडारतिविधिज्ञानां समाजोत्सवशालिनां ।
 राक्षसानां च संतापमनर्थं चोपलप्स्यसे ॥ ४७ ॥
 कर्म्यप्रासादसंबाधां नानापण्यविभूषितां ।
 द्रक्ष्यसि त्वं पुरीं लङ्कामाकुलां मैथिलीकृते ॥ ४८ ॥
 दिव्यचन्दनदिग्धाङ्गान् दिव्याभरणभूषितान् ।
 राक्षसान् निहतान् भूमौ रामेण द्रक्ष्यसे रणे ॥ ४९ ॥

अरण्यकाण्डं

अकुर्वन्तो हि पापानि शुचयः पापसंश्रयात् ।
 परपपैर्विनश्यन्ति मत्स्या नागहृदे यथा ॥५०॥
 राक्षसानां महाशोकं द्विषतां च प्रियं प्रभो ।
 आत्मनश्चापि संदेहं मा कृथास्त्वं कुलस्य च ॥५१॥
 हतदारान् सदारांश्च दश विद्रवतो दिशः ।
 हतशेषानशरणान् द्रक्ष्यसि त्वं निशाचरान् ॥५२॥
 शरजालपरिक्षिप्तमग्निज्वालासमावृतां ।
 प्रदग्धभवनानां लङ्कां द्रक्ष्यसि त्वं न संशयः ॥५३॥
 प्रमदानां सहस्राणि तव राजन् परियुहः ।
 सीताहेतोः समग्राणि विद्रविष्यन्ति रावण ॥५४॥
 आत्मनस्त्वं महाराज पुरस्यातःपुरस्य च ।
 राक्षसानां च नाशाय वैदेहीमानयिष्यसि ॥५५॥
 मानं वृद्धिं च राज्यं च जीवितं चेष्टमात्मनः ।
 दारांश्च त्यक्ष्यसि क्षिप्रं रणे रामेण संगतः ॥५६॥
 मया सुरगणाः सर्वे निर्जिता बहुशस्त्विति ।
 यस्ते गर्वो महाराज तं ते रामो हरिष्यति ॥५७॥
 सुखं वृद्धिं च राज्यं च जीवितं चेष्टमात्मनः ।
 यदीच्छसि चिरं भोक्तुं मा कृथा रामविप्रियं ॥५८॥
 निवार्यमाणः सुहृदा मया भृशं प्रसक्त्य सीतां यदि हर्तुमिच्छसि ।
 गमिष्यसि क्षीणतनुस्त्वमाहवे यमक्षयं रामशरत्तजीवितः ॥५९॥

रामायणं

XLIII.

एवमुक्त्वा तदा तत्र रावणं राक्षसाधिपं ।
 हितं तथ्यं च पथ्यं च मारीचः पुनरब्रवीत् ॥ १ ॥
 विदितं ते महाराज यथा मे देवसंयुगे ।
 शक्रवज्रनिपातैस्तु शरीरं विद्धतं भृशं ॥ २ ॥
 विष्णुचक्रावलीढाङ्गः शर्वृष्टिपरिद्धतः ।
 दैत्यदानवसंधानां नानाप्रहरणैश्चितः ॥ ३ ॥
 तथाहं वरदानस्य दर्पोत्सेकेन दर्पितः ।
 पदातिना मनुष्येण रामेणैकेन रावण ॥ ४ ॥
 अकृतास्त्रेण बालेन काकपक्षधरेण च ।
 शरेण हृदये विद्धो वाणैः क्षिप्तोऽस्मि सागरे ॥ ५ ॥
 एवमस्मि तदा मुक्तः कथञ्चित् तेन संयुगे ।
 इदानीमपि यद्धुतं तन्मे शृणु दशानन ॥ ६ ॥
 राक्षसाभ्यामहं द्वाभ्यामनिर्विषास्तथा कृतः ।
 सहितो मृगद्वयेण प्रविष्टो दण्डकं वनं ॥ ७ ॥
 दीप्तजिह्वो महाकायस्तीक्ष्णशृङ्गो महाबलः ।
 व्यचरं दण्डकारण्ये ऋषिमांसानि भक्षयन् ॥ ८ ॥
 अग्निहोत्रेषु वेदीषु चैत्यवृक्षेषु रावण ।
 अत्यन्तनियताहारांस्तापसांस्तानभक्षयं ॥ ९ ॥

अरण्यकाण्डं

रुधिराणि पिवंस्तेषां भूमौ च विनिपातितान् ।
 निहन्मि दण्डकारण्ये मुनीन् धर्मपरायणान् ॥ १० ॥
 गतभी राक्षसश्रेष्ठ मुनीनां धर्मदूषकः ।
 चरन् रुधिरमत्तोऽहं विश्वस्तो दण्डकं वनं ॥ ११ ॥
 तथाहं दण्डकारण्ये विचरंश्च सदूषणः ।
 आससाद वने रामं तापसं धर्मचारिणं ॥ १२ ॥
 वैदेहीं च महाभागां लक्ष्मणां च महाबलं ।
 तापसं नियताहारं चीरकृत्ताजिनाम्बरं ॥ १३ ॥
 सोऽहं वनगतं रामं परिभूयामितौजसं ।
 तापसोऽयमिति ज्ञात्वा पूर्ववैरमनुस्मरन् ॥ १४ ॥
 ततो मोहाच्च रोषाच्च वर्धमानेन तेजसा ।
 अवोचं राक्षसौ तौ च भक्त्योऽयं नो महानिति ॥ १५ ॥
 राक्षसाभ्यां वृतस्ताभ्यां ततो हतुं महाबलं ।
 लुब्धो मानुषमांसिन क्रव्यादगणमोदनः ॥ १६ ॥
 अभ्यधावमतिक्रुद्धस्तीक्ष्णशृङ्गो मृगाकृतिः ।
 जिघांसुरग्रतस्तस्य संप्रहारमनुस्मरन् ॥ १७ ॥
 आपतन्नं च मां दृष्ट्वा नीलवर्णां च भीषणं ।
 अपावृतमुखाभ्यां च राक्षसाभ्यां समन्वितं ॥ १८ ॥
 तेन लीलायमानेन अविश्रान्तमविस्मितं ।
 विकृष्य सुमहद्घ्रापं राघवेण महात्मना ॥ १९ ॥

रामायणं

मुक्तास्तत्र त्रयो वाणाः शिताः शत्रुभयंकराः ।
 संनताः पञ्चपर्वणाः सुपर्णानिलरंहसः ॥ २० ॥
 तैर्वाणैर्दण्डकारण्यं मुक्तैराशीविषोपमैः ।
 कृतं वितिमिरं सर्वं रामेणात्किष्टकर्मणा ॥ २१ ॥
 ते वाणा वज्रसंकाशाः सुधोरा रक्तभोजनाः ।
 आजगमुर्निशिताः सर्वे त्रयाणां सुसमाहिताः ॥ २२ ॥
 पराक्रमज्ञो रामस्य तथा दृष्टभयः पुरा ।
 आपतत्तं शरं दृष्ट्वा मेघगम्भीरनिस्वनं ॥ २३ ॥
 ततोऽहं वेगवांस्तत्र वातरंहा निमेषतः ।
 अपक्रान्तः परं पारं निवृत्तः सागराच्छरः ॥ २४ ॥
 यौ तौ मया सह गतौ राक्षसौ दण्डकं वनं ।
 निहतौ तौ शराभ्यां तु पतितौ शोणितोक्षितौ ॥ २५ ॥
 शरेण मुक्तो रामस्य कथञ्चित् प्राप्य जीवितं ।
 भयेन मरुता हन्तो लङ्कां प्राप्य समाश्रयं ॥ २६ ॥
 विश्वामित्राश्रमे यश्च प्रहारो कृदि पातितः ।
 राघवेण महाबाहो रजा अद्यापि तस्य मे ॥ २७ ॥
 जीवितान्तकरां प्राप्य मानुषाद्धर्षणां तथा ।
 कृच्छ्राच्च परमात् तात निर्वेदो मेऽभवत् तदा ॥ २८ ॥
 ततो लङ्कां गृहं दरान् राक्षसान् स्वजनं तथा ।
 कामभोगांश्च विपुलान् परित्यज्य सुदुर्लभान् ॥ २९ ॥

अरण्यकाण्डं

जनेनागम्य राजेन्द्र प्राप्येदं सुमहद्वनं ।
 अहं प्रव्रजितस्तस्मान्निर्वेदादस्मि रावण ॥ ३० ॥
 कथं तस्य प्रभावज्ञः शरसंस्पर्शकोविदः ।
 समीपमुपगच्छेयं दृष्टपूर्वबलस्य वै ॥ ३१ ॥
 अपि रामसहस्राणि भीतः पश्यामि रावण ।
 रामभूतमिदं सर्वमरण्यं प्रतिभाति मे ॥ ३२ ॥
 वृक्षे वृक्षे च पश्यामि चीरकृत्ताजिनाम्बरं ।
 शरचापधरं रामं पाशहस्तमिवान्तकं ॥ ३३ ॥
 राममेवानुपश्यामि रहितेष्वाकुलेषु च ।
 दृष्ट्वा स्वप्नगतो राममुद्भमामि विचेतनः ॥ ३४ ॥
 रकारादीनि वाक्यानि रामाद्गीतस्य रावण ।
 रत्नानि च रमण्यश्च त्रासं संजनयन्ति मे ॥ ३५ ॥
 अहं तस्य प्रभावज्ञो युद्धं तेन न ते क्षमं ।
 न ते रामकथा कार्या यदि मे श्रोतुमिच्छसि ॥ ३६ ॥
 धर्मार्थौ धर्मकामौ च कामार्थावपि केवलौ ।
 नित्यमेते प्रदृश्यन्ते संनिपातश्च दृश्यते ॥ ३७ ॥
 इच्छया जायते काम ईह्यार्थो विवर्धते ।
 श्रद्धया वर्धते धर्मस्तेषां फलमिदं त्रिधा ॥ ३८ ॥
 तव नान्यत् प्रपश्यामि किञ्चिद्वीर्यस्य संशयं ।
 ऋते रामनिपातात् तु संनिवर्तस्व रावण ॥ ३९ ॥

रामायणं

केनेदमुपदिष्टं ते मृत्युद्वारमपावृतं ।
 यत् प्राप्येह विनश्येम वयं सर्वे च राक्षसाः ॥ ४० ॥
 यदि त्वया देवगणाः समस्ता
 रणे जिता वब्रधरेण सार्धं ।
 यमः कुबेरो वरुणस्तथापि
 भवान् न शक्तो युधि राघवस्य ॥ ४१ ॥
 स्थानादपीन्द्रं कुपितः प्रकर्षेद्
 यमं समेषाद्वरुणं नियच्छेत् ।
 कालस्य कालश्च भवेत् स रामः
 संक्षिप्य लोकांश्च सृजेद्यन्यान् ॥ ४२ ॥
 इदं वचो बन्धुजनार्थसिद्धये
 मयोच्यमानं यदि नानुपश्यसि ।
 ततोऽचिरात् त्यक्ष्यसि जीवितं प्रियं
 हृतोऽद्य रामेण शरैरजिह्मैः ॥ ४३ ॥

इत्यार्षे रामायणे आरण्यककाण्डे मारीचवाक्यं नाम
 एकचत्वारिंशः सर्गः = मारीचवाक्यं नाम
 द्वाचत्वारिंशः सर्गः = मारीचवाक्यं
 नाम त्रिचत्वारिंशः सर्गः ॥

अरण्यकाण्डं

XLIV.

मारीचेन तु तद्वाक्यं हितमुक्तो दशाननः ।
 मानान्न प्रतिजग्राह मर्तुकाम इवौषधं ॥ १ ॥
 तं पथ्यहितवक्तारं मारीचं राज्ञसेश्वरः ।
 अब्रवीत् परुषं वाक्यमयुक्तं कालचोदितः ॥ २ ॥
 तत् किमेतदयुक्तार्थं मारीच मयि कथ्यते ।
 वाक्यं निष्फलमत्यर्थं बीजमुत्तमिवोषरे ॥ ३ ॥
 तद्वाक्यैर्न मया शक्यं राघवाद्भेतुमाहवे ।
 धर्मशीलस्य मूर्खस्य मानुषस्य विशेषतः ॥ ४ ॥
 यस्त्यक्त्वा सुहृदो राज्यं मातरं पितरं तथा ।
 स्त्रीवाक्यं प्राकृतं श्रुत्वा वनमेकपदे गतः ॥ ५ ॥
 अवश्यं तु मया तस्य संयुगे खरघातिनः ।
 प्राणैस्तुल्या वने सीता कर्तव्या तव संनिधौ ॥ ६ ॥
 एषा मे निश्चिता बुद्धिर्हृदि मारीच वर्तते ।
 न निवर्तयितुं शक्या सेन्द्रैरपि सुरासुरैः ॥ ७ ॥
 गुणदोषं तथापायमन्यद्वा हेतुमद्वचः ।
 उपायमनुपायं वा कार्यस्य च विनिश्चये ॥ ८ ॥
 सम्यक् पृष्टेन वक्तव्यः सचिवेन कृतात्मना ।
 उद्यताञ्जलिना राजा य इच्छेद्भूतिमात्मनः ॥ ९ ॥

रामायणं

वाक्यमप्रतिकूलं हि मृडुपूर्वं हितं शुभं ।
 उपचारेण संयुक्तं वक्तव्यो वसुधाधिपः ॥ १० ॥
 सोपसर्गं तु यद्वाक्यमायतीहितमुच्यते ।
 नाभिनन्दति तद्राजा मानार्हो मानवर्जितं ॥ ११ ॥
 पञ्चद्वपाणि राजानो धारयत्यमितौजसः ।
 अग्नेरिन्द्रस्य सोमस्य यमस्य धनदस्य च ॥ १२ ॥
 प्रसादं चानुकुर्वन्ति तेषां क्रोधं च पार्थिवाः ।
 तस्मात् सर्वास्ववस्थासु मान्याः पूज्याश्च पार्थिवाः ॥ १३ ॥
 त्वं तु धर्ममविज्ञाय केवलं मोहमाश्रितः ।
 अभ्यागतं मां दौरात्म्यात् परुषं बद्ध भाषसे ॥ १४ ॥
 गुणदोषौ न पृच्छामि क्षेमं वापदमात्मनः ।
 अस्मिंस्तु तात कृत्ये मे साहाय्यं कर्तुमर्हसि ॥ १५ ॥
 सौवर्णस्त्वं मृगो भूत्वा चित्रो रजतविन्दुभिः ।
 प्रलोभ्य चैव वैदेहीं यथेष्टं कर्तुमर्हसि ॥ १६ ॥
 त्वां हि मायामृगं दृष्ट्वा काञ्चनं ज्ञातविस्मया ।
 अनयैनमिति क्षिप्रं रामं वदयति मैथिली ॥ १७ ॥
 अपक्रान्ते च काकुत्स्थे लक्ष्मणे च यथासुखं ।
 आनयिष्यामि वैदेहीं सुपर्णः पन्नगीमिव ॥ १८ ॥
 एवं कृतमिदं कार्यमनपायं भविष्यति ।
 गच्छ सौम्य शिवं मार्गं कार्यस्यास्यार्थसिद्धये ॥ १९ ॥

अरण्यकाण्डं

प्राप्य सीतामयुद्धेन वञ्चयित्वा च राघवं ।
 लङ्कामभिगमिष्यामि कृतकृत्यस्त्वया सह ॥ २० ॥
 एतत् कार्यमवश्यं त्वां कारयिष्ये बलादपि ।
 राज्ञां हि प्रतिकूलो यो न ज्ञातु सुखमेधते ॥ २१ ॥
 तस्मिन् कार्ये च संसिद्धे मारीच भवतेऽप्यहं ।
 राज्यस्यार्थं प्रदास्यामि कृतार्थेनान्तरात्मना ॥ २२ ॥
 यथा प्राप्स्यामि वैदेहीं तथा तात करिष्यसि ।
 तथा व्यवसितं कार्यमेतदस्मद्व्यापाश्रयात् ॥ २३ ॥
 बलं चाभिजनं शौर्यमैश्वर्यं वीक्ष्य मामकं ।
 कथं रामाद्विहीनार्थाद्वयं पश्यसि दारुणं ॥ २४ ॥
 अगतिस्तत्र रामस्य कस्यचिन्मानुषस्य वा ।
 आदाय मैथिलीं यत्र गमिष्यामि विहायसा ॥ २५ ॥
 त्वं च मायाधरस्तस्मादाश्रमादपनीय तौ ।
 मोक्षयित्वा वने वीरौ क्षिप्रमेव गमिष्यसि ॥ २६ ॥
 अपारस्याप्रमेयस्य परं पारमुपाश्रिते ।
 किं करिष्यति काकुत्स्थो यतमानः सलक्ष्मणः ॥ २७ ॥
 शक्रं च समरे दृष्ट्वा सगणं निर्जितं मया ।
 धनाध्यक्षयमौ चापि कस्माद्रामाद्विषीदसि ॥ २८ ॥
 विक्रोशन्तीं च रुदतीं वेपमानामितस्ततः ।
 सीतां द्रक्ष्यन्ति भूतानि ह्रियमाणां मया बलात् ॥ २९ ॥

रामायणं

आपतन्तमनाबाधे पथि सिद्धनिषेविते ।

अनुयातुं न पर्याप्तो गरुडो वायुना सह ॥ ३० ॥

आसाद्य तं जीवितसंशयो वा

मृत्युर्ध्रुवस्तेऽद्य मया विरुध्य ।

एवं यथावद्विगणय्य बुद्ध्या

यदोचते तत् कुरु यच्च पथ्यं ॥ ३१ ॥

इत्यार्षे रामायणे आरण्यककाण्डे रावणवाक्यं नाम

चतुश्चत्वारिंशः सर्गः ॥

अरण्यकाण्डं

XLV.

आक्षिप्तो रावणेनाथ प्रतिकूलं निशाचरः ।
 अब्रवीत् परुषं वाक्यं मारीचो राज्ञसेश्वरं ॥ १ ॥
 केनायमुपदिष्टस्ते विनाशः पापकर्मणा ।
 सपुरस्य सराष्ट्रस्य सामात्यस्य निशाचर ॥ २ ॥
 कस्त्वया सुखिना राजन् न कृष्यति न नन्दति ।
 केनेदमुपदिष्टं ते मृत्युद्वारमपावृतं ॥ ३ ॥
 शत्रवस्तव सुव्यक्तं क्षीनवीर्या निशाचराः ।
 इच्छन्ति त्वां विनश्यन्तमुपरुद्धं बलीयसा ॥ ४ ॥
 तैर्नूनमुपदिष्टं ते विनाशसुखमुत्तमं ।
 ये त्वामिच्छन्ति नश्यन्तं स्वकृतेनेह कर्मणा ॥ ५ ॥
 बध्नाः खलु न बध्यन्ते सचिवास्तव रावण ।
 ये त्वामुत्पथमावृणुं न नियच्छन्ति शास्त्रतः ॥ ६ ॥
 अमात्यैः कामवृत्तो हि राजा विपथमाश्रितः ।
 निग्राह्यः सर्वथा सद्भिर्निग्राह्यो न निगृह्यसे ॥ ७ ॥
 धर्ममर्थं च कामं च यशश्च विपुलं भुवि ।
 स्वामिप्रसादात् सचिवाः प्राप्नुवन्ति निशाचर ॥ ८ ॥
 विपर्ययेन व्यसनं स्वामिनो मन्त्रिणः पुनः ।
 वैगुण्याच्च महाराज लभन्ते सह बन्धुभिः ॥ ९ ॥

रामायणं

राजमूलो हि धर्मश्च यशश्च जयतां वर ।
 तस्मात् सर्वास्ववस्थासु रक्षितव्यो नराधिपः ॥ १० ॥
 न चापि प्रतिकूलेन नाविनीतिन रावण ।
 राज्यं पालयितुं शक्यं राज्ञा तीक्ष्णेन वा पुनः ॥ ११ ॥
 ये तीक्ष्णमनुवर्तन्ते श्रेयस्ते सह तेन ते ।
 विषमेण रथाः शीर्णा मन्दसारथिना यथा ॥ १२ ॥
 अकुर्वन्तोऽपि पापानि शुचयः पापसंश्रयात् ।
 परदोषैर्विनश्यन्ति मत्स्या नागह्रदे यथा ॥ १३ ॥
 बहवः साधवो लोके युक्ता धर्ममनुव्रताः ।
 परेषामपराधेन विनष्टाः सपरिच्छदाः ॥ १४ ॥
 स्वामिना प्रतिकूलेन प्रज्ञास्तीक्ष्णेन रावण ।
 रक्ष्यमाणा न वर्धन्ते मेषा गोमायुना यथा ॥ १५ ॥
 अवश्यं हि विनङ्क्ष्यन्ति सर्वे रावण रक्षसाः ।
 येषां त्वं कर्कशो राजा दुर्बुद्धिरजितेन्द्रियः ॥ १६ ॥
 तदिदं काकतालीयं वैरमासादितं त्वया ।
 अत्र किं शोभनं यस्त्वं सहसैन्यो विनङ्क्ष्यसि ॥ १७ ॥
 अनेन कृतकृत्योऽस्मि यन्मां स पुरुषेश्वरः ।
 दिव्यास्त्रविन्महेष्वासो मृत्युं समुपदेक्ष्यति ॥ १८ ॥
 त्वं तु मोहान्न गृह्णीषि वचनं मम रक्षस ।
 कालपाशपरिक्षिप्तो मुमूर्षुरिव भेषजं ॥ १९ ॥

अरण्यकाण्डं

दर्शनादेव रामस्य कृतं मामवधारय ।

आत्मानं च कृतं विद्धि कृत्वा सीतां सबान्धवं ॥ २० ॥

आनयिष्यसि चेत् सीतामाश्रमात् सहितो मया ।

नैव त्वमसि नैवाहं नैव लङ्का न राक्षसाः ॥ २१ ॥

निवार्यमाणस्य मया हितैषिणा

न रोचते ते वचनं दशानन ।

परितकल्या हि गतायुषो नरा

हितं न गृह्णन्ति सुहृद्भिरीरितं ॥ २२ ॥

इत्यार्षे रामायणे अरण्यककाण्डे मारीचवाक्यं नाम

पञ्चचत्वारिंशः सर्गः ॥

रामायणं

XLVI.

भूय एव तु मारीचो रावणं राक्षसेश्वरं ।
 धर्मार्थसहितं पथ्यमिदं वचनमब्रवीत् ॥ १ ॥
 अकिशग्रहणाद्राजन् यतितव्यं मया तव ।
 यथा ते न विनाशः स्याद्राघवान्मम चैव हि ॥ २ ॥
 पुरस्तादेव रामस्य गुणाः संकीर्तितास्तव ।
 भूय एव तु वक्ष्यामि गुणांस्तस्य महात्मनः ॥ ३ ॥
 तस्य कर्म निबोध त्वं यत् सुरैरपि दुष्करं ।
 सत्यधर्मरुचेर्दारान् न त्वं हिसितुमर्हसि ॥ ४ ॥
 जनस्थानं वशे कृत्वा विराधं बलिनं तथा ।
 निकृत्य विजनेऽरण्ये रमते लक्ष्मणाग्रजः ॥ ५ ॥
 तस्य दारान् तु वीरस्य निकृत्या हृतस्तव ।
 विनाशमनुपश्यामि न चिरादात्मनस्तथा ॥ ६ ॥
 व्यतिक्रमं कञ्चिदन्यं मर्षयेत् स हि राघवः ।
 सतां वृत्त्यमनुस्मृत्य न तु दारप्रधर्षणं ॥ ७ ॥
 सर्वस्वरुणादेतत् कर्मातीवजुगुप्सितं ।
 स्वान् प्राणान् प्राणिनो यत्र त्यक्त्वा कुर्वन्ति विक्रमं ॥ ८ ॥
 स रामो दारहरणान्निकृतस्तेऽन्तको भवेत् ।
 तदनागतमेवेदं बोद्धुमर्हसि कारणां ॥ ९ ॥

अरण्यकाण्डं

कामवेगादमर्षाच्च प्रकृत्या दृढविक्रमः ।
 संतप्यमानस्तेजस्वी समुद्रमपि शोषयेत् ॥ १० ॥
 सोऽहमस्मिन् समारम्भे सुनीतस्य कलामपि ।
 विमृशन् नाभिपश्यामि रामदाराभिमर्षणे ॥ ११ ॥
 यदि वाप्यपनेष्यामि मृगवृषेण राघवं ।
 तथाप्यशक्या वैदेही त्वया स्प्रष्टुं निशाचर ॥ १२ ॥
 अपनीते मया रामे जीवत्यपि च लक्ष्मणे ।
 नैव शक्या त्वया सीतां हर्तुं रावणं कर्हिचित् ॥ १३ ॥
 अथवा रहितां द्वाभ्यां कथञ्चिदुपलप्स्यसे ।
 ब्रह्मलोकगतस्यापि न ते स्थानं भविष्यति ॥ १४ ॥
 अवाप्य तु वरारोहं सीतां सुरसुतोपमां ।
 त्रैलोक्यमपि दुष्प्रापं प्राप्तमित्युपधारय ॥ १५ ॥
 अमन्त्रयित्वा सचिवैर्योऽर्थं कृच्छ्रं नृपश्चरेत् ।
 न स तिष्ठेच्चिरं राज्ये पुष्करे सलिलं यथा ॥ १६ ॥
 सोऽहं विवर्जितं सद्भिरपथ्यं मार्गमञ्जसा ।
 नानुवर्तितुमिच्छामि स्मरन् प्रकृतिमात्मनः ॥ १७ ॥
 बध्यतो हि ममैकस्य दुःखं तव प्रयोजनं ।
 यदि केवलमेतद्धि कार्यस्य निधनं भवेत् ॥ १८ ॥
 अनयेनापि मां हृत्वा त्वमितो राज्ञसान् प्रति ।
 प्रतियाहि स्वमावासमगत्वा रामकिल्बिषं ॥ १९ ॥

रामायणं

उच्यमानोऽसकृद्वाक्यं न गृह्णीषि रणप्रिय ।
 किं करिष्यामि मन्दात्मा करिष्यामि तव प्रियं ॥ २० ॥
 उपस्थितविनाशोऽसि ध्रुवं त्वं राक्षसेश्वर ।
 कार्यं वा यदिवाकार्यं कृतमेवेच्छति प्रभुः ॥ २१ ॥

इत्यार्षे रामायणे आरण्यककाण्डे मारीचाभ्युपपत्तिरू
 नाम षट्चत्वारिंशः सर्गः ॥

अरण्यकाण्डं

XLVII.

मारीचस्य वचः श्रुत्वा करिष्य इति रत्नसः ।
 रावणः प्रहसन् वाक्यमिदं मारीचमब्रवीत् ॥ १ ॥
 दूतराज्यो दूतधनो मित्रहीनो वने चरः ।
 किं करिष्यति काकुत्स्थः शक्रतुल्यबलोऽपि सन् ॥ २ ॥
 आत्मनश्च बलज्ञस्त्वं मम चैव न संशयः ।
 कथं रामाद्विहीनार्थाद्वयं मारीच गच्छसि ॥ ३ ॥
 अगतिर्या तु मर्त्यानां रत्नसां विहिता च सा ।
 उत्पतिष्यामि वैदेहीं समादाय विहायसा ॥ ४ ॥
 मयि रामः समुद्रस्य परं पारं समाश्रिते ।
 किं करिष्यति मूर्खोऽसौ कुर्वन्नपि यथाबलं ॥ ५ ॥
 सुराश्चासुरसंघाश्च न मे प्रतिबला युधि ।
 त्रयाणामपि लोकानामलमस्मि निवारणे ॥ ६ ॥
 मया विक्रम्य शक्रोऽपि मत्तैरावणवाहनः ।
 स वज्रपाणिर्निर्भग्नः समस्तैस्त्रिदशैः सह ॥ ७ ॥
 भ्राता मे धनदश्चैव यमोऽथ वरुणस्तथा ।
 सर्वे च पृथिवीपाला वशे च स्थापिता रणे ॥ ८ ॥
 त्रैलोक्यं निर्जितं येन स्थापितं च मया वशे ।
 मच्छासनावधुष्टश्च स बिभेति कथं भवान् ॥ ९ ॥

रामायणं

हरः संक्रीडमानश्च उमया सह पर्वते ।
 भुजाभ्यामुद्धूतो वीर्यात् तेन तुष्टोऽभवद्भवः ॥ १० ॥
 भुञ्जानस्य हि लोकांस्त्रीन् न मे प्रतिबलं क्वचित् ।
 दृश्यते दिवि देवेषु यत्तल्लोकेऽथवा पुनः ॥ ११ ॥
 रसातले वा नागेषु का शङ्का मानुषेषु मे ।
 गृहीत्वा मैथिलीं चाहं पथानेन विहायसा ॥ १२ ॥
 लङ्कामभिगमिष्यामि निमेषेणैव सत्वरः ।
 सागरेण परिक्षिप्तां सर्वतः शतयोजनानां ॥ १३ ॥
 लङ्कां गतुं कुतः शक्तिरपि स्वप्नमनोरथैः ।
 मायावी त्वं समर्थश्च गतियुक्तोऽथ बुद्धिमान् ॥ १४ ॥
 प्रलोभ्य चैव वैदेहीं क्षिप्रं तत्तर्हि तो भव ।
 ममैतद्वचनं कृत्वा मोहयित्वा च राघवौ ॥ १५ ॥
 मामेवागच्छ भद्रं ते यास्यावः सहितौ पुरीं ।
 सीतामवाप्य तां क्षिप्रं वञ्चयित्वा च राघवौ ॥ १६ ॥
 विस्रब्धं विक्रमिष्यावः कृतार्थेनान्तरात्मना ।
 एवं स सान्वितस्तेन मारीचो रावणेन वै ॥ १७ ॥
 विनिश्चसन् मुहुश्चैव दृष्टुःखश्च राक्षसः ।
 प्रतस्थे न चिरादेव दशग्रीवसहायवान् ॥ १८ ॥
 इत्यार्षे रामायणे आरण्यककाण्डे मारीचसान्वनं
 नाम सप्तचत्वारिंशः सर्गः ॥

अरण्यकाण्डं

XLVIII.

आत्मनो मरणं मत्वा संशयं परमं गतः ।
 अकामो भयसंविग्रो निःश्वस्य बहुशस्तदा ॥ १ ॥
 निश्चितं रावणं दृष्ट्वा मारीचो भयविह्वलः ।
 गच्छामीत्यब्रवीद्दीतो दीनो नक्तञ्चरेश्वरं ॥ २ ॥
 प्रहृष्टस्त्वभवत् तेन वचसा राक्षसेश्वरः ।
 परिध्वज्य सुसंश्लिष्टमिदं वचनमब्रवीत् ॥ ३ ॥
 एतच्छौटीरयुक्तं ते स्वच्छन्दादिव भाषितं ।
 इदानीमसि मारीच प्रकृतिं स्वामुपागतः ॥ ४ ॥
 आरुह्यतामयं शीघ्रं कामगो रत्नभूषितः ।
 मया सह रथो युक्तः पिशाचवदनैः खरैः ॥ ५ ॥
 ततो रावणमारीचौ विमानमिव तं रथं ।
 आरुह्य ययतुः शीघ्रं तस्मादाश्रममण्डलात् ॥ ६ ॥
 पश्यन्तावथ रम्याणि पत्तनानि सरांसि च ।
 पर्वतान् सरितश्चैव राष्ट्राणि विविधानि च ॥ ७ ॥
 आगत्य दण्डकारण्यं राघवस्याश्रमं ततः ।
 ददर्श सहमारीचो रावणो राक्षसेश्वरः ॥ ८ ॥
 अवतीर्य रथात् तस्मात् कामगाद्रत्नभूषितात् ।
 हस्ते संगृह्य मारीचं रावणो वाक्यमब्रवीत् ॥ ९ ॥

रामायणं

एष रामाश्रमो दूराद्वश्यते कदलीवृतः ।
 क्रियतां तत् सखे शीघ्रं यदर्थं वयमागताः ॥ १० ॥
 स रावणवचः श्रुत्वा मारीचस्त्वरयान्वितः ।
 तत्क्षणाद्वाक्षसं रूपं त्यक्त्वा हैमोऽभवन्मृगः ॥ ११ ॥
 रौप्यविन्दुशतचित्रः सर्वभूतमनोहरः ।
 मसारगल्वर्कनिभैश्चित्रैः पद्मैरलंकृतः ॥ १२ ॥
 ज्ञातव्रपमयैः प्रद्वैश्चतुर्भिर्मणिभूषितैः ।
 मृगो भूवाश्रमद्वारि रामस्य विचचार ह ॥ १३ ॥
 ततोऽस्य बुद्धिरभवत् तस्मिन् काले गतायुषः ।
 कार्यं वा यदिवाकार्यं कर्तव्यं नात्र संशयः ॥ १४ ॥
 भर्तुर्हितार्थिना शीघ्रं स्वर्गं वाप्यभिकाङ्क्षया ।
 स्मृत्वा रामस्य वीर्यं च भर्तुराज्ञां च दारुणां ॥ १५ ॥
 श्रेयो मे भर्तृवचनं न जीवितमिहात्मनः ।
 एतां बुद्धिं समाश्रित्य कृत्वा निश्चयमात्मनः ॥ १६ ॥
 मृत्युं चात्मनि संचित्य मारीचः प्रचचार ह ।
 समीपे तस्य रामस्य सीतायाश्च मनो हरन् ॥ १७ ॥
 अथाससादाभिजनोपपन्नं मारीच उग्रं नरदेवपुत्रं ।
 रामं प्रतिज्ञानिरतं वनस्थं त्यक्त्वा सुखं धर्मपथे निविष्टं ॥ १८ ॥
 तस्याविद्वरान्महिषीमनिन्ध्यां प्रभामिवास्तोपगतस्य भानोः ।
 सुन्दस्य पुत्रः स ददर्श सीतां सीता च तं पूर्वतरं ददर्श ॥ १९ ॥

अरण्यकाण्डं

XLIX.

तं तु सीता मृगं दृष्ट्वा वने काञ्चनसुप्रभं ।
 हेमराजतचित्राभ्यां पार्श्वीभ्यां समलंकृतं ॥ १ ॥
 शृङ्गाभ्यां हेमवर्णाभ्यां कान्तिमद्भ्यां विभूषितं ।
 वैदूर्यमणिवर्णाभ्यां कर्णाभ्यां चारुदर्शनं ॥ २ ॥
 प्रभया परिराजतं सूक्ष्मरोमतनुवचं ।
 नानारत्नविचित्राङ्गं सा व्यस्मयत भाविनी ॥ ३ ॥
 तेन काञ्चनरोम्ना च प्रबालमणिशृङ्गिणा ।
 लोहितादित्यजिह्वेन नक्षत्रपथवर्चसा ॥ ४ ॥
 सा विस्मितानवद्याङ्गी मृगेण जनकात्मजा ।
 उवाच राघवं सीता स्मितपूर्वाभिभाषिणी ॥ ५ ॥
 इमं मणिविचित्राङ्गं पश्य हेममयं मृगं ।
 आश्चर्यभूतं काकुत्स्थ कामात् स्वयमिहागतं ॥ ६ ॥
 ईदृशा दण्डकारण्ये यदि हेममया मृगाः ।
 न मिथ्या खलु काकुत्स्थ लोककान्तमिदं वनं ॥ ७ ॥
 अस्मिन्नरण्ये दृष्ट्वेमं मृगं ह्यहकभूषणं ।
 स्पृष्ट्वा मे ज्ञायतेऽत्यर्थं तुष्टिश्चाप्यनुवर्तते ॥ ८ ॥
 आर्यपुत्र मृगस्यास्य जाम्बूनदनिभां वचं ।
 स्वगङ्गायां परिस्तीर्य सुखमिच्छेयमासितुं ॥ ९ ॥

रामायणं

काममुक्तमिदं रौद्रं स्त्रीणामसदृशं मया ।
 वपुषा तस्य सत्वस्य लोभेनापहृतं मनः ॥ १० ॥
 तच्छ्रुत्वा वचनं तस्याः प्रीतायाः पुरुषर्षभः ।
 उवाच परिमंहुष्टः सौमित्रिं राघवस्तदा ॥ ११ ॥
 पश्य लक्ष्मण वैदेह्या मृगं प्रतिगतां स्पृहां ।
 त्वक्प्रधानतया ह्येष मृगोऽद्य न भविष्यति ॥ १२ ॥
 अप्रमादेन ते भाव्यं राजपुत्र्यां नृपात्मज ।
 यावत् पृषतमेकेन सायकेन निहन्म्यहं ॥ १३ ॥
 हृत्वेनं चर्म चादाय शीघ्रमेष्यामि लक्ष्मण ।
 तावन्न चलितव्यं ते यावन्नाहमिहागतः ॥ १४ ॥
 अद्य भ्राजिष्यते सीता चारुणा मृगचर्मणा ।
 राङ्गवास्तरणे पूर्वमयोध्यायामिवासने ॥ १५ ॥
 शङ्कमानस्तु तं दृष्ट्वा तारामृगसमप्रभं ।
 विचार्य बद्धधा बुद्ध्या लक्ष्मणो वाक्यमब्रवीत् ॥ १६ ॥
 यया नः कथितं पूर्वमृषिभिः पावकोपमैः ।
 अयं मायाधरो वीर मारीचो नाम राक्षसः ॥ १७ ॥
 चरन्तो मृगयां कृष्टा रथिनो धन्विनो वने ।
 अनेन मृगवृषेण राजानो बहवो हताः ॥ १८ ॥
 अस्य वृषमिदं दृष्ट्वा नानारत्नविभूषितं ।
 अवगन्तुं तया युक्तं बुद्ध्या बुद्धिमतां वर ॥ १९ ॥

अरण्यकाण्डं

मृगो हेममयो नैष हेमकस्य मृगस्य च ।
 कुतो लोके नरव्याघ्र संयोगः साधु चिन्तय ॥ २० ॥
 प्रबालमणिशृङ्गोऽयं न मृगो रत्नलोचनः ।
 एतं मायामृगं मन्ये राक्षसं मृगद्वयिणं ॥ २१ ॥
 एवं ब्रुवाणं काकुत्स्थं प्रतिवार्य शुचिस्मिता ।
 उवाच सीता संदृष्टा हृन्मना कृतचेतना ॥ २२ ॥
 आर्यपुत्राभिरामोऽसौ मृगो कुरुति मे मनः ।
 आनयैनं महाबाहो क्रीडार्थं नो भविष्यति ॥ २३ ॥
 इहाश्रमपदेऽस्माकं बहवः पुण्यदर्शनाः ।
 मृगाश्चरन्ति सहिताश्चमराः सृमरास्तथा ॥ २४ ॥
 न चास्य सदृशो राम दृष्टपूर्वो मृगो मया ।
 तेजसा क्षमया दीप्त्या यथायं मृगसत्तमः ॥ २५ ॥
 यदि ग्रहणमभ्येति जीवन्नेव मृगस्तव ।
 आश्चर्यभूतं भवति विस्मयं जनयिष्यति ॥ २६ ॥
 समाप्तवनवासानां राज्यस्थानां च नः पुनः ।
 अन्तःपुरेऽपि भूषार्थो मृग एष भविष्यति ॥ २७ ॥
 जीवन् न यदि तेऽभ्येति ग्रहणं मृगसत्तमः ।
 अजिनं नरशार्दूल रुचिरं तु भविष्यति ॥ २८ ॥
 निहतस्यास्य सत्वस्य जाम्बूनदसमवचि ।
 शष्पवृष्णां विनीतायामिच्छाम्यहमुपासितुं ॥ २९ ॥

रामायणं

इति सीतावचः श्रुत्वा दृष्ट्वा च मृगमद्भुतं ।
 मोहितो राघवः श्रीमानिदं लक्ष्मणमब्रवीत् ॥ ३० ॥
 मृगोऽयमद्य सौमित्रे यदि मायामयो भवेत् ।
 सर्वथैनं बधिष्यामि लोभनीयो हि मे दृढं ॥ ३१ ॥
 न वने नन्दने तस्मिन् नापि चैत्ररथे वने ।
 कुतः पृथिव्यां सौमित्रे योऽस्य रूपसमो भवेत् ॥ ३२ ॥
 अनुलोमाः सुलोमाश्च रुचिरा रोमराजयः ।
 शोभन्तेऽस्याश्रिताः काये विस्रब्धं चरतो वने ॥ ३३ ॥
 पश्यास्य जृम्भमाणस्य दीप्तवक्त्रिशिखोपमां ।
 जिह्वां मुखान्निष्पतन्तीं मुल्कां प्रज्वलितामिव ॥ ३४ ॥
 तप्तहेमनिभो ह्येष पदैर्विद्रुमसंनिभैः ।
 पार्श्वयोश्चार्धचन्द्राभ्यां दृष्यताराविचित्रितः ॥ ३५ ॥
 अतिस्निग्धवपुर्ह्येष शङ्खमुक्तानिभाननः ।
 कस्य नामातिरूपोऽयं न मनो लोभयेन्मृगः ॥ ३६ ॥
 अस्य रूपमिदं दृष्ट्वा जाम्बूनदसमप्रभं ।
 नानारत्नविचित्राङ्गमतीव च मनोहरं ॥ ३७ ॥
 पश्यन् रत्नाकुलं चित्रं नरः को नानुलोभयेत् ।
 मनो हरति मेऽन्यथं दर्शनीयतमो मृगः ॥ ३८ ॥
 प्रप्तिं लक्ष्मण राजानो मृगयायां वनौकसः ।
 मांसहेतोर्भिरता विहारार्थे च धन्विनः ॥ ३९ ॥

अरण्यकाण्डं

पृथिव्यां यानि रत्नानि विचरन्ति मूढावने ।
 धातवो विविधाश्चैव मणिरत्नसुवर्णजाः ॥ ४० ॥
 त्वक्सारमखिलं सर्वं धनं बीजविवर्धनं ।
 मनसा चिन्तितं सर्वं यथा शक्रस्य लक्ष्मण ॥ ४१ ॥
 तथेदमुपपन्नं मे मृगवृषस्य धर्षणं ।
 राजार्हाणि च रत्नानि रत्नभाजो वयं ध्रुवं ॥ ४२ ॥
 एतस्य मृगवृषस्य परार्द्धे काञ्चनाजिने ।
 उपवेक्ष्यति वैदेही मया सह सुमध्यमा ॥ ४३ ॥
 न पत्रोर्णं न कौशेयं न प्रावेण्यं न चाविकं ।
 भवेदेतस्य सदृशं संस्पर्श इति मे मतिः ॥ ४४ ॥
 श्रीमान् वनमृगश्चायं दिव्यश्चान्यो नभश्चरः ।
 उभावेतौ मृगौ दिव्यौ तारामृगमहीमृगौ ॥ ४५ ॥
 यदि चायं तथा यन्मां भवेद्ददसि लक्ष्मण ।
 मृगयामागता येन धन्विनो निरुता वने ॥ ४६ ॥
 निरुता राजपुत्राश्च राजानो बलिनस्तथा ।
 वने मायाविना येन चरता मृगवृषिणा ॥ ४७ ॥
 यस्माच्च बहवोऽनेन पार्थिवा मृगयां गताः ।
 निरुताः परमेष्ठासास्तस्माद्ध्व्यो भवेन्मम ॥ ४८ ॥
 वातापिर्दीक्षितान् सर्वान् द्विजान् कृत्स्नं स्म लक्ष्मण ।
 उदरस्य समुत्थाने स्वर्गर्भोऽश्चतरीमिव ॥ ४९ ॥

रामायणं

स कदाचिच्चिरात् कालादाससाद महामुनिं ।
 अगस्त्यं तेजसा दीप्तं भक्षितश्च महात्मना ॥ ५० ॥
 समुत्थाने च तद्रूपं कर्तुकामं समुत्थितं ।
 सस्मितं भगवान् वाक्यमिदं वातापिमब्रवीत् ॥ ५१ ॥
 तवाभिपद्य वातापे ब्राह्मणस्योदरं यथा ।
 भवत्यवज्ञा दुष्टात्मंस्तस्माज्जीर्णी भवेद् मे ॥ ५२ ॥
 मद्विधं योऽवमन्येत धर्मनित्यं जितेन्द्रियं ।
 एवमासादयेन्मृत्युं यथा त्वं प्राप्य मामिह ॥ ५३ ॥
 एषोऽपि मामनुप्राप्य मन्यमानो मृगोत्तमः ।
 सौमित्रे लप्स्यते मृत्युमगस्त्यादिव रान्नसः ॥ ५४ ॥
 अहमेनं बधिष्यामि मृगराजं न संशयः ।
 इहाप्रमत्तस्त्वं वीर परिपालय मैथिलीं ॥ ५५ ॥
 तावन्न चलितव्यं ते यावन्नाहमिहागतः ।
 रान्नसा दुष्टभावा हि यतन्ते विक्रियां वने ॥ ५६ ॥
 एवं समादिश्य रघुप्रवीरः सुलक्षणं लक्ष्मणमुग्रतेजाः ।
 पुनः पुनश्चैव समादिदेश यतस्त्वया वीर न खेदितव्यं ॥ ५७ ॥

इत्यार्षे रामायणे आरण्यककाण्डे मारीचमृगप्रवेशो
 नाम अष्टचत्वारिंशः सर्गः — लक्ष्मणसमादेशो
 नाम नवचत्वारिंशः सर्गः ॥

अरण्यकाण्डं

L.

तथा तु तं समादिश्य लक्ष्मणं रघुनन्दनः ।
 मतिं कृत्वा बधे तस्य प्रदुद्राव यतो मृगः ॥ १ ॥
 गृहीत्वा विनतं चैव चापं ह्वाटकभूषितं ।
 बद्ध्वा महेषुधी चापि तथासिं हेमवत्सरुं ॥ २ ॥
 आबध्य कवचं चैव प्रदुद्राव वने मृगं ।
 मनोमारुतवेगश्च मारीचः प्राद्रवद्वने ॥ ३ ॥
 नातिद्वरेण तं रामो गच्छन्तमनुगच्छति ।
 स च रामभयोद्विग्नो मारीचो दण्डके वने ॥ ४ ॥
 बभूवान्तर्हितस्तत्र क्षणात् पुनरदृश्यत ।
 एषोऽयमयमेतीति वेगवान् राघवो ययौ ॥ ५ ॥
 मुहूर्तादेव ददशे मुहूर्तान्न प्रकाशते ।
 अतिवृत्त इषुत्रासाह्योभयन् स रघूत्तमं ॥ ६ ॥
 क्वचिद्वृष्टः क्वचिन्नष्टः क्वचित् त्रासाच्च विदुतः ।
 क्वचित् स्थितः क्वचिल्लीनः क्वचिद्वेगेन निःसृतः ॥ ७ ॥
 भयेन महताच्छन्नो मारीचो याति कानने ।
 तमपश्यत् ततो रामस्तत्र यान्तमिवाग्रतः ॥ ८ ॥
 मायामृगं प्रद्रवन्तं धनुरायम्य क्रोधनः ।
 तमापतन्तं संप्रेक्ष्य राघवं धन्विनं मृगः ॥ ९ ॥

रामायणं

अन्तर्हितो मुहुर्भूत्वा पुनः संदर्शयत्यपि ।
 ददृशे मुहुरासन्ने मुहुर्दृष्ट्वादृश्यत ॥ १० ॥
 दर्शनादर्शनेनैवमपाकर्षत् स राघवं ।
 अवेक्ष्यावेक्ष्य धावन्तं धनुष्याणिर्महावने ॥ ११ ॥
 दृश्यमानमदृश्यं च वनोद्देशेषु केषुचित् ।
 हिनाभ्रैरिव संवीतं शरदीवेन्दुमण्डलं ॥ १२ ॥
 इतो गतोऽसौ दृष्टश्च पुनरन्तर्हितो मृगः ।
 इति तांस्तान् वनोद्देशान् काकुत्स्थः पर्यधावत ॥ १३ ॥
 राघवस्तु ततः क्रुद्धो मुहूर्तं तेन मोहितः ।
 अतिष्ठत् स वने तस्मिंश्छायामाश्रित्य शाद्वले ॥ १४ ॥
 मृगैः परिवृतश्चासावद्वरात् प्रत्यदृश्यत ।
 अवस्थितैः समीपस्थैस्त्रासादुत्फुल्ललोचनैः ॥ १५ ॥
 दृष्ट्वा रामो महातेजास्तं हतुं कृतनिश्चयः ।
 विकृष्य बलवच्चापं संधाय च शरोत्तमं ॥ १६ ॥
 श्रवणान्तमुपानीय व्यवच्छिन्नेन मुष्टिना ।
 तमेव मृगमुद्दिश्य तं शरं राघवः शितं ॥ १७ ॥
 मुमोच ज्वलितं दीप्तमस्त्रं ब्रह्मविनिर्मितं ।
 स मारीचस्य हृदयं बिभेदारिनिर्वहणाः ॥ १८ ॥
 तेन मर्मीणि निर्विद्धः शरेणाप्रतिमेन ह ।
 तालमात्रमथोत्पत्य न्यपतत् स शरातुरः ॥ १९ ॥

आरण्यकाण्डं

ततो विचित्रकेयूरः सर्वाभरणभूषितः ।
 हेममाली महादंष्ट्रो राक्षसोऽभूच्छराहतः ॥ २० ॥
 व्यनदद्भैरवं नादं धरण्यां शरपीडितः ।
 म्रियमाणस्तु मारीचश्चित्तयन् स्वामिनः प्रियं ॥ २१ ॥
 रामस्य सदृशं व्यक्तं स्वरमालम्ब्य पापकृत् ।
 ह्य लक्ष्मणेति चुक्रोश त्रायस्वेति महावने ॥ २२ ॥
 अन्तकालेऽपि संप्राप्ते तस्य बुद्धिरभूदियं ।
 स्वरमेतं यदि श्रुत्वा लक्ष्मणं प्रेरयेदिकु ॥ २३ ॥
 सीता शून्येन मनसा भर्तृस्नेहसमुत्सुका ।
 ततो लक्ष्मणह्नीनां तां रावणो वै हरेदिति ॥ २४ ॥
 एतत् संचित्य मनसा तं चकार स्वरं तदा ।
 रावणस्य प्रियं कुर्वन्नन्तकाले निशाचरः ॥ २५ ॥
 मृगतूपं च तत् त्यक्त्वा राक्षसं वृषमास्थितः ।
 स चक्रे सुमहत् कायं मारीचो जीवितं त्यजन् ॥ २६ ॥
 तं दृष्ट्वा पतितं भूमौ राक्षसं भीमदर्शनं ।
 जगाम मनसा सीतां रामो दृष्टतनूरुहः ॥ २७ ॥
 स तस्य रौद्रस्य हृतस्य वृषं तद्राक्षसं घोरमवेक्षमाणः ।
 रामः प्रतस्थे सुविषण्णचेतास्तेनैव तेनैव पथा निवृत्तः ॥ २८ ॥
 इत्यार्षे रामायणे आरण्यककाण्डे मारीचबधो
 नाम पञ्चाशः सर्गः ॥

रामायणं

LI.

आर्तस्वरं तु विज्ञाय तं भर्तुः सदृशं वने ।
 उवाच लक्ष्मणं सीता गच्छ जानीहि राघवं ॥ १ ॥
 न हि मे जीवित स्थाने क्लृप्तं चावतिष्ठते ।
 क्रोशतः परमार्तस्य श्रुतः शब्दो मया भृशं ॥ २ ॥
 सहायं भ्रातरं ज्येष्ठं सहपन्थानमागतं ।
 क्रन्दन्तमेवं सौमित्रे परित्रातुं त्वमर्हसि ॥ ३ ॥
 तं क्षिप्रमभिधावस्व भ्रातरं शरणैषिणं ।
 रक्षसां वशमापन्नं सिंहानामिव गोपतिं ॥ ४ ॥
 तस्यास्तद्वचनं श्रुत्वा स्त्रीस्वभावप्रदूषितं ।
 उवाच लक्ष्मणः सीतां त्रासादुत्फुल्ललोचनां ॥ ५ ॥
 न मे शक्यस्त्रिभिर्लोकैः सेन्द्रैरपि सुरासुरैः ।
 भ्राता धर्षयितुं वाढमित्युवाच स जानकीं ॥ ६ ॥
 कनिष्ठायामप्यङ्गुल्यां भ्रातुर्मम स राक्षसः ।
 दुःखं कर्तुमपर्याप्तो देवि कस्माद्विषीदसि ॥ ७ ॥
 न जगाम तयोक्तोऽपि भ्रातुराज्ञाय शासनं ।
 तमुवाच ततः सीता कुपिता जनकात्मजा ॥ ८ ॥
 अमित्रो मित्रद्वेषेण भ्रातुस्त्वमसि लक्ष्मण ।
 यस्त्वमस्यामवस्थायां भ्रातरं नाभिपश्यसे ॥ ९ ॥

अरण्यकाण्डं

व्यसनं ते प्रियं मन्ये स्नेहो भ्रातरि नास्ति ते ।
 येन तिष्ठसि विस्मयस्तमपश्यन् महाद्युतिं ॥ १० ॥
 इच्छसि त्वं विनश्यत्तं रामं लक्ष्मण मत्कृते ।
 न मे शुश्रूषसे वाक्यं यस्मादभिहितं मया ॥ ११ ॥
 वर्तयेयं न रामेण मुहूर्तमपि वर्जिता ।
 कुरु मे वचनं वीर भ्रातरं पाहि मा चिरं ॥ १२ ॥
 किं हि संशयमापन्ने तस्मिन्निह मया तव ।
 मुहूर्तमप्यजीवत्या यन्नान्वेष्यसि राघवं ॥ १३ ॥
 इति ब्रुवाणां वैदेहीं वाष्पशोकपरिप्लुतां ।
 अब्रवील्लक्ष्मणस्त्रस्तां सीतां मृगबधूमिव ॥ १४ ॥
 देवि देवमनुष्येषु गन्धर्वपतगेषु च ।
 राक्षसेषु पिशाचेषु किन्नरेषूरेषु च ॥ १५ ॥
 दानवेषु च घोरिषु विद्यते न च शोभने ।
 यो रामं प्रतियुध्येत महेन्द्रमिव मानुषः ॥ १६ ॥
 अब्रुधः समरे रामो नैवं त्वं वक्तुमर्हसि ।
 नोत्सहे त्वां विरहितुं शून्येऽहं राघवं विना ॥ १७ ॥
 न्यासभूतासि वैदेहि न्यस्ता मयि महात्मना ।
 रामेण सत्यसंधेन न त्वां त्यक्तुमिहोत्सहे ॥ १८ ॥
 कृतवैराश्च कल्याणि वयमेतैर्निशाचरैः ।
 सुक्रुद्धैः सह भद्रं ते जनस्थानबधं प्रति ॥ १९ ॥

रामायणं

रक्षांसि विविधा वाचो विसृजन्ति महावने ।
 हिंसाविहारे वैदेहि न चिन्तयितुमर्हसि ॥ २० ॥
 अप्रमेयं हि तत्तेजः शक्यं तुलयितुं न वै ।
 अविचार्य बलं तस्य नैवं त्वं वक्तुमर्हसि ॥ २१ ॥
 कृदयं निर्वृतं तेऽस्तु संतापस्त्यज्यतामयं ।
 आगमिष्यति भर्ता ते शीघ्रं कृत्वा मृगोत्तमं ॥ २२ ॥
 न तस्यायं स्वरो देवि विस्वरो यस्त्वया श्रुतः ।
 कष्टायामप्यवस्थायां न रामो गर्हितं वदेत् ॥ २३ ॥
 एवमुक्ता तु वैदेही क्रुद्धा संरक्तलोचना ।
 अब्रवीत् परुषं वाक्यं लक्ष्मणं पथ्यवादिनं ॥ २४ ॥
 हानार्यं करुणारम्भं नृशंसं कुलपांसन ।
 अहं तव प्रिया मन्ये येनैवं त्वं प्रभाषसे ॥ २५ ॥
 नैतच्चित्रं सपत्नेषु पापं लक्ष्मणं यद्ववेत् ।
 तद्विधेषु मनुष्येषु नित्यं प्रच्छन्नचारिषु ॥ २६ ॥
 संडुष्टस्त्वं वने नूनं राममेकोऽनुधावसि ।
 मम हेतोः प्रतिच्छन्नः प्रयुक्तो भरतेन वा ॥ २७ ॥
 कथमिन्दीवरश्यामं रामं कमललोचनं ।
 उपसंगृह्य भर्तारं कामयेयं पृथग्जनं ॥ २८ ॥
 अपि चाहं प्रवेक्ष्यामि प्रदीप्तं कृष्यवाहनं ।
 न चापि राघवादन्यं पादेनापि नरं स्पृशे ॥ २९ ॥

अरण्यकाण्डं

इति लक्ष्मणमाक्रुश्य सीता सुरसुतोपमा ।
 पाणिभ्यां रुदती तत्र उरः परिषिषे सा ॥ ३० ॥
 इत्युक्तः परुषं वाक्यं सीतया लोमकृष्णं ।
 अब्रवील्लक्ष्मणः सीतां प्राञ्जलिश्चलितेन्द्रियः ॥ ३१ ॥
 उत्तरं नोत्सहे वक्तुं दैवतं भवती मम ।
 वाक्यमप्रतिवृपं हि न चित्रं स्त्रीषु मैथिलि ॥ ३२ ॥
 स्वभावश्चैव नारीणामेष लोकेषु दृश्यते ।
 विमुक्तधर्माश्चपला भ्रातृभेदकराः स्त्रियः ॥ ३३ ॥
 उपशृण्वतु मे सर्वे साक्षीभूता वने चराः ।
 न्यायवादी यथान्यायमुक्तोऽहं परुषं तया ॥ ३४ ॥
 धिक् त्वामस्तु विनश्य त्वं यन्मामेवं विशङ्कसे ।
 स्त्रीस्वभावेन दुष्टेन गुरुवाक्ये व्यवस्थितं ॥ ३५ ॥
 उक्तेति परुषं वाक्यं पश्चात् तापसमन्वितः ।
 सामपूर्वं पुनः सीतां वक्तुमारब्धवानिदं ॥ ३६ ॥
 गच्छामि यत्र काकुत्स्थः स्वस्ति तेऽस्तु वरानने ।
 रक्षतु त्वां विशालाक्षि समग्रा वनदेवताः ॥ ३७ ॥
 निमित्तानि हि घोराणि यानि प्रादुर्भवन्ति मे ।
 अपि त्वां सह रामेण पश्येयं पुनरागतः ॥ ३८ ॥
 लक्ष्मणेनैवमुक्ता सा वैदेही जनकात्मजा ।
 प्रत्युवाच ततो वाक्यं सीता साश्रुपरिप्लुता ॥ ३९ ॥

रामायणं

गोदावरीं प्रवेक्ष्यामि क्षीना रामेण लक्ष्मण ।
 उद्धनिष्ठेऽथवा त्यक्ष्ये विषमे देहमात्मनः ॥ ४० ॥
 अपि वाहं भृशं दीप्तं प्रविशेयं कृताशनं ।
 स्पृशेयं राघवादन्यं पदापि पुरुषं न हि ॥ ४१ ॥
 इति लक्ष्मणमुक्त्वा सा सीता दुःखसमन्विता ।
 भृशं रुदती पाणिभ्यामुरः परिपिपेष सा ॥ ४२ ॥
 तामार्तद्वपां रुदतीं तदानीं
 सौमित्रिरालोक्य विशालनेत्रां ।
 आश्वासयामास न चैव भर्तुम्
 तं भ्रातरं किञ्चिदुवाच सीता ॥ ४३ ॥
 ततस्तु सीतामभिवाद्य लक्ष्मणः
 कृताञ्जलिः किञ्चिदभिप्रणम्य च ।
 अवेक्षमाणश्च पुनः स मैथिलीं
 जगाम रामस्य समीपमात्मवान् ॥ ४४ ॥
 इत्यार्षे रामायणे आरण्यककाण्डे लक्ष्मणप्रयाणं
 नाम एकपञ्चाशः सर्गः ॥

अरण्यकाण्डं

LII.

तथा परुषमुक्तस्तु कुपितो राघवानुजः ।
 जगाम यत्र रामोऽसौ सीतां त्यक्त्वा महावने ॥ १ ॥
 मारीचेनापकृष्टे तु राघवे सहलक्ष्मणे ।
 कृतकृत्यमिवात्मानं रावणः सममन्यत ॥ २ ॥
 लक्ष्मणश्चापि धर्मात्मा भयेन महाताकुलः ।
 अकाम इव विप्रेक्ष्य प्रतस्थे न चिरादिव ॥ ३ ॥
 एतदन्तरमासाद्य दशग्रीवः प्रतापवान् ।
 अभिचक्राम वैदेहीं परिव्राट्कृद्भ्रमा तदा ॥ ४ ॥
 तामपश्यत् ततो बालां भ्रातृभ्यां रहितां वने ।
 रहितामर्कचन्द्राभ्यां संध्यामिव महत् तमः ॥ ५ ॥
 स दृष्ट्वाप्रतिवृषां तां रहिते राज्ञसेश्वरः ।
 ततस्तत्र दशग्रीवश्चित्तयामास दुर्मतिः ॥ ६ ॥
 इयं विरहिता यावद्गर्त्री सौमित्रिणापि च ।
 कालो मम ततस्तावदभ्युपेतुं वराननां ॥ ७ ॥
 चिन्तयित्वा दशग्रीवः क्षिप्रमन्तरमात्मनः ।
 उपतस्थे तदा सीतां भिक्षुव्रणेण रावणः ॥ ८ ॥
 सूक्ष्मकाषायसंवीतः शिखी हृत्ती सपाङ्कः ।
 सव्यांसासक्तभारश्च सन्निदण्डकमण्डलुः ॥ ९ ॥

रामायणं

तमुग्रतेजःकर्माणां जनस्थानरुद्रदुमाः ।
 तथैव विविधा वल्लयः सत्त्वानि सह पक्षिभिः ॥ १० ॥
 समीक्ष्य न व्यकम्पन्त प्रववौ न च मारुतः ।
 शीघ्रवेगागतं दृष्ट्वा विष्टितं राक्षसेश्वरं ॥ ११ ॥
 स्तिमितं गन्तुमारिभे तदा गोदावरी नदी ।
 जनस्थानसमीपे च पञ्चवद्व्यां तपोवने ॥ १२ ॥
 पक्षिणो ये मृगाश्चैव भयात् तस्य प्रडुदुवुः ।
 स रामस्यान्तरप्रेक्षी रावणस्तदनन्तरं ॥ १३ ॥
 आससाद् तदा सीतां भिक्षुद्वयेण संवृतः ।
 अभव्यो भव्यदूपां तां भर्तारमनुशोचतीं ॥ १४ ॥
 अभ्यवर्तत वैदेहीं चित्रामिव शनैश्चरः ।
 स पापस्तेन द्वयेण तृणैः कूप इवावृतः ॥ १५ ॥
 अतिष्ठत् प्रेक्ष्य रामस्य पत्नीं सीतां तु रावणः ।
 स तां रुचिरदलौष्ठीं पूर्णचन्द्रनिभाननां ॥ १६ ॥
 आसीनां पर्णशालायां वास्यशोकपरिप्लुतां ।
 रामलक्ष्मणद्वीनां तां चित्ताशोकपरायणां ॥ १७ ॥
 तमसा मरुताच्छन्नामचन्द्रां रजनीमिव ।
 ददर्श यद्यद्वैदेक्ष्या गात्रं चक्षुर्मनोद्वरं ॥ १८ ॥
 न शशाक ततो कर्तुं दृशं मग्नमिवात्र सः ।
 फुल्लपद्मविशालाक्षीं पीतकौषेयवासिनीं ॥ १९ ॥

अरण्यकाण्डं

अभ्यागच्छत वैदेहीं दुष्टचेता निशाचरः ।
 तां मन्मथशराविष्टो ब्रह्मघोषमुदीरयन् ॥ २० ॥
 अब्रवीत् प्रसृतं वाक्यं रहिते राज्ञसेश्वरः ।
 विभ्राजमानां वपुषा काञ्चनीं प्रतिमामिव ॥ २१ ॥
 अनुत्तमां त्रिलोकेषु पद्महीनामिव श्रियं ।
 विभ्राजमानां वपुषा रावणः प्रशशंस ह ॥ २२ ॥
 चारुस्मिते चारुमुखि चारुनेत्रे विलासिनि ।
 अतीव भ्राजसे भीरु वनराजीव पुष्पिता ॥ २३ ॥
 मणिप्रवेकाभरणौ रुचिरौ ते पयोधरौ ।
 मुक्ताहेमचितौ पीनौ रत्नजुष्टौ मनोरुहौ ॥ २४ ॥
 कृद्यावुपचितौ वृत्तौ संकृतौ ते विराजतः ।
 का त्वं काञ्चनगर्भाभे पीतकौषेयवासिनि ॥ २५ ॥
 मालां पद्मोत्पलयुतां बिभ्रती प्रियदर्शना ।
 ह्रीः कीर्तिः श्रीः शुभा लक्ष्मीरासां का त्वं वरानने ॥ २६ ॥
 भूतिर्वा त्वं वरारोहे रतिर्वा स्वैरचारिणी ।
 समाः शिखरिणः स्निग्धाः पाण्डरा दशनास्तव ॥ २७ ॥
 सुसंस्थिते च कान्ते च भ्रुवौ नयनभूषणे ।
 सुप्रभौ सुकुमारौ च अनुवृषौ सुसंस्थितौ ॥ २८ ॥
 सुपीनौ दर्शनीयौ च संकृतौ च वरानने ।
 अनुवृषौ च वक्त्रस्य कपोलौ तव सुन्दरि ॥ २९ ॥

रामायणं

तप्तकाञ्चनसंवीतौ स्वभावात् संस्कृतौ शुभौ ।
 श्रवणौ ते विराजते प्रमाणेन समुन्नतौ ॥ ३० ॥
 करौ च तव सुश्रोणि पद्मपत्रारुणौ शुभौ ।
 अनुवृषं च ते मध्यं दुर्बलं चारुहासिनि ॥ ३१ ॥
 रोम राज्या विभक्तं च द्विधेव तव सुन्दरि ।
 विशालं जघनं पीनमूत्रं गजकरोपमौ ॥ ३२ ॥
 सुकुमाराङ्गुली दिव्यौ सुकुमारतलौ शुभौ ।
 चरणौ संकृतावेतौ परस्परविभूषणौ ॥ ३३ ॥
 संचाररम्यौ च शुभौ पद्मकोषसमप्रभौ ।
 विशाले विमले नेत्रे रक्ताले नीलतारके ॥ ३४ ॥
 कर्णसंवृतमध्यासि सुकेशी संकृतस्तनी ।
 नैव देवी न गन्धर्वी न यक्षी न च किन्नरी ॥ ३५ ॥
 एवंतूपा मया नारी दृष्टपूर्वा महीतले ।
 रूपमग्र्यं च ते लोके सौकुमार्यं च शाश्वतं ॥ ३६ ॥
 इह वासश्च कान्तारे चिन्तामुत्पादयन्ति मे ।
 संप्रतीक्ष्य च भद्रं ते न त्वं वस्तुमिहार्हसि ॥ ३७ ॥
 रत्नसानामयं वासो घोराणां कामचारिणां ।
 प्रासादाग्राणि रम्याणि नगरोपवनानि च ॥ ३८ ॥
 सपद्मानि च तोयानि दैवोद्यानानि चैव हि ।
 नन्दनादीनि दिव्यानि युक्तान्यासेवितुं त्वया ॥ ३९ ॥

अरण्यकाण्डं

वरं माल्यं वरं रत्नं वरं वस्त्रं च शोभने ।
 भर्तारं च वरं मन्ये ते युक्तमसितेक्षणे ॥ ४० ॥
 भूमिशय्या परिल्लिष्टा वने मूलफलाशना ।
 वस्तुं नार्हसि कल्याणि सुखार्हा सुखवर्जिता ॥ ४१ ॥
 का त्वं भवसि रुद्राणां मरुतां वा शुचिस्मिते ।
 वसूनां वा वरारोहे देवता प्रतिभासि मे ॥ ४२ ॥
 एतासां देवतानां तु का त्वं भवसि शोभने ।
 गन्धर्वी वा मह्यभागे अप्सरा वा सुमध्यमे ॥ ४३ ॥
 नेह्यागच्छन्ति गन्धर्वी न देवा न च मानुषाः ।
 राक्षसानामयं वासः कथं नु त्वमिह्यगता ॥ ४४ ॥
 इमे शालामृगाः सिंहा व्याघ्रा द्वीपिमृगास्तथा ।
 ऋक्षास्तरक्षवः कोकाः कथं तेभ्यो न ते भयं ॥ ४५ ॥
 मत्तानां गिरिकल्पानां कुञ्जराणां तरस्विनां ।
 कथमेका महारण्ये न विभेषि शुचिस्मिते ॥ ४६ ॥
 कासि कस्य कुतश्च त्वं किंनिमित्तं च दण्डके ।
 एकाकिनी प्रविष्टासि घोरं राक्षससेविते ॥ ४७ ॥
 इत्यसौ रावणेनोक्ता दुष्टेन जनकात्मजा ।
 अविश्वासभयात् तत्र शङ्किता पर्यसर्पत ॥ ४८ ॥
 विश्वासं पुनरागत्य ब्राह्मणेति सुमध्यमा ।
 प्रत्युवाचानवद्याङ्गी रावणं भिन्दुवपिणं ॥ ४९ ॥

रामायणं

द्विजातिदर्शनं साथ दृष्ट्वा राजसमागतं ।
 सर्वैरतिथिसत्कारैः पूजयामास मैथिलीव ॥ ५० ॥
 उपनीयोदकं पूर्वं वन्येनोपनिमल्य च ।
 अब्रवीत् सिद्धमित्येवं तं पापं सौम्यदर्शनं ॥ ५१ ॥
 निमल्ययत्नीं परिपूर्णभाषिणीं
 नरेन्द्रपुत्रीं प्रसमीक्ष्य रावणः ।
 प्रसह्य तस्या दूरणे दृढव्रतः
 सकाममात्मानमसावमन्यत ॥ ५२ ॥
 स तां वरोरुं मृगयागतं पतिं
 प्रतीक्षमाणां सह लक्ष्मणेन च ।
 निरीक्षमाणो रक्षिते समन्ततो
 महावने प्रीतमना बभूव ह ॥ ५३ ॥

इत्यार्षे रामायणे आरण्यककाण्डे सीतारावणसंवादो
 नाम द्विपञ्चाशः सर्गः ॥

अरण्यकाण्डं

LIII.

अथोक्तं मधुरं वाक्यं रावणेन वराङ्गना ।
 चिन्तयित्वा तु वैदेही ततो वचनमब्रवीत् ॥ १ ॥
 दुहिता जनकस्याहं मैथिलस्य महात्मनः ।
 सीता नाम्नास्मि भद्रं ते भार्या रामस्य धीमतः ॥ २ ॥
 संवत्सरं चाध्युषिता राघवस्य निवेशने ।
 भुञ्जाना मानुषान् भोगान् सर्वकामसमृद्धिनी ॥ ३ ॥
 ततः संवत्सरादूर्ध्वं सममन्यत मे पतिं ।
 अभिषेचयितुं राजा संमन्य सचिवैः सह ॥ ४ ॥
 तस्मिन् संक्रियमाणे तु राघवस्याभिषेचने ।
 कैकेयी नाम भर्तारमनार्याश्चश्रुरं मम ॥ ५ ॥
 प्रतिगृह्य प्रणयिनी प्रथमं सुकृतेन वै ।
 मम प्रव्राजनं भर्तुर्देवी वरमयाचत ॥ ६ ॥
 न शयिष्ये न पास्यामि न च भोक्ष्ये कदाचन ।
 एष मे जीवितस्यान्तो रामो यद्यभिषिच्यते ॥ ७ ॥
 यस्त्वया मे वरो दत्तः पुरा देवासुरे प्रभो ।
 तत्सत्यं कुरु राजेन्द्र प्रतिज्ञापारगो भव ॥ ८ ॥
 अनेनैवाभिषेकेण भरतो मेऽभिषिच्यतां ।
 राघवश्च वनं घोरमद्यैव प्रतिपद्यतां ॥ ९ ॥

रामायणं

चतुर्दश हि वर्षाणि चीरकृष्णाजिनाम्बरः ।
 रामश्च प्रेष्यतां शीघ्रं भरतश्चाभिषिच्यतां ॥ १० ॥
 इति ब्रुवाणां कैकेयीं श्वशुरो मे महारथः ।
 वाक्यैरयाचत धर्म्यैर्न तदाज्ञां चकार सा ॥ ११ ॥
 मम भर्ता महावीर्यो गुणवान् सत्यवाक् शुचिः ।
 रामेति प्रथितो लोके सर्वभूतहिते रतः ॥ १२ ॥
 तं च राज्ञा महातेजाः पिता दशरथः स्वयं ।
 कैकेयाः प्रियकामार्थं रामं नैवाभ्यषेचयत् ॥ १३ ॥
 अथाभिषेकाय पितुः समीपं राममागतं ।
 कैकेयी मम भर्तारमित्युवाच दृढव्रतं ॥ १४ ॥
 तव पित्राभ्यनुज्ञातं ममेदं शृणु राघव ।
 भरताय प्रदास्यामि पितृराज्यमकण्ठकं ॥ १५ ॥
 तया च खलु वस्तव्यं नव वर्षाणि पञ्च च ।
 वने प्रव्रज काकुत्स्थ पितरं मोचयानृतात् ॥ १६ ॥
 तथेत्युवाच तां रामः कैकेयीं पितुरग्रतः ।
 चकार वचनं तस्या मम भर्ता दृढव्रतः ॥ १७ ॥
 दद्यान् प्रतिगृह्णीयान् ब्रूयादनृतां गिरं ।
 एतद्वाक्छाण रामस्य व्रतं ध्रुवमनुत्तमं ॥ १८ ॥
 तस्य भ्राता तु वैमात्रो लक्ष्मणो नाम वीर्यवान् ।
 रामस्य पुरुषव्याघ्रः सहायः समपद्यत ॥ १९ ॥

अरण्यकाण्डं

तेनोच्यमानस्तेजस्वी राघवो हेतुमद्वचः ।
 लक्ष्मणं प्रत्युवाचेदं सत्ये मे रमते मनः ॥ २० ॥
 तं भ्राता लक्ष्मणो धीमान् धर्मचारी महाबलः ।
 अन्वगच्छदनुष्णाणिः प्रव्रजतं मया सह ॥ २१ ॥
 ते वयं प्रच्युता राज्यात् कैकेय्या वचनात् त्रयः ।
 विचरामो द्विजश्रेष्ठ वनं गम्भीरमोजसा ॥ २२ ॥
 तस्मिन् व्यालसमाकीर्णे वने प्रतिवसामहे ।
 समाश्रयसिद्धिं तावत् त्वं शक्यं वस्तुमिह वया ॥ २३ ॥
 आगमिष्यति मे भर्ता वन्यमादाय पुष्कलं ।
 स त्वं नाम च गोत्रं च कुलं चाचक्ष्व तत्रतः ॥ २४ ॥
 एकश्च दण्डकारण्ये किमर्थं चरसि द्विज ।
 रामो मे संशयो नास्ति यथा त्वां सत्करिष्यति ॥ २५ ॥
 यतयश्च प्रियास्तस्य भर्ता प्रियकथश्च मे ।
 एवं ब्रुवत्यां सीतायां रामपत्न्यां महाबलः ॥ २६ ॥
 कामवाणार्दितस्तत्र राज्ञसस्त्विदमब्रवीत् ।
 शृणु यश्च यतश्चाहं श्रुत्वा मां प्रतिमानय ॥ २७ ॥
 अनेन च्छन्नना भद्रे स्वयं त्वां द्रष्टुमागतः ।
 येन विद्राविता लोकाः सामराः सामराधिपाः ॥ २८ ॥
 अहं स रावणो नाम सर्वलोकप्रतापनः ।
 यस्यादेशाच्च सुश्रोणि खरो रक्षति दण्डकं ॥ २९ ॥

रामायणां

भ्राता वैश्रवणस्याहं सापत्नो वरवर्णिनि ।
 पुत्रो विश्रवसः शूर औरसोऽहं महात्मनः ॥ ३० ॥
 पुलस्त्यो ब्रह्मणः पुत्रः पौत्रस्तस्याहमङ्गने ।
 स्वयम्भुवा दत्तवरः कामदूषी मनोगतिः ॥ ३१ ॥
 दशग्रीव इति ख्यातो लोके ख्यातपराक्रमः ।
 विश्रुतं कर्मजं नाम रावणोऽस्मि शुचिस्मिते ॥ ३२ ॥
 त्वां तु काञ्चनगर्भाभां पीतकौषेयवासिनीं ।
 रतिं स्वकेषु दारेषु नाधिगच्छामि चिन्तयन् ॥ ३३ ॥
 बह्वीनामुत्तमस्त्रीणां भार्याणां मम मैथिलि ।
 सर्वासामेव तासां त्वं ममाग्रमहिषी भव ॥ ३४ ॥
 लङ्का नाम समुद्रस्य द्वीपश्रेष्ठा पुरी मम ।
 सागरेण परिक्षिता निविष्टा गिरिमूर्धनि ॥ ३५ ॥
 तप्तहेममयैः शृङ्गैरुच्छ्रितैरभ्यलंकृता ।
 खातगम्भीरपरिखा प्रासादादृावतंसका ॥ ३६ ॥
 विश्रुता त्रिषु लोकेषु यथेन्द्रस्यामरावती ।
 नीलजीमूतवर्णीनां राज्ञसानां महापुरी ॥ ३७ ॥
 विश्वकर्मकृता दिव्या त्रिंशद्योजनविस्तृता ।
 तत्र सीति मया सार्धं वनेषु विचरिष्यसि ॥ ३८ ॥
 न चास्यारण्यवासस्य स्पृहयिष्यसि भाविनि ।
 मम मूर्धाभिषिक्तस्य राज्ञसानां महात्मनां ॥ ३९ ॥

अरण्यकाण्डं

सुवृषा बहवो भार्यास्तासां त्वं प्रथमा भव ।
 पञ्चदशीशतानि त्वां सर्वाभरणभूषितां ॥ ४० ॥
 सीति परिचरिष्यन्ति भार्या मे भव शोभने ।
 सप्तसप्तकवेत्ताहमष्टाष्टकविभूषितः ॥ ४१ ॥
 पञ्चपञ्चकतत्त्वज्ञो रावणोऽहं भजस्व मां ।
 रावणेनैवमुक्ता सा रूषिता जनकात्मजा ॥ ४२ ॥
 प्रत्युवाचानवद्याङ्गी तमनादृत्य राक्षसं ।
 महाचलमिवाकम्प्यं महेन्द्रसदृशं पतिं ॥ ४३ ॥
 महोदधिमिवाक्षोभ्यमहं राममनुव्रता ।
 पूर्णचन्द्रनिभं शूरं राजपुत्रं जितेन्द्रियं ॥ ४४ ॥
 पृथुकीर्तिं महावीर्यमहं राममनुव्रता ।
 महाबलं महोरस्कं सिंहविक्रान्तगामिनं ॥ ४५ ॥
 सिंहं सिंहीव विक्रान्तमहं राममनुव्रता ।
 त्वं पुनर्जम्बुको व्याघ्रो मामिच्छसि सुडुर्लभां ॥ ४६ ॥
 नाहं शक्या त्वया स्पर्शमादित्यस्य प्रभा यथा ।
 पादपान् काञ्चनान् नूनं बहून् पश्यसि दुर्मते ॥ ४७ ॥
 राघवस्य प्रियां भार्यां यस्त्वं कर्तुमिच्छसि ।
 कोपितस्येव बलिनो मृगशत्रोस्तरस्विनः ॥ ४८ ॥
 सिंहस्य खादतो मांसं मुखादादतुमिच्छसि ।
 यो रामस्य प्रियां भार्यां बलात् त्वं कर्तुमिच्छसि ॥ ४९ ॥

रामायणं

त्वं नरं त्रिहया लेक्षि सूच्या स्पृशसि लोचने ।
 यो रामस्य प्रियां भार्यां पापबुद्ध्या निरीक्षसे ॥ ५० ॥
 व्याघ्रास्तरुणापुत्रायाः प्रजामादातुमिच्छसि ।
 यो रामस्य प्रियां भार्यां विधंसयितुमिच्छसि ॥ ५१ ॥
 अवसज्य शिलां कण्ठे सागरं तर्तुमिच्छसि ।
 रामस्य दयितां भार्यां यस्त्वं हर्तुमिच्छेच्छसि ॥ ५२ ॥
 अयोमुखानां शूलानामग्रे चरितुमिच्छसि ।
 रामस्य सदृशीं भार्यां यदि त्वं नेतुमिच्छसि ॥ ५३ ॥
 अग्निं प्रज्वलितं बद्ध्वा वस्त्रान्ते नेतुमिच्छसि ।
 कल्याणवृत्तां रामस्य भार्यां यो हर्तुमिच्छसि ॥ ५४ ॥
 कृत्स्नसर्पमतिक्रुद्धं निश्चसन्नं महाविषं ।
 स्पृष्टुमिच्छसि हस्तेन यन्मां त्वमभिकाङ्क्षसे ॥ ५५ ॥
 यदत्तरं सिंहशृगालयोर्वने
 यदत्तरं स्यन्दनिकासमुद्रयोः ।
 सुराष्ट्रसौवीरकयोर्दत्तरं
 तदत्तरं वै तव राघवस्य ॥ ५६ ॥
 यदत्तरं काञ्चननीललोहयोर्
 यदत्तरं चन्दनवारिपङ्क्तयोः ।
 यदत्तरं हस्तिविडालयोर्भवेत्
 तदत्तरं स्यात् तव राघवस्य ॥ ५७ ॥

आरण्यकाण्डं

यदत्तरं वायसवैनतेययोर
 यदत्तरं वह्निणलावयोर्भवेत् ।
 यदत्तरं सारसगृध्रयोर्भवेत्
 तदत्तरं ते रघुनन्दनस्य च ॥ ५८ ॥
 तस्मिन् सहस्राक्षसमप्रभावे
 रामे स्थिते कार्मुकवाणपाणौ ।
 कृतापि तेऽहं न जरां गमिष्ये
 वज्रं यथा मत्तिकया निगीर्णं ॥ ५९ ॥
 शक्या शची वज्रधरस्य कर्तुं
 शिखापि वा दीप्तशिखस्य वङ्गे ।
 स्थाणोरुमा वा जगदीश्वरस्य
 नाहं वया रावण राघवस्य ॥ ६० ॥
 इतीव तद्वाक्यमदुष्टभावा
 सुदुष्टमुक्ता रजनीचरेण ।
 प्रत्युच्य सीता व्यथिता चकम्पे
 हिन्नेव युक्ता कदली गजेन ॥ ६१ ॥
 तां वेपमानामभिवीक्ष्य सीतां स रावणो मृत्युसमप्रभावः ।
 कुलं बलं नाम तथैव वीर्यं समाचक्षते भयकारणार्थं ॥ ६२ ॥
 इत्यार्षे रामायणे आरण्यककाण्डे सीतारावणसंवादो
 नाम त्रिपञ्चाशः सर्गः ॥

रामायणं

LIV.

एवं ब्रुवत्यां सीतायां संरब्धपरुषाक्षरं ।
 ललाटे भ्रूकुटीं बद्धा रावणः प्रत्युवाच ह ॥ १ ॥
 भ्राता वैश्रवणस्याहं सापत्नो वरवर्णिनि ।
 रावणो नाम भद्रं ते दशग्रीवः प्रतापवान् ॥ २ ॥
 यस्य देवाः सगन्धर्वाः सपिशाचाः सपन्नगाः ।
 विद्रवन्ति भयाद्भद्रे मृत्योरिव मुखात् प्रजाः ॥ ३ ॥
 येन वैश्रवणो राजा वैमात्रः कारणान्तरे ।
 क्रुद्धेन द्रुम्हमासाद्य मया विक्रम्य निर्जितः ॥ ४ ॥
 यद्गयात् संपरित्यज्य स्वमधिष्ठानमृद्धिमन्तु ।
 कैलासं पर्वतश्च मध्यास्ते नरवाहनः ॥ ५ ॥
 तस्यैतत् पुष्पकं नाम विमानं कामगं मरुतु ।
 वीर्यादवजितं भद्रे येन यामि विहायसा ॥ ६ ॥
 मम संजातरोषस्य मुखं दृष्ट्वैव मैथिलि ।
 विद्रवन्ति परित्रस्ताः सर्वे लोका दिशो दश ॥ ७ ॥
 मया शक्रोऽपि विक्रम्य मत्तैरावणगर्वितः ।
 वृतः सुरगणैः सर्वैः समरे निर्जितः पुरा ॥ ८ ॥
 पाशहस्तो विपाशस्तु रणे वरुण एव च ।
 भग्नः प्रयातः सहसा मया सीते क्षपां पतिः ॥ ९ ॥

अरण्यकाण्डं

कालमुद्धरहस्तश्च मृत्युप्रहरणो रणे ।
 यमो याम्यां दिशं नीतो मद्भयान्न विचेष्टते ॥ १० ॥
 त इमे लोकपाला वै समग्रैर्देवतैः सह ।
 मामग्रे याति गच्छन्तं शङ्किताः सर्वतो दिशः ॥ ११ ॥
 यत्र तिष्ठाम्यहं तत्र मारुतो वाति शङ्कितः ।
 तीक्ष्णांशुः शिशिरांशुत्वं भयात् संपद्यते रविः ॥ १२ ॥
 निष्कम्पपर्णास्तरवो नद्यश्च तिमितोदकाः ।
 भवन्ति तत्र यत्राहं तिष्ठामि विचरामि च ॥ १३ ॥
 मम पारे समुद्रस्य लङ्का नाम महापुरी ।
 संपूर्णा रक्षसैर्धोरैरिन्द्रस्येवामरावती ॥ १४ ॥
 प्राकारेण प्रवृद्धेन पाण्डुरेण समावृता ।
 हेमकक्षा दृष्टिरम्या वैदूर्यमणितोरणा ॥ १५ ॥
 हस्त्यश्चरथसंवाधा तूर्यनादनिनादिता ।
 सर्वकामफलैर्वृक्षैरुद्यानैश्चैव भूषिता ॥ १६ ॥
 तस्मिन् वसन्ती त्वं सीति राजपुत्री मया सह ।
 न स्मरिष्यसि नारीणां मानुषीणां मनस्विनि ॥ १७ ॥
 भुञ्जानामानुषान् भोगान् दिव्यांश्च वरवर्णिनि ।
 न स्मरिष्यसि रामस्य मानुषस्य गतायुषः ॥ १८ ॥
 स्थापयित्वा प्रियं पुत्रं राज्ये दशरथो नृपः ।
 मन्दवीर्यं ततो ज्येष्ठं पुत्रं प्रास्थापयद्वनं ॥ १९ ॥

रामायणं

तेन किं श्रष्टराज्येन रामेण गतचेतसा ।
 करिष्यसि विशालान्नि तापसेन तपस्विनी ॥ २० ॥
 सर्वराक्षसभर्तारं कामात् स्वयमिहागतं ।
 न मन्मथशराविष्टं प्रत्याख्यातुं त्वमर्हसि ॥ २१ ॥
 प्रत्याख्याय हि मां भीरु परितापं गमिष्यसि ।
 ताडयित्वेव पादेन पुत्ररवसमुर्वशी ॥ २२ ॥
 एवमुक्ता तु वैदेही क्रुद्धा संरक्तलोचना ।
 अब्रवीत् परुषं वाक्यं रहिते राक्षसेश्वरं ॥ २३ ॥
 कथं वैश्रवणं देवं सर्वसत्त्वनमस्कृतं ।
 भ्रातरं त्वं व्यपदिशन् पापं कर्तुमिहेच्छसि ॥ २४ ॥
 अवश्यं हि विनङ्क्ष्यन्ति सर्वे रावण राक्षसाः ।
 येषां त्वं कर्कशो राजा दुर्बुद्धिरजितेन्द्रियः ॥ २५ ॥
 अपनीय शचीं भार्यां शक्यमिन्द्रस्य जीवितुं ।
 न तु मामपनीयिह शक्यं रामस्य जीवितुं ॥ २६ ॥
 जीवेच्चिरं वज्रधरस्य पत्नीं शचीं प्रहृत्यापि निशाचरेश ।
 न त्वेव रामस्य विधाय पापं शक्तश्चिरं जीवितुमन्तकोऽपि ॥ २७ ॥
 श्रियमिह विपुलां विहाय रौद्रीं द्विजगणसिद्धगणान् निमग्न्य संख्ये ।
 यमविषयमितो गमिष्यसि त्वं हत इह राघवसारथ्यैः प्रदीप्तैः ॥ २८ ॥
 इत्यार्षे रामायणे आरण्यककाण्डे सीतारावणसंवादो
 नाम चतुःपञ्चाशः सर्गः ॥

अरण्यकाण्डं

LV.

सीतायास्तद्वचः श्रुत्वा दशग्रीवः प्रतापवान् ।
 हस्ते हस्तं विनिष्पिष्य चकार सुमहद्वपुः ॥ १ ॥
 स परिव्राजकच्छन्ना महाकायशिरोधरः ।
 प्रतिपेदे स्वकं वृषं रावणो रान्तसाधिपः ॥ २ ॥
 सद्यः सौम्यं परित्यज्य भिक्षुवृषं निशाचरः ।
 स्वं वृषं कालत्रपाभं भेजे वैश्रवणानुजः ॥ ३ ॥
 महाललाटो रक्ताक्षो व्यूढोरस्को महाभुजः ।
 सिंहदंष्ट्रो वृषस्कन्धश्चित्राङ्गो दीप्तमूर्धजः ॥ ४ ॥
 कृष्णः संहृष्टरोमाङ्गः कृष्णाञ्जनगिरिप्रभः ।
 रक्ताम्बरधरो घोरस्तप्तकाञ्चनकुण्डलः ॥ ५ ॥
 स तामसितकेशात्तां विप्रनष्टविशेषकां ।
 रुचिराभरणोपितां प्रत्युवाच निशाचरः ॥ ६ ॥
 यदि मां स्वेन वृषेण भर्तारं न त्वमिच्छसि ।
 वशे त्वां हि करिष्यामि स्वयमेवाबले बलात् ॥ ७ ॥
 वत्ससे यच्च वीर्येण रामं तद्रतचेतसं ।
 उन्मत्ते न श्रुतं मन्ये मम वीर्यं त्वयातुलं ॥ ८ ॥
 उद्वहेयं भुजाभ्यां हि मेदिनीमम्बरे स्थितः ।
 आपिवेयं समुद्रं च मृत्युं हन्यां रणे स्थितः ॥ ९ ॥

रामायणं

अर्कं रुन्ध्यां शरैस्तीक्ष्णैर्निर्भिन्ध्यां मेदिनीतलं ।
 कामद्वपिणमुन्मत्ते पश्य मां कामदं पतिं ॥ १० ॥
 एवमुक्ता तु वैदेही रावणेन शिखिप्रभे ।
 ददर्श रक्तपर्यन्ते नेत्रे क्रुद्धस्य रक्तसः ॥ ११ ॥
 स च संरक्तनयनस्तप्तकाञ्चनकुण्डलः ।
 दशास्यः कार्मुकी वाणी बभूव क्षणदाचरः ॥ १२ ॥
 संरक्तनयनः पापः कालज्जीमूतसंनिभः ।
 रक्ताम्बरधरस्तस्थौ स्त्रीरत्नं प्रेक्ष्य मैथिलीं ॥ १३ ॥
 स तामसितकेशान्तां भास्करस्य प्रभामिव ।
 वसनाभरणोपेतां रावणः प्राह मैथिलीं ॥ १४ ॥
 कथं रामं च वैदेहि चीरवल्कलवाससं ।
 वातातपाभ्यां तप्ताङ्गं दुर्बुद्धिमनुरज्यसे ॥ १५ ॥
 त्रिषु लोकेषु विख्यातं यदि भर्तारमिच्छसि ।
 मां भजस्व चिराय त्वमहं श्लाघ्यस्तवाश्रयः ॥ १६ ॥
 नैवायासं क्वचिद्भद्रे प्राप्स्यसे न च विप्रियं ।
 त्यज्यतां मानुषे भावो मयि भावो विधीयतां ॥ १७ ॥
 रान्तसेति समुद्वेगं न त्वमागन्तुमर्हसि ।
 अहं तव वशे भीरु भविष्यामि न संशयः ॥ १८ ॥
 संवत्सरं तत्र गतां न त्वां वक्ष्यामि विप्रियं ।
 यावद्रामस्य निर्वेदस्तव वै चित्तमागतः ॥ १९ ॥

अरण्यकाण्डं

राज्यच्युतमसिद्धार्थं रामं परिमितायुषं ।
 कैर्गुणैरनुरक्तासि मूढे पण्डितमानिनि ॥ २० ॥
 यः स्त्रिया वचनाद्राज्यं विहाय च सुहृज्जनं ।
 अस्मिन् व्यालानुचरिते वने वसति दुर्मतिः ॥ २१ ॥
 इत्युक्त्वा मैथिलीं वाक्यं दुष्टात्मा काममोहितः ।
 जग्राह रावणः सीतां खे बुधो रोहिणीमिव ॥ २२ ॥
 प्रत्युवाच ततः सीता क्रुद्धा साश्रुपरिप्लुता ।
 हतस्त्वं तेजसा पाप राघवस्य महात्मनः ॥ २३ ॥
 सानुगस्त्यक्ष्यसि प्राणान् दुर्बुद्धे राज्ञसाधम ।
 एवमुक्तस्य वैदेह्या रावणस्य दुरात्मनः ॥ २४ ॥
 भृशं जीमूतवर्णानि वदनानि चकाशिरे ।
 अग्निज्वालाप्रभैर्नेत्रैर्भ्रूजिह्वैः सुविभीषणैः ॥ २५ ॥
 वैदेहीं रावणः क्रुद्धो निर्दहन्निव राज्ञसः ।
 सव्येन सीतां पद्माक्षीं मूर्धजेषु करेण सः ॥ २६ ॥
 ऊर्वीस्तु दक्षिणेनैनामग्रहीत् पाणिना शुभां ।
 सा गृहीता विचुक्रोश राज्ञसेन बलीयसा ॥ २७ ॥
 हार्यपुत्र न मां पासि वीरहा लक्ष्मणेति च ।
 तं दृष्ट्वा गिरिशृङ्गाभं तीक्ष्णादंष्ट्रं महाबलं ॥ २८ ॥
 व्यद्रवन्त सुसंत्रस्ता भयार्ता वनदेवताः ।
 रामकामां स कामर्तः पन्नगेन्द्रवधूमिव ॥ २९ ॥

रामायणं

चेष्टमानां परिगृह्य उत्पपात ततो नभः ।
 गृहीत्वा स तु बाहुभ्यामुत्पपात महाबलः ॥ ३० ॥
 गरुडः शीघ्रमादाय पन्नगेन्द्रवधूमिव ।
 स च मायामयो दिव्यः खरयुक्तः खरस्वनः ॥ ३१ ॥
 प्रत्यदृश्यत हेमाङ्गो रावणस्य महारथः ।
 ततस्तां परुषैर्वाक्यैरभितर्क्य महास्वरः ॥ ३२ ॥
 अङ्केनादाय वैदेहीं रथमारोपयत् तदा ।
 अर्धरात्रार्धदिवसे अर्धचन्द्रार्धभास्करे ॥ ३३ ॥
 रक्षो जग्राह वैदेहीं शूद्रो वेदश्रुतीमिव ।
 सा गृहीता प्रचुक्रोश राक्षसेन मनस्विनी ॥ ३४ ॥
 हार्ययुत्रेति दुःखार्ता पतिं दूरचरं वने ।
 ततः सा राक्षसेन्द्रेण ह्रियमाणा विहायसा ॥ ३५ ॥
 मत्तेव मन्दं प्रोवाच भ्रातृचित्तेव चातुरा ।
 हा लक्ष्मण महाबाहो गुरुचित्तप्रसादक ॥ ३६ ॥
 ह्रियमाणां न जानीषि राक्षसेन दुरात्मना ।
 ननु रामाविनीतानां विनेतासि परंतप ॥ ३७ ॥
 धर्मशील महाबाहो सत्यव्रत महायशः ।
 ह्रियमाणामनाथां मां राक्षसेन न पश्यसि ॥ ३८ ॥
 रक्षसामविनीतानां विनेतासि परंतप ।
 कथमेवंविधं पापं न त्वं शास्ति च रावणं ॥ ३९ ॥

अरण्यकाण्डं

तत्रधर्मापनीतस्य दृश्यते कर्मणः फलं ।
 जीवितान्तफलं नूनं रावणः समवाप्स्यति ॥ ४० ॥
 कृतेदानो सकामास्तु कैकेयी सह बान्धवैः ।
 ह्रियेऽहं धर्मकामस्य धर्मपत्नी चिराय यत् ॥ ४१ ॥
 भवत्वद्य प्रकृष्टा सा कैकेयी दुष्टचारिणी ।
 यया प्रस्थापितो रामः सभार्यो निर्जनं वनं ॥ ४२ ॥
 आमन्त्रये जनस्थानं वन्दे वृक्षांश्च पुष्पितान् ।
 क्षिप्रं रामाय शंसध्वं सीतां हरति रावणः ॥ ४३ ॥
 ढङ्कवन्तं शिखरिणं वन्दे प्रस्रवणं गिरिं ।
 क्षिप्रं रामाय शंसेथाः सीतां हरति रावणः ॥ ४४ ॥
 सुखगन्धाश्च वन्देऽहं वनराजीः सुपुष्पिताः ।
 क्षिप्रं रामाय शंसध्वं सीतां हरति रावणः ॥ ४५ ॥
 हंससारससंघुष्टां वन्दे गोदावरीं नदीं ।
 क्षिप्रं रामाय शंस त्वं सीतां हरति रावणः ॥ ४६ ॥
 दैवतानि च यान्यस्मिन् वने विविधपादपे ।
 नमस्करोम्यहं तेभ्यो भर्तुः शंसत मां कृतां ॥ ४७ ॥
 यानि कानिचिदप्यस्मिन् निवसन्ति महावने ।
 सर्वाणि शरणं यामि सत्त्वानि विविधान्यहं ॥ ४८ ॥
 यावान् पक्षिगणः कश्चिदंष्ट्रिणश्च महाबलाः ।
 तिष्ठन्तीह महारण्ये तानहं शरणं गता ॥ ४९ ॥

रामायणं

असान्निध्यात् तु रामस्य लक्ष्मणस्य च धीमतः ।
 रावणेनापकृष्टास्मि रामायेच्छामि शंसितुं ॥ ५० ॥
 द्रियमाणां प्रियां भर्तुः प्राणेभ्योऽपि गरीयसीं ।
 विवशां रक्षसानेन शंसध्वं राघवाय मां ॥ ५१ ॥
 मां विदित्वा महाबाहुर्हतेति स महामनाः ।
 आनयिष्यति विक्रम्य यमस्य विषयादपि ॥ ५२ ॥

इत्यार्षे रामायणे आरण्यककाण्डे सीताहरणं
 नाम पञ्चपञ्चाशः सर्गः ॥

अरण्यकाण्डं

LVI.

अथ रम्ये गिरिप्रस्थे कानने विविधाश्रये ।
 पक्षिराजो महातेजा महाबलपराक्रमः ॥ १ ॥
 प्रसुप्तः पृष्ठतः कृत्वा दीप्यमानं दिवाकरं ।
 तं शब्दं श्रुश्रुवे तत्र स्वप्ने वाक्यमिवाकृतं ॥ २ ॥
 तेन वाक्येन पक्षीन्द्रः प्रविष्टेन श्रुतेः पथं ।
 वज्रस्येव निपातेन ताडितो हृदये भृशं ॥ ३ ॥
 प्रतिबुद्धस्तु वेगेन स्नेहादशरथस्य च ।
 रथशब्दं स श्रुश्राव मेघगर्जितनिःस्वनं ॥ ४ ॥
 स निरीक्ष्य दिशः सर्वा जटायुः क्रमशो नभः ।
 अपश्यद्रावणां सोऽथ क्रन्दन्तीं तां च ज्ञानकीं ॥ ५ ॥
 क्रियमाणां तु तां दृष्ट्वा स्तुषामथ स पक्षिराट् ।
 क्रोधेन महाताविष्टो वेगेनोत्पतितो नभः ॥ ६ ॥
 समुत्पत्य ततः पक्षी स बली तस्य रक्षसः ।
 रथमार्गमवष्टभ्य स्थितः क्रोधादिव ज्वलन् ॥ ७ ॥
 स रुद्धा रथमार्गं तु पक्षिराडिव पर्वतः ।
 वनस्पतिगतः श्रीमान् व्याजहार शुभां गिरं ॥ ८ ॥
 दशग्रीव स्थितो धर्मे पुराणे सत्यसंश्रयः ।
 जटायुर्नाम नाम्नाहं गृध्रराजो महाबलः ॥ ९ ॥

रामायणं

त्वं च राज्ञसर्वशस्य प्रवरः सुमहाबलः ।
 विबुधाश्च त्वया राजन् बहुशो निर्जिता रणे ॥ १० ॥
 मम वृद्धस्य पौलस्त्य बलहीनस्य पक्षिणः ।
 विक्रमं द्रक्ष्यसे युद्धे जीवंश्चैव न यास्यसि ॥ ११ ॥
 राजा सर्वस्य लोकस्य महेन्द्रवरुणोपमः ।
 लोकानां च हिते युक्तो रामो दशरथात्मजः ॥ १२ ॥
 तस्यैषा लोकनाथस्य धर्मपत्नी यशस्विनी ।
 सीता नाम वरारोहा यां त्वं कर्तुमिहोद्यतः ॥ १३ ॥
 कथं राजा स्थितो धर्मे परदारान् परामृषेत् ।
 रक्षणीया विशेषेण परदारा महीभृतां ॥ १४ ॥
 निवर्तय मतिं नीच परदाराभिर्मर्षणात् ।
 मा त्वां वृत्तादिव फलं पातयिष्ये रथोत्तमात् ॥ १५ ॥
 समाचरेन्न तद्वीरो यत् परेषां विगर्हितं ।
 यथात्मनस्तथान्येषां रक्ष्या दारा विमृश्यतां ॥ १६ ॥
 कामं स्वभावो यो यस्य न स शक्यः प्रमार्जितुं ।
 न हि दुष्टात्मनामार्या निवसत्यालये चिरं ॥ १७ ॥
 अर्थं वा यदिवा कामं नयशास्त्रेष्ठनागतं ।
 व्यवस्येन्न नरः पापं धर्मात् पौलस्त्यनन्दन ॥ १८ ॥
 राजा धर्मस्य कामस्य द्रव्याणां चोत्तमो निधिः ।
 धर्मं श्रुभं वाप्यश्रुभं राजमूलात् प्रवर्तते ॥ १९ ॥

अरण्यकाण्डं

पापस्वभावश्चपलः कथं त्वं राजसाधम ।
 ऐश्वर्यमपि संप्राप्तो विमानमिव दुष्कृती ॥ २० ॥
 विषये वा पुरे वापि यदा रामस्तवानघः ।
 नापराध्यति धर्मात्मा कथं तस्यापराध्यसि ॥ २१ ॥
 यदि श्रूर्पणाखाहेतोर्जनस्थानगतः खरः ।
 अतिवृत्तो हतः पापः को दोषो राघवस्य तु ॥ २२ ॥
 चतुर्दशसहस्राणि राजसानां यदा ययुः ।
 रामलक्ष्मणनाशाय राघवेण च ते कृताः ॥ २३ ॥
 अत्र ब्रूहि यथासत्यं को रामस्य व्यतिक्रमः ।
 यस्य त्वं लोकनाथस्य भार्यां हर्तुमिहोद्यतः ॥ २४ ॥
 क्षिप्रं विसृज वैदेहीं मा त्वां घोरेण चक्षुषा ।
 दहेद्दहनभूतेन वृत्रमिन्द्राशनिर्यथा । २५ ॥
 सर्पमाशीविषं बद्धा वस्त्रान्ते नावबुध्यसे ।
 ग्रीवायां च समासक्तं कालपाशं न बुध्यसे ॥ २६ ॥
 स भावो मूढ कर्तव्यो यो नरं नावसादयेत् ।
 न रत्नं प्रतिवोढव्यं यद्रत्नं क्षयमावहेत् ॥ २७ ॥
 यत् कृत्वा न भवेद्धर्मी यत् कृत्वा न भवेद्यशः ।
 शरीरदोषश्च भवेन्न तत् कर्म समाचरेत् ॥ २८ ॥
 षष्टिवर्षसहस्राणि मम ज्ञातस्य रावण ।
 पितृपैतामहं राज्यं यथावदनुशासतः ॥ २९ ॥

रामायणं

वृद्धोऽहं त्वं युवा वीर रथस्थः कवचो शरी ।
 न चाद्यादाय वैदेहीं कुशली त्वं गमिष्यसि ॥ ३० ॥
 न शक्तस्त्वं बलाद्धर्तुं वैदेहीं मम पश्यतः ।
 हेतुभिर्न्यायसंबद्धैः शूद्रो वेदश्रुतीमिव ॥ ३१ ॥
 इत्युक्तस्य यथान्यायं राज्ञसस्य जटायुषा ।
 क्रुद्धस्याग्निनिभा घोरा विरेजुर्विशतिर्दशः ॥ ३२ ॥
 संरक्तनयनः कोपात् तप्तकाञ्चनकुण्डलः ।
 राज्ञसेन्द्रोऽभिदुद्राव पतगेन्द्रममर्षणः ॥ ३३ ॥
 स संप्रहारस्तुमुलस्तयोस्तस्मिन् महावने ।
 बभूव वातोद्भुतयोर्गगने मेघयोरिव ॥ ३४ ॥
 तुण्डपक्षप्रहारेण जटायुश्चरणायुधः ।
 रावणश्च महावीर्यो युयुधाते परस्परं ॥ ३५ ॥
 तद्वभूवाद्भुतं युद्धं गृध्रराक्षसयोर्महत् ।
 शब्दस्तयोर्भृशं तत्र गगने मेघयोरिव ॥ ३६ ॥
 ततो नालीकनाराचैस्तीक्ष्णाग्रैश्च विकर्णिभिः ।
 अभ्यवर्षन्महाघोरैर्गृध्रराजं शरोर्मिभिः ॥ ३७ ॥
 स तानि शरजालानि गृध्रः पत्ररथेश्वरः ।
 जटायुः प्रतिजग्राह रावणास्त्राणि संयुगे ॥ ३८ ॥
 ततः स क्रोधसंरक्तो विकीर्ण इव पर्वतः ।
 पृष्ठेऽस्य न्यपतद्गृध्रो नखैश्च विचकर्त सः ॥ ३९ ॥

अरण्यकाण्डं

तस्य तीक्ष्णनखाभ्यां तु चरणाभ्यां महाबलः ।
 चक्रे सरुधिरान् गात्रे व्रणांश्च पतगेश्वरः ॥ ४० ॥
 स चाप्यशनिसंकाशैः स्वर्णपुङ्खैरजिह्वैः ।
 निर्विभेदं गृध्रपतिमतिक्रुद्धो दशाननः ॥ ४१ ॥
 स रावणविमुक्तांस्तु शरान् वै पतगेश्वरः ।
 अचिन्तयन् प्रहरांस्तान् रावणं समुपाद्रवत् ॥ ४२ ॥
 उत्पत्य च महाबाहुः पक्षावुद्यम्य मूर्धनि ।
 पक्षाभ्यामतिसंरब्धस्ताडयामास रावणं ॥ ४३ ॥
 ततोऽस्य सशरं चापं मणिमुक्ताविभूषितं ।
 चरणाभ्यां महातेजा बभञ्ज पतगेश्वरः ॥ ४४ ॥
 भङ्क्ताग्निसदृशं दिव्यं रावणस्य शरासनं ।
 पक्षाभ्यां स महातेजा दुद्राव पतगेश्वरः ॥ ४५ ॥
 ततो बहुश आविध्य तत्किरीटं महाबलः ।
 जाम्बूनदमयं दिव्यं सर्वरत्नोपशोभितं ॥ ४६ ॥
 व्यसर्जयत् पक्षीन्द्रो रोषाविष्टो नभस्तले ।
 अशोभत पतत् तच्च सूर्यमण्डलसंनिभं ॥ ४७ ॥
 काञ्चनावच्छदान् कृत्वा पिशाचवदनान् खरान् ।
 विकृष्य तरसा पक्षी क्षिप्रं प्राणैर्व्ययोजयत् ॥ ४८ ॥
 कामगं तु महाघोरं चक्रकूवरभूषणं ।
 मणिहेमविचित्राङ्गं बभञ्ज च महारथं ॥ ४९ ॥

रामायणं

समाक्षिप्य रथात् तस्मात् सारथिं पतगेश्वरः ।
 गजाङ्कुशनिभेनाशु दारयित्वा पदासृजत् ॥ ५० ॥
 स भग्नधन्वा विरथो कृताश्वो कृतसारथिः ।
 अङ्केनादाय वैदेहीं पपात भुवि रावणः ॥ ५१ ॥
 दृष्ट्वा निपतितं भूमौ रावणं भग्नवाहनं ।
 साधु साधिति भूतानि गृध्रराजमपूजयन् ॥ ५२ ॥

ततस्तु तं परबलयानभञ्जनं
 सुरासुरैः समरमुखेन निर्जितं ।
 पराजितं पतगवरेण रावणं
 विसिस्म्यरे सुरमुनिभिर्विलोक्य तं ॥ ५३ ॥
 ततोऽस्तुवन् पतगवरं दिवौकसः
 सुडुष्करं कृतमिह कर्म तेन यत् ।
 प्रशस्यते तु विद्वगराजसत्तमो
 व्यवस्थितः पुनरपि युद्धमर्षितः ॥ ५४ ॥

इत्यार्षे रामायणे आरण्यककाण्डे जटायुरावणयुद्धं
 नाम षट्षष्ठाशः सर्गः ॥

अरण्यकाण्डं

LVII.

कृत्वा तु तन्महत् कर्म जटायुर्जर्यान्वितः ।
 परिश्रान्तो बभूवाथालक्षयत् तं च रावणः ॥ १ ॥
 परिश्रान्तं स तं दृष्ट्वा जरया पक्षिपुङ्गवं ।
 उत्पपात पुनर्दृष्टः सीतामादाय रावणः ॥ २ ॥
 तां प्रगृह्य निजे चाङ्गे हस्तं जनकात्मजां ।
 गृध्रराजः खमुत्पत्य जटायुरिदमब्रवीत् ॥ ३ ॥
 वज्रसंस्पर्शवाणस्य मार्यां रामस्य रावण ।
 अल्पबुद्धे हस्त्येतां बधाय खलु रक्षसां ॥ ४ ॥
 समित्रबन्धुः सबलः सामात्यः सपरिच्छदः ।
 विषपानं पिवस्येतत् पिपासित इवोदकं ॥ ५ ॥
 अनुबन्धमज्ञानतः कर्मणामविचक्षणाः ।
 शीघ्रमेव विनश्यन्ति यथा त्वं हि विनङ्क्ष्यसि ॥ ६ ॥
 बद्धस्त्वं कालपाशेन क्व गतस्तस्य मोक्षये ।
 वडिशामिषमादाय बधार्थं मकरो यथा ॥ ७ ॥
 सिंहो वा धर्षणां प्राप्य पादस्पर्शमिवोरगः ।
 मैथिल्याः स परामर्षं राघवो न सहिष्यति ॥ ८ ॥
 न हि ज्ञातुं दुराधर्षो धर्मदारपराभवं ।
 धर्षणं वाश्रमस्येह सहेते रामलक्ष्मणौ ॥ ९ ॥

रामायणं

इमां तस्करभावेन क्रूर पाप नृशंसकृत् ।
 यतोऽपनयसे सीतां प्रोक्षितस्त्वं यथा पशुः ॥ १० ॥
 कृत्वा वा हरते श्रूरः शेते वा निरुतः शरैः ।
 तस्कराचरितो मार्गो नैव श्रूरनिषेवितः ॥ ११ ॥
 युध्यस्व यदि श्रूरोऽसि मुहूर्तं तिष्ठ रावण ।
 शयिष्यसि कृतो भूमौ यथा भ्राता खरस्तव ॥ १२ ॥
 असकृत् संयुगे येन निरुता दैत्यदानवाः ।
 न चिराच्चीरवासास्त्वां राघवो निरुनिष्यति ॥ १३ ॥
 रामो दशरथिः श्रीमान् क्षत्रधर्मव्यवस्थितः ।
 एवमुक्तो राज्ञसेन्द्रः पक्षीन्द्रेण स गर्वितः ॥ १४ ॥
 रोषसंरक्तनयन इदं वचनमब्रवीत् ।
 सौहार्दं दर्शितं राज्ञस्त्वया दशरथस्य हि ॥ १५ ॥
 रामस्य हि तथानृण्यं गतस्त्वं मा कृथाः श्रमं ।
 एवमुक्तोऽब्रवीद्वाक्यमविभ्रान्तः खगोत्तमः ॥ १६ ॥
 यत् ते तेजो बलं शक्तिः पौरुषं यच्च ते मरुत् ।
 तद्दर्शय न मे क्रूर जीवन् प्रतिगमिष्यसि ॥ १७ ॥
 परीतकालः पुरुषो यत् कर्म प्रतिपद्यते ।
 विनाशायान्मनस्तस्मात् प्रतिपन्नोऽसि तच्च हि ॥ १८ ॥
 पापानुबन्धो यस्य स्यात् कर्मणः पाप को नु तत् ।
 कुर्वीति लोकाधिपतिः स्वयम्भूर्भगवानपि ॥ १९ ॥

अरण्यकाण्डं

अक्षमोऽसत्यसंधश्च परदारी नृशंसकृत् ।
 पच्यते नरके घोरे दह्यमानः स्वकर्मणा ॥ २० ॥
 एवमुक्त्वा श्रुभं वाक्यं जटायुस्तस्य रत्नसः ।
 निपपात भृशं पृष्ठे दशग्रीवस्य वीर्यवान् ॥ २१ ॥
 गजाङ्कुशनिभैस्तीक्ष्णैर्दारयित्वा भुजान्तरे ॥
 नखतुण्डप्रहारैस्तु राक्षसो विदलीकृतः ॥ २२ ॥
 स गृहीतो नखैस्तीक्ष्णैर्विचचाल समन्ततः ।
 अधिवृढे गजारोहे यथा स्याच्चलितो गजः ॥ २३ ॥
 विददार नखैस्तस्य पृष्ठं स पतगेश्वरः ।
 तीक्ष्णतुण्डार्पणैर्ग्रीवां नखैः सर्वां व्यदारयत् ॥ २४ ॥
 वेदनापीडिताक्षीणि वदनानि चकार सः ।
 केशांश्चोत्पाठयामास पक्षतुण्डनखायुधैः ॥ २५ ॥
 स तथा गृध्रराजेन कृष्यमाणो मुहुर्मुहुः ।
 अमर्षात् स्फुरमाणौष्ठः समकम्पत राक्षसः ॥ २६ ॥
 परिगृह्य च वैदेहीं वामेनाङ्गेन रावणः ।
 तलेनाभिजघानाश्रु संक्रुद्धस्तु जटायुषं ॥ २७ ॥
 जटायुरपि संक्रुद्धः पक्षतुण्डनखैर्मुहुः ।
 चकार रावणं संख्ये फुल्लाशोकसमप्रभं ॥ २८ ॥
 पुनः क्रुद्धो दशग्रीवः सीतामुत्सृज्य वीर्यवान् ।
 मुष्टिभ्यां चरणाभ्यां च गृध्रराजमपोययत् ॥ २९ ॥

रामायणं

तयोर्मुहूर्तं संग्रामो बभूवाद्भुतवीर्ययोः ।
 रत्नसानां च मुख्यस्य पक्षिणां प्रवरस्य च ॥ ३० ॥
 तस्य प्रयतमानस्य रामस्यार्थे स रावणः ।
 पक्षौ पादौ च पार्श्वौ च चिच्छेदोद्यम्य सायकं ॥ ३१ ॥
 स च्छिन्नपक्षः सहसा रत्नसा रौद्रकर्मणा ।
 निपपात ततो गृध्रो धरण्यां मन्दजीवितः ॥ ३२ ॥
 तं दृष्ट्वा पतितं भूमौ क्षतजार्द्रं जटायुषं ।
 अभ्यधावत वैदेही स्वबन्धुमिव दुःखिता ॥ ३३ ॥
 तं कृष्णजीमूतनिकाशकायं
 सुपाण्डुरोरस्कमुदारसत्त्वं ।
 ददर्श लङ्काधिपतिर्जटायुषं
 हृतं पृथिव्यां कृपणं स्फुरन्तं ॥ ३४ ॥
 ततस्तु तं पत्ररथं महीतले
 निपातितं रावणखड्गनिर्जितं ।
 भृशं परिघ्न्य शशिप्रभानना
 रुरोद सीता जनकात्मजा तदा ॥ ३५ ॥

इत्यार्षे रामायणे आरण्यककाण्डे जटायुर्बधो
 नाम सप्तपञ्चाशः सर्गः ॥

अरण्यकाण्डं

LVIII.

तमल्पजीवितं भूमौ स्फुरत्तं राज्ञसाधियः ।
 दृष्ट्वा निपातितं तत्र शोणितार्द्रं विचेतनं ॥ १ ॥
 न्यस्तां भूमौ च वैदेहीं सार्थिं चावलोकयन् ।
 पिशाचवदनांस्तांश्च रथं मायामयं च तं ॥ २ ॥
 रावणश्रुत्तधारं च बालव्यजनधारिणौ ।
 निहतान् गृध्रराजेन सोऽपश्यद्वरणीतले ॥ ३ ॥
 सा तु ताराधिपमुखी रावणेन परिक्षितं ।
 गृध्रराजं निपतितं विललाप सुदुःखिता ॥ ४ ॥
 निमित्तलक्षणज्ञानं शाकुनं स्वप्नदर्शिनं ।
 अवश्यं सुखदुःखेषु नराणां प्रतिदृश्यते ॥ ५ ॥
 त्वं हि तातो नरेन्द्रस्य राघवस्य महात्मनः ।
 निधनं तव पक्षीन्द्र मत्कृते ज्ञातमीदृशं ॥ ६ ॥
 त्वं हि राजा दशरथो मिथिलाधिपतिः पिता ।
 त्वं हि नाथो नरेन्द्रस्य राघवस्य महात्मनः ॥ ७ ॥
 भवता पक्षपातेन राघवस्य महात्मना ।
 कृतं युद्धं महाप्राज्ञ प्राप्तश्चातः सुदारुणः ॥ ८ ॥
 जीवन्तीं योऽपि मां रामे ब्रूयादेवं गतां सतीं ।
 स शेते निहतो भूमौ कालोऽयं मरणस्य मे ॥ ९ ॥

रामायणं

नूनं रामो न जानाति महद्भसनमागतं ।
 न चसौ खलु काकुत्स्थः सज्यधन्वात्र चारिणं ॥ १० ॥
 सकृद्रामं पुनः श्वश्रूं तथा लक्ष्मणमेव च ।
 संत्रस्ता सा तु वैदेही क्रन्दति स्म पुनः पुनः ॥ ११ ॥
 तां क्लिष्टमाल्याभरणां विवर्णविदनां पुनः ।
 अभ्यधावत वैदेहीं रावणो रक्षसाधिपः ॥ १२ ॥
 पादपात्रेषु सज्जन्तीमालिङ्गन्तीं महादुमान् ।
 मुञ्च मुञ्चेति बद्धशः क्रोशन्तीं मधुरस्वरां ॥ १३ ॥
 तां तु क्षामस्वरां दीनां रामेण रक्षितां वने ।
 जीवितात्ताय केशेषु जग्राहान्तकसंनिभः ॥ १४ ॥
 क्लिष्टाश्च व्यथिताश्चासन् समस्ताः परमर्षयः ।
 दृष्ट्वा सीतां परामृष्टां दण्डकारण्यवासिनः ॥ १५ ॥
 प्रधर्षितायां सीतायां बभूव सचराचरं ।
 जगत् सर्वममर्यादमन्धेन तमसावृतं ॥ १६ ॥
 दृष्ट्वा सीतां परामृष्टां दीनां दिव्येन चक्षुषा ।
 कृतं कार्यमिति श्रीमान् व्याजहार पितामहः ॥ १७ ॥
 स तु तां राम रामेति रुदन्तीं लक्ष्मणेति च ।
 जगामाकाशमादाय रावणो जनकात्मजां ॥ १८ ॥
 तप्ताभरणजुष्टाङ्गी पीतकौषेयवाससी ।
 राजपुत्री रराजाथ व्योम्नि सौदामिनी यथा ॥ १९ ॥

अरण्यकाण्डं

उद्धूतेन च वस्त्रेण तस्याः पीतेन रावणः ।
 अधिकं परिवभ्राज गिरिर्दत्ति इवाग्निना ॥ २० ॥
 नीलजीमूतवर्णाभिस्तप्तकाञ्चनकुण्डलः ।
 वायुक्षिप्त इवादाय भाति सौदामिनीं धनः ॥ २१ ॥
 तस्याः कौषेयमुद्धूतमाकाशे रजतप्रभं ।
 बभूवादित्यरगेण ताम्रमभ्रमिवातपे ॥ २२ ॥
 तस्याः परमकल्याण्यास्ताम्राणि सुरभीणि च ।
 चुतानि पद्मपत्राणि रावणं समवाकिरन् ॥ २३ ॥
 अनसूयया यदुत्तं दिव्यमाच्छादनं तथा ।
 अङ्गरागः स्रजश्चैव गगने तदशोभत ॥ २४ ॥
 तस्यास्तद्विमलं वक्त्रमाकाशे रावणाङ्गं ।
 बभूव जलदं नीलं भित्वा चन्द्र इवोदितः ॥ २५ ॥
 सा हेमवर्णा नीलाङ्गं मैथिली राज्ञसाधिपं ।
 शुश्रुभे काञ्चनी काञ्ची नीलं मणिमिवाश्रिता ॥ २६ ॥
 सा पद्मवर्णा मेघाभं रावणं जनकात्मजा ।
 विद्युद्धनमिवाविध्य शुश्रुभे तप्तभूषणा ॥ २७ ॥
 तस्या भूषणघोषेण वैदेक्ष्य राज्ञसाधिपः ।
 बभूव गगने नीलः सघोष इव तोयदः ॥ २८ ॥
 उत्तमाङ्गच्युता तस्याः पुष्पवृष्टिर्मनोहरा ।
 सीताया ह्रियमाणायाः पपात धरणीतले ॥ २९ ॥

रामायणं

सा तु रावणवेगेन समुद्रूता समन्ततः ।
 पुष्पवृष्टिर्दशग्रीवं पुनरेवाभ्यवर्षत ॥ ३० ॥
 अभ्यवर्षत पुष्पाणां धारा वैश्रवणानुजं ।
 तरुप्रवरमुक्तेव पुष्पवृष्टिर्महीधरं ॥ ३१ ॥
 चरणान्नूपुरं भ्रष्टं वैदेह्याः पावकोपमं ।
 विद्युन्मण्डलसंकाशं पपात धरणीतले ॥ ३२ ॥
 निष्टप्तकनकाभा सा नीलाङ्गं रत्नसाधियं ।
 शोभयामास वैदेही गजं कृत्तेव काञ्चनी ॥ ३३ ॥
 तां महोल्कामिवाकाशे दीप्यमानां स्वतेजसा ।
 जहाराकाशमाविश्य सीतां वैश्रवणानुजः ॥ ३४ ॥
 तस्यास्तान्यग्निवर्णानि भूषणानि महीतले ।
 सद्यः खान्निर्व्यशीर्यन्त क्षीणास्तारा इवाम्बरात् ॥ ३५ ॥
 विशीर्णाः पाण्डरः श्रीमांस्तस्या दारः स्तनान्तरात् ।
 वैदेह्या निपतन् भाति गङ्गेव नभसश्च्युता ॥ ३६ ॥
 ततस्तु वाताभिहता नानाद्विजकुलावृताः ।
 मा भैषीरिति धूताग्रा व्याजङ्घुरिव पादपाः ॥ ३७ ॥
 नलिन्यो धस्तकमलास्त्रस्तमीनजलेचराः ।
 वयस्या इव चामुष्याः शोचन्ति जनकात्मजां ॥ ३८ ॥
 तथा महावने क्रुद्धाः सिंहव्याघ्रमृगद्विपाः ।
 अन्वधावंस्तदा सीतां सर्वे ह्यायानुगामिनः ॥ ३९ ॥

आरण्यकाण्डं

जलप्रपातविरुतैः शृङ्गैरुच्छितवाहवः ।
 सीतायां ह्रियमाणायां विक्रोशतीव पर्वताः ॥ ४० ॥
 ह्रियमाणां तु वैदेहीं दृष्ट्वा दीनो दिवाकरः ।
 परिध्वस्तप्रभाजाल आसीत् पाण्डुरमण्डलः ॥ ४१ ॥
 नास्ति धर्मः कुतः सत्यं नार्जवं नानृशंसता ।
 यत्र रामस्य वैदेहीं सीतां हरति रावणः ॥ ४२ ॥
 इति सर्वाणि भूतानि गगने पर्यदेवयन् ।
 दृष्ट्वा सीतां परामृष्टां रावणेन यशस्विनीं ॥ ४३ ॥
 हा लक्ष्मणेति रामेति क्रोशतीं मधुरान्नरं ।
 अवेक्षमाणां वैदेहीं बहुशो धरणीतलं ॥ ४४ ॥
 स तामाकुलकेशान्तां विप्रनष्टविशेषकां ।
 जहारात्मविनाशाय दशग्रीवो मनस्विनीं ॥ ४५ ॥
 ततस्तु सा वै रुदती शुचिस्मिता
 विनाकृता बन्धुजनेन मैथिली ।
 अपश्यती राघवलक्ष्मणाबुभौ
 विवर्णवक्त्रा भयमोहमूर्छिता ॥ ४६ ॥

इत्यार्षे रामायणे आरण्यककाण्डे रावणप्रतिप्रयाणं
 नाम अष्टाप्रश्चाशः सर्गः ॥

रामायणं

LIX.

गच्छती साथ वैदेही रावणाङ्गे मनस्विनी ।
 रोषरोदनताम्राक्षी भीमाक्षं राक्षसाधिपं ॥ १ ॥
 रुदती रावणं सीता ह्रियमाणेदमब्रवीत् ।
 परमं खलु वीर्यं ते दृश्यते राक्षसाधिप ॥ २ ॥
 न व्यपन्नपते नीच कर्मणानेन रावण ।
 ज्ञात्वा विरहितां यो मां बलात् त्वं कर्तुमिच्छसि ॥ ३ ॥
 त्वयैव नूनं दुष्टात्मन् भीरुणा कर्तुमिच्छता ।
 ममापवाहितो भर्ता मृगच्छपेण मायया ॥ ४ ॥
 परमं खलु वीर्यं ते दृश्यते राक्षसाधिप ।
 विश्राव्य नामधेयं ते युद्धेनास्मि विनिर्जिता ॥ ५ ॥
 रामस्य सदृशेनैव स्वरेण करुणं च यत् ।
 विक्रुष्टं तत्प्रयोगोऽसावस्मद्दृढयतापनः ॥ ६ ॥
 ईदृशं गर्हितं कर्म कथं कृत्वा न लज्जसे ।
 स्त्रियाश्च कुराणं नीच रहिते च परस्य च ॥ ७ ॥
 कथयिष्यन्ति ते लोके जनाः कर्म जुगुप्सितं ।
 सुनृशंसमधर्मिष्ठं तव शौटीर्यमानिनः ॥ ८ ॥
 धिक् ते वीर्यं च सत्त्वं च यत् त्वया कथितं स्वयं ।
 कुलाक्रोशकरं लोके धिक् ते चारित्र्यमीदृशं ॥ ९ ॥

अरण्यकाण्डं

एवं गते तु किं शक्यं कर्तुं यस्त्वं पलायसे ।
 मुहूर्तमपि तिष्ठ त्वं न जीवन् प्रतियास्यसि ॥ १० ॥
 न हि चक्षुःपथं प्राप्य तयोः पुरुषसिंहयोः ।
 ससैन्योऽपि समर्थस्त्वं मुहूर्तमपि जीवितुं ॥ ११ ॥
 न त्वं शक्तः शरस्पर्शं तयोः सोढुं कथञ्चन ।
 वने प्रज्वलितस्येव स्पर्शमग्नेर्विहङ्गमः ॥ १२ ॥
 येन त्वं व्यवसायेन बलान्मामभिवाञ्छसि ।
 व्यवसायः स ते पाप भविष्यति निरर्थकः ॥ १३ ॥
 न ह्यहं तमपश्यन्ती भर्तारं विबुधोपमं ।
 उत्सहे शत्रुवशगा प्राणान् धारयितुं चिरं ॥ १४ ॥
 सत्यो लोकप्रवादोऽयं श्रूयते भुवि राक्षस ।
 यदि ते न श्रुतं पूर्वं तरुण्याः श्रूयतां मम ॥ १५ ॥
 दीपनिर्वाणगन्धं च सुहृद्वाक्यमरुन्धतीं ।
 न जिघ्रति मुमूर्षुर्यो न शृणोति न पश्यति ॥ १६ ॥
 नूनं त्वं नात्मनः श्रेयः समवेक्षितुमिच्छसि ।
 शूरनाथवतीमिवं यो मां त्वं हर्तुमिच्छसि ॥ १७ ॥
 मुमूर्षूणां हि सर्वेषां यत् पथ्यं तन्न रोचते ।
 पश्याम्येव हि कण्ठे त्वां कालपाशावपाशितं ॥ १८ ॥
 यथा चास्मिन् भयस्थाने न बिभेषि दशानन ।
 नूनं हिरण्मयान् मोहान् त्वं पश्यसि महीरुहान् ॥ १९ ॥

रामायणं

नदीं वैतरणीं मृत्योः क्षारगम्भीरवाहिनीं ।
 खड्गपत्रबलं तत्र भीमं द्रक्ष्यसि रावण ॥ २० ॥
 तप्तकाञ्चनप्रख्यां च वैदूर्यहरितच्छदां ।
 द्रक्ष्यसे शाल्मलीं कीर्णां तीक्ष्णैरायसकण्टकैः ॥ २१ ॥
 बद्धस्त्वं कालपाशेन दुर्निवारेण रावण ।
 क्व गतो लप्स्यसे शर्म भर्तुर्मम महात्मनः ॥ २२ ॥
 न हि त्वमीदृशं कृत्वा तस्यामीवं दशानन ।
 जीवितुं शक्यसि चिरं विषं पीबेव दुर्मतिः ॥ २३ ॥
 निमेषान्तरमात्रेण विना भ्रात्रा महात्मना ।
 रक्षसां निहृतान्याज्ञौ सहस्राणि चतुर्दश ॥ २४ ॥
 स कथं राघवो वीरः सर्वास्त्रकुशलो बली ।
 न त्वां हन्याच्छरैस्तीक्ष्णै र्पुं भार्यापहारिणं ॥ २५ ॥
 एतच्चान्यच्च परुषं मैथिली रावणाङ्गगा ।
 दुःखशोकसमाविष्टा करुणं विललाप ह ॥ २६ ॥
 तथा भृशार्ता बद्धशस्तदातुरां
 विलापपूर्वां करुणाभिभाषिणीं ।
 जह्नुर् पापः कृपणां सुदुःखितां
 विचेष्टमानां धृतवास्पवेपथुं ॥ २७ ॥
 इत्यार्षे रामायणे आरण्यककाण्डे रावणभर्त्सनं नाम
 नवपञ्चाशः सर्गः ॥

अरण्यकाण्डं

LX.

संभ्रान्तश्चैव संदृष्टः प्रगृह्य जनकात्मजां ।
 जवेन मरुताविष्टः संप्रयातो नभस्तलं ॥ १ ॥
 पूर्वां दिशं जनस्थानान्मूढचेता जगाम सः ।
 जटायुषं निरुत्याज्ञौ घोरविक्रमशालिनं ॥ २ ॥
 वीक्षमाणो दिशः सर्वा नेत्रैरनिमिषैरिव ।
 संभ्रान्तोऽथ स दिङ्मूढः पम्पामभिमुखो ययौ ॥ ३ ॥
 उपर्युपरि पम्पायामृष्यमूकं च पर्वतं ।
 जगामादाय रुदतीं मैथिलीं राक्षसेश्वरः ॥ ४ ॥
 द्रियमाणा तु वैदेही क्वचिन्नाथमपश्यती ।
 ददर्श गिरिशृङ्गस्थान् पञ्च वानरपुङ्गवान् ॥ ५ ॥
 तेषां मध्ये विशालाक्षी कौषेयं कनकप्रभं ।
 उत्तरीयं वरारोहा शुभान्याभरणानि च ॥ ६ ॥
 मुमोच यदि रामस्य शंसेयुरिति ज्ञानकी ।
 वसुधासक्तनयना नेत्रजं वारि मुञ्चती ॥ ७ ॥
 वस्त्रं सभूषणं क्षिप्रं तेषां मध्ये न्यपातयत् ।
 संभ्रमात् तु दशग्रीवः सीतां नैवावबुद्धवान् ॥ ८ ॥
 भूषणानि च सर्वाणि दिव्यं चूडामणिं विना ।
 विसृजन्तीं वरारोहां तदा वानरसंनिधौ ॥ ९ ॥

रामायणं

पिङ्गाक्षास्ते विशालाक्षीं नेत्रैरनिमिषैरिव ।
 विक्रोशन्तीं तदा सीतां ददृशुर्वानरर्षभाः ॥ १० ॥
 तस्या विचेष्टमानायाः शस्तं वसनमुत्तमं ।
 स्रजश्च विविधाशिङ्गनाः पेतुराभरणानि च ॥ ११ ॥
 तानि वै कलधौतानि पावकार्चिर्निभानि च ।
 नक्षत्रविमलाभानि निपेतुर्गिरिसानुषु ॥ १२ ॥
 संभ्रमात् तु दशग्रीवो वैदेहीं नोपलब्धवान् ।
 भूषणानि विधुन्वन्तीं तेषां मध्ये वनौकसां ॥ १३ ॥
 ऋष्यमूकं तु दृष्ट्वा स पम्पां चैव निशाचरः ।
 उपलभ्य दिशस्तत्र चकार गमने मतिं ॥ १४ ॥
 स तु पम्पामतिक्रम्य लङ्कामभिमुखः पुरीं ।
 जगामादाय रुदतीं मैथिलीं राज्ञसाधिपः ॥ १५ ॥
 वनानि सरितः शैलान् सरांसि च विहायसा ।
 क्षिप्रं समतिचक्राम चापाच्छ्वर इव च्युतः ॥ १६ ॥
 अन्तरीक्षगता वाचः ससृजुश्चरणास्तदा ।
 एतदतो दशग्रीव इति क्लृष्टतनूरूढाः ॥ १७ ॥
 तिमिनक्रनिकितं तु वरुणालयमक्षयं ।
 क्षणेनैवातिचक्राम सागरं सरितां पतिं ॥ १८ ॥
 सधूमः परिवृत्तोर्मिः क्रुद्धमीनमहोरगः ।
 वैदेक्ष्यां क्रियमाणायां बभूव वरुणालयः ॥ १९ ॥

अरण्यकाण्डं

स सागरमतिक्रम्य लङ्कामासाद्य रावणः ।
 विवेशादाय तां शीघ्रं सीतां मृत्युमिवात्मनः ॥ २० ॥
 स प्रविश्य पुरीं लङ्कां सुविभक्तमहापथां ।
 निदधे रावणः सीतां मयो मायामिवासुरः ॥ २१ ॥
 संदिदेश दशग्रीवः पिशाचीर्धिरदर्शनाः ।
 रत्नणार्थं समाहूय वैदेह्या रत्नसेश्वरः ॥ २२ ॥
 कृताञ्जलिपुटाः सर्वाः सहिताः पुरतः स्थिताः ।
 यथा नैनां पुमान् स्त्री वा सीतां पश्येदसंमतः ॥ २३ ॥
 तथैव प्रयतितव्यमप्रमत्ताभिरेव हि ।
 मणिमुक्तासुवर्णानि वस्त्राण्यजिनचन्दनं ॥ २४ ॥
 यद्यदिच्छति वैदेही तद्वयं विदितं मया ।
 या च वक्ष्यति वैदेही वचनं किञ्चिदप्रियं ॥ २५ ॥
 अज्ञानाद्यदिवा ज्ञानान्न तस्या जीवितं प्रियं ।
 तथा स रत्नसीरुक्का रत्नसेन्द्रः प्रतापवान् ॥ २६ ॥
 निष्क्रम्यान्तःपुरात् तस्थौ किं कृत्यमिति चिन्तयन् ।
 स चिन्तयित्वा सुचिरं रावणो रत्नसेश्वरः ॥ २७ ॥
 आजुह्वाव महावीर्यान्ष्टौ रत्नसपुङ्गवान् ।
 स तान् भीमान् महावीर्यान् वरदानेन मोहितः ॥ २८ ॥
 उवाच वचनं स्निग्धं प्रशस्य बलवीर्यतः ।
 नानाप्रहरणाः क्षिप्रमितो गच्छत रत्नसाः ॥ २९ ॥

रामायणं

जनस्थानं कृतस्थानं भूतपूर्वं खरालयं ।
 तत्रोष्यतां जनस्थाने शून्ये निहतराक्षसे ॥ ३० ॥
 पौरुषं बलमाश्रित्य त्रासमुत्सृज्य दूरतः ।
 बलं हि सुमहद्यन्मे जनस्थाने निवेशितं ॥ ३१ ॥
 सदूषणाखरं संख्ये कृतं तद्रामसायकैः ।
 कृतेन तेन महता मया सृष्टेन राक्षसाः ॥ ३२ ॥
 संज्ञातं सुमहद्वैरं रामं प्रति सुदारुणं ।
 निर्यातयितुमिच्छामि वैरं तस्य दुरात्मनः ॥ ३३ ॥
 न हि लप्स्याम्यहं निद्रामहत्वा राघवं रणे ।
 तस्माद्भवद्भिस्तत् कार्यं यथा बध्येत मे रिपुः ॥ ३४ ॥
 तमहं निहतं श्रुत्वा खरदूषणाघातिनं ।
 रामं शर्माभिगच्छेयं धनं लब्ध्वेव निर्धनः ॥ ३५ ॥
 जनस्थाने भवद्भिस्तु वसद्वी रामसंश्रया ।
 प्रवृत्तिरूपनेतव्या किं करोतीति तत्रतः ॥ ३६ ॥
 अप्रमादश्च कर्तव्यः सर्वैरेव निशाचरैः ।
 कर्तव्यश्च सदा यत्नो राघवस्य बधं प्रति ॥ ३७ ॥
 युष्माकं हि बलं ज्ञात्वा बहुशो रणकर्मणि ।
 अतश्च विनियोगेऽस्मिन् भवतो विनियोजिताः ॥ ३८ ॥
 ततः प्रियं वाक्यमवेक्ष्य राक्षसा यथार्थमष्टावभिवाद्य रावणं ।
 विहाय लङ्कां सहिताः प्रतस्थिरे यतो जनस्थानमलक्ष्यदर्शनाः ॥ ३९ ॥

अरण्यकाण्डं

LXI.

राक्षसांस्तु समादिश्य रावणोऽष्टौ महाबलान् ।
 आत्मानं बुद्धिदौर्बल्यात् कृतकृत्यममन्यत ॥ १ ॥
 स चिन्तयानो वैदेहीं कामवाणप्रपीडितः ।
 प्रविवेश गृहं रम्यं सीतां द्रष्टुमतिव्रतम् ॥ २ ॥
 संप्रविश्य तु तद्वेश्म रावणो राक्षसाधिपः ।
 अपश्यद्राक्षसीमध्ये सीतां शोकपरायणां ॥ ३ ॥
 मृगयूथपरिश्रष्टां मृगीं श्वभिरिवावृतां ।
 तां तु शोकवशां दीनां स बली राक्षसाधिपः ॥ ४ ॥
 विवशां दर्शयामास गृहं देवगृहोपमं ।
 रुर्म्यप्रासादसंबाधं स्त्रीसदृसनिषेवितं ॥ ५ ॥
 नानापद्मिगणैर्जुष्टं नानामृगसमाकुलं ।
 काञ्चनैस्तापनीयैश्च स्फाटिकै रज्जतैस्तथा ॥ ६ ॥
 वज्रवैदूर्यगर्भैश्च स्तम्भैर्दृष्टिमनोहरैः ।
 आक्रीडालंकृतं स्फीतं सुविभक्तं सुसंस्कृतं ॥ ७ ॥
 चन्द्रार्कपथमावृत्य स्थितं श्वेतघनोपमं ।
 पर्वतस्येव शिखरं सुमेरोर्ज्वलितप्रभं ॥ ८ ॥
 काञ्चनी वडभी यस्य सूर्यमार्गपथे स्थिता ।
 अर्करश्मिप्रतिकृता ज्वलदग्निचयोपमा ॥ ९ ॥

रामायणं

प्रासादः पाण्डुरो यस्य तप्तकाञ्चनवेदिकः ।
 काञ्चनाङ्गदसंवीतः कालेन्दुरिव दृश्यते ॥ १० ॥
 क्वचित् काञ्चनसंवाधं क्वचिद्रजतवेदिकं ।
 क्वचिन्मणिविचित्रं च मुक्ताफलविभूषितं ॥ ११ ॥
 सोपानं काञ्चनं चित्रमारुह्याथ तथा सह ।
 दर्शयामास तत् तस्या रामपत्न्या गृहोत्तमं ॥ १२ ॥
 दान्तिकै राजतैश्चैव गवान्तैः प्रियदर्शनैः ।
 हेमजालावृतैश्चैव रम्यैः साग्रवितानकैः ॥ १३ ॥
 पुष्पकं च विमानं तु दैवं सन्ननिवेशितं ।
 अदर्शयद्दशग्रीवः कामगं कामद्वपिणं ॥ १४ ॥
 मुक्तामणिविचित्रांश्च भूमिभागांस्ततस्ततः ।
 दशग्रीवः स्वभवने दर्शयामास राज्ञसः ॥ १५ ॥
 चित्रशालाश्च विविधाः कृत्रिमांश्चैव पर्वतान् ।
 रम्यान् क्रीडागृहांश्चैव सोऽदर्शयदितस्ततः ॥ १६ ॥
 तप्तकाञ्चनसोपाना वापीः कमलपिङ्गलाः ।
 दीर्घिकाः पुष्करिणीश्च नानावृक्षसमाकुलाः ॥ १७ ॥
 रावणो दर्शयामास नानापतगसंवृताः ।
 नन्दनप्रतिमान्येव तथैवोद्यानकान्यपि ॥ १८ ॥
 प्रहृष्टः सोऽप्यहृष्टां तां विवशां राज्ञसो बलात् ।
 रावणः पश्य पश्येति दीनास्यामब्रवीत् पुनः ॥ १९ ॥

अरण्यकाण्डं

दर्शयित्वा त्वकामाया वैदेह्यास्तद्वृद्धोत्तमं ।
 उवाच वाक्यं पापात्मा रावणो जनकात्मजां ॥ २० ॥
 शृणु मैथिलि वाक्यं मे यत् त्वं वक्ष्यामि भाविनि ।
 प्रमाणं कथयिष्यामि राक्षसानां वरानने ॥ २१ ॥
 त्रिंशत्कोटिसहस्राणि द्वात्रिंशद्भक्षसां तथा ।
 द्विस्तावच्च पिशाचानां येषामहमिहेश्वरः ॥ २२ ॥
 तेषामपि च शूराणां संग्रामेधनिवर्तिनां ।
 एकैकस्य पृथक् संख्ये सहस्रमनुयायिनां ॥ २३ ॥
 लङ्कायां विषयान्तेषु राक्षसा धीरविक्रमाः ।
 देवदत्तवराः सर्वे समरेधनिवर्तिनः ॥ २४ ॥
 तेषां शतसहस्राणि द्वे च त्रीणि च पञ्च च ।
 एकैकस्य विशालाक्षि सप्तचत्वारि पृष्ठतः ॥ २५ ॥
 एतन्मे सुमहत् सैन्यमक्षयं रिपुनाशनं ।
 वर्जयित्वा जरावृद्धान् बालांश्च रजनीचरान् ॥ २६ ॥
 ऋद्धस्फीतजनपदा लङ्केयं नगरी शुभा ।
 कोषश्च विपुलो भद्रे रत्नानि च सहस्रशः ॥ २७ ॥
 तदिदं राष्ट्रतत्त्वं मे त्वयि सर्वं प्रतिष्ठितं ।
 जीवितं च विशालाक्षि त्वं हि प्राणैर्गरीयसी ॥ २८ ॥
 बहूनि स्त्रीसहस्राणि मम यानि परिग्रहः ।
 तेषां त्वमीश्वरी सीति मम चैव भवेश्वरी ॥ २९ ॥

रामायणं

साधु किं तेऽन्यया बुद्ध्या रोचयस्व वचो मम ।
 भद्रे कामाभितप्तस्य प्रसादं कुरु ज्ञानकि ॥ ३० ॥
 परिक्षिप्ता समुद्रेण लङ्का वै शतयोजना ।
 नेयं धर्षयितुं शक्या सेन्द्रैरपि सुरासुरैः ॥ ३१ ॥
 न देवेषु न यक्षेषु न गन्धर्वपतत्रिषु ।
 न तं पश्याम्यहं लोके यो मे प्रतिबलो भवेत् ॥ ३२ ॥
 राज्यध्रष्टेन दीनेन तापसेन गतायुषा ।
 किं करिष्यसि रामेण मानुषेणाल्पतेजसा ॥ ३३ ॥
 मामेव भज भद्रं ते भर्तारं सदृशं तव ।
 अध्रुवं यौवनं भीरु रम तस्मान्मया सह ॥ ३४ ॥
 रामसंदर्शनयुतां सीति बुद्धिं निवर्तय ।
 कस्य शक्तिरिहागन्तुमपि स्वप्नमनोरथैः ॥ ३५ ॥
 न शक्यो वायुराकाशे पाशैर्बन्धुं मनोजवः ।
 दीप्यमानस्य वा वङ्गेर्ग्रहीतुं विमलाः शिखाः ॥ ३६ ॥
 न तं पश्यामि पुरुषं त्रिषु लोकेषु मैथिलि ।
 विक्रमेण नयेद्यस्त्वां मद्वाङ्मपरिपालितां ॥ ३७ ॥
 लङ्कायां सुमहद्वाज्यमिदं प्राप्य सुदुर्लभं ।
 अभिषेकोदकलिन्ना कृष्टा रम मया सह ॥ ३८ ॥
 दुष्कृतं यत् पुरा कर्म वनवासेन तद्गतं ।
 यच्च ते सुकृतं कर्म तस्येदं फलमाप्नुहि ॥ ३९ ॥

अरण्यकाण्डं

इह सर्वाणि माल्यानि दिव्यगन्धानि मैथिलि ।
 भूषणानि च मुख्यानि निषेवस्व मया सह ॥ ४० ॥
 पुष्पकं नाम सुश्रोणि भ्रातुर्वैश्रवणस्य मे ।
 विमानं सूर्यसंकाशं तरसा निर्जितं मया ॥ ४१ ॥
 विशालं रमणीयं च तद्विमानं मनोजवं ।
 तत्र सीते मया सार्धं विहरस्व यथासुखं ॥ ४२ ॥
 अमलं पद्मसंकाशं वदनं चारुदर्शनं ।
 शोकार्तिं तव रम्भोरु भ्राजते न वरानने ॥ ४३ ॥
 इत्युक्ताया मुखं तस्याः पूर्णचन्द्रसमप्रभं ।
 दग्धं विव्रपतां यातं तद्वाक्येन च वक्त्रिणा ॥ ४४ ॥
 तस्या विवर्णतां दृष्ट्वा रावणो लोकरावणः ।
 अब्रवीद्वचनं तत्र सान्त्वयित्वा नृपात्मजां ॥ ४५ ॥
 अलं व्रीडेन वैदेहि धर्मतापकृतेन ते ।
 कृषीं ऽयं देवि विस्पष्टो यस्त्वामुपगमिष्यति ॥ ४६ ॥
 एतौ पादौ मया स्निग्धौ शिरोभिर्वपीडितौ ।
 प्रसादं कुरु मे क्षिप्रं पश्य दासो ऽहमस्मि ते ॥ ४७ ॥
 नेमाः शून्याः कृथा वाचः श्रुष्यमाणेन भाषिताः ।
 न चापि रावणो याचेन्मूर्ध्ना काञ्चिदपि स्त्रियं ॥ ४८ ॥
 एवमुक्त्वा दशग्रीवो मैथिलीं जनकात्मजां ।
 कृतान्तवशमापन्नो ममेयमिति मन्यते ॥ ४९ ॥

रामायणं

LXII.

सा तथोक्ता तु वैदेही निर्भया शोककर्षिता ।
 तृणमत्तरतः कृत्वा रावणं वाक्यमब्रवीत् ॥ १ ॥
 राजा दशरथो नाम धर्मसेतुरिवाचलः ।
 सत्यसंधः परिष्यातो यस्य पुत्रः स राघवः ॥ २ ॥
 रामो नाम स धर्मात्मा त्रिषु लोकेषु विश्रुतः ।
 दीर्घबाहुर्विशालाक्षो दैवतं स पतिर्मम ॥ ३ ॥
 इक्ष्वाकूणां कुले जातः सिंहस्कन्धो महाबलः ।
 लक्ष्मणेन सह भ्रात्रा स ते प्राणान् हरिष्यति ॥ ४ ॥
 प्रत्यक्षं यद्यहं तस्य भवेयं वै कृता तया ।
 सुव्यक्तं त्वं सह प्राणैर्मुञ्चेथाश्चैव मां युधि ॥ ५ ॥
 यानि ते राक्षसास्त्राणि घोराणि च बहूनि च ।
 तानि रामेऽफलानि स्युः सुपर्णे पन्नगा इव ॥ ६ ॥
 तस्य ज्याविप्रमुक्तास्तु शराः काञ्चनभूषणाः ।
 शरीरं विधमिष्यन्ति गङ्गाकूलमिवोर्मयः ॥ ७ ॥
 असुरैर्वा सुरैर्वा त्वं यदि रावण रक्ष्यसे ।
 उत्पाद्य सुमहद्वैरं जीवंस्तस्य न मोक्ष्यसे ॥ ८ ॥
 तं विरोध्य महात्मानं राघवं रघुनन्दनं ।
 प्रेषितस्तच्छरैराशु गन्तासि यमसादनं ॥ ९ ॥

अरण्यकाण्डं

स ते जीवितशेषस्य जीवनात्तकरो बली ।
 पशोर्क्षुपगतस्येव जीवितं तव दुर्लभं ॥ १० ॥
 यदि पश्येच्च ते रामो रोषतीत्रिण चक्षुषा ।
 सुव्यक्तं तच्छरैर्दग्धो गच्छेराशु पराभवं ॥ ११ ॥
 यश्चन्द्रं नभसो भूमौ तरसा पातयेदिकृ ।
 सागरं शोषयेद्वापि स सीतां मोहयेदिकृ ॥ १२ ॥
 सहस्ररश्मिरादित्यो दीप्तिं जह्यान्महातपाः ।
 न तु मां मोह आगच्छेत् त्वं तु मोहाद्विमुक्तसे ॥ १३ ॥
 अपि यास्ये क्षयं पाप न तु यास्यामि ते वशं ।
 गतायुस्त्वं गतश्रीश्च गतसत्त्वो गतेन्द्रियः ॥ १४ ॥
 लङ्का वैधव्यसंयुक्ता बल्कृतेन भविष्यति ।
 प्रत्यक्षं तस्य वीरस्य यो मामपहरेद्वलात् ॥ १५ ॥
 तदैव वाणैर्निर्दग्धो नेमां वाचमुदीरयेः ।
 इदं पाप न ते कर्म सुखोदकं भविष्यति ॥ १६ ॥
 याद्वं नीता विना भावं पतितस्ताद्वलात् त्वया ।
 स दिव्यभावसंपन्नो मम भर्ता महायशाः ॥ १७ ॥
 निर्भयो वीर्यमाश्रित्य शून्ये वसति दण्डके ।
 मां प्रधृष्य स ते कालः प्राप्नोऽयं रत्नसाधम ॥ १८ ॥
 आत्मनो रत्नसां चैव पुरस्यान्तःपुरस्य च ।
 स ते दर्पं बलं वीर्यं मानं चैव निशाचर ॥ १९ ॥

रामायणं

अपनेष्यति गात्रेभ्यः शरवर्षेण संयुगे ।
 यदा विनाशकालो वै लक्ष्यते दैवनिर्मितः ॥ २० ॥
 तदा वै विपरीतेषु मनः प्रकुरुते नरः ।
 प्राप्तानुरागपुरुषो नयोऽयमिति मन्यते ॥ २१ ॥
 स चानयं प्रकुर्वीति कृतात्ममतिमोहितः ।
 मां प्रधृष्य स ते कालः संप्राप्तो दुरतिक्रमः ॥ २२ ॥
 नैर्ऋतानां च सर्वेषां राक्षसाधम पापकृत् ।
 न शक्या यज्ञमध्यस्था वेदी सुगुणमण्डिता ॥ २३ ॥
 द्विजातिमन्त्रसंयुक्ता चाण्डालेनाभिर्मर्दितुं ।
 राक्षसेन्द्र नरेन्द्रेण प्राकृतेन न धार्यते ॥ २४ ॥
 इदं शरीरं निःसंज्ञं पीड्यतां भक्ष्यतामपि ।
 वर्तामि विषये तेऽहमिह क्रोधो विधीयतां ॥ २५ ॥
 नेदं शरीरं रक्षामि जीवितं वापि रावण ।
 न तु शक्नोम्युपक्रोशं पृथिव्यां धातुमात्मनः ॥ २६ ॥
 एवमुक्त्वा तु वैदेही क्रोधात् स परुषं वचः ।
 रावणं मैथिली तत्र ततो नोवाच किञ्चन ॥ २७ ॥
 स सीताया वचः श्रुत्वा परुषं लोमहर्षणं ।
 रावणः क्रोधरक्ताक्ष इदं वचनमब्रवीत् ॥ २८ ॥
 शीघ्रमायातु राक्षस्यो विकृता घोरदर्शनाः ।
 दर्पमस्या विनेष्यन्ति मांसशोणितभोजनाः ॥ २९ ॥

अरण्यकाण्डं

आगतो वचनादेव तस्याथ रक्षसीगणः ।
 प्राञ्जलिर्वन्दयित्वा व मैथिलीं पर्यवारयत् ॥ ३० ॥
 निश्वासा रक्षसीनां तु कम्पयन्ति नभस्तलं ।
 भीषणैश्चरणाकम्पैः कम्पयन्तीव मेदिनीं ॥ ३१ ॥
 उवाच रक्षसीस्तास्तु स्फुरमाणाधराननाः ।
 अशोकवनिकामेव मैथिली नीयतामिति ॥ ३२ ॥
 तत्रेमां तर्जनैर्धोरैः पुनः सान्त्वैश्च योक्ष्यथ ।
 तत्रैव वसतां चापि युष्माभिः परिपालिता ॥ ३३ ॥
 आनयध्वं वशं सीतां वन्यां गजवधूमिव ।
 इति प्रतिसमादिष्टा रक्षस्यो रावणेन ताः ॥ ३४ ॥
 अशोकवनिकां जग्मुर्मैथिलीं परिगृह्य तां ।
 सर्वकामप्रदैर्वृक्षैर्नानापुष्पफलैर्वृतां ॥ ३५ ॥
 दिव्यगन्धैश्च कुसुमैः सुगन्धैः सर्वतो वृतां ।
 सर्वकालमदैश्चैव नानापद्भिर्भावृतां ॥ ३६ ॥
 महारससुसंवीतैः सलिलैश्च ततस्ततः ।
 सा तु शोकपरीताङ्गी मैथिली जनकात्मजा ।
 रक्षसीनां वशं प्राप्ता व्याघ्रीणां हरिणी यथा ॥ ३७ ॥
 न विन्दते तत्र तु शर्म मैथिली विद्वपट्टपाभिरुपेत्य रक्षिता ।
 पतिं स्मरन्ती दयितं च देवरं विनिश्चसन्ती भयशोकपीडिता ॥ ३८ ॥

रामायणं

LXIII.

प्रवेशितायां सीतायां लङ्कां प्रति पितामहः ।
 ब्रह्मा प्रोवाच देवेन्द्रं परितुष्टः शतक्रतुं ॥ १ ॥
 त्रैलोक्यस्य हितार्थाय रत्नसामहिताय च ।
 लङ्कां प्रवेशिता सीता रावणेन दुरात्मना ॥ २ ॥
 पतिव्रता महाभागा नित्यं चैव सुखोषिता ।
 अपश्यन्ती च भर्तारं पश्यन्ती रत्नसानध ॥ ३ ॥
 रत्नसीभिस्तर्ज्यमाना भर्तृशोकेन चाकुला ।
 निविष्टा च पुरीं लङ्कां द्वीपे नदनदीपतेः ॥ ४ ॥
 कथं ज्ञास्यति मां राम इहस्थां धर्मचारिणीं ।
 एवं सा चिन्तयन्ती च विवशा परिदुर्बला ॥ ५ ॥
 प्राणयात्रामकुर्वाणा प्राणांस्त्यक्त्यत्यसंशयं ।
 स भूयः संशयो जातः सीतायाः प्राणधारणे ॥ ६ ॥
 स त्वं शीघ्रमितो गत्वा सीतां सान्त्वय वासव ।
 प्रयच्छास्याः प्रविश्य त्वं सीताया दहिविरुत्तमं ॥ ७ ॥
 स एवमुक्तो देवेन्द्रः पुरीं रावणपालितां ।
 अगच्छन्निद्रया सार्धं भगवान् पाकशासनः ॥ ८ ॥
 उवाच निद्रे इह त्वं रत्नसीः संप्रमोह्य ।
 सा तथोक्ता भगवता देवी परमहर्षिता ॥ ९ ॥
 देवराजस्य सिद्ध्यर्थं प्रास्वापयत रत्नसीः ।

अरण्यकाण्डं

एतस्मिन्नन्तरे देवः सहस्राक्षः शचीपतिः ॥ १० ॥
 आससाद् ततः सीतामभयं च ददौ प्रभुः ।
 देवराजोऽस्मि भद्रं ते पश्य मां त्वं शुचिस्मिते ॥ ११ ॥
 राघवस्य सह भ्रात्रा कुशलं जनकात्मजे ।
 आगमिष्यति धर्मात्मा लङ्कां रावणपालितां ॥ १२ ॥
 ऋक्षवानरकोटीनां सहस्रैरभिसंवृतः ।
 निहत्य राक्षसान् सर्वान् स्वबाहुबलमाश्रितः ॥ १३ ॥
 नयिष्यति त्वां स्वपुरीं हत्वा रावणमाहवे ।
 सानुजः सबलश्चैव राघवो जनकात्मजे ॥ १४ ॥
 सबलं रावणं हत्वा त्वामितो नेष्यते बली ।
 पुष्पकेण विमानेन जहि त्वं मानसं ज्वरं ॥ १५ ॥
 अहं च कार्यसिद्ध्यर्थं तस्य राज्ञो महात्मनः ।
 साहाय्यं कल्पयिष्यामि मा शुचो जनकात्मजे ॥ १६ ॥
 मत्प्रसादात् समुद्रं हि तरिष्यति महाबलः ।
 मयैवेह स्म राक्षस्यो मायया मोहिताबले ॥ १७ ॥
 इदं मयोद्यतं तुभ्यं पायसं स्वादु चोत्तमं ।
 गृह्य प्राश महाभागे मा च कालात्ययं कुरु ॥ १८ ॥
 एतत् प्राश्य क्षुधा देवि न त्वां बाधिष्यते शुभे ।
 रुजाश्च घोरा धर्मिष्ठे वैवर्ण्यं वापि भाविनि ॥ १९ ॥
 एवमुक्ता तु देवेन्द्रमुवाच परिशङ्किता ।

रामायणं

कथं ज्ञास्यामि देवेन्द्रं त्वामिहस्थं शचीपतिं ॥ २० ॥

देवलिङ्गानि यान्यासन् श्रुतानि गुरुसंनिधौ ।

तानि मे दर्शय क्षिप्रं यदि त्वं देवराट् स्वयं ॥ २१ ॥

सीताया वचनं श्रुत्वा तथा चक्रे स वासवः ।

पृथिवीं नास्पृशत् पद्भ्यामनिमेषेक्षणो बभौ ॥ २२ ॥

तं दृष्ट्वा देवराजं च संदृष्ट्वा प्राह मैथिली ।

यथा मे श्वशुरो राजा पिता च मिथिलेश्वरः ॥ २३ ॥

तथा त्वामद्य पश्यामि सनाथो मे पतिस्त्वया ।

त्वया नाथेन देवेन्द्र दिष्ट्या जीवति राघवः ॥ २४ ॥

सह भ्रात्रा महावीर्यं दिष्ट्या च श्रुतिरागता ।

तवाज्ञया च देवेन्द्र पयोऽमृतमनुत्तमं ।

प्राशिष्यामि त्वया दत्तं रघूणां कुलवर्धनं ॥ २५ ॥

इन्द्रहस्तात् ततो गृह्य पायसं सा शुचिस्मिता ।

न्यवेदयत भर्त्रे सा लक्ष्मणाय च मैथिली ॥ २६ ॥

चिरं जीवतु मे भर्ता भ्रात्रा सह महाबलः ।

इत्येवमुक्त्वा वैदेही प्राश्नीयात् पायसं शुभं ॥ २७ ॥

तथा तु तत् प्राश्य वराननासौ जहौ तदा तृट्समुद्भवं क्लमं ।

संश्राव्य वार्त्तां स पुनर्महेन्द्रो जगाम देव्यामुदितस्तदा सः ॥ २८ ॥

इन्द्रात् प्रवृत्तिं प्रतिलभ्य सीता काकुत्स्थयोः प्रीतिमना बभूव ।

स चापि देवो विबुधेशस्तदा प्रीत्या ययौ राघवकर्महेतौ ॥ २९ ॥

अरण्यकाण्डं

LXIV.

राक्षसं मृगद्वयेण चरन्तं कामद्वयिणं ।
 निहत्य रामो मारीचमथारण्यान्यवर्तत ॥ १ ॥
 तस्य संवरमाणस्य द्रष्टुकामस्य मैथिलीं ।
 क्रूरस्वरो भयंकरो गोमायुः पृष्ठतोऽनदत् ॥ २ ॥
 स तस्य स्वरमाज्ञाय व्याकृतं लोमहर्षणं ।
 रामः प्रोवाच गोमायोः स्वरेण परिशङ्कितः ॥ ३ ॥
 अश्रुभं वत ब्रह्मोऽयं गोमायुर्वीशते यथा ।
 स्वस्ति स्यादपि वैदेह्या रक्षोभ्यो रक्षणं विना ॥ ४ ॥
 मारीचेन हि विज्ञाय स्वरमालम्ब्य मामकं ।
 प्रकृष्टं मृगद्वयेण लक्ष्मणः शृणुयादिति ॥ ५ ॥
 तं सौमित्रिः स्वरं श्रुत्वा व्यक्तं ह्रितैव मैथिलीं ।
 स्वरमाकर्ण्य संतप्तो भविष्यति विचेतनः ॥ ६ ॥
 असह्यती च विक्रुष्टं स्नेहात् पिहितमानसा ।
 विवशं लक्ष्मणं सीता प्रेषयिष्यति विह्वला ॥ ७ ॥
 तथा च प्रेषितः क्षिप्रं मत्समीपं प्रतापवान् ।
 नूनमेष्यति सौमित्रिः सीतावाक्यप्रचोदितः ॥ ८ ॥
 नूनं रहसि रक्षोभिर्मैथिल्याश्चित्तितो बधः ।
 मारीचेन तथोत्क्रुष्टं स्वरमालम्ब्य मामकं ॥ ९ ॥

रामायणं

इतीव चिन्तयन् रामः श्रुत्वा गोमायुवाशितं ।
 न्यवर्तत तदा रामो ज्वेनाश्रममण्डलं ॥ १० ॥
 आत्मनश्चापनयनं चिन्तयन् परिशङ्कितः ।
 काञ्चनः स मृगो भूत्वा राक्षसोऽभूच्छराहतः ॥ ११ ॥
 ह्य लक्ष्मण हृतोऽस्मीति यद्वाक्यं व्याजहार ह ।
 तेन शब्देन रक्षोभिर्लब्धं हि ध्रुवमन्तरं ॥ १२ ॥
 अपि स्वस्ति गवेत् तस्यै रक्षितायै महावने ।
 जनस्थाननिमित्तं हि कृतवैरोऽस्मि राक्षसैः ॥ १३ ॥
 इति सीतां वरारोहं लक्ष्मणं च महाबलं ।
 आजगाम जनस्थानं चिन्तयन्नेव राघवः ॥ १४ ॥
 तं दीनमानसं श्रून्यमासाद्य मृगपक्षिणः ।
 सव्यं चक्रुर्महात्मानं घोरांश्च ससृजुः स्वरान् ॥ १५ ॥
 तानि दृष्ट्वा निमित्तानि महाघोराणि राघवः ।
 ततो लक्ष्मणमायातं ददर्श विगतप्रभं ॥ १६ ॥
 स्वयं दीनतरो दीनं मुखेन परिश्रुष्यता ।
 विषमं तं विषमो वै दुःखितं दुःखितोऽब्रवीत् ॥ १७ ॥
 अहो लक्ष्मण वाच्याः स्म त्वयेदागच्छता कृताः ।
 सीतां विहाय तां श्रून्ये वने राक्षससेविते ॥ १८ ॥
 नास्ति मे संशयो वीर सर्वथा जनकात्मजा ।
 विनष्टा भक्षिता वापि राक्षसैर्वनसेविभिः ॥ १९ ॥

आरण्यकाण्डं

अशुभाश्चैव भूयिष्ठा यथा प्रादुर्भवन्ति नः ।

उत्पाता अपि वैदेहीं समग्रां प्राप्नुयामहि ॥ २० ॥

अयं हि सत्त्वो मृगसंनिकाशः

प्रलोभयन् मामपकृष्य दूरं ।

कृतः कथञ्चिन्मरुता श्रमेण

मृगवमुत्सृज्य बभूव राक्षसः ॥ २१ ॥

इत्यार्षे रामायणे आरण्यककाण्डे सीतालङ्काप्रवेशो नाम

षष्ठितमः सर्गः = सीतानुनयो नाम एकषष्ठितमः

सर्गः = सीताविभूतिदर्शनं नाम द्विषष्ठितमः

सर्गः = सीतासमाश्वासो नाम त्रिषष्ठितमः सर्गः =

लक्ष्मणसंदर्शनं नाम चतुषष्ठितमः सर्गः ॥

रामायणं

LXV.

तथोक्त्वा लक्ष्मणं सोऽथ रामो दीनो भयाकुलः ।
 पर्यपृच्छत् ततः शून्यं वैदेह्या तं विनागतं ॥ १ ॥
 प्रस्थितं दण्डकारण्यं या मामनुज्ञगाम ह ।
 क्व सा लक्ष्मण वैदेही यां हित्वा त्वमिहागतः ॥ २ ॥
 राज्यभ्रष्टस्य दीनस्य दण्डकं परिधावतः ।
 क्व सा दुःखसहाया मे वैदेही तनुमध्यमा ॥ ३ ॥
 यां विना नोत्सहे सौम्य मुहूर्तमपि जीवितुं ।
 क्व सा प्राणसमा मेऽद्य सीता सुरसुतोपमा ॥ ४ ॥
 सिद्धत्वममरत्वं वा पृथिवीं वापि लक्ष्मण ।
 विना तां न वहेमाभां नेच्छेयं जनकात्मजां ॥ ५ ॥
 कश्चिज्जीवति वैदेही प्राणैः प्रियतरा मम ।
 कश्चित् प्रव्रजनं सौम्य न मे मिथ्या भविष्यति ॥ ६ ॥
 कश्चित् सकामा सुखिनी कैकेयी न भविष्यति ।
 सीतानिमित्तं सौमित्रे मृते वनगते मयि ॥ ७ ॥
 यदि जीवति वैदेही गमिष्यामि पुरीं पुनः ।
 सुवृत्ता यदिवा वृत्ता प्राणांस्त्यज्यामि लक्ष्मण ॥ ८ ॥
 यदि मामाश्रमगतमभिभाषेत मैथिली ।
 पुनः प्रहसिता बाला न विनङ्क्ष्यामि लक्ष्मण ॥ ९ ॥

अरण्यकाण्डं

ब्रूहि लक्ष्मण वैदेही यदि जीवति वा न वा ।
 सीता त्वया प्रमुक्ता सा भक्षिता वा निशाचरैः ॥ १० ॥
 सुकुमारी च बाला च नित्यं चादुःखदर्शिनी ।
 मद्वियोगेन वैदेही दुःखं शोचति दुःखिता ॥ ११ ॥
 सर्वथा रक्षसा तेन जिह्मेन मुदुरात्मना ।
 वदता लक्ष्मणेत्युच्चैस्तवापि जनितं भयं ॥ १२ ॥
 श्रुतश्च शङ्के वैदेह्या स स्वरः सदृशो मम ।
 त्रस्तया प्रेषितस्त्वं च द्रष्टुं मां शीघ्रमागतः ॥ १३ ॥
 सर्वथा ते कृतं वाच्यं सीतामुत्सृजता वने ।
 प्रतिकर्तुं नृशंसानां रक्षसां दत्तमन्तरं ॥ १४ ॥
 निश्चिताः खरघातेन रक्षसाः पिशिताशनाः ।
 तैः सीता भक्षिता घोरैर्भविष्यति न संशयः ॥ १५ ॥
 अपारेऽस्मिन् वयं मग्नाः सर्वथा शोकसागरे ।
 किं विदानीं करिष्यामः प्राप्ता व्यसनमीदृशं ॥ १६ ॥
 इति सीतां वरारोहं चिन्तयन्नेव राघवः ।
 आजगाम जनस्थानं त्रमाणाः सलक्ष्मणाः ॥ १७ ॥
 विगर्हयन् लक्ष्मणमाययौ तदा स्वमाश्रमं क्षुत्श्रमशोककर्षितः ।
 विनिश्चयन् शुष्कमुखस्वरान्वितः प्रतिश्रयं शून्यमथाससाद् सः ॥ १८ ॥
 स्वमाश्रमं तं प्रविगाह्य वीरो विह्वरदेशाननुसृत्य सर्वान् ।
 एतत् तदेवेति निवासमध्ये प्रहृष्टरोमा व्यथितो बभूव ॥ १९ ॥

रामायणं

LXVI.

अथाश्रमं समन्विष्य अन्तरा रघुनन्दनः ।
 परिपप्रच्छ सौमित्रिं रामो दुःखसमन्वितः ॥ १ ॥
 सा यदा तत्र विश्वासान्मैथिली रहिते शुभा ।
 न्यासधर्मान्मया दत्ता वने राज्ञससेविते ॥ २ ॥
 कथं त्वं तां समुत्सृज्य मत्समीपमुपागतः ।
 तवैवागमनान्मेऽद्य सीतां संत्यज्य लक्ष्मण ॥ ३ ॥
 शङ्कमानं महत् पापं यत् सत्यं व्यथितं मनः ।
 स्पन्दते नयनं सव्यं बाहुश्च हृदयं च मे ॥ ४ ॥
 दृष्ट्वा लक्ष्मण दूरात् त्वां सीताविरहितं वने ।
 एवमुक्तस्तु सौमित्रिर्लक्ष्मणः शुभलक्षणाः ॥ ५ ॥
 दुःखशोकसमाविष्टो राघवं वाक्यमब्रवीत् ।
 न स्वयं कामकारेण तीतां त्यक्त्वा समागतः ॥ ६ ॥
 प्रदेशितस्तथैवाहं ततस्त्वां समुपागतः ।
 आर्येण हि परिक्रुष्टं लक्ष्मणेति सुविस्तरं ॥ ७ ॥
 परित्राहीति यद्वाक्यं मैथिल्यास्तच्छ्रुतिं गतं ।
 सा तु चार्तस्वरं श्रुत्वा भर्तृस्नेहेन मैथिली ॥ ८ ॥
 गच्छ गच्छेति मामाह रुदती भयविह्वला ।
 प्रदिश्यमानेन तथा गच्छेति ब्रह्मशस्तदा ॥ ९ ॥

अरण्यकाण्डं

प्रत्युक्ता मैथिली वाक्यं मया तत्प्रियकाम्यया ।
 न तं पश्याम्यहं सीते यस्तस्य भयमानयेत् ॥ १० ॥
 विवृता भव नास्त्येतच्छङ्के केनाप्युदाहृतं ।
 विगर्हितं च दीनं च कथमार्योऽभिधास्यति ॥ ११ ॥
 त्रायस्वेति वचः सीते यस्त्राता त्रिदशानपि ।
 किंनिमित्तं तु केनापि भ्रातुरालम्ब्य मे स्वरं ॥ १२ ॥
 विस्वरं व्याहृतं वाक्यं सौमित्रे पाहि मामिति ।
 अलं वैल्लाव्यमागत्य सुस्था भव निरुत्सुका ॥ १३ ॥
 न सोऽस्ति त्रिषु लोकेषु पुमान् यो राघवं रणे ।
 ज्ञातो वापि जनिष्यो वा संग्रामे यः पराभवेत् ॥ १४ ॥
 एवमुक्ता तु वैदेही परिमोहितमानसा ।
 उवाचाश्रूणि मुञ्चन्ती तदा मां परुषं वचः ॥ १५ ॥
 भावो मयि तवात्यर्थं पापभावोऽस्ति लक्ष्मण ।
 विनाशं भर्तारि प्राप्ते न तेनां समवाप्स्यसि ॥ १६ ॥
 प्रहृतो भरतेन त्वं रामं समनुगच्छसि ।
 क्रोशमानं तथा हि त्वं नैनमभ्युपपद्यसे ॥ १७ ॥
 इयं मृते भ्रातरि मे मयि वत्स्यति मैथिली ।
 न चाहमाशां कुर्यां ते पापं प्रच्छन्नचारक ॥ १८ ॥
 नूनं प्रच्छन्नरूपस्त्वं रामं समनुगच्छसि ।
 राघवस्यान्तरप्रेप्सुस्तथैनं नाभिपद्यसे ॥ १९ ॥

रामायणं

एवमुक्तास्तु वैदेक्या संरब्धो रक्तलोचनः ।
 क्रोधात् प्रस्फुरमाणौष्ठो निःसृतोऽहमथाश्रमात् ॥ २० ॥
 एवं ब्रुवाणं सौमित्रिं रामः संतापमोहितः ।
 अब्रवीदुष्कृतं सौम्य यस्त्वमागम आश्रमात् ॥ २१ ॥
 ज्ञानन्नपि वनस्थं मां रक्षसां विनिवारणे ।
 अनेन क्रोधवाक्येन मैथिल्या निःसृतो भवान् ॥ २२ ॥
 न तेऽहं परितुष्यामि त्यक्त्वा यदसि मैथिलीं ।
 क्रुद्धायाः परुषं वाक्यं स्त्रियाः श्रुत्वा विशेषतः ॥ २३ ॥
 सर्वथा त्वपनीतं ते सीताया यत् प्रदेशितः ।
 क्रोधस्य वशमागत्य माकृथा वचनं मम ॥ २४ ॥
 असौ स रक्षसः शेते शरेणाभिहतो मया ।
 मृगद्वयेण येनाहमाश्रमादपवादितः ॥ २५ ॥
 शराहतेन क्षतितप्तया गिरा
 स्वरं समालम्ब्य विदूरसंश्रवं ।
 उदाहृतं तद्वचनं सुदारुणं
 त्वमागतो येन विसृज्य मैथिलीं ॥ २६ ॥

इत्यार्षे रामायणे आरण्यककाण्डे रामोपयानं नाम
 पञ्चषष्ठितमः सर्गः = लक्ष्मणागर्हणं नाम
 षट्षष्ठितमः सर्गः ॥

अरण्यकाण्डं

LXVII.

स तु दृष्ट्वा जनस्थानं शून्यं दशरथात्मजः ।
 रहितां पर्णशालां च प्रविद्धान्यासनानि च ॥ १ ॥
 अदृष्ट्वा तत्र वैदेहीं स निरीक्ष्य च सर्वशः ।
 अब्रवील्लक्ष्मणं दीनो मुखेन परिशुष्यता ॥ २ ॥
 क्व सा लक्ष्मण वैदेही कं वा देशमुपागता ।
 कृता वा केन सौमित्रे भक्षिता वा तपस्विनी ॥ ३ ॥
 तथा दृष्ट्वा जनस्थानं रुदन्तमिव सर्वतः ।
 उवाच रामः प्रक्रुश्य प्रगृह्य रुचिरौ भुजौ ॥ ४ ॥
 वृक्षेणावार्य यदि मां सीते हसितुमिच्छसि ।
 अलं ते हसितेनार्ये मां विहाय सुदुःखितं ॥ ५ ॥
 यैः सह क्रीडते सीता विश्रब्धैर्मृगपोतकैः ।
 तां विना ते विशालाक्षीं दृश्यन्ते चेह लक्ष्मण ॥ ६ ॥
 इमे लक्ष्मण वैदेह्यास्तापनीया विभूषणाः ।
 धरण्यां सह माल्येन शीर्णाः कनकविन्दवः ॥ ७ ॥
 तत्परुक्मप्रकाशैश्च घोरैः क्षतजविन्दुभिः ।
 आवृतं पश्य सौमित्रे सर्वतो धरणीतलं ॥ ८ ॥
 मन्ये लक्ष्मण वैदेही राक्षसैः कामत्रपिभिः ।
 हित्वा भित्त्वा विभक्ता वा भक्षिता वा तपस्विनी ॥ ९ ॥

रामायणं

तस्या निमित्तं वैदेह्या द्वयोर्विवदमानयोः ।
 प्रवृत्तं पश्य सौमित्रे युद्धं राक्षसयोरिह ॥ १० ॥
 कथं चन्द्रप्रतीकाशं सीताया विमलं मुखं ।
 आसीद्राक्षसयोर्मध्ये द्वयोर्विवदमानयोः ॥ ११ ॥
 भूयः सीताविनाशाद्धि प्रयुक्तं राक्षसैः सह ।
 वैरं स्थानेऽत्र सौमित्रे तेषामात्मबधाय वा ॥ १२ ॥
 शक्रचापनिभं चेदं तपनीयविभूषितं ।
 धरण्यां पतितं भग्नं कस्य सौम्य मरुद्गनुः ॥ १३ ॥
 तरुणादित्यसंकाशं वैदूर्यमणिभूषितं ।
 विशीर्णं कवचं भूमौ पतितं कस्य काञ्चनं ॥ १४ ॥
 हृत्तं शतशलाकं च दिव्यमाल्योपशोभितं ।
 भग्नदण्डमिदं सौम्य कस्य भूमौ निपातितं ॥ १५ ॥
 काञ्चनोरध्रुदाश्रेमे पिशाचवदनाः खराः ।
 भीमद्वपा महाकायाः कस्य वीर कृता रणे ॥ १६ ॥
 दीप्तपावकसंकाशः सपताकः सहध्वजः ।
 अपविद्धश्च भग्नश्च कस्य सांग्रामिको रथः ॥ १७ ॥
 रथाक्षमात्रा विशिखास्तपनीयविभूषणाः ।
 कस्येमे निशिता वाणाः प्रकीर्णा घोरकर्मिणः ॥ १८ ॥
 घोरं प्रतिकृतं पश्य ममेदं जीवितान्तकृत् ।
 वैरं शतगुणं वीर राक्षसैः कामद्वपिभिः ॥ १९ ॥

आरण्यकाण्डं

मृतं शोकेन मरुता सीतादरुणजेन मां ।
 परलोके महाराजो नूनं वक्ष्यति मे पिता ॥ २० ॥
 कथं प्रतिज्ञां संश्रुत्य वनवासे कृतां मम ।
 अपूरयित्वा तं कालं मत्सकाशमिहागतः ॥ २१ ॥
 कामवृत्तमनार्यं च मृषावादमधार्मिकं ।
 धिक् त्वामिति परे लोके व्यक्तं वक्ष्यति मे पिता ॥ २२ ॥
 विवशं शोकसंतप्तं दीनं भग्नमनोरथं ।
 मां समुत्सृज्य कृपणं कीर्तिर्नरमिवानृजुं ॥ २३ ॥
 क्व सा गता चारुदती शुभेक्षणा
 ममेश्वरी लक्ष्मण युक्तभाषिणी ।
 विहाय मां शोकबलाभिपीडितं
 प्रभा यथा भास्करमस्तमूर्धनि ॥ २४ ॥

इत्यार्षे रामायणे आरण्यकाण्डे रामविलापो
 नाम सप्तषष्ठितमः सर्गः ॥

रामायणं

LXVIII.

स तथा तु जनस्थानं सर्वतः परिलोकयन् ।
 नाससाद सुदुःखार्तो राघवो जनकात्मजां ॥ १ ॥
 अनासादयमानस्तु सीतां दशरथात्मजः ।
 पङ्कमासाद्य विपुलं सीदन्निव महाद्विपः ॥ २ ॥
 संधारयितुमात्मानं न शशाक नरोत्तमः ।
 सीतावियोगजे दुःखे मग्नो महति दारुणे ॥ ३ ॥
 तं निःश्चसन्नं ध्यायन्नं दीनं वास्पपरायणं ।
 शोकेन महताविष्टं नवबद्धमिव द्विपं ॥ ४ ॥
 लक्ष्मणो राममत्यर्थमुवाच हितकाम्यया ।
 मा विषादं गमो वीर कुरु यत्नं मया सह ॥ ५ ॥
 इदं चैव वनं सौम्य बहुपादपशोभितं ।
 प्रियकाननसंचारा वनोन्मत्ता च मैथिली ॥ ६ ॥
 सा वनं वा प्रविष्टा स्यान्नलिनीं वा सुपुष्पितां ।
 सरितं वानुसंप्राप्ता मीनवञ्जुलसेवितां ॥ ७ ॥
 वित्रासयितुकामा वा लीना स्यात् कानने क्वचित् ।
 जिज्ञासमाना वैदेही तां मां च पुरुषर्षभ ॥ ८ ॥
 यत्नमन्वेषणे तस्याः कुरु राम मया सह ।
 वनं सर्वं विचिन्वानो यत्र सा जनकात्मजा ॥ ९ ॥

अरण्यकाण्डं

एवमुक्तस्तु वचनं लक्ष्मणेन समाहितः ।
 सह सौमित्रिणा रामो विचेतुमुपचक्रमे ॥ १० ॥
 तौ वनानि गिरिश्चैव सरितश्च सरांसि च ।
 निरीक्षां चक्रतुर्वीरौ सीतादर्शनकाङ्क्षया ॥ ११ ॥
 पर्वतं बहुकूटं तु नानाधातुशतैश्चितं ।
 सकाननवनं रामो व्यचिनोत् सहलक्ष्मणः ॥ १२ ॥
 तस्य शैलस्य सानूनि गुहाश्च शिखराणि च ।
 नलिनीश्च विचिन्वन्तौ नैव तामधिजग्मतुः ॥ १३ ॥
 विचित्य सर्वतः शैलं रामो लक्ष्मणमब्रवीत् ।
 नेह पश्यामि सौमित्रे वैदेहीं पर्वते शुभे ॥ १४ ॥
 स तथैवातिसंतप्तो लक्ष्मणो वाक्यमब्रवीत् ।
 विचरन् दण्डकारण्यं भ्रातरं दीनमानसं ॥ १५ ॥
 प्राप्स्यसि त्वं महाबाहो मैथिलीं जनकात्मजां ।
 यथा विष्णुर्महावीर्यी बलिं बद्ध्वा महीमिमाम् ॥ १६ ॥
 एवमुक्तस्तु वीरेण लक्ष्मणेन स राघवः ।
 अब्रवीद्दीनया वाचा दुःखाभिहतचेतनः ॥ १७ ॥
 वनं सर्वं प्रविचितं पद्मिन्यश्च सपङ्कजाः ।
 गिर्यश्च महातेजो बहुकन्दरनिर्जराः ॥ १८ ॥
 न च पश्यामि वैदेहीं प्राणेभ्योऽपि गरीयसीं ।
 विचिन्वानो गिरिं सर्वं वनं च निखिलं महत् ॥ १९ ॥

रामायणं

एवं स विलपन् दीनः सीताहरणकर्षितः ।
 राघवः शोकसंतप्तो मुहूर्तं विह्वलोऽभवत् ॥ २० ॥
 स विह्वलितसर्वाङ्गो गतसत्त्वो विचेतनः ।
 निशश्चासातुरो दीनः शोकसंतप्तमानसः ॥ २१ ॥
 बद्धधा तु विनिश्चस्य रामो राजीवलोचनः ।
 ह्य प्रिये क्वासि नष्टासि व्याक्रोशन् न्यपतत् क्षितौ ॥ २२ ॥
 तं सान्वयामास ततो लक्ष्मणः प्रियबान्धवः ।
 बद्धप्रकारं धर्मज्ञः प्रसृतः प्रयताञ्जलिः ॥ २३ ॥
 अनादृत्य तु तद्वाक्यं लक्ष्मणस्य मुखाच्छ्रुतं ।
 अपश्यन् स प्रियां भार्यां विलपन्निदमब्रवीत् ॥ २४ ॥
 त्रैलोक्याधिपते देव शक्र इन्द्र निबोध मे ।
 पुरंदर चिरायेह भार्या साध्वी जह्वाति मां ॥ २५ ॥
 यस्मिन् काले युवा भार्या लब्धा भूयोऽभिनन्दति ।
 तस्मिन्नभ्यागते काले प्रिया भार्या जह्वाति मां ॥ २६ ॥
 निर्यूथ इव मातङ्गः पुरं वृत्तोत्सवं यथा ।
 न भात्ययं ममावासो कृतध्वज इवाहवः ॥ २७ ॥
 स्वर्गादिव परिश्रष्टः परित्यज्येव चामृतं ।
 नाशयित्वेव सर्वस्वमनुशोचामि ज्ञानकीं ॥ २८ ॥
 शीघ्रं लक्ष्मण ज्ञानीहि गत्वा गोदावरीं नदीं ।
 अपि गोदावरीं सीता पद्मान्युद्धरितुं गता ॥ २९ ॥

अरण्यकाण्डं

एवमुक्तस्तु रामेण लक्ष्मणस्वरितो भृशं ।
 नदीं गोदावरीं रम्यां जगाम लघुविक्रमः ॥ ३० ॥
 तां लक्ष्मणस्तीर्यवतीं विचित्योवाच राघवं ।
 न तां पश्यामि तीर्थेषु क्रोशतो न शृणोति मे ॥ ३१ ॥
 कं नु सा देशमापन्ना वैदेही जनकात्मजा ।
 न ह्यहं वेद्मि तं देशं यत्र सा तनुमध्यमा ॥ ३२ ॥
 निराशस्त्वपि भूयो वै सीताया दर्शने कृतः ।
 उवाच रामः सौमित्रिं दुःखितो दुःखितं वचः ॥ ३३ ॥
 किं तु लक्ष्मण वक्ष्यामि समेत्य जनकं वचः ।
 मातरं वापि कौशल्यां विना सीतामितो गतः ॥ ३४ ॥
 या मे राज्याद्विहीनस्य वने वन्येन जीवतः ।
 सर्वं व्यपनयेच्छोकं वैदेही क्व नु सा गता ॥ ३५ ॥
 ज्ञातिभ्यश्च विहीनस्य राजपुत्रीमपश्यतः ।
 मन्ये दीर्घा भविष्यन्ति रात्रयो मम जाग्रतः ॥ ३६ ॥
 गोदावरीं जनस्थानमिमं प्रस्रवणं गिरिं ।
 सर्वाण्यनुचरिष्यामि यावत् सीता न दृश्यते ॥ ३७ ॥
 तथा तु विलपन्तं तं रामं शोकपरायणं ।
 प्रत्युवाच मरुताप्राप्तो लक्ष्मणः परवीरह्वा ॥ ३८ ॥
 अलमाकृत्य संतापं स्थिरो भव नरोत्तम ।
 विचित्य तां मया सार्धं नष्टामधिगमिष्यसि ॥ ३९ ॥

रामायणं

एवं संभाषमाणौ तु तावुभौ रामलक्ष्मणौ ।
 वसुंधरायां पतितां पुष्पमालामपश्यतां ॥ ४० ॥
 तां पुष्पवेणीं वैदेह्या दृष्ट्वा रामो महीतले ।
 उवाच लक्ष्मणं दीनो दुः खार्तो दुः खितं भृशं ॥ ४१ ॥
 अभिज्ञानामि पुष्पाणि तान्येवेमानि लक्ष्मण ।
 अपि बद्धानि वैदेह्याः पूर्वं चैतानि कानने ॥ ४२ ॥
 एवमुक्त्वा महीतेजा लक्ष्मणं पुरुषर्षभः ।
 क्रुद्धोऽब्रवीत् तदा रामो गिरिं संतर्जयन्निव ॥ ४३ ॥
 तां मृष्टहेमवर्णीभां सीतां दर्शय पर्वत ।
 पुरा शिलाशितैर्वाणैर्मी त्वां विध्वंसयाम्यहं ॥ ४४ ॥
 स तं दाशरथी रामस्तर्जयन् जगतीधरं ।
 ददर्श भूमौ विक्रान्तं राक्षसस्य मरुत् पदं ॥ ४५ ॥
 स समीक्ष्य परिक्रान्तं सीताया राक्षसस्य च ।
 संभ्रान्तहृदयो राम उवाच भ्रातरं प्रियं ॥ ४६ ॥
 एहि लक्ष्मण पश्येदं राक्षसस्य मरुत् पदं ।
 मिथ्या संतर्जितः शैलो न सीता गिरिकन्दरे ॥ ४७ ॥
 व्रीडितं लक्ष्मणं दृष्ट्वा पराजितमिवागतं ।
 अथाब्रवीदिदं वाक्यं विस्फारयन् मरुद्भुः ॥ ४८ ॥
 यमः सपरिवारो वा कालो वा दुरतिक्रमः ।
 न त्वां धर्षयितुं शक्तो रक्षो वा मयि तिष्ठति ॥ ४९ ॥

आरण्यकाण्डं

अन्तरीक्षगतो मन्ये सीतामादाय राक्षसः ।
 न तस्या गमने सौम्य गमनं चैव लक्ष्यते ॥ ५० ॥
 कथं कं त्विह पृच्छामि कां दिशं यामि लक्ष्मण ।
 तां दिशं नाधिगच्छामि यत्र सीता कृता भवेत् ॥ ५१ ॥
 एवमुक्तस्तु रामेण लक्ष्मणः सत्यविक्रमः ।
 रामं शोकाग्निसंतप्तमिदं वचनमब्रवीत् ॥ ५२ ॥
 संप्राप्य पण्डितः कृच्छ्रं प्रज्ञामेवावगाहते ।
 बालस्तु कृच्छ्रमासाद्य शिलेवाम्भसि मज्जति ॥ ५३ ॥
 तं शोकवेगाभिहतं व्याधिः स्पृशति दारुणः ।
 तस्यात्मा संप्रमुह्येत न च शोकात् प्रमुच्यते ॥ ५४ ॥
 स पण्डितवरः प्राज्ञः प्रज्ञाकर्मविशारदः ।
 अप्राज्ञ इव किं त्वार्य भार्याहेतोर्विमुह्यसि ॥ ५५ ॥
 तं रामः प्रत्युवाचेदं शोकसंतप्तचेतनः ।
 यथा ब्रवीषि सौमित्रे तत् कर्तुं प्रयताम्यहं ॥ ५६ ॥

इत्यार्षे रामायणे आरण्यकाण्डे रामविलापो नाम
 अष्टाषष्टितमः सर्गः ॥

रामायणं

LXIX.

ततः सौम्योऽपि तं रामः क्रुद्धो वचनमब्रवीत् ।
 संकृत्येव शशी ज्योत्स्नां ज्वलन् सूर्य इवोदितः ॥ १ ॥
 असौ लक्ष्मण भूतात्मा नूनं मामवमन्यते ।
 अनुक्रोशान्मृदुवाच्च नृपात्मज निवर्तते ॥ २ ॥
 योऽहं राज्यं परित्यज्य त्यक्त्वा दीनां च मातरं ।
 स्वधर्ममग्रतः कृत्वा प्रविष्टो दण्डकं वनं ॥ ३ ॥
 तस्य मे धर्मकामस्य स्थितस्य वचने पितुः ।
 न धर्मस्त्रायते सीतां क्षियमाणां महावने ॥ ४ ॥
 यदा धर्मप्रधानस्य धर्मसेतुर्विभियते ।
 तदा खिन्नस्य सौमित्रे नास्ति क्यमुपजायते ॥ ५ ॥
 भक्षितायां च वैदेह्यां कृतायां वापि लक्ष्मण ।
 केनान्येन प्रियं कर्तुं शक्ता मम सुरेश्वराः ॥ ६ ॥
 कर्तारमपि लोकानां शूरं करुणवेदिनं ।
 अज्ञानादवमन्यन्ते सर्वभूतानि लक्ष्मण ॥ ७ ॥
 मृडुं लोकहिते युक्तं दानं करुणवेदिनं ।
 निर्वीर्यं इति मन्यन्ते नूनं मां त्रिदशेश्वराः ॥ ८ ॥
 स गुणः प्राप्य मां दोषः संवृत्तः पश्य लक्ष्मण ।
 अज्ञानात् सर्वभूतानां लोकानामभवाय हि ॥ ९ ॥

अरण्यकाण्डं

येन सौम्य कृता सीता भक्षिता वा तपस्विनी ।
 दृष्टे तस्मिन् भवेच्छान्तिर्लीकानां पार्थिवात्मज ॥ १० ॥
 नैव यक्षा न गन्धर्वा न पिशाचा न राक्षसाः ।
 किन्नरा वा मनुष्या वा सुखं प्राप्स्यन्ति लक्ष्मण ॥ ११ ॥
 यदि जीवति वैदेही लोकेभ्यः स्वस्ति लक्ष्मण ।
 अथ नष्टा जगत् कृत्स्नं विनष्टमुपधारय ॥ १२ ॥
 अमानुषाणां सौमित्रे शरैर्ग्रिगिशिखोपमैः ।
 संध्रमं जनयिष्यामि सीताया मानुषः कृते ॥ १३ ॥
 न चेत् कुशलिनीं सीतां प्रदास्यन्ति ममेश्वराः ।
 अस्मिन् सुदूर्ते सौमित्रे द्रक्ष्यन्ति मम विक्रमं ॥ १४ ॥
 यान्याकाशे प्रतिष्ठन्ति सर्वभूतानि लक्ष्मण ।
 मम वाणासनान्मुक्तैर्वाणजालैर्जिह्वगैः ॥ १५ ॥
 आकर्णमुक्तैरिषुभिर्जीविलोकं दुरासदैः ।
 करिष्ये मैथिलीहेतोरपिशाचमराक्षसं ॥ १६ ॥
 मम रोषप्रमुक्तानां सायकानां बलं सुराः ।
 द्रक्ष्यत्यद्य शितायाणां शराणां दूरपातिनां ॥ १७ ॥
 नैव देवा न गन्धर्वा न यक्षा न च राक्षसाः ।
 भविष्यन्ति मम क्रोधाद्य लक्ष्मण पश्य मां ॥ १८ ॥
 निर्मर्यादमिमं लोकं करिष्याम्यद्य सायकैः ।
 कालानलसमस्पर्शैरतिक्रुद्ध इवान्तकः ॥ १९ ॥

रामायणं

यथा यमो यथा मृत्युर्यथा कालो यथा विधिः ।
 कृतास्मि राक्षसान् यः सृष्टा येन च राक्षसाः ॥ २० ॥
 अयं मां विपुलः शोकः प्रदीपयति लक्ष्मण ।
 सीताहरणज्ञो घोरो दावाग्निरिव पर्वतं ॥ २१ ॥
 यादृशोऽयं मम क्रोधो दैवात् समुपजायते ।
 व्यक्तमद्य जगत् सर्वं नाशयिष्यामि सायकैः ॥ २२ ॥
 न चेदद्य प्रदास्यन्ति साम्ना सीतां कृतामपि ।
 अद्य पश्यन्तु मे लोकास्त्रयो विक्रममाकृवे ॥ २३ ॥
 आकृता मम वाणौघैर्दीप्तास्यैः पन्नगैरिव ।
 बहुधा निपतिष्यन्ति लोका वै शकलीकृताः ॥ २४ ॥
 यथा रोषपरीतिन मयेदं पूरितं धनुः ।
 अराक्षसमिदं कृत्स्नं जगत् पश्यसि लक्ष्मण ॥ २५ ॥
 न ह्रीमां धर्षणां सोढुं शक्तोऽहं रघुनन्दन ।
 कृतास्मि लोकान् सकलान् यः सृष्टाश्च येन ते ॥ २६ ॥
 प्रिया सुत्रपा सकृद्धर्मचारिणी
 मयाद्य भार्या यदि सा न दृश्यते ।
 सयत्नगन्धर्वमनुष्यराक्षसं
 जगत् सशैलं परिवर्तयिष्ये ॥ २७ ॥
 इत्यार्षे रामायणे आरण्यककाण्डे रामकोपो नाम
 नवषष्टितमः सर्गः ॥

अरण्यकाण्डं

LXX.

भाषमाणं तथा रामं सीताहरणकर्षितं ।
 लोकानामभवे युक्तं संवर्तकमिवानलं ॥ १ ॥
 विक्षिपन्तं धनुः सज्यं निःश्वसन्तं मुहुर्मुहुः ।
 हतुकामं पशुं रुद्रं क्रुद्धं दक्षक्रतौ यथा ॥ २ ॥
 अदृष्टपूर्वं तं कोपं दृष्ट्वा रामस्य लक्ष्मणः ।
 अब्रवीत् प्राञ्जलिर्वाक्यं मुखेन परिशुष्यता ॥ ३ ॥
 पुरा भूत्वा मृडुर्दान्तः सर्वभूतहिते रतः ।
 न क्रोधवशमापन्नः प्रकृतिं हातुमर्हसि ॥ ४ ॥
 चन्द्रे लक्ष्मीः प्रभा सूर्ये गतिर्वायौ भुवि क्षमा ।
 एतत् तु नियतं सर्वं त्वयि चानुत्तमं यशः ॥ ५ ॥
 उच्यमानं मया वाक्यं सीता शशिनिभानना ।
 हितं न प्रतिजग्राह वैदेही जनकात्मजा ॥ ६ ॥
 अयुक्तं क्रुद्धया वाक्यमुक्तोऽहं परुषं तथा ।
 उत्तरं तस्य वाक्यस्य न वक्तव्यं कथञ्चन ॥ ७ ॥
 सीतया चोद्यमानोऽहं गच्छ गच्छेति राघव ।
 अवेक्षमाणो वैदेहीं तत्सकाशमुपागतः ॥ ८ ॥
 न तु जानामि कस्यायं भग्नः सांग्रामिको रथः ।
 केन वा कस्य वा हेतोः सायुधः सपरिच्छदः ॥ ९ ॥

रामायणं

रथनेमिकृतश्चायं सित्तो रुधिरविन्दुभिः ।
 देशो निर्वृत्तसंग्रामः सुघोरः पार्थिवात्मज ॥ १० ॥
 न निर्वृत्तस्य पश्यामि बलस्य महतः पदं ।
 एकस्य हि विमर्दोऽयं द्वयोर्वा वदतां वर ॥ ११ ॥
 न चैकस्य कृते लोकानुत्सादयितुमर्हसि ।
 युक्तदण्डा हि मृदवः प्रशान्ता वसुधाधिपाः ॥ १२ ॥
 न वनानां गिरीणां वा राजा भवति राघव ।
 तस्मात् प्राणहरं दण्डं न धारयितुमर्हसि ॥ १३ ॥
 यदा त्वं सर्वभूतानां शरण्यः शरणार्थिनां ।
 को नु दारप्रणाशं ते साधुमन्येत राघव ॥ १४ ॥
 सरितः सागराः शैला देवगन्धर्वदानवाः ।
 नालं ते विप्रियं कर्तुं दीक्षितस्येव साधवः ॥ १५ ॥
 येन वीर कृता सीता तमन्वेष्टुं त्वमर्हसि ।
 मद्धितीयो धनुष्याणिर्व्यवसाय सहायवान् ॥ १६ ॥
 समुद्रांश्च विचेष्ट्यामः पर्वतांश्च वनानि च ।
 गुरुश्च विविधाकारा विलानि च सरांसि च ॥ १७ ॥
 देवदानवयक्षांश्च विचेष्ट्यामः समन्ततः ।
 यावन्नाधिगमिष्यामस्तव भार्यापहारिणं ॥ १८ ॥
 न चेत् संदर्शयिष्यति तं पापं त्रिदशेश्वराः ।
 कोशलेन्द्र ततः पश्चात् प्राप्तकालं करिष्यसि ॥ १९ ॥

आरण्यकाण्डं

आनुपूर्वीं च धर्मस्य गत्वा लोकेषु राघव ।
 ततश्चेत्स्यसि नाराचैर्जगत् सर्वं सराक्षसं ॥ २० ॥
 शिवेन साम्ना विनयेन चैव
 न चेत् प्रियां प्राप्स्यसि ज्ञानकीं वं ।
 ततः समुत्सादयितासि लोकान्
 महेन्द्रवज्रप्रतिमैः शरोत्तमैः ॥ २१ ॥

इत्यार्षे रामायणे आरण्यककाण्डे लक्ष्मणवाक्यं नाम
 सप्ततितमः सर्गः ॥

रामायणं

LXXI.

एवमुक्तस्तु वीरेण लक्ष्मणेन स राघवः ।
 प्रतिगृह्य वचस्तथ्यं वनानि विचचार ह ॥ १ ॥
 स तं वाणधनुष्पाणिर्बद्धासिर्विततायुधः ।
 लक्ष्मणो भ्रातरं दीनं पृष्ठतोऽनुजगाम ह ॥ २ ॥
 क्रोधेन च विलापेन शोकेन च समाकुलं ।
 क्षुत्पिपासापरिश्रान्तमाशीविषमिवोरगं ॥ ३ ॥
 सीताहरणदुःखार्तं व्यथितात्मानमातुरं ।
 हेतुयुक्तं पुनर्वाक्यं लक्ष्मणस्तथ्यमब्रवीत् ॥ ४ ॥
 आश्वसिहि महाबाहो प्राणिनं सर्वमापदः ।
 स्पृशत्यनिलवह्नौके क्षणेन प्रतियान्ति च ॥ ५ ॥
 यदि दुःखमिदं प्राप्तं काकुत्स्थ न सहिष्यसि ।
 प्राकृतश्चाल्पसत्त्वश्च सहिष्यति कथं नरः ॥ ६ ॥
 रुषितो हि भवान् लोकांस्तेजसा यदि धद्व्यति ।
 आर्ताः प्रजा नरव्याघ्र क्व नु यास्यन्ति निर्वृतिं ॥ ७ ॥
 नङ्गुषस्यात्मजो राम ययातिः कर्मभिः स्वकैः ।
 गतः शक्रस्य सायुज्यमनयाच्चापतद्भुवि ॥ ८ ॥
 महर्षेश्च वशिष्ठस्य यः पितुर्नः पुरोहितः ।
 अङ्गात् पुत्रशतं जज्ञे तथैव च पुनर्गतं ॥ ९ ॥

आरण्यकाण्डं

शक्रादिष्वपि लोकेषु वर्तमानौ लयालयौ ।
 श्रूयते नरशार्दूल न त्वं शोचितुमर्हसि ॥ १० ॥
 नष्टायामपि वैदेह्यां मृतायां वापि राघव ।
 शोचितुं नार्हसे देव यथान्यः प्राकृतस्तथा ॥ ११ ॥
 तद्विधा न हि शोचन्ति सततं तत्त्वदर्शिनः ।
 सुमहत्स्वपि कृच्छ्रेषु बुद्ध्या निश्चितनिश्चयाः ॥ १२ ॥
 अदृष्टगुणदोषाणां कर्मस्वभिरतात्मनां ।
 नान्तरेण क्रियां वीर फलमिष्टं प्रवर्तते ॥ १३ ॥
 इदं हि स्मारयामि त्वां नोपदेशं करोमि ते ।
 अनुशिष्याद्वि को नु त्वां साक्षादपि वृहस्पतिः ॥ १४ ॥
 बुद्धिश्च ते महाप्राज्ञ लोकैरपि दुरत्यया ।
 इति प्रसुप्तं शोकेन पुनः संबोधयाम्यहं ॥ १५ ॥
 दिव्यं त्वं मानुषं चास्त्रमात्मनश्च पराक्रमं ।
 इक्ष्वाकुवृषभावेक्ष्य यतस्व द्विषतां बधे ॥ १६ ॥
 किं ते सर्वविनाशेन कृतेन पुरुषर्षभ ।
 तमेवैकं रिपुं पापं विज्ञायोद्धर्तुमर्हसि ॥ १७ ॥

इत्यार्षे रामायणे आरण्यककाण्डे रामानुजयो नाम
 एकसप्ततितमः सर्गः ॥

रामायणं

LXXII.

एवमुक्तस्तु तद्वाक्यं लक्ष्मणेन सुभाषितं ।
 सारग्राही महासारं प्रतिज्ञग्राह राघवः ॥ १ ॥
 स निगृह्य महाबाहुः प्रवृद्धं क्रोधमात्मनः ।
 अवष्टभ्य धनुश्चित्रं रामो लक्ष्मणमब्रवीत् ॥ २ ॥
 किं करोमि नरव्याघ्र क्व नु गच्छामि लक्ष्मण ।
 केनोपायेन पश्येयं सीतां सुरसुतोपमां ॥ ३ ॥
 तं तथा भाषमाणं तु दुःखार्तं धर्मचारिणं ।
 राममाश्वासयन् वाक्यं लक्ष्मणः पुनरब्रवीत् ॥ ४ ॥
 जनस्थानमिदं भूयस्त्वमन्वेषितुमर्हसि ।
 रक्षोभिर्बहुभिः कीर्णं नानासत्त्वनिषेवितं ॥ ५ ॥
 सलीह गिरिदुर्गानि निर्कराश्च शिलायुताः ।
 गुहाश्च विविधाकारा नानाद्रुमलतावृताः ॥ ६ ॥
 आवासाः किन्नराणां च गन्धर्वनिलयास्तथा ।
 तेषु युक्तो मया सार्धं त्वमन्वेषितुमर्हसि ॥ ७ ॥
 तद्विधा बुद्धिसंपन्ना महात्मानो नरर्षभाः ।
 आधिभिर्न प्रकम्पन्ते वायुवेगैरिवाचलाः ॥ ८ ॥
 इत्युक्तस्तदनं रामो विचचार सलक्ष्मणः ।
 शङ्कितः सशरं घोरं गृहीत्वा स महाधनुः ॥ ९ ॥

अरण्यकाण्डं

ततः पर्वतकूटाभं हिनपक्षं द्विजोत्तमं ।
 ददर्श पतितं भूमौ क्षतजार्द्रं जटायुषं ॥ १० ॥
 तं दृष्ट्वा गिरिसंकाशं रामो लक्ष्मणमब्रवीत् ।
 अनेन सीता वैदेही भक्षितात्र न संशयः ॥ ११ ॥
 गृध्रत्रपमिदं रक्षो व्यक्तं भ्रमति कानने ।
 भक्षयित्वा विशालाक्षीं सीतामास्ते यथासुखं ॥ १२ ॥
 एनं हनिष्ये दीप्ताग्रैः शीघ्रं वाणैरजिह्वगैः ।
 जातरोषः सहस्राक्षो वज्रेणैव महाचलं ॥ १३ ॥
 इत्युक्त्वाभ्यपतद्गृध्रं संधाय धनुषि क्षुरं ।
 क्रुद्धो रामः समुद्रान्तश्चालयन्निव मेदिनीं ॥ १४ ॥
 स दीनो दीनया वाचा मुखेन रुधिरं वमन् ।
 अभ्यभाषत तं क्रुद्धं राम रामेति राघवं ॥ १५ ॥
 यामोषधीमिवारण्ये विचिनोषि नृपात्मज ।
 सा सीता मम च प्राणा रावणेनोभयं कृतं ॥ १६ ॥
 त्वया विहीना वैदेही लक्ष्मणेन च राघव ।
 क्रियमाणा मया दृष्टा रावणेन बलीयसा ॥ १७ ॥
 सीतामभ्युपपन्नोऽहं रावणश्च रणे मया ।
 विधंसितरथः पुत्र पातितो धरणीतले ॥ १८ ॥
 एतत् तस्य धनुर्भग्नमेतच्छत्रं विमर्दितं ।
 अयं तस्य रथो राम भग्नः सांग्रामिको मया ॥ १९ ॥

रामायणं

अत्र युद्धं मया दत्तं रावणस्य पुनः पुनः ।
 पक्षतुण्डनखिर्घोरं गात्राण्यारुजता मरुत् ॥ २० ॥
 अथ श्रान्तस्य मे पक्षौ ह्रिवा वृद्धस्य रावणः ।
 अङ्गेनादाय वैदेहीमुत्पपात विहायसा ॥ २१ ॥
 सीतामभ्युपपन्नोऽहं रावणेन हृतो रणे ।
 रक्षसा निरुतं पूर्वं न त्वं मां हतुमर्हसि ॥ २२ ॥
 जटायुषं तु विज्ञाय कथयन्तमिमां कथां ।
 गृध्रराजं परिघृज्य रुरोद सहलक्ष्मणः ॥ २३ ॥
 एकमेकायने दुर्गे निःश्वसन्तं कथञ्चन ।
 समीक्ष्य दुःखित तत्र रामः सौमित्रिमब्रवीत् ॥ २४ ॥
 राज्यभ्रंशो वने वासः सीता नष्टा मृतः पिता ।
 ईदृशीयं ममालक्ष्मीर्निर्दिहेदपि पावकं ॥ २५ ॥
 यद्यहं सलिलस्यार्थे ब्रजेयं लवणाम्भसं ।
 सोऽपि मां नूनमासाद्य शृण्वेन्नदनदीपतिः ॥ २६ ॥
 नास्त्यभाग्यतरो लोके मयास्मिन् सचराचरे ।
 येनेयं मरुती प्राप्ता मया व्यसनवागुरा ॥ २७ ॥
 अयं पितृवयस्यो मे गृध्रराजो जरान्वितः ।
 शेते विनिरुतो भूमौ मम भाग्यविपर्ययात् ॥ २८ ॥
 इत्येवमुक्त्वा तु वचो राघवः सहलक्ष्मणः ।
 पस्पर्श पाणिना गृध्रं पितुः स्नेहं विदर्शयन् ॥ २९ ॥

अरण्यकाण्डं

LXXIII.

रामः प्रेक्ष्य तु तं गृध्रं भुवि रौद्रेण पातितं ।
 सौमित्रिं मित्रसंपन्नमिदं वचनमब्रवीत् ॥ १ ॥
 ममायं नूनमर्थाय यतमानो विरुद्धमः ।
 राज्ञसेन हतः संख्ये प्राणांस्त्यजति दुस्त्यजान् ॥ २ ॥
 मन्दप्राणो ह्ययं पक्षी कथञ्चिद्यदि जीवति ।
 स्वरहीनश्च दीनश्च विस्फुरः समुदीक्षते ॥ ३ ॥
 यावदेव ससंज्ञोऽयं यावच्छक्नोति भाषितुं ।
 तावत् पृच्छाम्यहं सीतां राजानं पिशिताशिनां ॥ ४ ॥
 जटायो यदि शक्नोषि वाचमीरयितुं पुनः ।
 सीतामाचक्ष्व भद्रं ते बधमात्मन एव च ॥ ५ ॥
 कृत्वा त्वामहमव्यग्रं संवृत्रणमुत्सहे ।
 गन्तुं वर्षसहस्राणि जीव त्वं चिरमण्डज ॥ ६ ॥
 किंनिमित्तं कृता सीता रावणस्य च किं मया ।
 अपराद्धं क्व वा दृष्टा रावणेन मम प्रिया ॥ ७ ॥
 कथं तदिन्दुसंकाशं मुखमासीन्मनोहरं ।
 सीताया स्त्रियमाणायास्तदा क्रूरेण रक्षसा ॥ ८ ॥
 कथं वृषः कथं वीर्यः किंकर्मा च स राज्ञसः ।
 क्व चास्य भवनं तात ब्रूहि मे परिपृच्छतः ॥ ९ ॥

रामायणं

कथं वा समनुप्राप्तो दण्डकं स महद्वनं ।
 चित्रकाननसंपन्नं बहुपादपसंकुलं ॥ १० ॥
 तमुदीक्ष्याथ दीनात्मा विलपन्तमरिंदमं ।
 कृच्छ्रादुत्तिष्ठदाश्वस्य जटायुः परमातुरः ॥ ११ ॥
 स वाचा व्यक्तया राममिदं वचनमब्रवीत् ।
 सा कृता रक्षसेन्द्रेण रावणेन बलीयसा ॥ १२ ॥
 मायामाश्रित्य विपुलां वातडुर्दिनसंकुलां ।
 परिश्रान्तस्य मे युद्धे हित्वा पक्षौ निशाचरः ॥ १३ ॥
 सीतामादाय वैदेहीं प्रयातो दक्षिणामुखः ।
 उपरूध्यन्ति मे प्राणा दृष्टिर्भ्राम्यति राघव ॥ १४ ॥
 पश्यामि वृक्षानेतांश्च सौवर्णानिव सांप्रतं ।
 येन राम मुहूर्तेन सीतामादत्त रावणः ॥ १५ ॥
 तस्मिन् नष्टं धनं स्वामी क्षिप्रं संप्रतिपद्यते ।
 विन्दो नाम मुहूर्तेऽसौ नाबुध्यत स तं तदा ॥ १६ ॥
 कषो यथामिषं प्राप्य क्षिप्रं न स भविष्यति ।
 तन्न व्यथा राजपुत्र कर्तव्या राम रंस्यसे ॥ १७ ॥
 वैदेह्या सहितः क्षिप्रं कृत्वा तं रावणं रणे ।
 असंस्थानस्य गृध्रस्य रामं प्रत्यभिभाषिणः ॥ १८ ॥
 आस्यात् सुस्राव रुधिरं म्रियमाणस्य सामिषं ।
 इदं चोवाच वचनं म्रियमाणो विरुद्धमः ॥ १९ ॥

अरण्यकाण्डं

सर्वतश्चारयन् दृष्टिमस्थिरामतिविह्वलः ।
 समुद्रे दक्षिणे द्वीपे लङ्काधिपतिरीश्वरः ॥ २० ॥
 पुत्रो विश्रवसः साक्षाद्भाता वैश्रवणस्य च ।
 इत्युक्त्वा दुर्बलः प्राणान् मुमोच पतगेश्वरः ॥ २१ ॥
 ब्रूहि ब्रूहीति रामस्य ब्रुवाणस्य कृताञ्जलिः ।
 त्यक्त्वा शरीरं गृध्रस्य प्राणा जग्मुर्जटायुषः ॥ २२ ॥
 स निक्षिप्य शिरो भूमौ प्रसार्य च शिरोधरं ।
 विक्षिप्य चरणौ गृध्रः पपात धरणीतले ॥ २३ ॥
 तं गृध्रं प्रेक्ष्य पतितं गतासुं पर्वतोपमं ।
 रामः सुबहुदुःखार्तो वचः सौमित्रिमब्रवीत् ॥ २४ ॥
 बहूनि राक्षसावासे वर्षाणि वसता सुखं ।
 अनेन दाडकारण्यं विचीर्णमिह पक्षिणा ॥ २५ ॥
 अनेकवर्षशतिकश्चिरकालमुपस्थितः ।
 सोऽयमद्य हतः शेते कालो हि डुरतिक्रमः ॥ २६ ॥
 ततः प्रियहिते युक्तं मृतं दृष्ट्वा जटायुषं ।
 अब्रवीन्नक्ष्मणं रामो मुखेन परिशुष्यता ॥ २७ ॥
 पश्य लक्ष्मण गृध्रोऽयमुपकारी द्विजोत्तमः ।
 सीतामभ्युपपन्नश्च रावणेन हतो बली ॥ २८ ॥
 गृध्रराज्यं परित्यज्य पितृपैतामहं महत् ।
 मम हेतोरयं प्राणानमुच्चत् पतगेश्वरः ॥ २९ ॥

रामायणं

सर्वत्र खलु दृश्यन्ते साधवो धर्मचारिणः ।
 शूराः शरण्याः सौमित्रे तिर्यग्योनिगतेष्वपि ॥ ३० ॥
 अप्यं सखा मम पितुः सानुक्रोशो विदुः ।
 मम हेतोः पराक्रान्तो गतः स्वर्गं न संशयः ॥ ३१ ॥
 पुत्रैरपत्यैर्दारैश्च परिहीनो महावने ।
 अस्मदर्थाय धर्मात्मा गतो वैवस्वतक्षयं ॥ ३२ ॥
 सीताहरणजं दुःखं न मे दुःखं तथाविधं ।
 यथा विनाशो गृध्रस्य मत्कृतेन परंतप ॥ ३३ ॥
 राजा दशरथः श्रीमान् यथा मम महायशाः ।
 पूजनीयश्च मान्यश्च तथायं पतगेश्वरः ॥ ३४ ॥
 लक्ष्मणादहं काष्ठानि निर्मथिष्यामि पावकं ।
 पक्षीन्द्रं सत्करिष्यामि मदर्थे निधनं गतं ॥ ३५ ॥
 नाथं पतगलोकस्य चित्तामारोप्य लक्ष्मण ।
 इमं धत्स्यामि सौमित्रे कृतं रौद्रेण पक्षिणं ॥ ३६ ॥
 एवमुक्त्वा चितां दीप्तामारोप्य पतगेश्वरं ।
 ददाह रामो धर्मात्मा पतगेन्द्रं जटायुषं ॥ ३७ ॥
 रामोऽथ सहसौमित्रिर्विगाह्य जलमोजसा ।
 कृत्वा चोदककार्यं तु भ्रातरौ रामलक्ष्मणौ ॥ ३८ ॥
 रोहिमांसानि चोत्कृत्य पेपीकृत्य महायशाः ।
 शकुनेभ्यो ददौ रामो वन्ये हरितशादले ॥ ३९ ॥

आरण्यकाण्डं

यं तु मृतस्य मर्त्यस्य जपन्तीह द्विजातयः ।

तं स्वर्गगमने तस्य मन्त्रं रामो जज्ञाप ह ॥ ४० ॥

ततो गोदावरीं गत्वा नदीं नरवरात्मजौ ।

उदकं ददतुस्तस्मै गृध्रराजे जटायुषे ॥ ४१ ॥

स गृध्रराजः कृतवान् यशस्करं

सुदुष्करं कर्म रणे निपातितः ।

महर्षिकल्पेन च तेन सत्कृतो

जगाम पुण्यां गतिमुत्तमां शुभां ॥ ४२ ॥

इत्यार्षे रामायणे आरण्यककाण्डे जटायुदर्शनं नाम

द्विसप्ततितमः सर्गः = जटायुसंस्कारो नाम

त्रिसप्ततितमः सर्गः ॥

रामायणं

LXXIV.

कृत्वैवमुदकं तस्मै प्रस्थितौ रामलक्ष्मणौ ।
 भ्रातरौ मेघसंकाशं जनस्थानमुपेयतुः ॥ १ ॥
 ततोऽस्तं हि गते सूर्ये संश्रितौ स्वकमाश्रमं ।
 कल्यमुत्थाय च पुनः कृतज्ञप्याह्निकावुभौ ॥ २ ॥
 ततः शून्यं जनस्थानं परित्यज्य महाबलौ ।
 अन्वेषमाणौ तौ सीतां जग्मतुः पश्चिमां दिशं ॥ ३ ॥
 ततस्तौ पश्चिमां गत्वा शरचापासिधारिणौ ।
 अविप्रकृतमिद्धाकू पन्थानं प्रतिपद्य वै ॥ ४ ॥
 गुल्मैर्वृक्षैश्च बहुभिर्लताभिश्च समावृतं ।
 पर्वतैरुन्नतैर्दुर्गं महद्वनमपश्यतां ॥ ५ ॥
 व्यतिक्रम्य तु वेगेन व्यालसिंहनिषेवित ।
 अतिभीमं महारण्यं भ्रातरौ तौ महाबलौ ॥ ६ ॥
 ततः परं जनस्थानात् क्रोशत्रयमतीत्य वै ।
 क्रौञ्चालयं विविशतुर्गहनं वनमोजसा ॥ ७ ॥
 नानामेघगणप्रख्यं प्रदृष्टमिव सर्वतः ।
 नानावृक्षैः शुभैः कीर्णं मृगपक्षिगणाकुलं ॥ ८ ॥
 मार्गमाणौ तु वैदेहीं भ्रातरौ तौ विचेरतुः ।
 तत्र तत्रावतिष्ठतौ सीतादरुणदुःखितौ ॥ ९ ॥

अरण्यकाण्डं

लक्ष्मणस्तु महातेजाः सत्यवाक् शीलवान् शुचिः ।
 अब्रवीत् प्राञ्जलिर्वाक्यं भ्रातरं दीनचेतसं ॥ १० ॥
 स्पन्दते मे दृढं बाङ्गुरुद्विग्रमिव मे मनः ।
 विपरीतानि पश्यामि निमित्तानि महाभुज ॥ ११ ॥
 घोररूपाणि दृश्यन्ते कुरु वीर मनः स्थिरं ।
 इमानि हि निमित्तानि सद्यः शंसन्ति विग्रहं ॥ १२ ॥
 एष वञ्जुलको नाम पक्षी परमदारुणः ।
 अपसव्यं प्रयात्याशु शंसयन् नौ महद्भयं ॥ १३ ॥
 अथ तत्र महाघोरं विकृतं तं महोच्छ्रयं ।
 विवृद्धमशिरोग्रीवं कबन्धमुदरे मुखं ॥ १४ ॥
 रोमभिर्निचितं तीक्ष्णैर्महागिरिमिवोच्छ्रितं ।
 नीलमेघनिभं घोरं मेघस्तनितनिस्वनं ॥ १५ ॥
 महाता चातिपिङ्गेन विपुलेनायतेन च ।
 ऐकेनोरसि दीर्घेण नयनेनातिदर्शिना ॥ १६ ॥
 महादंष्ट्रोपपन्नं तं बलिनं सर्वधातिनं ।
 भक्षयत्तं महाकायं घोरानृक्षमहाद्विपान् ॥ १७ ॥
 भुजौ दीर्घौ विकुर्वाणं घोरौ योजनमायतौ ।
 आदाय विविधांश्चैव कराभ्यां मृगपक्षिणः ॥ १८ ॥
 आकर्षत्तं वनात् तस्मादनेकान् मृगयूथपान् ।
 स्थितमावृत्य पन्थानं कबन्धं तावपश्यतां ॥ १९ ॥

रामायणं

अथ तौ समतिक्रान्तौ क्रोशमात्रान्तरेण तु ।
 भ्रातरावतिकायेन गृहीतौ दीर्घबाहुना ॥ २० ॥
 परिगृह्य बलाद्वीरौ क्षुधार्तेन महाबलौ ।
 कृष्यमाणौ ददृशतुर्बाहू परिघसंनिभौ ॥ २१ ॥
 महागजकराकारौ खरौ रोमभिराचितौ ।
 दीर्घशृष्कनखौ घोरी पद्मास्याविव पन्नगौ ॥ २२ ॥
 ताभ्यामाकृष्यमाणौ तु खड्गवाणधनुर्धरौ ।
 कृच्छ्रेणास्य समीपं तावुपनीतौ व्यवस्थितौ ॥ २३ ॥
 न शशाक हि तौ वीरौ भ्रातरौ रामलक्ष्मणौ ।
 प्रक्षेप्तुमास्ये बाहुभ्यामवष्टब्धौ स्वतेजसा ॥ २४ ॥
 अथोवाच महाबाहुः कबन्धो दानवोत्तमः ।
 शरचापधरौ वीरौ भ्रातरौ रामलक्ष्मणौ ॥ २५ ॥
 कौ युवां वृषभस्कन्धौ महाखड्गधनुर्धरौ ।
 घोरं वनमिदं प्राप्तौ मम भक्त्यावुपस्थितौ ॥ २६ ॥
 ब्रूत मद्यं च कामं च किमर्थं चागतौ युवां ।
 यौ मे देशमनुप्राप्तौ क्षुधार्तस्यात्र तिष्ठतः ॥ २७ ॥
 तस्य तद्वचनं श्रुत्वा कबन्धस्य दुरात्मनः ।
 उवाच लक्ष्मणं रामो मुखेन परिश्रुष्यता ॥ २८ ॥
 कृच्छात् कृच्छतरं प्राप्तौ दारुणं सत्यमेव तु ।
 व्यसनं जीवितात्ताय प्रियामनुपलभ्य च ॥ २९ ॥

आरण्यकाण्डं

नातिभारोऽस्ति दैवस्य सर्वभूतेषु लक्ष्मण ।

आत्मानं मां च सौमित्रे व्यसनैः पश्य मोहितौ ॥ ३० ॥

गूराश्च बलवत्तश्च कृतास्त्राश्च नरा भुवि ।

कालाभिपन्नाः सीदन्ति सिकतासेतवो यथा ॥ ३१ ॥

इति ब्रुवाणो दृढसत्यविक्रमः

प्रतापवान् दाशरथिर्महायशाः ।

अवेक्ष्य सौमित्रिमुदारदर्शनं

मतिं चकारास्य स दोर्निकर्तने ॥ ३२ ॥

इत्यार्षे रामायणे आरण्यककाण्डे कबन्धाङ्गोचरो

नाम चतुःसप्ततितमः सर्गः ॥

रामायणं

LXXV.

तौ तु तत्र स्थितौ दृष्ट्वा भ्रातरतौ रामलक्ष्मणौ ।
 बाहुपाशपरिक्षितौ कबन्धो वाक्यमब्रवीत् ॥ १ ॥
 तिष्ठथः किं नु मां दृष्ट्वा क्षुधार्तं क्षत्र्यर्षभौ ।
 आहारार्थमनुप्राप्तौ किं मां न प्रतिजल्पथः ॥ २ ॥
 तच्छ्रुत्वा लक्ष्मणो वाक्यं प्राप्तकालं हि तं तदा ।
 उवाचार्तिसमापन्नं विक्रमे कृतनिश्चयः ॥ ३ ॥
 त्वां च मां च पुनस्तूर्णमादत्ते राक्षसाधमः ।
 तस्मादसिभ्यामस्याशुं बाहू कृत्वाव मा चिरं ॥ ४ ॥
 ततश्च देशकालज्ञौ खड्गाभ्यामेव राघवौ ।
 बाहू तस्यांशदेशाभ्यामुभावेव निकृत्ततां ॥ ५ ॥
 दक्षिणो दक्षिणं बाहुमसक्तमसिना तदा ।
 रामश्चिच्छेद् वेगेन सव्यं वीरस्तु लक्ष्मणः ॥ ६ ॥
 स पपात महाकायश्छिन्नबाहुर्महासुरः ।
 त्वं च गां च दिशश्चैव नादयन् जलदो यथा ॥ ७ ॥
 स निकृत्तौ भुजौ दृष्ट्वा शोणितेन समुक्षितः ।
 प्रीतः पप्रच्छ तौ वीरौ कौ युवामिति दानवः ॥ ८ ॥
 इति तस्य ब्रुवाणस्य लक्ष्मणः शुभलक्षणः ।
 समाचष्ट स तस्याथ कबन्धस्य महाबलः ॥ ९ ॥

अरण्यकाण्डं

अयमिद्वान्कुदायादो रामो नाम महायशाः ।
 अस्य चावरजं विद्धि भ्रातरं मां तु लक्ष्मणं ॥ १० ॥
 अस्य देवप्रभावस्य वसतो विजने वने ।
 रक्षसापहृता भार्या तामन्वेष्टुमिहागतः ॥ ११ ॥
 त्वं तु को वा किमर्थं वा कबन्ध वससे वने ।
 आस्येनोर्सि दीप्तिन भग्नजङ्घोऽतिभीषणः ॥ १२ ॥
 एवमुक्तः कबन्धस्तु लक्ष्मणेन तथा वचः ।
 उवाच परमप्रीतः स इन्द्रवचनं स्मरन् ॥ १३ ॥
 स्वागतं युवयोर्वीरि दिव्या प्राप्तौ च राघवौ ।
 दिव्या चेमौ निकृत्तौ मे बाहू परिघसंनिभौ ॥ १४ ॥
 ममाप्यनेन वेशेन निर्वेदः समपद्यत ।
 मृत्पिण्डभूतो ह्येकस्थः सर्वलोकविगर्हितः ॥ १५ ॥
 विकृतः पिशिताहारो जीवलोकभयावहः ।
 न किञ्चिदत्यजं सत्त्वं बाहुमध्यमुपागतं ॥ १६ ॥
 मृगर्क्षं महिषं वापि शार्दूलं मानुषं गजं ।
 नावर्जयमुपप्राप्तं क्षीणपुण्यः क्षुधान्वितः ॥ १७ ॥
 व्यसने वर्तमानेन शोके महति तिष्ठता ।
 राघवौ यन्मया दृष्टौ नास्ति धन्यतरो मम ॥ १८ ॥
 कीर्तिमन्तौ महावीर्यौ धार्मिकौ सत्यविक्रमौ ।
 सहितौ भ्रातरौ दृष्ट्वा मुक्तोऽहं पापजीवितात् ॥ १९ ॥

रामायणं

तूपवानहमप्यासं कन्दर्पसदृशः क्षितौ ।
 अहमात्मापराधेन प्राप्तो तूपविपर्ययं ॥ २० ॥
 विद्वपं यच्च मे तूपमिदं सर्वभयावहं ।
 शापदोषेण संप्राप्तं मया बीभत्समीदृशं ॥ २१ ॥
 अवश्यं माननीयौ मे भ्रातरौ रामलक्ष्मणौ ।
 कीर्त्यमानं यथातथ्यमिदं मे श्रूयतां वचः ॥ २२ ॥
 तूपमासीन्ममाचित्यं त्रिषु लोकेषु विश्रुतं ।
 यथा शुक्रस्य सोमस्य सूर्यस्य च वृहस्पतेः ॥ २३ ॥
 श्रियो मां मध्यमं पुत्रं दनुं नाम्ना च दानवं ।
 इन्द्रकोपादिदं तूपं प्राप्तवन्तमवेहि च ॥ २४ ॥
 अहं हि तपसोग्रेण पितामहमतोषयं ।
 दीर्घमायुः स मे प्रादात् ततोऽहं पूर्णमानसः ॥ २५ ॥
 दीर्घमायुर्मया प्राप्तं किं मे शक्रः करिष्यति ।
 इत्येतां बुद्धिमास्थाय रणे शक्रमधर्षयं ॥ २६ ॥
 तस्य बाहुप्रमुक्तेन वज्रेण शतपर्वणा ।
 सक्थिनी मे शिरश्चैव शरीरे संनिवेशितं ॥ २७ ॥
 स तु मां याचमानोऽपि नानयद्यमसादनं ।
 पितामहवचस्तथ्यं तदस्त्विति च सोऽब्रवीत् ॥ २८ ॥
 एवंभूतेन तु मया निरस्तेनाल्पतेजसा ।
 इदमुक्तः सुरपतिर्मूर्ध्नि कृत्वाञ्जलिं तदा ॥ २९ ॥

अरण्यकाण्डं

अनाहारः कथं शक्यो भग्नसक्थिशिरोमुखः ।
 वज्रेणाभिकृतः कालं सुदीर्घमपि जीवितुं ॥ ३० ॥
 एवमुक्तो मया शक्रो बाहू योजनमायतौ ।
 प्रादद्वक्षसि चास्यं मे तीक्ष्णदंष्ट्रमिदं महत् ॥ ३१ ॥
 सोऽहं भुजाभ्यां दीर्घाभ्यामाकृष्यास्मिन् महावने ।
 गजान् व्याघ्रान् मृगानृक्षान् भक्षयामि समन्ततः ॥ ३२ ॥
 स च मामब्रवीदिन्द्रो यदा ते रामलक्ष्मणौ ।
 हेत्स्यतः समरे बाहू तदा स्वर्गं गमिष्यसि ॥ ३३ ॥
 स त्वं रामोऽसि भद्रं ते नाहमन्येन केनचित् ।
 शक्यो हतुं यथा वाक्यमेतदुक्तं दिवौकसा ॥ ३४ ॥
 अहं वामपि साहाय्यं करिष्यामि नरर्षभौ ।
 मित्रं चैवोपदेक्ष्यामि भवतोरग्निसाक्षिकं ॥ ३५ ॥
 एवमुक्तस्तु दनुना धर्मात्मा तेन राघवः ।
 इदं जगाद् वचनं लक्ष्मणस्योपशृण्वतः ॥ ३६ ॥
 रावणेन कृता सीता मम भार्या यशस्विनी ।
 निष्क्रान्तस्य जनस्थानात् सह भ्रात्रा यथासुखं ॥ ३७ ॥
 नाममात्रं तु जानामि न त्वयं तस्य रक्षसः ।
 निवासं वा प्रभावं वा न वयं तस्य विद्महे ॥ ३८ ॥
 स त्वं सीतां समाचक्ष्व यत्र येनापि वा कृता ।
 कुरु कल्याणमत्यर्थं यदि जानासि तत्त्वतः ॥ ३९ ॥

रामायणं

शोकार्त्तानामनर्थानामिवं नः परिधावतां ।
 कारुण्यात् सदृशं कर्तुमुपकारे च वर्ततां ॥ ४० ॥
 एवमुक्तस्तु रामेण वाक्यं तत् करुणाक्षरं ।
 प्रोवाच कुशलो वक्तुं वक्तारमपि राघवं ॥ ४१ ॥
 दिव्यमस्ति न मे ज्ञानं नापि ज्ञानामि मैथिलीं ।
 यस्तां ज्ञास्यति तं ज्ञास्ये दग्धः स्वं त्रूपमास्थितः ॥ ४२ ॥
 मेऽदग्धस्य न विज्ञातुं शक्तिरस्ति नरर्षभौ ।
 राज्ञसं तं महावीर्यं येन सीता कृता बलात् ॥ ४३ ॥
 विज्ञानं हि मम भ्रष्टं शापदोषेण राघव ।
 स्वकृतेन मया प्राप्तो योऽयं लोकविगर्हितः ॥ ४४ ॥
 कितु यावन्न यात्यस्तं सविता श्रान्तवाहनः ।
 तावन्मामवटे कृत्वा दह राम यथाविधि ॥ ४५ ॥
 दग्धस्त्वयाहं न्यायेन ततोऽहं रघुनन्दन ।
 वक्ष्यामि तमहं वीर यस्ते वक्ष्यति रावणं ॥ ४६ ॥
 तेन साख्यं च कर्तव्यं न्यायवृत्तेन राघव ।
 करिष्यति स ते वीर साहाय्यमरिर्मर्दन ॥ ४७ ॥
 न ह्यस्त्यविदितं तस्य त्रिषु लोकेषु राघव ।
 सर्वान् परिसृतो देशान् स बली कारणान्तरे ॥ ४८ ॥
 एवमुक्तौ तु तौ वीरौ तेनाथो रामलक्ष्मणौ ।
 गिरिप्रस्तरमारोप्य कबन्धं समुपेयतुः ॥ ४९ ॥

अरण्यकाण्डं

काष्ठनिर्मथनादग्निं जनयित्वा महाबलौ ।
 कबन्धमवष्टे कृत्वा चक्रतुस्तौ चितां ततः ॥ ५० ॥
 लक्ष्मणस्तु महोल्काभिर्ज्वलिताभिः समन्ततः ।
 चितामादीपयामास प्रज्ज्वाल च सर्वशः ॥ ५१ ॥
 तच्छरीरं कबन्धस्य घृतपिण्डोपमं महत् ।
 मेदसः पच्यमानस्य मन्दं दहति पावकः ॥ ५२ ॥
 स विधूय चितामाशु भूत्वा चानिमिषेक्षणः ।
 विमले वाससी बिभ्रन् मालां सत्तानिकीमपि ॥ ५३ ॥
 ततश्चिताया वेगेन भास्वरो विरजोऽम्बरः ।
 उत्पपात तदा दृष्टः सर्वप्रत्यङ्गभूषितः ॥ ५४ ॥
 विमाने सोऽम्बरे तिष्ठन् हंसयुक्ते मनोरमे ।
 प्रभया च महतेजा दिशो दश विराजयन् ॥ ५५ ॥
 सोऽन्तरीक्षगतो रामं कबन्धो वाक्यमब्रवीत् ।
 शृणु राघव तत्त्वेन सीतां योऽधिगमिष्यति ॥ ५६ ॥
 पम्पा नामाभितो वापी तदभ्यासमितो गिरिः ।
 ऋष्यमूक इति ख्यातो वने वसति तस्य च ॥ ५७ ॥
 सुग्रीव इति विख्यातः कामरूपो महाबलः ।
 सोऽभिगम्यश्च पूज्यश्च कर्तव्यश्च प्रदक्षिणं ॥ ५८ ॥
 राम यद्युक्तयो लोके याभिः सर्वं विमृश्यते ।
 परिमृश्य दशास्तास्ता दशाभागेन वर्तते ॥ ५९ ॥

रामायणं

तां दशामागतो दीनां त्वं राम सहस्रलक्ष्मणः ।
 यत्कृते व्यसनं प्राप्तं त्वया भार्यापहारजं ॥ ६० ॥
 तदवश्यं त्वया कार्यं सुमहत् सौहृदं वचः ।
 अकृत्वा न हि ते सिद्धिमहं पश्यामि चिन्तयन् ॥ ६१ ॥
 स तु ते राम धर्मात्मा सुग्रीवो नाम वानरः ।
 भ्रात्रा निरस्तः क्रुद्धेन बालिना शक्रसूनुना ॥ ६२ ॥
 ऋष्यमूके गिरिवरे पम्पापर्यन्तशोभिते ।
 स वसत्यात्मवान् शूरश्चतुर्भिः सह वानरैः ॥ ६३ ॥
 वयस्यं तं कुरु क्षिप्रमितो गवाय्य राघव ।
 तत्सहायस्य पश्यामि तव कार्यविनिश्चयं ॥ ६४ ॥
 तस्माद्दानरराजं तं कृतज्ञं ब्रज सुव्रत ।
 अत्रोत्थाय समागम्य दीप्यमाने विभावसौ ॥ ६५ ॥
 न तु ते सोऽवमन्तव्यः सुग्रीवो वानरोऽपि सन् ।
 कृतज्ञः कामदूषी च सहायार्थे च कृत्यवान् ॥ ६६ ॥
 स हि शक्तो बली कर्तुं कार्यं ते हरियूथपः ।
 कृतार्थी वाकृतार्थी वा कृत्यं ते स करिष्यति ॥ ६७ ॥
 स वानरवरः श्रीमान् पम्पामटति शङ्कितः ।
 भास्करस्यौरसः पुत्रो बालिना कृतविग्रहः ॥ ६८ ॥
 संनिधाययुधं क्षिप्रमृष्यमूकालयं कपिं ।
 कुरु राघव सत्येन वयस्यं वानराधिपं ॥ ६९ ॥

आरण्यकाण्डं

स हि स्थानानि सर्वाणि कात्स्न्येन कपिपुङ्गवः ।
 नरमांसाशिनां लोके नैपुण्येनोपलभ्यते ॥ ७० ॥
 न तस्याविदितं लोके किञ्चिदस्तीह राघव ।
 यावत् सूर्यः प्रतपति सहस्रांशुररिन्दम ॥ ७१ ॥
 तावदेव सह भ्रात्रा गच्छ त्वं सूर्यनन्दन ।
 स नदीर्विविधान् शैलान् गिरीणां कन्दराणि च ॥ ७२ ॥
 अन्विष्यन् वानरैः सार्धं पत्नीं तेऽधिगमिष्यति ।
 वानरांश्च महावीर्यान् प्रेषयिष्यति वानरः ।
 दिशो विचेतुं तां सीतां बद्धियोगेन कर्षितां ॥ ७३ ॥
 सुमेरुशृङ्गाग्रे गतामनिन्दितां
 प्रमथ्य पातालतलेऽपि वाञ्छितां ।
 प्रवङ्गमानां प्रवरस्तव प्रियां
 निरस्य रक्षांसि तव प्रदास्यति ॥ ७४ ॥

इत्यार्षे रामायणे आरण्यककाण्डे कबन्धवाक्यं नाम
 पञ्चसप्ततितमः सर्गः ॥

रामायणं

LXXVI.

निवेद्याथ स रामस्य सीतायाः प्रतिपादनं ।
 वाक्यमर्थार्थतत्त्वज्ञः कबन्धः पुनर्ब्रवीत् ॥ १ ॥
 एष राम गतः पन्था येनैते पुष्पिता द्रुमाः ।
 प्रतीचीं दिशमाश्रित्य प्रकाशन्ते मनोहराः ॥ २ ॥
 विल्वाः पियाळाः पलसाः प्लक्षन्यग्रोधतिन्दुकाः ।
 अश्वत्थाः कर्णिकाराश्च मधूका धवचन्दनाः ॥ ३ ॥
 आरुह्य यदिवा भूमौ पातयित्वा यथासुखं ।
 फलान्यमृतकल्पानि भक्षयन्तौ गमिष्यथः ॥ ४ ॥
 संक्रामन्तौ बहून् देशान् शैलाच्छैलं वनादनं ।
 ततः पुष्करिणीं रम्यां पम्पामासादयिष्यथः ॥ ५ ॥
 अशर्करां सुसलिलां समतीर्थामशैवलां ।
 राम संजातशालूकां कमलोत्पलमालिनीं ॥ ६ ॥
 तत्र हंसाः प्लवाः क्रौञ्चाः सारसाश्चैव राघव ।
 वल्गुस्वरा विकूजन्ति पम्पासलिलगोचराः ॥ ७ ॥
 नोद्विजन्ते नरान् दृष्ट्वा बधस्याकोविदाः पुरा ।
 घृतपिण्डोपमान् स्थूलान् द्विजांस्तान् भक्षयिष्यथः ॥ ८ ॥
 रोहितान् शकुलांश्चैव नलमीनांश्च राघव ।
 पम्पायामिषुभिर्मत्स्यान् हत्वा राम वरान् वरान् ॥ ९ ॥
 तांस्तान् पक्वान् विनिष्टप्तानकृशानेककण्टकान् ।

अरण्यकाण्डं

विचित्य पाणौ ह्निवा च लक्ष्मणस्ते प्रदास्यति ॥ १० ॥
 सुखं ते खादतो मांसं पम्पायां पुष्पसंचये ।
 पद्मगन्धि शिवं वारि सुखं शीतमनाविलं ॥ ११ ॥
 आदाय पद्मिनीपत्रैर्लक्ष्मणस्तव दास्यति ।
 पृषतश्चैव चित्राङ्गान् विमलान् वनचारिणः ॥ १२ ॥
 तद्वनुपेतान् पम्पायां दृष्ट्वा शोकं विहास्यसि ।
 चित्राः सुमनसस्तत्र तिलकाः कृतमालकाः ॥ १३ ॥
 उत्पलानि च फुल्लानि तथा तामरसानि च ।
 चक्रवाकवलाकानां सारसानां च रासतां ॥ १४ ॥
 रम्यं कारण्डवानां च शब्दं श्रोष्यसि राघव ।
 द्रक्ष्यसे पद्मषण्डानि व्याकोषाणि समन्ततः ॥ १५ ॥
 तप्तकाञ्चनवर्णानि दावाग्निसदृशानि च ।
 न तेषां तत्र माल्यानां कश्चिद्रोपयिता नरः ॥ १६ ॥
 मतङ्गशिष्यास्तत्रासन्नृषयः सुसमाहिताः ।
 अथ तेषामनावृष्ट्यां वन्यमाकृतां गुरोः ॥ १७ ॥
 ये प्रपेतुर्महोर्तूर्णं शरीरात् स्वेदविन्दवः ।
 तानि माल्यानि ज्ञातानि मुनीनां भावितात्मनां ॥ १८ ॥
 स्वेदविन्दुप्रवृत्तानि शोभयन्ति महत् सरः ।
 तेषामद्यापि तत्रैव दृश्यते सहचारिणी ॥ १९ ॥
 श्रवणा शवरी नाम काकुत्स्थ चिरजीविनी ।

रामायणं

त्वां तु धर्मरतं नित्यं सर्वभूतनमस्कृतं ॥ २० ॥
 दृष्ट्वा देवोपमं राम स्वर्गलोकं गमिष्यति ।
 गच्छ पम्पामितो राम भ्रात्रानेन सह द्रुतं ॥ २१ ॥
 बहुवृक्षान् वनोद्देशान् पश्यन् पुष्पसुगन्धिनः ।
 ततस्त्वं राम पम्पायास्तीरमासाद्य पश्चिमं ॥ २२ ॥
 आश्रमस्थानमतुलं शून्यं द्रक्ष्यसि राघव ।
 तत्रासन् यज्ञपात्राणि परित्यक्तानि मानद ॥ २३ ॥
 स्थानं प्रपचतां तत्र दृष्ट्वा नीवारतण्डुलान् ।
 पिप्पलीलवणाभ्यां च मत्स्यान् संपादयिष्यथः ॥ २४ ॥
 प्रभूततण्डुलीयं हि पिप्पलीप्रततं वनं ।
 न तमाक्रमितुं नागाः शक्नुवन्ति वराश्रमं ॥ २५ ॥
 ऋषेस्तस्य मतङ्गस्य विविधं तच्च काननं ।
 तस्मिन् नन्दनसंकाशे देवारण्यनिभे वने ॥ २६ ॥
 नानाविकृगसंघुष्टे न यात्येव जरां नरः ।
 ऋष्यमूकस्तु पम्पायाः पुरस्तात् पुष्पितद्रुमः ॥ २७ ॥
 स दुर्गारोहणो राम शिशुनागाभिरक्षितः ।
 यस्तु तं विषमाचारः पापकर्माधिरोहति ॥ २८ ॥
 तत्रैवाशु हर्त्येनं सुप्रमादाय राज्ञसाः ।
 शयानः पुरुषो राम तस्य जैलस्य मूर्धनि ॥ २९ ॥
 यत् स्वप्ने लभते वित्तं तत् प्रबुद्धोऽधिगच्छति ।

अरण्यकाण्डं

उदारो ब्रह्माणश्चैत्यः पूर्वकालाभिनिर्मितः ॥ ३० ॥
 महात्मभिर्महाप्रज्ञैश्चितस्तत्र द्विजातिभिः ।
 तत्रैव निशि नागानामाक्रन्दः श्रूयते महान् ॥ ३१ ॥
 क्रीडतां राम पम्पायां मतङ्गाश्रमसंनिधौ ।
 सिक्ता रुधिरधाराभिर्हृत्वान्योन्यं वनद्विपाः ॥ ३२ ॥
 पृथक् तीर्थानि गाहृते मेघवर्णास्तरस्विनः ।
 ते तत्र पीत्वा पानीयं रजः प्रक्षाल्य चाङ्गजं ॥ ३३ ॥
 निवृत्ताः प्रतिगाहृते वनानि वनगोचराः ।
 राम तस्य तु शैलस्य महती शोभना गुहा ॥ ३४ ॥
 शिलापिधाना काकुत्स्थ दुर्गं चास्याः प्रवेशनं ।
 तस्या गुहायाः प्रद्वारे महान् शीतोदको रूढः ॥ ३५ ॥
 बहुपुष्पफलो रम्यो नानोरगसमावृतः ।
 तस्मिन् वसति सुग्रीवश्चतुर्भिः सचिवैः सह ॥ ३६ ॥
 कदाचिच्छिखरे तस्य पर्वतस्यावतिष्ठते ।
 कबन्धस्त्वनुशास्यैवमुभौ तौ रामलक्ष्मणौ ॥ ३७ ॥
 स्रग्वी भास्करवर्णाभिः खे व्यराजत वीर्यवान् ।
 तं तु खस्थं महाभागं कबन्धं रामलक्ष्मणौ ॥ ३८ ॥
 स्वस्ति तेऽस्तु प्रयाहीति राघवौ वाक्यमूचतुः ।
 गम्यतां कार्यसिद्ध्यर्थमित्युवाच ततो दनुः ।
 सुप्रीतौ तावनुज्ञातौ दनुं संपूज्य जग्मतुः ॥ ३९ ॥

रामायणं

LXXVII.

ततः कबन्धः खगतः स्रग्वी भास्करदर्शिनः ।
 जगामामल्य काकुत्स्थं शुभं भवनमात्मनः ॥ १ ॥
 तौ कबन्धेन तं मार्गं पम्पाया दर्शितं वने ।
 आदाय तस्थतुः प्राचीं दिशं दशरथात्मजौ ॥ २ ॥
 तौ शैलैराचितान् देशान् क्षौद्रकल्पफलद्रुमान् ।
 वरितौ जग्मतुर्द्रष्टुं सुग्रीवं रामलक्ष्मणौ ॥ ३ ॥
 कृत्वा तु शैलपृष्ठे तौ वासमेकां निशां ततः ।
 प्रभातायां पुनर्वीरौ जग्मतुः प्रथमेऽहनि ॥ ४ ॥
 तौ गत्वा दूरमध्वानं विचित्रवनभूषितं ।
 पम्पायाः पश्चिमं तीरं राघवावुपतस्थतुः ॥ ५ ॥
 तौ पुष्करिण्याः पम्पायास्तीरमासाद्य पश्चिमं ।
 ततो ददृशतुस्तत्र शवर्या रम्यमाश्रमं ॥ ६ ॥
 तौ तमाश्रममासाद्य दुर्मैर्बहुभिरावृतं ।
 सुरम्यमभिपश्यन्तौ शवरीमभ्युपेतुः ॥ ७ ॥
 तौ दृष्ट्वा सा तदा सिद्धा समुत्थाय कृताञ्जलिः ।
 पादौ रामस्य जग्राह लक्ष्मणस्य च धीमतः ॥ ८ ॥
 तामुवाच ततो रामः शवरीं शंसितव्रतां ।
 कश्चित् ते निर्जिता विघ्नाः कश्चित् ते वर्तते तपः ॥ ९ ॥

अरण्यकाण्डं

कच्चित् ते गुरुशुश्रूषा सफला गुरुवत्सले ।
 कच्चित् ते विनयः प्राप्तः कच्चित् तेऽन्द्रियसंयमः ॥ १० ॥
 क्व च ते संशितात्मानस्तपःसिद्धा महर्षयः ।
 ये त्वयोपासिताः पूर्वं श्रोतुमिच्छामि तानहं ॥ ११ ॥
 राघवेण तथा पृष्टा सा सिद्धा सिद्धसंमता ।
 शशंस शवरी तस्य ये मया पर्युपासिताः ॥ १२ ॥
 चित्रकूटं त्वयि प्राप्ते विमानैरतुलप्रभैः ।
 इह ते दिवमात्रूणां ये मयाभ्यर्चिताः पुरा ॥ १३ ॥
 तैश्चाहुमुक्ता धर्मिष्ठैर्महाभागैर्महर्षिभिः ।
 आगमिष्यति काकुत्स्थः सुपुण्यमिममाश्रमं ॥ १४ ॥
 स ते प्रतिगृहीतव्यो रामः सौमित्रिणा सह ।
 तमर्चिन्वा ध्रुवं स्वर्गो भविष्यति तवाक्षयः ॥ १५ ॥
 मया तु विविधं वन्यं संचितं रघुनन्दन ।
 तवार्थे नरशार्दूल पम्पायामिह दृश्यतां ॥ १६ ॥
 स एवमुक्तो धर्मात्मा शवरी शवरीमिदं ।
 उवाच रामो विज्ञाय तापसैरवहिष्कृतां ॥ १७ ॥
 दनोः सकाशात् तत्त्वेन प्रभावो मे महात्मनां ।
 श्रुतः प्रत्यक्षमिच्छामि तत्त्वेनाद्य निरीक्षितुं ॥ १८ ॥
 एतत् तु वचनं श्रुत्वा रामवक्त्राद्विनिःसृतं ।
 शवरी दर्शयामास तावुभौ तद्वनं मरुत् ॥ १९ ॥

रामायणं

उवाच वचनं चेदं तावुभौ रामलक्ष्मणौ ।
 बहुपुष्पफलं रम्यं दर्शनीयं महद्वनं ॥ २० ॥
 पश्य मेघचयप्रबलं मृगपक्षिगणायुतं ।
 मतङ्गवनमित्येतद्विश्रुतं भुवि राघव ॥ २१ ॥
 इह ते भावितात्मानो गुरवो मे महायुते ।
 जुहुवां चक्रुरनलं मल्लवन्मल्लकोविदाः ॥ २२ ॥
 इयं प्रत्यक्स्यली वेदी यत्र ते देवसत्क्रियाः ।
 पुष्पोपहारैः प्रणताश्चक्रुरभ्युद्यतैः करैः ॥ २३ ॥
 तेषां तपःप्रभावेन पश्याद्यापि रघूत्तम ।
 न ह्लायन्ति न शुष्यन्ति कुसुमानि कुशास्तथा ॥ २४ ॥
 अशकुवद्विस्तीर्णतुमुपवासश्चमालसैः ।
 चिन्तितानागतान् पश्य सहितान् सप्त सागरान् ॥ २५ ॥
 कृताभिषेकैर्न्यस्तानि वल्कलानीह तैर्द्विजैः ।
 पश्याद्यापि न शुष्यन्ति वृक्षासक्तानि राघव ॥ २६ ॥
 एतांश्चान्यांश्च सा तस्मै प्रभावांस्तपसो बलात् ।
 तेषां मुनीनामाचष्ट रामाय विदितात्मने ॥ २७ ॥
 आश्चर्यमिति रामश्च प्रतिजग्राह तद्वचः ।
 वचनान्ते च सा राममिदं वचनमब्रवीत् ॥ २८ ॥
 कृत्स्न वनमिदं दृष्टं श्रोतव्यं च श्रुतं त्वया ।
 तदिच्छाम्यभ्यनुज्ञातुं त्यजामीदं कलेवरं ॥ २९ ॥

आरण्यकाण्डं

तेषामिच्छाम्यहं गतुं मुनीनां भावितात्मनां ।
 समीपमाश्रमस्थानां यानहं पर्यचारिषं ॥ ३० ॥
 धर्मिष्ठं तु वचस्तस्याः श्रुत्वा रामः सलक्ष्मणः ।
 अनुजानामि गच्छेति प्रहृष्टवदनोऽब्रवीत् ॥ ३१ ॥
 अनुज्ञाता तु रामेण कृत्वात्मानं कृताशने ।
 ज्वलन्ती स्वेन वपुषा स्वर्गमिव जगाम सा ॥ ३२ ॥
 यत्र ते सुकृतात्मानो विहरन्ति महर्षयः ।
 तत् पुण्यं शवरी स्थानं जगामैव समाधिना ॥ ३३ ॥

इत्यार्षे रामायणे आरण्यककाण्डे कबन्धोपदशो नाम
 षट्सप्ततितमः सर्गः = शवरीदर्शनं नाम
 सप्तसप्ततितमः सर्गः ॥

रामायणं

LXXVIII.

दिवं तस्यां तु यातायां शवर्यां स्वेन कर्मणा ।
 लक्ष्मणेन सह भ्रात्रा चित्तयामास राघवः ॥ १ ॥
 चित्तयित्वा तु धर्मात्मा प्रभावं तं महात्मनां ।
 इदं भ्रातरमेकाग्रं लक्ष्मणं वाक्यमब्रवीत् ॥ २ ॥
 दृष्टोऽयमाश्रमः पुण्यो बद्धाश्चर्यो महात्मनां ।
 विश्वस्तमृगशार्दूलो नानाविद्गणसेवितः ॥ ३ ॥
 सप्तानां तु समुद्राणामेषां तीर्थेषु लक्ष्मण ।
 उपस्पृष्टं तु विधिवत् पितरश्चैव तर्पिताः ॥ ४ ॥
 प्रनष्टमशुभं सर्वं कल्याणं समुपस्थितं ।
 तथा हि संप्रकृष्टं मे हृदयं पश्य लक्ष्मण ॥ ५ ॥
 हृदयं हि नरस्याह शुभं वा यदिवाशुभं ।
 पूर्वं हि मनसा ध्यातं पश्चादेतदवाप्यते ॥ ६ ॥
 यैर्य दृष्टैर्निर्यतं शोकः शान्तिमवाप्स्यति ।
 तानीमानि च दृश्यन्ते मनोज्ञानि समन्ततः ॥ ७ ॥
 मन्दस्तु मन्दशिशिरो विरजाः प्रणुदन् क्लमं ।
 अनुलोममुखो वायुरनुसारयतीव मां ॥ ८ ॥
 शोकश्च मनसो मेऽद्य मन्दमन्दमपैति च ।
 स्थिरीभवन्ति गात्राणि विशुध्यन्तीन्द्रियाणि च ॥ ९ ॥

अरण्यकाण्डं

एवमप्यतितप्तस्य शोको मे व्यवधूयते ।
 शरीरे जायते लक्ष्मीर्धृतिश्चैव यथा पुरा ॥ १० ॥
 न चापि दर्शनं दूरे तस्या वाप्या विचिन्तये ।
 वीक्षस्व पुरुषव्याघ्र सिद्धिं शंसन्ति लक्ष्मण ॥ ११ ॥
 एते मम सुखाः सौम्या मृगाः सर्वे प्रदक्षिणाः ।
 मनोज्ञैः परितो वाग्भिर्गायन्तीव महागिरौ ॥ १२ ॥
 सुखशीतो वनस्यास्य नानागन्धवहः शिवः ।
 देशयन्निव पन्थानं मन्दं वहति मारुतः ॥ १३ ॥
 सुप्रभं च प्रसन्नं च वदनं तेऽद्य लक्ष्मण ।
 पूर्वं हि हृदयेऽज्ञातौ गुणदोषौ समश्रुते ॥ १४ ॥
 शक्यं चिरमपि स्थातुं पुण्येऽस्मिन् मुनिसंश्रये ।
 न च तृप्तिं गमिष्यामि वर्षाणामयुतैरपि ॥ १५ ॥
 मार्गितव्या तु वैदेही त्वया सह ममानघ ।
 न स्यात् कालो द्युतिमते आसीनानामिहाश्रमे ॥ १६ ॥
 तस्मादागच्छ गच्छावस्तां पम्यां शुभकाननां ।
 ऋष्यमूको गिरिर्यस्या नातिदूरे प्रकाशते ॥ १७ ॥
 यस्मिन् वसति स प्राज्ञः सुग्रीवोऽश्रुमतः सुतः ।
 नित्यं बालिभयत्रस्तश्चतुर्भिः सचिवैः सह ॥ १८ ॥
 तमहं त्वरितो द्रष्टुं स्वकार्यत्वरया हरिं ।
 तदधीनं हि नः सौम्य सीतायाः परिमार्गणं ॥ १९ ॥

रामायणं

ब्रुवाणमेवं तु तदा रामं सौमित्रिरब्रवीत् ।
 गच्छावः सहितौ तत्र ममापि वर्ते मनः ॥ २० ॥
 आश्रमादथ निष्क्रम्य तस्मात् स रघुनन्दनः ।
 आजगाम ततः पम्पां नानापादपशोभितां ॥ २१ ॥
 निरीक्षमाणो विविधान् सर्वतः पुष्पितान् दुमान् ।
 प्रमदाभिरिव स्कन्धे लताभिः परिवेष्टितान् ॥ २२ ॥
 कोयष्टिकैर्वज्रुलकैः शतपत्रैस्तिरीटकैः ।
 पुत्रप्रियैः पूर्णमुखैर्भरद्वाजैः प्रियम्बदैः ॥ २३ ॥
 एतैरन्यैश्च विरुगैर्नादितं तन्महद्वनं ।
 असावगच्छद्विक्रान्तो राघवः सहलक्ष्मणः ॥ २४ ॥
 स ददर्श ततः पम्पां शुभशीतजलाशयां ।
 प्रदृष्टनानाशकुनां बहुपादपसंकुलां ॥ २५ ॥
 कुमुदोत्पलिनीं रम्पां शुभां मणिनिभोदकां ।
 बहुपङ्कजसंवाधां बहुपुष्करमण्डितां ॥ २६ ॥
 हंसकारण्डवाकीर्णां महर्षिगणसेवितां ।
 चक्रवाकोपक्रीडां च कादम्बैः कूजितां तथा ॥ २७ ॥
 वीज्यमानस्तु शीतेन सुखस्पर्शेन वायुना ।
 जहौ परिश्रमं रामः सह सौमित्रिणा तदा ॥ २८ ॥
 दुमान् पुष्पफलोपितान् परपुष्टविनादितान् ।
 मृडशादलनीलानि दृष्ट्वा भूमितलानि च ॥ २९ ॥

आरण्यकाण्डं

संप्रवृष्टस्ततो रामः पम्पां च सुमनोहरां ।

बालार्कसदृशैः पद्मैः प्रदीप्तामिव सर्वतः ॥ ३० ॥

महाबलौ तां तु शिवामकर्दमां

निरीक्ष्य पम्पामभिरामदर्शनां ।

ऋषीततां विष्णुपदीं महानदीं

यथैव मित्रावरुणावदृष्यतां ॥ ३१ ॥

इत्यार्षे रामायणे आरण्यकाण्डे पम्पागमनं नाम

अष्टासप्ततितमः सर्गः ॥

रामायणं

LXXIX.

तां समन्तात् समालोक्य रम्यां पुष्करिणीं शुभां ।
 रामः सौमित्रिमाभाष्य विललापाकुलेन्द्रियः ॥ १ ॥
 सौमित्रे पश्य पम्पायाः काननं शुभदर्शनं ।
 भ्राजन्ते यत्र शैलाभा द्रुमाः सशिखरा इव ॥ २ ॥
 सुखानिलोऽयं सौमित्रे कालः प्रचुरमन्मथः ।
 गन्धवान् सुरभिर्वीतो नानापुष्पितकाननः ॥ ३ ॥
 पश्य पुष्पाणि सौमित्रे वनानां पुष्पशालिनां ।
 सृजतां पुष्पवर्षाणि वर्षं तोयमुचामिव ॥ ४ ॥
 प्रस्तरेषु च रम्येषु विविधाः काननद्रुमाः ।
 वायुवेगप्रचलिताः पुष्पैर्वकिरन्ति मां ॥ ५ ॥
 मारुतः सुखसंस्पर्शी वाति चन्दनशीतलः ।
 षट्पदैरभिकूजद्विर्वनेषु च सुगन्धिषु ॥ ६ ॥
 गिरिप्रस्थेषु सौमित्रे पुष्पवद्विर्मनोरमैः ।
 संसक्तविटपंस्कन्धैर्दुर्निरीक्ष्यं नभस्तलं ॥ ७ ॥
 पुष्पिताग्रांश्च पश्येमान् कर्णिकारान् समन्ततः ।
 द्वाढकप्रतिमाच्छन्नान् नरान् पीताम्बरानिव ॥ ८ ॥
 वसन्तकालः प्राप्तोऽयं नानाविद्गकूजितः ।
 विशालाक्षीविहीनस्य मम शोकविवर्धनः ॥ ९ ॥

अरण्यकाण्डं

सौमित्रे मां सुदुःखार्ते संतापयति मन्मथः ।
 दृष्टो विवदमानश्च कोकिलो मामिवाह्वयत् ॥ १० ॥
 प्रियासहायो मुदितो वसन्तकामदीपितः ।
 एष दात्यूहको दृष्टो रम्ये कानननिर्गरे ॥ ११ ॥
 प्रवदन् मन्मथाविष्टः स्वकान्तामनुतिष्ठति ।
 विचित्रमिह गायन्ति वायुभोगाभिनन्दिनः ॥ १२ ॥
 भृङ्गराजाभिरुदिताः सौमित्रे मधुरस्वराः ।
 मां विना मृगशावाक्षीं सीतां वाष्पज्जीकृतां ॥ १३ ॥
 संतापयन्ति सौमित्रे क्रूरश्चित्रामिव ग्रहः ।
 शिखिनीभिर्वृता भान्ति मयूरा गिरिसानुषु ॥ १४ ॥
 पश्य लक्ष्मण नृत्यन्तं मयूरमनुनृत्यतीं ।
 मयूरीं मन्मथाविष्टां मम शोकविवृद्धये ॥ १५ ॥
 नैव नूनं मयूरस्य रक्षसापहृता प्रिया ।
 अहं यथा विरहितः पुष्पमासि सुमध्यमां ॥ १६ ॥
 परिचुम्बति संविश्य भ्रमरश्चूतमञ्जरीं ।
 नवसंगमसंहृष्टः कामी प्रणयिनीमिव ॥ १७ ॥
 पश्य चात्राणि पुष्पाणि निष्फलानि भवन्ति मे ।
 पुष्पभारसमृद्धानां दुमाणां शिशिरात्यये ॥ १८ ॥
 एष पुष्पवहो वायुः सुखस्पर्शः सुखावहः ।
 तां विचिन्तयतः कान्तां पावकप्रतिमो मम ॥ १९ ॥

रामायणं

श्यामा पद्मपलाशाक्षी विनाभूता मया प्रिया ।
 सीता परवशं प्राप्ता सापि शोच्या वयं यथा ॥ १० ॥
 अस्मिन् काले प्रमुदिताः संघशः शकुनाः कलं ।
 आह्वयन्ति इवान्योन्यं कामोत्साहकरा मम ॥ ११ ॥
 नमिताङ्गोऽयमस्तब्धो मत्तः प्रमुदितः सुखं ।
 वायसः शिखरस्यान्ते कृष्टं मामभिनन्दति ॥ १२ ॥
 एष मे तत्र वैदेह्याः सकाशं कथयिष्यति ।
 पक्षी कुशलवृत्तान्तं तस्याश्च कुशलं मम ॥ १३ ॥
 पश्य लक्ष्मणा संवादं मम मन्मथवर्धनं ।
 पुष्पिताग्रेषु वृक्षेषु द्विजानामनुकूजतां ॥ १४ ॥
 सौमित्रे पश्य पम्पायाश्चित्रासु वनराजिषु ।
 मधुरं कोकिलात्तापमृतुदोषेण कूजतां ॥ १५ ॥
 एषा प्रसन्नसलिला पद्मिनी चोत्पलायुता ।
 हंसकारणउवाकीर्णा फुल्लसौगन्धिकाकुला ॥ १६ ॥
 चक्रवाकयुता नित्यं विचित्रकुसुमोत्करा ।
 मातङ्गमृगयूथैश्च सेवितेयं जलार्थिभिः ॥ १७ ॥
 पद्मान्यशोकपुष्पाणि दृष्ट्वा दृष्टिर्विह्वल्यते ।
 सीताया नेत्रकोषाभ्यां सदृशानीव लक्ष्मणा ॥ १८ ॥
 पद्मपुष्परजोन्मिश्रो वृक्षान्तरविनिःसृतः ।
 निश्वास इव सीताया वायुर्वाति मनोरमः ॥ १९ ॥

अरण्यकाण्डं

सौमित्रे पश्य पम्पायां दक्षिणे गिरिसानुषु ।
 पुष्पिताः कर्णिकारस्य यष्टीः परमशोभनाः ॥ ३० ॥
 अधिकं शैलराजोऽयं धातुभिश्च विभूषितः ।
 धातुजं सृजते रेणुं वायुवेगेन घर्षितं ॥ ३१ ॥
 पम्पातीररुहाश्चैव पुष्पिता मधुगन्धिनः ।
 मालत्यो मल्लिकाश्चैव कर्वीराः सुपुष्पिताः ॥ ३२ ॥
 गिरिप्रस्थे तु सौमित्रे सर्वतः पुष्पितान् दुमान् ।
 निष्पन्नान् दूरतः पश्य प्रदीप्तानिव किंशुकान् ॥ ३३ ॥
 शोभन्ते माधवे मासि सिन्धुवाराः सुपुष्पिताः ।
 चिरविल्वा मधूकाश्च वज्जुलास्तिन्दुकास्तथा ॥ ३४ ॥
 चम्पकास्तिलकाश्चैव नागपुष्पाश्च पुष्पिताः ।
 अर्जुना मुचुकुन्दाश्च दृश्यन्ते गिरिसानुषु ॥ ३५ ॥
 केतकोद्दालकाश्चैव शिरीषाः शिंशपास्तथा ।
 धवाः शाल्मल्यश्चैव रक्ताः कुरुवकास्तथा ॥ ३६ ॥
 तिनिशा नक्तमालाश्च चन्दनाः पिचुला अपि ।
 तथा तालास्तमालाश्च नागवल्लीः करञ्जकाः ॥ ३७ ॥
 उडुम्बराः कदम्बाश्च पूर्णकाः पारिभद्रकाः ।
 नीपाश्च वरुणाश्चैव सर्वतो भान्ति पुष्पिताः ॥ ३८ ॥
 वनेषु पश्य सौमित्रे दुमाणां पुष्पसंपदं ।
 पुष्पमासं विकुर्वाणाः प्रहृषादिव पुष्पिताः ॥ ३९ ॥

रामायणं

पश्य पम्पां शुभजलां सुप्रभां पुष्करावृतां ।
 चक्रवाकानुचरितां हंसकारण्डवायुतां ॥ ४० ॥
 प्लवैः क्रौञ्चैश्च संघुष्टां सारसैरभिनादितां ।
 अधिकं शोभते पम्पा कूजद्विर्विहगोत्तमैः ॥ ४१ ॥
 दीपयन्ति च मे कामं विविधा मुदिता द्विजाः ।
 श्यामां पद्ममुखीं स्मृत्वा मन्मथो वर्धते मम ॥ ४२ ॥
 पश्य सानुषु चित्रेषु मृगोभिः सहितान् मृगान् ।
 अहं तु मृगशावाद्या वैदेह्या रहितोऽसुखी ॥ ४३ ॥
 अस्मिन् सानुरुद्धे रम्ये मत्तद्विजगणायुते ।
 पद्मसौगन्धिकयुते दुःखशोकापद्धे शिवे ॥ ४४ ॥
 रमेयं विहगोद्गुष्टे विविधे काननोत्तमे ।
 पश्येयं यदि वैदेहीं नलिन्युपवने सुखे ॥ ४५ ॥
 ह्य प्रिये मृगशावाद्धि तप्तकाञ्चनवार्णिनि ।
 कष्टं मां नाभिज्ञानासि विद्वितं मूर्खचेतसं ॥ ४६ ॥
 निर्वीक्ष्यमानं कैकेय्या हृतराज्यं वने चरं ।
 मा त्यजः कथमद्य त्वं त्यक्त्वा निर्विषयं गता ॥ ४७ ॥
 क्व प्रीतिः क्व च ते उक्तिः क्व भक्तिः क्व च सा दया ।
 यन्न मां दुःखशोकार्तं नाभिज्ञानासि ज्ञानकि ॥ ४८ ॥
 एवं स विलपंस्तत्र शोकोपहतचेतनः ।
 अवैक्षत शिवां पम्पां रम्यवारिवह्नां शुभां ॥ ४९ ॥

अरण्यकाण्डं

निरीक्षमाणस्तु ततो महात्मा
 सर्वं वनं पादपनिर्हरांश्च ।
 उद्विग्नचेताः सह लक्ष्मणेन
 विलप्य दुःखोपहतः प्रतस्थे ॥ ५० ॥
 तावृष्यमूकं सहितौ प्रयातौ
 सुग्रीवशाखामृगसेवितं तं ।
 त्रस्ताश्च दृष्ट्वा हरयो बभूवुर
 महौजसौ राघवलक्ष्मणौ तौ ॥ ५१ ॥

इत्यार्षे रामायणे महर्षिवाल्मीकीयि आदिकाव्ये
 चतुर्विंशतिसाहस्र्यां संहितायाम्
 अरण्यककाण्डे रामोन्मादकरो नाम
 नवसप्ततितमः सर्गः ॥

अरण्यककाण्डं समाप्तं ॥

सर्गसंग्रहपत्रं

आरण्यककाण्डं

सर्गः I.	तापसवाक्यं	पृष्ठं 1
II.	अनसूयावाक्यं	5
III.	प्रीतिदायः	8
IV.	सीतावाक्यं	11
V.	दण्डकारण्यप्रवेशः	17
VI.	आश्रमदर्शनं	20
VII.	विराधदर्शनं	23
VIII.	विराधबधः	27
IX.	शरभङ्गाश्रमाभिगमनं	30
X.	अभयप्रदानं	34
XI.	सुतीक्ष्णदर्शनं	37
XII.	सुतीक्ष्णाश्रमनिवासः	40
XIII.	सीतावाक्यं	42
XIV.	रामवाक्यं	46
XV.	अगस्त्यसंकीर्तनं	49

सर्गसंग्रहपत्रं

सर्गः XVI.	अगस्त्यभ्रातृदर्शनं	पृष्ठं 54
XVII.	अगस्त्याश्रमवर्णनं	59
XVIII.	धनुःप्रदानं	63
XIX.	अगस्त्योपदेशः	68
XX.	जटायुषः समागमः	71
XXI.	पञ्चवटीनिवासः	75
XXII.	हेमन्तवर्णना	79
XXIII.	श्रूर्पणाखादर्शनं	83
XXIV.	श्रूर्पणाखाविद्रूपणं	88
XXV.	राक्षसप्रयाणं	91
XXVI.	प्रहृतराक्षसबधः	94
XXVII.	खरोद्दीपनं	97
XXVIII.	खरनिर्याणं	100
XXIX.	उत्पातदर्शनं	105
XXX.	खरसैन्यदर्शनं	109
XXXI.	खरसैन्यविध्वंसनं	114
XXXII.	द्रुषणबधः	119
XXXIII.	त्रिशिरोबधः	123
XXXIV.	खरविरथीकरणं	128
XXXV.	खरबधः	132

सर्गसंग्रहपत्रं

सर्गः XXXVI.	रावणवर्णना	पृष्ठं 144
XXXVII.	रावणोद्दीपनं	147
XXXVIII.	श्रृर्षणाखावाक्यं	150
XXXIX.	मारीचाश्रमप्रवेशः	153
XL.	रावणवाक्यं	158
XLI.	मारीचवाक्यं	162
XLII.	मारीचवाक्यं	166
XLIII.	मारीचवाक्यं	172
XLIV.	रावणवाक्यं	177
XLV.	मारीचवाक्यं	181
XLVI.	मारीचाभ्युपपत्तिः	184
XLVII.	मारीचसान्त्वनं	187
XLVIII.	मारीचमृगप्रवेशः	189
XLIX.	लक्ष्मणसमादेशः	191
L.	मारीचबधः	197
LI.	लक्ष्मणप्रयाणं	200
LII.	सीतारावणसंवादः	205
LIII.	सीतारावणसंवादः	211
LIV.	सीतारावणसंवादः	218
LV.	सीतारूपं	221

सर्गसंग्रहपत्रं

सर्गः LVI.	जटायुरावणयुद्धं	पृष्ठं 227
LVII.	जटायुर्बधः	233
LVIII.	रावणप्रतिप्रयाणं	237
LIX.	रावणभर्त्सनं	242
LX.	सीतालङ्काप्रवेशः	245
LXI.	सीतानुनयः ..	249
LXII.	सीताविभूतिदर्शनं	254
LXIII.	सीतासमाश्रयः	258
LXIV.	लक्ष्मणसंदर्शनं	261
LXV.	रामोपयानं	264
LXVI.	लक्ष्मणगर्हणं	266
LXVII.	रामविलापः	269
LXVIII.	रामविलापः	272
LXIX.	रामकोपः	278
LXX.	लक्ष्मणवाक्यं	281
LXXI.	रामानुनयः	284
LXXII.	जटायुदर्शनं	286
LXXIII.	जटायुसंस्कारः	289
LXXIV.	कबन्धाङ्गुलीचरः	294
LXXV.	कबन्धवाक्यं	298

सर्गसंग्रहपत्रं

सर्गः LXXVI.	कबन्धोपदेशः	पृष्ठं 306
LXXVII.	शवरीदर्शनं	310
LXXVIII.	पम्यागमनं	314
LXXIX.	रामोन्मादकरः	318



